

ناموسِ اسلام

یعنی

شانِ حسینؑ

(حصہ اول)

وَالْحَسْبُ لِلَّذِينَ قَاتَلُوا فِي سَبِيلِ اللَّهِ أَمْوَالُهُمْ وَأَنْفُسُهُمْ يُزَكُّونَ

مُصَنَّفٌ

فضیلتِ آبِ بیادِ انتسابِ خلیفہ سید محمد باقر صاحب

پیشواوی مرحوم و مغفور

ناشر

مکتبہ امامیہ مشرقِ پاکستان

پاک نگر، اکرم روڈ لاہور
پست بکس ۵۵۴

✓
۱۱۶۶۹۲۱
ح ۱۵
۱۶۹۳۲

بار دوم مارچ ۱۹۷۰ء
تعداد اشاعت ایک ہزار
طابع میخنگ ٹرسٹی امامیہ مشن لاہور
مطبع تعلیمی پریس لاہور
کتابت محمد امجد علی شاہ قلم
۶ / ۰۰ قیمت ... کاغذ سفید ۰۰ پیر روپے
ناشر

مکتبہ امامیہ مشن پاکستان پاک نگر اکرم روڈ لاہور
پوسٹ بکس ۲۸۵

فہرست مضامین

صفحہ	مضمون	صفحہ	مضمون
۲۵	اصحاب کبار کی نظر میں حسینؑ کی عزت اور حسینؑ کے ساتھ انکا سلوک و طریق اور محبت	۹	حالات مصنف : مولانا سید محمد خلیفہ محمد باشم صاحب مرحوم
۲۵	حسینؑ کی محبت حضرت ابو بکر اور ابوالیوب انصاری کے دل میں	۱۲	عرض ناشر
۲۸	حدیث رسولؐ حضرت ابو بکر کی زبانی علیؑ، فاطمہؑ، حسنؑ، حسینؑ کا دوست رسولؐ اللہؐ کا دوست ہے اور احکا دشمن رسولؐ کا دشمن	۱۵	تہبید
۵۰	حسینؑ کی عزت و منزلت حضرت عمر کے دل میں	۲۵	باب اول
۵۱	حسینؑ سیرت دشمنوں میں نمونہ رسولؐ ہیں	۲۵	سید الشہداء امام حسین علیہ السلام کا تعارف
	باب سوم	۲۶	حسینؑ کی شخصیت
۵۱	امام حسینؑ کا اسوۂ حسنہ	۲۶	حسینؑ کی شان قرآن مجید سے
۵۳	حسینؑ کا اخلاق اور عطا و سخاوت	۲۹	حسینؑ بحکم خدا فرزند رسولؐ ہیں
۶۰	حسینؑ کی عبادت نماز اور حج وغیرہ	۳۱	حسینؑ ہم صورت نبیؐ ہیں
		۳۲	حسینؑ کے ساتھ رسولؐ کا طریقہ سلوک
		۳۴	حسینؑ کا ردنا رسولؐ کو بچپن کرتا ہے
		۳۴	حسن و حسینؑ نماز کی حالت میں پشت پر رسولؐ پر سوار ہو جاتے ہیں
		۳۶	شہادت حسینؑ کی پیشین گوئیاں رسولؐ مقبول کی زبانی
		۲۵	باب دوم
			حسینؑ صحابہ کی نظر میں

18.3.71

۱۸

۱۸

6.05.71

صفحہ	مضمون	صفحہ	مضمون
۹۸	{ ملک عرب کی تاریخی کارنامہ اور آفتاب رسالت کا طلوع	۹۲	{ معشوق اپنے عاشق کو جواب دیتا ہے
۱۱۲	{ باب ششم محافظ اسلام اور دشمنان اسلام میں تصادم	۹۴	{ حسینؑ کی عبادت شبِ عاشورا اور نماز ہائے روزِ عاشورا
۱۱۹	{ خلافت یزید اور واقعہ کربلا کا آغاز	۹۶	{ حسینؑ کا علم و فضل
۱۲۹	{ بنی امیہ یزید اور واقعہ کربلا مدینہ و مکہ معظمہ کی تباہی کی بابت مورخین یورپ کے بیانات	۹۷	{ امام حسینؑ کی محبت کے متعلق اسلام کا قانون
۱۳۴	مدینہ سے حسینؑ کی روانگی	۹۸	{ حسینؑ کی محبت تمام مسلمانوں پر فرض ہے
۱۴۰	حسینؑ کا مکہ میں قیام	۸۲	{ حدیث حسینؑ مستی و انامن الحسینؑ
۱۴۳	{ اہل کوفہ کی دعوت اور ہدایت کے لیے حسینؑ کو بلانا	۸۳	{ خدا کا حسینؑ سے کیوں پیار ہے اور رسول اللہؐ کو حسینؑ سے کیوں محبت ہے ؟
۱۵۱	{ حسینؑ کی مکہ سے روانگی کی شان اور اس کی علت	۸۴	{ باب پنجم حسینؑ اور اسلام
۱۵۲	حرمتِ کعبہ اور فتح مکہ	۹۰	{ حسینؑ نے اسلام کو کیونکر زندہ فرمایا ایک جرمن فلاسفر کی رائے
۱۵۳	رسول اللہؐ کی ہجرت مکہ سے		{ حسینؑ کے متعلق
۱۶۲	حسینؑ کی مکہ سے روانگی		

صفحہ	مضمون	صفحہ	مضمون
۲۲۹	وہب کلبی		حسینؑ کا مکہ سے سفر اور ڈاکٹر
۲۳۲	ہما بر ابن عروہ غفاری	۱۷۵	یسو بار بن جرمنی کی رائے
۲۳۳	بحون	۱۸۰	اہل کوفہ کون تھے ؟
۲۳۴	حبیب ابن مظاہر	۱۸۸	حسینؑ کے ایچی کی شہادت
۲۳۵	شہادت علی اکبر علیہ السلام		حسینؑ کی حُر سے ملاقات اور
۲۳۷	شہادت فرزندانِ مسلم	۱۹۲	آنحضرتؐ کا لشکرِ حُر کو پانی پلانا
۲۳۸	اولادِ عقیل	۱۹۹	حسینؑ کا کربلا میں ورود
۲۳۹	اولادِ حضرت جعفر فرزندان		ابن زیاد کا خط لیکر شمر کا کربلا
۲۴۰	حضرت زینب کی شہادت		پہنچنا اور لشکرِ یزید کا
۲۴۱	فرزندانِ حضرت حسنؑ کی	۲۰۱	آمادہٴ جنگ ہونا، حسینؑ کا
	شہادت		عبادتِ خدا کے لیے ایک
	اولادِ علیؑ فرزندانِ حیدر		شب کی جہلت مانگنا
۲۴۲	کرارہ کی شہادت	۲۰۳	شبِ عاشور حسینؑ کا خطبہ
۲۴۳	حضرت عباس کی شہادت		اور اصحاب کے جواب
۲۵۱	شہادت علی اصغرؑ	۲۱۶	صحیح عاشور
۲۵۵	حسینؑ کی طبیعت کی آخری رخصت	۲۱۸	حسینؑ کا حیدر و زید عاشور
۲۵۸	حسینؑ کا آخری جہاد	۲۲۳	حُر کا حسینؑ کی طرف آنا
۲۴۹	حسینؑ کی مناجات	۲۲۵	حسینؑ کے اصحاب و اقربا
	حسینؑ قربانِ نگاہِ الہی میں الکیا اور	۲۲۷	کی جنگ
۲۴۳	قربانی چڑھاتے ہیں		عابس کی شہادت
		۲۷۷	مسلم ابن عوسجہ

صفحہ	مضمون	صفحہ	مضمون
۳۱۸	تقریظ	۲۷۷	حسینؑ کی شہادت
۳۲۱	قطعات تارخ تالیف و	۲۸۹	حسینؑ کی خدمت میں مولود کا
۳۲۲	طبع کتاب ہذا		مردمانہ و مخلصانہ خطاب
۳۲۵	فہرست ان کتابوں کی جن	۳۰۳	برادران اسلام کی خدمت میں
	سے اس کتاب میں استفادہ	۳۱۴	ایک مخلصانہ اپیلی
	کیا گیا ہے		خاتمہ کتاب

جناب مولانا خلیفہ سید محمد ہاشم صاحب مرحوم مصنف "ناموس اسلام" حصہ اول و دوم اور رسالہ "نعرۂ حق"

مولانا خلیفہ سید محمد ہاشم صاحب مرحوم سادات نقوی البخاری اولاد جناب
مخدوم سید جمال الدین بخاری اعلیٰ اللہ مقامہ کے محنت جن کا مزار اورچ شریف تعلقہ
بہادرپور میں ہے۔ ان کے مورث اعلیٰ بغرض تبلیغ اسلام سامانہ (ریاست پٹیالہ) میں حکومت
پذیر ہوئے۔

ریاست پٹیالہ سے ان کے خاندان کی وابستگی ریاست پٹیالہ کے بانی راجہ آلہ سنگھ
کے عہد حکومت میں اس طرح ہوئی کہ ان کے پردادا حکیم سید غلام حسن صاحب مرحوم
کو جو اپنے زمانے کے یگانہ و منفرد طبیب تھے راجہ نے پٹیالہ بلا کر اپنا خاندانی معالج مقرر
کیا۔ اس کے بعد ان کے بیٹے حکیم سید سعادت علی صاحب اپنے باپ کے جانشین ہوئے پھر اپنی
خداداد قابلیت اور علم و فضل کی بنا پر ولیعہد ریاست کی اتالیقی کے لیے منتخب ہوئے
اس وجہ سے ان کی اولاد خلیفہ کے لقب سے سرفراز ہوئی۔

حکیم سید سعادت علی صاحب کے چھ فرزند ہوئے۔ (۱) وزیر الدولہ مدثر الملک
خالق بہادر خلیفہ سید محمد حسن صاحب مرحوم مصنف "اعجاز القرآن" و "تاریخ پٹیالہ"
(۲) مشیر الدولہ ممتاز الملک خاں بہادر خلیفہ سید محمد حسن صاحب مرحوم مترجم "قتل برنیر"
(۳) مولانا خلیفہ سید محمد کاظم صاحب مرحوم (۴) خلیفہ سید محمد محسن صاحب مرحوم
متین۔ ان بالکالوں نے ریاست پٹیالہ کی شہرت کو چار چاند لگائے اور ان کی خدمات
ریاست و ملک و ملت ہمیشہ زندہ و یادگار رہیں گی۔ اسلامی دنیا عمرہ اور یمن پنجاب

پہنچنے والی کے احسانات ہوئے وہ ناقابل فراموش ہیں۔

خلیفہ محمد ہاشم صاحب کے والد ماجد جناب مولانا خلیفہ سید کاظم صاحب مرحوم سیشن جج و ڈپٹی وزیر خارجہ کے عہدہ پر ممتاز رہے۔ محبت آل محمد علیہم السلام ان کے رگ و ریشہ میں خون کی طرح دوڑتی ہوئی تھی۔ انہی پر موقوف نہیں یہ سارا خاندان اس دولت سے مالا مال تھا۔ مولانا سید محمد کاظم صاحب مرحوم کی تنخواہ کا زیادہ حصہ یتیموں، یواؤں اور نادار مومنین کی اعانت میں خرچ ہوتا تھا۔ وہ بڑے عبادت گزار، متقی و پرہیزگار اور عابد شب زندہ دار تھے۔ انھوں نے ہمیشہ اہل اللہ کی سی زندگی بسر کی۔ قرآن مجید کی ادائیگی کے علاوہ جو وقت بچتا تھا وہ یا تو علمی اذکار میں صرف ہوتا تھا یا عبادت الہی میں گزارتا تھا۔ سال کے ۳۶۵ دنوں میں سے ۳۰۰ دن ان کے مکان پر مجالس و محافل منعقد ہوا کرتی تھیں۔ یکم محرم الحرام سے ۸ ربیع الاول تک تو مسلسل شب کو مجلس جناب سید الشہداء علیہم السلام برپا ہوتی تھی۔ جن لوگوں نے شہداء کی باریں دیکھی ہیں ان کا کہنا ہے کہ ہندوستان کے ہر عالم و واعظ کا بیان ہم نے خلیفہ صاحب مرحوم کی بدولت سنا۔ مومن نومازی کا یہ عالم تھا کہ ان کا گھر "ہوٹل المومنین" مشہور تھا۔ ان کے تقدس کی بنا پر نہ صرف شیعہ و سنی حضرات بلکہ ہندو و سکھ تک ان کا احترام کرتے تھے۔ یہ کوئی مبالغہ آمیز تعریف نہیں بلکہ سراسر ایک حقیقت ہے۔ ان کو عزائے حسین علیہم السلام سے والہانہ عشق تھا۔ خود بہت پائے کے واعظ تھے اللہ تعالیٰ نے محبت اہلبیت کے صدقہ میں نہایت نورانی چہرہ عطا فرمایا تھا مجالس میں ان کا بیان بڑا پڑا اثر ہوتا تھا۔ بالخصوص مصائب ایسے دردناک انداز میں بیان فرماتے تھے کہ لوگ پھوٹ پھوٹ کر روتے تھے ان کی موت کا واقعہ ان کی پاکیزگی نفس کی روشن دلیل ہے۔ اپنے گھر کی مجلس اربعین پڑھ کر جب نمبر سے اترے تو نماز شکرانہ ادا کی اور جانماتہ پر بیٹھے ہوئے خلیفہ

سید محمد ہاشم صاحب کو اپنے پاس بلا کر خدا حافظ کہا اور اپنی جان جان آفریں کے سپرد کر کے جوارہ سید الشہداء کی سمت کوچ کر گئے۔

ان کے تین بیٹے تھے۔ سید محمد قاسم صاحب، سید محمد ہاشم صاحب و سید محمد سالم صاحب۔ سید محمد قاسم صاحب نے والد کی حیات میں انتقال کیا اور سید محمد سالم صاحب ان کی رحلت کے بعد عتفوان شباب میں انتقال فرما گئے لہذا دونوں بھائیوں کی اولاد بھتیجیوں کو انتہائی شفقت و محبت سے پرورش کیا۔ خود لا ولد تھے خلیفہ سید محمد ہاشم صاحب کی پرورش و تربیت جس ماحول میں ہوئی اس کا تذکرہ اوپر ہو چکا۔ پدر بزرگوار کے علاوہ ان کی والدہ مرحومہ دختر جناب شمس العلماء مولانا محمد حسین آزاد دہلوی مرحوم تھیں جو خلیفہ صاحب مرحوم کی تعلیم و تربیت میں خود نمایاں حصہ لیتی رہیں جس کا نتیجہ یہ تھا کہ کم سنی میں اردو، فارسی، عربی میں کافی دستگاہ حاصل ہو گئی مجالس پڑھنے کا شوق جناب مولانا سید محمد سبطین صاحب مرحوم و مغفور نے ان کے اندر پیدا کیا۔ ۱۹۱۸ء میں ان کے چھوٹے بھائی خلیفہ سید محمد سالم مرحوم دوسرے کے مریض تھے بغرض علاج کما رہی (شملہ) پہاڑ پر تھے۔ محرم آگیا۔ ان کی حالت نازک تھی اس وجہ سے بھائی کے پاس رکنا ضروری تھا اور پیالہ نہ پہنچنے کی وجہ سے بہت بے چین ہو گئے۔ مولانا مرحوم نے تحریر فرمایا کہ خود بڑھے، وہاں انھوں نے ابتدا کی اور پھر منزل کمال کو پہنچے۔

تصنیف کی ترغیب جناب ادیب اعظم مولانا سید ظفر حسن صاحب اردوی مدظلہ نے دلائی، ان کے اور جناب مولانا سید محمد سبطین صاحب مرحوم کے صلاح و مشورہ سے "ناموس اسلام" لکھی گئی اور آقا محمد طاہر صاحب مرحوم عمیرہ آزاد مرحوم کی کاوش سے زیور طبع سے آراستہ ہوئی۔ حقیقت ہے مرحوم نے نصاریٰ پنجتن پاک اور واقعات زندگی امام حسین علیہم السلام

کا سدا بہار گلدستہ تیار کیا جو نظر لڑا اور بد روح افزا ہی نہیں بلکہ مشعلِ راہ ہے۔
مرحوم کی یہ خصوصیت تھی کہ جو سوائے انھوں نے کسی کتاب سے دیے
ہیں ان کو اصل کتاب میں خود دیکھ کر درج کیا ہے اور ایسی تمام کتب ان کے
کتب خانہ میں موجود تھیں۔ تقسیمِ ملکی کے بعد ان کا تمام کتب خانہ ظالموں نے برباد
کر دیا جسے وہ چھوڑ کر لاہور آئے تھے۔ اس کا صدمہ تادمِ مرگ ان کو رہا۔ "نعرۂ حق"
مرحوم نے ساداتِ عظام و مسلمانانِ پنجاب کو قانونِ شریعت پر عمل کی ترغیب
کے لیے تصنیف کیا تھا اور اس کو "یادگارِ حسینی" ۱۹۴۲ء کے موقع پر ملک میں
مفت تقسیم کیا۔ یہ اس تحریک کا نتیجہ تھا کہ مسلمانانِ پٹیالہ نے اسی سال حکومتِ
پٹیالہ سے درخواست کی کہ ہم وراثت میں قانونِ شریعت کی پابندی کریں گے۔

خلیفہ سید محمد ہاشم صاحب اپنے والدِ مرحوم کے صحیح جانشین تھے۔ عبادتِ
الہی کے بعد ذکرِ محمد و آلِ محمد ان کا وظیفہ و فریضہ تھا اور اس کی ہر وقت تعلیم و
ہدایت فرماتے رہتے تھے۔ مومنین کی پرورش، یتیم پروری اور غربا نوازی ان
کا شعار تھا۔ خود تکلیف اٹھاتے تھے لیکن ان امور سے کبھی غافل نہ ہوتے
تھے۔

تقسیمِ ملک کے وقت جب پٹیالہ میں فسادات ہوئے اور ان کے محلہ کو
خطرہ لاحق ہوا تو سب اہلِ خاندان نے اصرار کیا کہ آپ خاندان کے ان
مکانات میں تشریف لے جائیں جہاں سب افرادِ خاندان ہیں۔ چونکہ مومنین
محلہ تیار نہ ہوئے لہذا وہاں جانے سے انکار کر دیا۔ محلہ اور کوٹھی پر جب
حملہ ہوا تو خلیفہ صاحب معجزانہ طور پر ہلاکت سے بچے۔ رات کو گھر کے
سامنے اماں ہارہ میں مستقل ہوئے۔ وہاں بھی حملہ ہوا لیکن وہ اور ان
کے ساتھ ۱۳ افراد محفوظ رہے۔ ایک سیکھ سب انسپکٹر پولیس جس پر

ان کے پوتے خلیفہ سید سعید حسن مرحوم کے احسانات تھے انھیں وہاں سے نکالنے گیا۔
 خلیفہ صاحب مرحوم نے فرمایا کہ میرے ساتھ جو لوگ ہیں انھیں بھی لے کر چلو۔ اس نے
 معذوری ظاہر کی، اس پر انھوں نے آنے سے انکار کر دیا۔ آخر وہ سب کو لے کر آیا۔
 تقسیم ملک کے بعد حبیب لاہور پہنچے تو سب اہل خاندان کو جمع کیا۔ مردوں عورتوں
 اور بچوں سے فرمایا کہ دیکھو ہجرت سنت رسولؐ ہے، نقصانات و تکالیف سے مت
 گھبراؤ، بس دامن محمد و آل محمد علیہم السلام کو محکمے رہنا۔ ذکرِ حسین علیہم السلام
 کو کسی حال میں فراموش نہ کرنا۔ جب تک حالات درست نہ ہوں ٹھنڈا پانی لینا
 اور ذکرِ حسینؑ کرنا۔ جیسے جیسے حالات سنو رتے جائیں اس عملِ خیر کو ترقی دینا
 انشاء اللہ تم لوگ خوش و خرم اور شاد و آباد رہو گے۔

مجالس و محافل گلستانِ زہراؑ ایبٹ روڈ لاہور ان ہی کی یادگار ہیں۔ مرحوم کی ملکیت
 ابھی اراضی زرعی تھی وہ سب مجالس حضرت امام حسین علیہ السلام و امورِ خیر کیلئے وقف فرمائی۔
 ۹ رزی الحجہ ۱۴۰۹ء کی شب کو خواب دیکھا کہ ارجح اعزاً تشریف لائی ہیں اور
 ان کے والد مرحوم فرما رہے ہیں کہ محمد ہاشم تم بہت بیمار اور تکلیف میں ہو، تمہیں
 لینے آئے ہیں، چلو۔ عرض کی محرم کا چاند ہونے والا ہے اور مجھے آقا و مولا حسینؑ
 کی صفت مانتے بچپانا ہے، یہ کام انجام دے کر چلوں گا۔

۳ محرم الحرام کی سہ پہر کو اس دارِ فانی سے رحلت کی اور ہم محرم کی صبح کو
 قبرستانِ مومن پورہ لاہور میں دفن ہوئے۔ آغا محمد طاہر مرحوم نے ان کی قبر کے
 لیے مندرجہ ذیل شعر تجویز کیا جو پتھر پر کندہ کر دیا گیا۔
 دارج فراقِ صحبتِ غم کی جلی ہوئی
 اک شمع رہ گئی تھی سودہ بھی خاموش ہے

عرض ناشر

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ عَلٰی رَسُوْلِهِ الْکَرِیْمِ وَآلِہِ الطَّیْبِیْنَ الطَّاهِرِیْنَ
اسلام اور انسانیت کے محسن ناموس اسلام کے محافظ، احرار زمانہ کے سرخیل، گلشن رسالت کے سدا بہار
شکستہ پھول، فرزند رسول، عقلمن سید الشہداء امام حسین علیہ السلام کے مجاہدہ کربلا کے خوشگوار اثرات کی
چھاپ تاریخ اسلام کے ہر اہم واقعہ پر ثبت ہو چکی ہے۔ ان کی زندگی کے مقدس واقعات اس قدر
مرغوب و مطلوب ہیں کہ ہر ایک انسان کو ان کے ساتھ اس قدر گہری دلچسپی ہے کہ ہر زبان میں اس پر
لطیف شائع ہوتا رہتا ہے۔ ہر سال انکا تذکرہ کروڑوں اردو اور بول انسان قلبی عقیدت اور دامن عشق و
محبت سے کرتے ہیں مگر فطرت انسان ہے کہ میر نہیں ہوتی۔

ذیل نظر کتاب بھی باشعور عقیدت اور باذوق مودت کے ساتھ امام حسین علیہ السلام کے حالات پر
ایک عمدہ دستاویز ہے جس میں قرآن و حدیث کے آئینہ میں امام پاک کی عظمت شان و واقعہ ہائیکہ کربلا
کے اسباب و نتائج اور شہداء کربلا کی بے نظیر قربانیوں کی دلورزا اور ایمان افروز تفصیلات
کے ساتھ ساتھ دشمنوں کے پیدا کردہ بعض شبہات اور بے معرفت نا سمجھ احمقوں کے اعتراضات
کا مسکت جواب بھی شامل ہے۔ اسلوب نگارش عمدہ اور طرز استدلال بہت موثر ہے۔
عرصہ سے یہ مفید کتاب نایاب تھی فاضل مصنف کے ورثاء نے اس امر کو پسند کیا کہ اسکی اشاعت
پاکستان میں علوم محمد و آل محمد کی مثالی نشر گاہ امامیہ مشن پاکستان ٹرسٹ کے ذریعہ ہو۔ محترم المقام تقدس
آب خلیفہ سعادت حسین صاحب نے اس کتاب کی اشاعت کے کار خیر میں اعانت کے طور پر مبلغ پانچ سو روپیہ
عنایت فرمایا ہے جس کے لیے ہم سپاس گزار ہیں۔ امید واثق ہے کہ تمام حلقوں میں اس کتاب کو پسند کیا جائیگا
اور مشن کی توسیع و رکنیت میں ہمارے ساتھ تعاون کیا جائیگا۔ قارئین کرام مصنف اعلام اور اس خاندان
کے اخلاق و صاحبین کے لیے خوشحالی، بہبودی اور مغفرت کیلئے دعا فرمائیں۔ والسلام
اخلاص کیش:

سٹ
(الحاج خواجہ حبیب علی منینگ ٹرسٹی امامیہ مشن پاکستان ٹرسٹ)

تہذیب

بِسْمِ اللّٰهِ الرَّحْمٰنِ الرَّحِیْمِ
نَحْمَدُكَ وَنُصَلِّیْ عَلٰی رَسُوْلِكَ الْكَرِیْمِ وَآلِہِ الطَّاهِرِیْنَ ؕ

■ واجب الوجود ذات، ان دیکھی، ان بوجہی ہستی جو اللہ کے پیارے نام سے پکاری جاتی ہے جس طرح اپنے وجود و ذات میں یکتا اور بے مثل و بے نظیر ہے اسی طرح وہ وحدہ لا شریک ذات اپنے کمال و صفات میں بھی جو اس کی عین ذات ہیں بے عدیل و بے مثال ہے۔ وہ پاک و پاکیزہ ذات جو نہ دیکھنے میں آسکتی ہے اور نہ چھوئی جاسکتی ہے مگر ہر جگہ موجود اور ہر زمانہ میں حاضر و ناظر ہے جب کچھ نہ تھا تب بھی وہ تھا اور جب کچھ نہ ہو گا اس وقت بھی وہی ہو گا جو اب بھی ہے۔ یہ تماشا گاہِ عالم، یہ بہت و نیست ہونے والی دنیا اپنی زائل و فانی ہونے والی ہستیوں سے اس لازوال ہستی کا نشان دے رہے ہیں اور یہ آناً فاناً بدلنے والی کائنات اور یہ گھٹنے بڑھنے والے موجودات اس خیر فانی و ناخیر پذیر حقیقی وجود کا پتہ بتا رہے ہیں کہ جس کے وجود سے جملہ موجودات عالم قائم و برقرار ہیں۔ ہمارا ہونا اس کے ہونے کی دلیل ہے اور ہر ایک مصلوح اپنے صانع کا بقیہ ہے۔

پھولوں میں اسی کی جھلک ہے۔ درختوں میں اسی کی چمک ہے۔ غنچوں میں اسی کی چمک ہے۔ کانٹوں میں اسی کی کھٹک ہے۔ بجلی میں اسی کی کرلک ہے۔ دنیا میں اسی کی جھلک ہے۔

گلشن میں صبا کو جستجو تیری ہے۔ بلب کی زباں پہ گفتگو تیری ہے۔

ہر رنگ میں جلوہ ہے تری قدرت کا جس پھول کو سونگھتا ہوں بو تیری ہے
موجودات عالم کا ذرہ ذرہ اپنے خالق حقیقی اور صانع اصلی کے وجود کا
پتہ دے رہا ہے سہ

ہر گیا ہے کہ از زمین روید وحدہ لا شریک لہ گوید

برگ درختان بہر در نظر ہو ثیار ہر وقتے دفتریت معرفت کردگار
پس الی آنکھوں سے دور مگر دل سے قریب سمیع و بصیر، علیم وخبیر شاید حقیقی
نے اپنی معرفت و شناسائی کا جلوہ دکھانے کے لیے اس نمائش گاہ دنیا کو
اپنے گونا گوں ایجادات اور رنگارنگ مصنوعات سے سجایا (حدیث قدسی
کنت کنزاً مخفیاً فخلقت الخلق لکی اعرف) انسان ضعیف
البنیان کو جملہ مصنوعات و مخلوقات عالم کا مجموعہ کمال بنا کر (اتق عم انک
جسم صغیر و فیک النطوی العالم الاکبر۔ امیر المومنین علی)
اشراف المخلوقات کا لقب دیا اور سرداری کا شرف بخشا۔ پھر اس نوع انسانی
میں سے کچھ برگزیدہ ہستیوں کو اپنے خاص کمال اور صفات علم و عمل سے مزین
فرما کر انسان کامل بنا کر اشراف الانسان بنایا اور اپنی معرفت کے ہام پائے
اور درجہ تقرب بخشا۔ کسی کو روح اللہ فرمایا تو کسی کو کلیم اللہ کا خطاب دیکر
واصطنعتک لنفسی ارشاد ہوا۔ کسی کو خلیل اللہ کے لقب سے یاد فرمایا
تو کسی کو ذبیح اللہ کا خلعت بخشا۔ کسی بزرگوار کو نبی اللہ فرمایا تو کسی کو نعم العبد
ایوب سے یاد کیا گیا۔ کسی کو نبی بنایا تو کسی کو رسالت کا عہدہ بخشا، اور
بمصدق ثلاث الرسل فضلتنا بعضهم علی بعض، بعض کو بعض
پر فضیلتیں بخشیں اور اپنے آسمان ہدایت کو صراط مستقیم کے ان روشن تاروں

سے جگمگایا (و بالبحریم ہم یستدرون - سورۃ نحل) اور دنیا کی رہبری و ہدایت کے لیے بھیجا۔

اس خالق حقیقی اور صانع ازلی نے اپنے دستِ قدرت سے ان سب مقدس ہستیوں میں سب سے افضل اور سب سے اعلیٰ ایک ایسی نورانی اور مقدس ہستی کو اپنے جملہ فضل و کمال کی صنعتوں اور تمام حسن و جمال کی طلعتوں کا ایسا کامل و اکمل آئینہ بنایا کہ خود مصوّرِ قدرت نے بھی اس پیکرِ جمال و کمال کی تصویر کھینچ کر اپنی صنعت و قدرت کے ہاتھوں کو چوم لیا اور فتبارک اللہ احسن المخلوقین فرمایا اور خود وہ صانع حقیقی اور خالق ازلی اپنی اس مصنوع کا فریقہ اور اپنی اس مخلوق کا شہید بن گیا۔ زبانِ قدرت سے کبھی محبوب کے پیارے نام سے یاد فرمایا اور کبھی نولاک لما خلقت الافلاك سے خطاب کیا۔

اس ملکِ جلیل حامد و محمود خالق کون و مکان نے اپنی اس پیاری مخلوق، نورانی ہستی، جانِ جہان کو محمدؐ کے پیارے نام سے مسخ فرما کر اور انتہائی رنج و قربت دینی و فانی فکان قاب قوسین اودائی مرحمت فرما کر سب نبیوں کا سردار اور سب رسولوں کا سالار بنایا اور سید المرسلین خاتم النبیین کے خلعت سے سرفراز فرمایا اور قیامت تک دینِ محمدیؐ کو اپنا دین اسلام اور اپنا صراطِ مستقیم بنایا۔ انک لعلی صراطِ مستقیم فرما کر ان الدین عند اللہ الاسلام کا ارشاد بھی ہوا۔ پس خدا کے اس پیارے رسولؐ نے اور اس حبیبِ رب العالمین نے اپنے عاشق اور اپنے پیارے محبوب وحدۃ لا شریک کے نام کو، اس کی توحید کو اور اس کے دین اسلام کی شعاعوں کو مشرق سے مغرب تک پھیلا دیا اور چار داتک عالم میں توحید کے دھندے بجادیے۔ خدائے پاک کے دین اور اس کے اسلام کے نورانی احکام سے عالم

کو روشن فرمایا۔ اپنی روشن برہان سے اپنے علم و کمال سے، اپنے افعال و اقوال سے اپنی سیرت و طریق سے، اپنے خلق و احسان سے توحیدِ الہی اور اسلام کے حسن و خوبی کے سکے دنیا کے دلوں پر جہاد دیے اور ہر ایک چھوٹے سے چھوٹے اور بڑے سے بڑے دینی و دنیوی، تمدنی و معاشرتی، سیاسی و ملکی امور و معاملات کے متعلق شریعتِ محمدی و قانونِ اسلامی کے ایسے نورانی احکام قیامت تک کے لیے ایسے اہل اور ناقابلِ ترمیم و اصلاح قائم فرمائے جو ہر زمانہ میں، ہر عہد میں، ہر ملک میں، ہر قوم میں بہتر سے بہتر اور مفید سے مفید ثابت ہوئے اور پورے ہیں اور ہوتے رہیں گے۔ غرض کہ دنیا کی کوئی قوم، کوئی ملت کسی اپنے ایسے ہادی و رہبر کو اس محبوبِ الہی و ہادیِ برحق محمد عربی کے مقابلہ میں پیش نہیں کر سکتی جو اس بانیِ اسلام سے زیادہ بڑھ کر سیرت و صورت میں روحانیت و انسانیت میں کمالاتِ عالیہ کا نمونہ اور صفاتِ الہیہ کا آئینہ ہو اور جس کے اقوال و افعال حکمتِ الہی کا خزانہ اور جس کی پیروی تہذیب، اخلاق و تزکیہ نفس کے لیے اور دین و دنیا کی فلاح و بہبود کے لیے ترقی کا زینہ ہو۔ بلا شک دنیا کی کوئی قوم کسی اپنے ہادی و رہبر کا کوئی ایسا جامع و کامل خدائی قانون پیش نہیں کر سکتی جیسا کہ دینِ محمدی کے بانی نے اپنے خالق و مالک خدائے جلیل کا ایک کامل و اکمل یونورسل لار دنیا کی ہدایت و رہبری کے لیے چھوڑا ہے۔ جملہ شے احصیناہ فی امام متبین ولا مرطب ولا یابس الا فی کتاب مبین دینِ محمدی کے زیر اصولوں اور اسلامِ محمدی کے بے مثال فلاح و بہبود کے مبارک قانون کو آج دنیا کی دوسری قومیں اپنی ترقی و فلاح و بہبود کے لیے اختیار کرتی جاتی ہیں اور اگرچہ بظاہر دینِ اسلام اور طریقہ محمدی کی قبولیت سے تنگدلی کی جاتی ہے اور تعصب سے زبانِ اعتراض بھی کھول اٹھتے ہیں مگر محمد

عربی کے فضل و کمال اور دین اسلام کی فوقیت و برتری کا اقرار کیے بغیر بھی
 نہیں رہا جاسکتا۔ یورپ و ایشیا کے بعض محققین علماء و حکمائے سابق و حال
 کی تصانیف کو ملاحظہ فرماؤ اور دین محمدی کی حقانیت کا جلوہ دیکھو۔ الفضل
 ما شہدت به الأعداء۔ ملاحظہ ہو، اسلام کے متعلق مسٹر باسورٹھ سمٹھ
 صاحب ایم۔ اے اپنی کتاب ”محمدؐ اینڈ محمدن ازم“ میں لکھتے ہیں: ”الذہب
 سے بڑا ہے اور اس کے سوا اور کوئی شے بڑی نہیں ہے۔ یہی مسلمانوں کا
 مذہب ہے اسلام۔ یعنی انسان کو چاہیے کہ خدا کی مرضی پر توکل کرے اور ایسا
 کرنے میں نہایت خوش ہو۔ یہی مسلمانوں کا طرزِ زندگی ہے۔“

نیز آنریبل سر ولیم میور صاحب اپنی کتاب ”لائف آف محمدؐ“ کی جلد دوم
 کے صفحہ ۲۶۹ و ۲۷۱ مطبوعہ ۱۸۶۱ء میں ارقام فرماتے ہیں کہ ”ہجرت سے
 تیرہ برس پہلے تو مکہ ایسی ذلیل حالت میں بے جان پڑا تھا مگر ان تیرہ برسوں نے کیا
 ہی اثرِ عظیم پیدا کیا کہ سینکڑوں آدمیوں کی جماعت نے بت پرستی چھوڑ کر خدائے
 واحد کی پرستش اختیار کی اور اپنے اعتقاد کے موافق وحی الہی کی ہدایت کے مطیع و
 منقاد ہو گئے۔ اسی قادرِ مطلق سے بکثرت و شدت دعا مانگتے۔ اسی کی رحمت پر
 مغفرت کی امید رکھتے اور حسنات و خیرات اور پاکدامنی اور انصاف کرنے میں بڑی
 کوشش کرتے تھے۔ اب انھیں شب و روز اسی قادرِ مطلق کی قدرت کا خیال تھا
 اور یہ کہ وہی رزاق ہمارے ادنیٰ حوائج کا بھی خبر گیراں ہے“ (اعجاز التنزیل صفحہ ۲۷۰
 ۲۷۱) اور نیز ملاحظہ ہو کہ نالہ لاجپت رائے صاحب اپنی کتاب سوانح عمری سوامی دیانند
 صفحہ ۵۵ میں کیا تحریر فرماتے ہیں۔ ”وہ ہوتا“ جس وقت بہار میں ویش میں مذہبی کمزوری اپنا
 پاؤں جا رہی تھی اس وقت عرب کے ریگستان میں ایک مہاجر پرش (عظیم الشان انسان)
 ایک عجیب و غریب مذہب کی تعلیم دے رہا تھا۔ اسلام کی وحدانیت کیا ہے؟ ایک

آتش خیز بہاڑ تھا جس کی اہلی ہوئی لہر کے سامنے نہ بت پرستی ٹھہری نہ انسان پرستی ٹھہری
نہ عیسیٰ پرستی۔ جہاں جہاں تک یہ لہر پہنچی راستہ میں صفائی کرتی چلی گئی۔

غرض کہ یہ دین اسلام جس نے اپنی خوبیوں سے دنیا کو روشن و متور قرار دیا
اور عالم کے گوشہ گوشہ میں اس کے جلوے نظر آئے دنیا کا کوئی حصہ باقی نہیں ہے
کہ جہاں اس کے نور کی شعاعیں نہ پہنچی ہوں مگر اس اسلام کی تاریخ میں بانی اسلام
کے تقریباً نصف صدی بعد ہی ایک ایسا دردناک و غم انگیز عظیم الشان واقعہ
نظر آتا ہے کہ جو معرکہ کربلا کے نام سے مشہور ہے اور جس کا ہیرو اس
بانی اسلام کا پیارا جان و جگر حسین مظلوم ہے کہ جس نے عالم کو ہلا دیا، دنیا
کو تہ و بالا کر دیا۔ جو دنیا کی تاریخ میں ہر شان سے اور ہر پہلو سے کیا بلحاظ
اپنی مصیبت عظیم اور بے نظیر دردناک واقعہ کے اور کیا بلحاظ اپنی صداقت و
حقانیت کے اور اپنے صبر و استقلال کے اپنی نظیر آپ ہی ہے جس کا دردناک
نظارہ ہر وقت تازہ اور جس کا غمناک سین ہر زمانہ میں خون کے آنسو لانے
والا ہے جیسا کہ انگلستان کے مشہور مؤرخ مسٹر گبن نے اپنی تاریخ ڈاون فال
آف رومن امپائر (زوال سلطنت روم) میں اس واقعہ حسینؑ کی عظمت و شان
اور اس کے پڑاؤ ہوئے پر ان پڑ زور الفاظ سے روشنی ڈالی ہے :-

سے نیز مسٹر گبن، باسورٹھ سمٹھ، سر ولیم میور، کارلائل، ریورنڈ ڈاؤنیل، سیل
دیگر علماء و فضلا، یورپ و ایشیا کی تصنیفات اور لایوں کو ملاحظہ فرماؤ اور رسول
عربیؐ کی شان اور اسلامی وقیت و یرتری کو دیکھو (تفصیل کے لیے ملاحظہ ہو عجوز القریٰ)
مولفہ جناب مرحوم و معذور وزیر الدولہ مدبر الملک خلیفہ سید محمد حسن خان بہادر
وزیر اعظم ریاست پٹیالہ اور کتاب حقائق اسلام، مولفہ جناب مولانا مولوی فتح اللہ
صاحب لکھنؤی۔

*In a distant age and Climate the
tragic scene of the death of Hosain will
awaken the sympathy of the coldest reader.*

صدیوں اور زمانوں کے گزر جانے پر بھی دور دراز ملکوں میں بھی ہر جگہ شہادت
حسینؑ کا دردناک نظارہ ہمیشہ ہمیشہ پتھر سے پتھر دلوں کو بھی پگھلائیگا اور ہمدردی
حاصل کرتا رہیگا۔

نیز دیکھو مسٹری براڈن نے اپنی تاریخ لیٹری ہسٹری آف پرشیا جلد اول
صفحہ ۲۲۶ میں بدیل حالات یزید و واقعہ کربلا لکھا ہے۔ "خصوصیت سے کربلا کے
حادثہ نے دنیا میں اسلام میں ایک خوفناک سنسی پھیلا دی اور ایسا کون متنفس
ہے کہ جو درد بھرا دل رکھتا ہو اور پھر حالات کربلا کو پڑھ کر اس کا دل نہ پیسجے"
بلاشبہ کربلا کا واقعہ حق و باطل کا مقابلہ ہے۔ صدق و کذب کی
جنگ ہے۔ ایک طرف صبر و استقلال اپنے انتہائی کمال کے جلوے دکھلا
رہا ہے تو دوسری جانب سے انتہائی ظلم و جور اور سنگدلی کے نظارے
پیش کیے جاتے ہیں۔ ایک طرف اگر راہ مستقیم دکھلائی جاتی ہے تو دوسری
طرف کفر و ضلالت کی دعوت دی جاتی ہے۔

مسٹر جان یونگ چار سو شعر میں حسینؑ مظلوم کا دردناک مرثیہ لکھتا ہے۔ کربلا
کا خونی منظر دکھلاتا ہے اور حسینؑ کی تعریف و توصیف کر کے آخری رائے
یہ ظاہر کرتا ہے کہ :-

"حسینؑ دیندار، خدا پرست، فروتن، تخلیق اور بے مثل بہادر

تھا۔ حسینؑ سلطنت و حکومت کے لیے نہیں لڑتا تھا بلکہ خدا پرستی
کے جوش میں وہ یزید سے اس واسطے بیزار تھا کہ یزید کے افعال

دین احمدی کے خلاف تھے۔ "رسالہ نظام المشائخ" محرم ۱۳۲۸ھ
 جو زید مرستی و زیادات جناب مولانا خواجہ حسن نظامی صاحب شائع
 ہوتا ہے)

نیز سوامی شنکر اچاریہ جی فرماتے ہیں کہ "اگر حسینؑ نہ ہوتا تو دنیا سے اسلام
 کا وجود مٹ جاتا اور دنیا ہمیشہ کے لیے خدا پرستی اور نیکیوں سے خالی ہو جاتی
 میں نے حسینؑ سے بڑھ کر کوئی شہید نہیں دیکھا اور حسینؑ کی شہادت کے اثر سے
 زیادہ کسی شہید کی قربانی کا اثر نہیں ہوا" (اخبار پیغام عمل فیروز پور ۹ جولائی ۱۹۲۶ء)
 فی الحقیقت جس طرح بانی اسلام محمد عربیؐ نے کفر و ضلالت کی تاریکیوں کو ہٹا
 کر شمع اسلام کو روشن فرمایا اور اذیتیں جھیل کر تکلیفیں اٹھا کر بارخ اسلام کو
 سرسبز و شاداب بنایا اسی طرح رسول اللہؐ کے بعد تیز و تند آنے والی آندھیوں کی زد
 سے اور یزید و بنی امیہ کے کفر و ضلالت کی فتنہ کرنے والی سیل سے اسلام کو بچانے
 اور محفوظ رکھنے کے لیے حسینؑ نے اپنے خون سے نہایت مضبوط اور اٹل
 سد سکندری تیار کی جو قیامت تک قائم و برقرار رہے گی اور اسلام کی
 حقانیت و صداقت کی حفاظت کرے گی۔

کوئی محقق ہو یا فلاسفہ عالم ہو یا مورخ، یورپ کا ہو یا ایشیا کا،
 مسلم ہو یا غیر مسلم، دوست ہو یا دشمن، جس نے بھی اپنی تحریر میں یا تقریر میں
 مورخانہ نظر سے یا فلسفیانہ خیال سے تاریخ اسلام پر روشنی ڈالی ہے
 ممکن نہیں کہ واقعہ کربلا کا ذکر کرتے ہوئے حسینؑ کی دردناک مصیبت اور
 معرکہ شہادت پر اپنی قلم سوز رقم سے صفحہ قرطاس پر خون کے دو قطرے
 نہ ٹپکاتا گیا ہو۔

پس ہماری اس کتاب کا موضوع وہی مظلوم و غریب شہرہ آفاق حسینؑ

ہے کہ جس کا پیارا نام ہر ایک مسلمان کی زبان پر ہے اور جس کو کم و بیش تمام مسلمان ضرور محبت سے یاد کرتے ہیں اور غیر مسلم اقوام کے رفیق اور مراد و لیدر اصحاب بھی اس کی صداقت و حقیقت کو تسلیم کرتے ہوئے اس کو اور اس کے کارناموں کو عزت و احترام کی نظر سے دیکھتے ہیں۔ بلا شک حسینؑ سب مسلمانوں کا یکساں پیارا اور تمام اہل اسلام کا یکساں دوست ہے بلاشبہ حسینؑ تمام مسلمانوں میں کلمۃ سواء بیننا و بینکم کی شان رکھنے والا اور بے شک حسینؑ ہی واعتصموا بحبل اللہ جمیعاً کا مصداق ہے۔ مسلمان خواہ ہندی ہو یا سندھی، عربی ہو یا عجمی، ایرانی ہو یا ترکی، حجاز کا ہو یا عراق کا، مکہ کا ہو یا مدینہ کا، افریقہ کا ہو یا امریکہ کا، یورپ کا ہو یا ایشیا کا جو حسینؑ کے نانا کا کلمہ گو، رسول عربیؐ کا ماننے والا، اسلام کا قائل و معتقد ہے وہ ضرور حسینؑ کا دوست، حسینؑ کا فدائی اور حسینؑ کا عاشق ہو گا۔

قبل اس کے کہ میں اصل مضمون کو شروع کروں اپنے ناظرین کرام کی خدمت عالی میں یہ عرض کر دینا بھی ضروری سمجھتا ہوں کہ میری اس ناچیز تحریر کو اس بزرگ مقدس و برگزیدہ ہستی یعنی حسینؑ مظلومؑ کی تاریخ یا سوانح عمری نہ سمجھا جائے کیونکہ یہ عظیم الشان کام میری قوت و طاقت سے بدرجہا بالا و برتر ہے۔ یہ کامل اور وسیع المعلومات، عالی قدر مؤرخین و مصنفین کا ہی کام ہے اور ہر زمانہ

لے ہمارے اس قول کی تصدیق رسالہ نظام المشائخ ۱۳۲۸ھ میں مضمون اخبار کے آئینہ ملاحظہ ہو۔

قابل مضمون نگار کی عبارت یہ ہے: "دنیا جانتی ہے کہ وہ لوگ جو حضرت محمد رسول اللہؐ کا کلمہ پڑھتے ہیں

شیعہ ہوں یا سنی، مقلد ہوں یا غیر مقلد، صوفی ہوں یا دہابی سب کے سب انہی طور پر حضرت امام حسینؑ علیہ السلام کی شہادت سے کچھ نہ کچھ ضرور متاثر

ہوتے ہیں۔"

میں ہر قوم و ملک کے نامور اور لائق اہل علم اس موضوع پر بہت کچھ لکھ چکے ہیں۔ اور لکھتے رہتے ہیں۔ زبان اردو کا خزانہ بھی اس دولت سے خالی نہیں ہے بہت کچھ ذخیرہ موجود ہے، نمونہ اور مثال کے طور پر ہم جناب محترم محقق ذی حشم حضرت ریاض بنارسی کی تصنیف انیف "شہید اعظم" اور جناب مخدوم و معظّم خان بہادر سید اولاد حیدر صاحب فوق بلگرامی کی "ذبح عظیم" اور حضرت فاضل اجل مرحوم و مغفور مولانا سید محمد ہارون صاحب کی "شہید اسلام" کی طرف اشارہ کرتے ہیں جو تاریخ حسینؑ کے متعلق زبان اردو میں نہایت اعلیٰ درجہ کی تصنیفات ہیں۔ پس میں جو کچھ یہاں عرض کر رہا ہوں یہ صرف حسینؑ کی عظیم الشان ہستی کی عظمت ذاتی اور شخصیت کا بیان ہے اور اسی لیے اس ناچیز تالیف کا نام تاریخ حسینؑ نہیں بلکہ ناموس اسلام یعنی شان حسینؑ ہے۔

باب اول

سید الشہداء امام حسین علیہ السلام کا تعارف

ایں حسین کیست کہ عالم ہمہ دیوانہ دوست
ایں چہ شمع کیست کہ دنیا ہمہ پروانہ دوست

حسین کی شخصیت

یہ حسین کون ہے؟ حسین کی حقیقت و شخصیت کیا ہے؟ حسین کی شان کیا ہے؟ حسین کا اسلام سے کیا تعلق؟ خدا سے کیا واسطہ اور اس کا رسول سے کیا رشتہ ہے؟ حسین کی محبت مسلمانوں پر کیوں فرض کی گئی ہے؟ کیوں مسلمان حسین پر فریفتہ اور حسین کے شیدائی ہیں؟

پس یہی میرا مقصد اور یہی میرا مدعا ہے کہ میں اپنے پیارے مسلمان بھائیوں کو خصوصاً اور عام ناظرین کو عموماً اس کو بلا کے ہیر و مسلمانوں کے پیارے نبی کے پیارے نواسے کی شان و شخصیت دکھاؤں۔ اگرچہ میری حقیقت اور سادگی یہ ہے کہ میں حسین جیسے مقدس و عظیم الشان قوت کی منزلت جلیلہ و شخصیت عظیمہ کو بیان کر سکوں۔ بیشک حسین کی قدر و منزلت رسول کے دل سے پوچھو اور حسین کی شان و عظمت کو خدا سے دریافت کرو لیکن بمصدقہ مالا یدرک کلمہ لامتناہی جو کچھ بھی مجھ سے ممکن ہے اور جس قدر بھی اپنی کم بضاعتی و استعداد علمی سے بیان کر سکتا ہوں وہ اپنے ناظرین کی خدمت میں پیش کرتا ہوں۔

درحقیقت حسینؑ کی ذات عجیب مبارک ذات اور حسینؑ کی ہستی عجیب مقدس اور بزرگ ہستی ہے۔ جیسا کہ حسینؑ سا مظلوم بندہ خدا کا فدائی، اسلام کا شیدائی دنیا میں نہیں ہوا دیسا ہی رسول عربیؐ کے بعد لحاظ خصائص تعلیم عملی اور تبلیغ اسلامی اپنے زمانہ میں حسینؑ سی بزرگ و پاک ہستی بھی دنیا میں نظر نہیں آتی۔

مسلمان کیوں نہ حسینؑ پر قربان ہوں، کیوں نہ حسینؑ کی محبت کا دم بھریں، حسینؑ مسلمانوں کا غم گسار، امت کا جان نثار، حسینؑ خدا کا پیارا، رسولؐ کا پیارا، خدا کے محبوب کا محبوب، اسلام کا شیدائی، توحید کا فدائی، محمدؐ کا تخت جگر، علیؑ کا نورِ نظر، فاطمہؑ زہراؑ کا چاند، عرشِ اعظم کا تارا، جبرئیلؑ کا نذرانہ، حق کا ولدانہ صداقت کا شہزادہ، ایثار کا مجسمہ، صبر و استقلال کا پتلا، خلق و مروت کا پیکر، رحم و انصاف کا ہیرو، ہمت کا دھنی، دنیا کی زیب، عقبے کی زینت، ایس خدا کا عاشق، نبیؐ کا محبوب، جمال و کمال محمدیؐ کا آئینہ، قدرت و شان الہی کا ثبوت ہے۔ ہر امتی کا پیشوا، ہر کلمہ گو کا رہنما، روحی دار و آج العالمین لہ القدا۔

پس ہم اقل حسینؑ کے فضائل و مراتب اور خدائے جلیل و رسولِ کریمؐ کے اکرام و افضال فرمائی اور سلوک و طریق کو جو حسینؑ کے متعلق مرعی رکھا گیا بیان کرتے ہیں اور پھر حسینؑ کے فضائل و سیرت کو مختصراً بیان کرتے ہوئے اسلام کے متعلق حسینؑ کے اس عظیم الشان کارنامہ کو جو میدانِ کربلا میں واقع ہوا اور جو قیامت تک دنیا میں یادگار رہے گا دکھلائیں گے۔ عظیم اللہ! جو رنا و آجور کمر بمصابینا بالحسین علیہ السلام۔

حسینؑ کی شان قرآن مجید سے

حسینؑ خدا کا عاشق ہے، خدا کا پیارا ہے، خدا کے محبوب

کا محبوب ہے۔ حسینؑ کو دربار الہی سے خلعت عصمت و طہارت بخشا جاتا ہے۔ آیہ تطہیر
 اِنَّمَا يَرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا
 کا نزول ہوتا ہے۔ رسول اللہؐ علی و فاطمہؑ حسنؑ و حسینؑ کو بلاتے ہیں، چادر اڑھاتے
 ہیں اور فرماتے ہیں کہ اللّٰهُمَّ هُوَ اَوْلَا اَهْلِ بَيْتِي وَهَامِصِي وَخَاصَّتِي فَادْهَبْ
 عَنْهُمْ الرِّجْسَ وَطَهِّرْهُمْ تَطْهِيرًا۔ یعنی بار الہا! یہی میرے اہل بیت
 ہیں، یہی میرے جیسی نسب، میرے قریبی ہیں، یہی میرے خاص ہیں۔ اللّٰهُمَّ اَنْتَ
 مُسْتَقِيٌّ وَاَنَا مِنْهُمْ فَاجْعَلْ صَلَوَاتَكَ وَبَرَكَاتَكَ وَرَحْمَتَكَ وَ
 غُفْرَانَكَ وَرِضْوَانَكَ عَلَيَّ وَعَلَيْهِمْ۔ خداوند! یہ مجھ سے ہیں اولہ
 میں ان سے ہوں۔ اپنی صلوات، برکات، اپنی رحمتیں، رضوان اور غفران
 میرے لیے اور ان کے لیے قرار دے۔ انا حرب لمن حاربكم و
 سلم لمن سالمكم۔ اے میرے اہل بیت! جن نے تم سے جنگ کی
 اس نے مجھ سے جنگ کی، جن نے تم سے صلح کی اور تم سے اچھا رہا وہ مجھ سے
 اچھا رہا۔ ام سلمہؓ زوجہ رسول کریمؐ آتی ہیں، زید چادر شامل ہونے کی اجازت
 مانگتی ہیں۔ فرمایا جاتا ہے، نہیں۔ انت علی الخیر۔ بے شک تم خیر پر ہو
 مگر اس خلعت و عطیہ الہی میں شریک نہیں ہو سکتیں۔ ملاحظہ ہو تفسیر جامع البیان
 سید معین الدین بن شیخ صفی الدین صفحہ ۳۶۲ سورۃ احزاب :-

فی مسلمان علیاً و فاطمۃ	صحیح مسلم میں ہے کہ یہ تحقیق علیؑ اور
وحنان و حسینا جاؤا فادخلهم	فاطمہ اور حسن و حسین (علیہم السلام)
النبی علیہ السلام فی کساء	رسولؐ کے پاس آئے۔ رسول اللہؐ
من شعر اسود کان علیہ	بالوں سے بنی ہوئی چادر اڑھائے
ثم قال انما یرید اللّٰہ	تھے۔ ان سب کو رسولؐ نے اس چادر

ليذهب عنكم الآية وفي مسند
الامام احمد وغيره بروايات عن
ام سلمة انه عليه السلام كان
في بيتهما فجاء علي وفاطمة وابنا
هما وجلس عنده علي كساء
خيبري فانزل الله هذه الآية
فاخذ فضل الكساء وعطاهم
به ثم اخرج يده ورأى الى
السماء وقال اللهم هؤلاء اهل
بיתי فاذهب الرجس عنهم
وطهرهم تطهيرا قالت
فادخلت راسي البيت فقلت
وانا معكم يا رسول الله
فقال انك الى خير انك
الى الخير واحاديث التي
هي اصرح في هذا المعنى
كثيرة

میں لے لیا اور فرمایا کہ انتہا سیرید
اللہ لیذہب عنکم الرجس الخ
یعنی سوائے اس کے نہیں کہ خدائے
جلیل نے تم سے رجس وناپاکی کو دور
فرمایا ہے اور تم کو پاک و پاکیزہ کر دیا ہے
اور مسند امام احمد حنبل وغیرہ میں بروایت
حضرت ام سلمہ ام المؤمنین منقول ہے
جناب رسالتنا ام سلمہ کے گھر میں
تشریف رکھتے تھے، پس علیؑ اور
فاطمہؑ اور ان کے دونوں بیٹے
آئے اور رسول اللہؐ کے پاس
بیٹھے۔ آنحضرتؐ ایک خیمہ چادر
اور ٹھہرے ہوئے تھے۔ پس خدانے
اس آیت کو نازل فرمایا۔ رسولؐ
نے چادر ان کو اٹھائی اور آسمان
کی جانب رخ کر کے فرمایا۔ اللهم هؤلاء
اهل بیتی فاذهب الرجس عنهم
وطهرهم تطهيرا خدایا! یہی میرے
اہل بیت ہیں پس ان سے رجس کو دور
فرما اور ان کو پاک و پاکیزہ گردان۔
ام سلمہ بیان کرتی ہیں کہ میں نے اپنا

سرداخل کر کے عرض کی، یا رسول اللہ میں بھی آپ حضرات کے ساتھ ہوں، آنحضرتؐ نے فرمایا، تو خیر پر ہے، تو خیر پر ہے۔ پس ایسی حدیثیں جو اس معنی کی تشریح و تصریح کرتی ہیں کہ یہ آیت شان میں علیؑ اور فاطمہؑ اور حسنؑ و حسینؑ کی نازل ہوئی ہے بکثرت میں ملے۔

حسینؑ بحکم خدا فرزند رسولؐ ہیں

نصارائے بخران کا وفد آیا ہے۔ لبثپ اور پادری ساتھ ہیں۔ توحید و تثلیث کا مقابلہ ہے۔ برہان و دلائل سے افہام و تفہیم ہو چکی ہے۔ آخر مباہلہ کے لیے فرمان الہی نازل ہوتا ہے۔ فمن حاجك من بعد ما جاءك من العلم فقل تعالوا ندع ابننا عرضا وابناءكم ونساءنا ونساءكم وانفسنا وانفسكم ثم نبتهل فنجعل لعنة الله على الكاذبين۔ ”پھر جو شخص اس بارے میں تجھ سے حجت کرے بعد اس کے کہ تیرے پاس حکم آگیا ہے تو تو کہہ دے کہ آؤ ہم بلائیں اپنے بیٹوں کو اور تمہارے بیٹوں کو اور اپنی بی بیوں کو اور تمہاری بی بیوں کو اور اپنے نفسوں کو اور تمہارے نفسوں کو، پھر دعا مانگیں پھر لعنت کریں اللہ کی جھوٹوں پر۔“ صرف ان ہی اہل بیت کو لے کر رسولؐ

لے زیادہ تفصیل اور دیگر جوابات کے لیے دیکھو مناقبت احمد حنبلی، صحیح ترمذی صفحہ ۵۳۰۔

صحیح مسلم صفحہ ۲۸۳ باب فضائل حسین۔ تذکرہ خواص الامہ صفحہ ۱۳۴۔ صواعق محرقة

صفحہ ۱۳۴۔ ینابیع المودة صفحہ ۱۰۴۔ مودة القرنی ص ۲۸۔ فہر المہم علی ابن محمد ابن

صباغ المالکی صفحہ ۱۱۹۔ مطالب السؤل ابو طلحہ شافعی صفحہ ۲۵۔ تفسیر حسینی

ما حسین کا شفی صفحہ ۱۶۱۔ ہدایت المسائل نواب صدیقی حسن خاں صاحب مرسوم بھوپالی

صفحہ ۵۔ کتاب الشفافی حقوق الصطفی قاضی عیاض جلد دوم صفحہ ۴۴ نیز ابن جریر و طبرانی۔

مباہلہ کے لیے تشریف لے جاتے ہیں حسینؑ نانا کی گرد میں ہیں۔ حسنؑ کی انگلی پکڑے ہوئے ہیں۔ علیؑ اور فاطمہؑ پیچھے ہیں۔ یہ عاشقانِ توحید، فدائیانِ اسلام حجتِ خدا، مجسمِ زبانِ الہی، یقین کے پتے، حق کے بندے، صداقت پر قائم، استوار و کامگار و پائدار جھوٹے کے لیے بد دعا کرنے نصرانیوں سے مباہلہ کے لیے تیار ہیں۔ تبلیغِ توحید فرماتے ہیں۔ نصرانی ان نورانی صورتوں کو ہیاکلِ توحید کو دیکھ کر خوف زدہ ہو جاتے ہیں، کانپ اٹھتے ہیں، تسلیم کر کے مباہلہ سے باز آتے ہیں اور جزیہ کی ذلت قبول کر کے صلح کر لیتے ہیں۔ صحیح مسلم جلد ۲ صفحہ ۲۷۸ کو ملاحظہ کیجیے۔ ولما نزلت هذه الآية ندع أبناءنا آل محمد رسول الله علينا وفاطمة وحسنا وحسينا فقال اللهم هؤلاء اهلي يعني جبکہ آیت ندع أبناءنا وابناء کح۔ الخ نازل ہوا تو رسول اللہ نے علیؑ اور فاطمہؑ اور حسنؑ و حسینؑ کو بلایا اور فرمایا، خدایا یہ میرے اہل ہیں یہ۔

بس دیکھو خدا تعالیٰ خود اپنے حسینؑ کو اپنی توحید کی حجت قرار دیتا ہے حسینؑ ابھی بچہ ہی ہیں مگر نانا کے ساتھ توحید کی تبلیغ میں شامل کیے جاتے ہیں اور توحید و اسلام کی صداقت پر فدا ہونے کے لیے مباہلہ میں پیش ہوتے ہیں۔

۱۔ دیکھو جامع ترمذی صفحہ ۴۸۸۔ صواعق محرقة صفحہ ۸۷۔ اکیل جلال الدین سیوطی صفحہ ۸۳۔ جامع البیان صفحہ ۵۲ و ۵۳۔ مدارک صفحہ ۱۰۵۔ تفسیر حسینی صفحہ ۷۵۔ ینابیع المودة صفحہ ۵۲۔ فضول المہمہ صفحہ ۸۔ سنن ابن ماجہ مودة القرینی وغیرہ وغیرہ۔

حسینؑ ہم صورتِ نبیؐ ہیں!

حسینؑ صورت و سیرت میں، شکل و شمائل میں تصویرِ محمدیؐ ہے۔ فاطمہؑ
 رسولؐ کی پیاری بیٹی، حسینؑ کی مادرِ گرامی حسینؑ کو لوری دیتی ہیں اور فرماتی ہیں:-

انت شبیهٌ بابی لست شبیهٌ بعلی

”اے پیارے حسینؑ تو تو میرے باپ کی ہمشکل ہے علیؑ کی شبیہ نہیں“

زید بن ارقم، رسولؐ کے صحابی بیان کرتے ہیں کہ میں کوفہ میں موجود تھا۔
 پنے گھر میں بالاخانہ کے اندر بیٹھا ہوا تھا، لشکرِ زید حسینؑ کو شہید کر کے
 حسینؑ اور اصحاب واقربائے حسینؑ کے سروں کو نیزوں پر رکھے آلِ محمدؑ کو اسیر
 و قیدی بنائے کوفہ میں داخل ہوئے۔ باؤ ہو، ہنسی خوشی کی آوازیں جو بلند
 و تن میں نے دیرپے سے سرنکال کر دیکھا۔ کیا دیکھا، قیامت کا منظر نظر آیا۔
 سمانِ رسالت کا آفتاب سوانیرے پر بلند ہے۔ فاطمہؑ زہراؑ کا چاند خون میں
 دبا ہوا ایک نیزہ طویل پر جلوہ گر ہے۔ راسِ قمریؑ زھریؑ اشبہ
 الخلق برسول اللہؐ۔ ایک چاند سا چمکتا دکتا میرا طہر رسول اللہؐ سے صورت
 ں زیادہ تر مشابہ ایک بلند نیزہ پر رکھا ہوا قرآن کی تلاوت فرما رہا ہے۔
 جب میری کھڑکی کے قریب آیا میں نے سنا کہ سورۃ کہف کو تلاوت فرماتا
 ہے۔ ام حسبہ ان اصحاب الکہف والرقیم کا نوا من آیاتنا
 عجبا (ترجمہ) کیا تو گمان کرتا ہے کہ اصحاب کہف و قیم ہماری آیات
 عجیبہ میں سے تھے“ (سعادت الکونین ص ۱۲۱ وسیلۃ النجاة ص ۳۰۳)

۱۔ ترمذی ص ۶۲۵۔ متر الشہادین ص ۳۶۔ شہید اسلام اور صواعقِ محرقہ ص ۱۰۵۔
 تاج المودۃ ص ۱۶۸ وغیرہ کو ملاحظہ کریں۔

حسینؑ کے ساتھ رسولؐ کا طریق سلوک

علمائے اسلام، بزرگانِ دین، مفسرین و محدثین کی کتابوں، تاریخوں اور
سیر پر نظر ڈالو اور ملاحظہ فرماؤ کہ ہمارے نبی کریمؐ رسول رب العالمینؐ خاتم النبیینؐ
سید المرسلینؐ عالم کے سردار نبیوں کے سالار، رسولوں کے مترتاج، جمال و کمال الہی
کا مظہر اتم، بعد از خدا بزرگ توئی قصہ مخقر، جس کی شان ما ینطق عن
الہوی ان ہوا لا وحیؑ یوحی ہے، جس کا قول 'قول خدا، جس کا فعل
فعل الہی' جو حب فی اللہ اور بغض فی اللہ کا دایا اور ماسوا، اللہ سے
دست بردار ہے اس کا دہی محبوب ہے جو خدا کا محبوب ہے۔ اس کا دہی
عزیز ہے جو خدا کو عزیز ہے، اس کا دہی قریب ہے جو مقرب دربار الہی ہے۔
پس اس کی سیرت پاک اور اعلیٰ کے حالات زندگی پر نظر ڈالو، مطالعہ
کرو اور دیکھو وہ خدا کا محبوب، خدا کا عاشق حسینؑ کے روزِ ولادت سے
اپنی رحلت فرمائی کے وقت تک کیونکر اور کس طرح حسینؑ کو اپنی آغوشِ محبت
میں پالتا ہے اور کیونکر حسینؑ کی تربیت فرماتا ہے، کیسی کیسی ناز و برداریاں
حسینؑ کی کرتا ہے۔ کبھی حسینؑ کو زبانِ مبارک چوساتے ہیں، لعابِ دہن
پلاتے ہیں، کبھی حسینؑ کے ہونٹوں کو چوستے ہیں، گلے کو بوسے دیتے ہیں
گود میں اٹھاتے ہیں، سینہ پر لٹاتے ہیں۔ تھپک تھپک کر سلاتے ہیں، مثالوں
پر بھلاتے ہیں، کاندھوں پر چڑھاتے ہیں اور حسینؑ کی سواری کا اوتار بنتے ہیں۔
دیکھو! حسینؑ نانا کے کاندھے پر سوار ہیں حضرت عمر خلیفہ دوم رسولؐ
کی خدمت میں تشریف لاتے ہیں۔ دیکھتے ہیں کہ حسینؑ نانا کے دوش مبارک پر
بیٹھے ہیں۔ حضرت عمرؓ محبت سے فرماتے ہیں۔ نعم الجمل جملک یا ابا عبد اللہ

و ابا عبد اللہ حسینؑ کی کینیت ہے) آپ کی سواری کا اونٹ کیسا اچھا ہے۔ یہ سنکر رسول اللہؐ فرماتے ہیں۔ نعم الترابک ہو۔ اے عمر! یہ سواری بھی تو دیکھو کیسا اچھا ہے۔ یہ ہے حسینؑ کی شان۔

کبھی دونوں صاحبزادوں حسنؑ و حسینؑ کو کاندھے پر بٹھاتے ہیں اور فرماتے ہیں نعم المطی مطثکما ونعم الترابان انکما و ابو کما خیر منکما۔ تم دونوں سواری کیسے اچھے ہو اور تمہاری سواری کیسی اچھی ہے اور تمہارا باپ تم دونوں سے بہتر ہے۔

کبھی فرماتے ہیں اللہم انی احبہما فاحبہما واحب من عجبہما "اے خدا میں ان دونوں سے محبت رکھتا ہوں تو بھی ان سے محبت فرما۔" کبھی ارشاد فرماتے ہیں۔ حسنؑ و حسینؑ میرے فرزند ہیں، میرے ریحانہ قلب ہیں۔ جنت کی زینت ہیں۔ عرش الہی کے گوشوارے ہیں۔ سیف الہی ہیں۔ سید اشباب اہل الجنة۔ جو انان بہشت کے سردار ہیں خدا کے پیارے ہیں۔ "من احب حنا وحسینا فقد احبنی ومن ابغضہما فقد ابغضنی" جو حسنؑ و حسینؑ کا دوست ہے وہ میرا دوست ہے، جو ان کا محب وہ میرا محب اللہ جو ان کا دشمن وہ میرا دشمن۔

حسینؑ کی اذیت رسولؐ کی اذیت ہے۔ دیکھو ذکرہ سبط ابن جوزی روایت ام الفضل۔

۱۔ دیکھو تاریخ التوارخ، کشف المحجوب، وسیلۃ النجات، لامبین قرطبی، محلی صفحہ ۲۶۶ و ۲۶۷۔ ۲۔ ینایع المودۃ ص ۱۱۱۔ ۳۔ صحیح ترمذی ص ۱۱۱۔ ۴۔ ذکرہ خواص اللہ سبط ابن جوزی بحوالہ صحیح بخاری، صحیح نسائی، صواعق محرقة۔ احمد نسیل۔ ابوعلی۔ ابن ماجہ۔ امام حکم حافظ ابو نعیم طبرانی۔ دلی تاریخ التوارخ۔ مدارج النبوة جلد اول۔ ینایع المودۃ ص ۱۱۱، وسیلۃ النجاة ص ۱۱۱۔

کبھی ارشاد فرماتے ہیں الحسن والحسین امان قلوبا وقعدا۔ حسن اور حسین دونوں ہر حال میں امام ہیں، امت کے پیشوا ہیں، قائم بامقام ہوں یا نہ ہوں، بااختیار ہوں یا بے اختیار یعنی امت خواہ ان کو امام سمجھے یا نہ سمجھے۔ (صاحب تاریخ التواریخ بطریق عامہ وخصاصہ)

حسینؑ بچوں میں کھیل رہے ہیں۔ رسول اللہ تشریف لاتے ہیں۔ حسینؑ بھاگتے ہیں۔ رسولؐ دوڑ کر پکڑ لیتے ہیں۔ ایک ہاتھ سر پر ایک ٹھوڑی کے نیچے دیکھتے ہیں۔ سینہ سے لپٹاتے ہیں۔ گلے کو چومتے ہیں (امام ابو حاکم) مسجد نبویؐ میں اصحاب کا مجمع ہے۔ رحمۃ للعالمین منبر پر تشریف فرما ہیں وعظ فرما رہے ہیں۔ حسنینؑ نانا کے سلام کو مسجد میں آ رہے ہیں۔ لمبے لمبے عربی کرتے زیب بدن ہیں۔ حسینؑ کا پاؤں ابھتا ہے، رٹکھڑاتے ہیں، رسولؐ منبر پر بیچیں ہو جاتے ہیں، نیچے تشریف لاتے ہیں۔ گردیں اٹھاتے ہیں، گلے سے لگاتے ہیں منبر پر ساتھ لے جاتے ہیں۔

حضرت سلمان فارسی بیان کرتے ہیں۔ ایک روز میں رسول اللہؐ کی خدمت میں حاضر ہوا۔ دیکھا حسینؑ رسول اللہؐ کے زانو پر بیٹھے ہیں اور رسولؐ حسینؑ کے رخساروں اور منہ کو چومتے ہیں اور فرماتے ہیں۔ انت مسید وابن المسید انت امام ابن امام و اخوالامام وانت حجة و اخوالحجة وانت ابو تسعة حجج تاسعہم قائمہم یعنی اے حسینؑ تو خود سردار، سردار کا بیٹا، سردار کا بھائی۔ تو خود امام، امام کا بیٹا، امام کا بھائی، تو حجت خدا، حجت الہی کا پسر، حجت خدا کا بھائی اور تو حجت الہی کا باپ ہے کہ تو ان میں کا قائم آل محمد ہے۔

سہ صحیح ترمذی ص ۲۱۸، بیابیع المودۃ ص ۱۶۶، سنن ابن ماجہ، ابو داؤد۔

مسند رک امام حاکم وغیرہ۔ ۱۲

حضرت مہدی عجل اللہ ظہورہ

ابو ہریرہ صحابی رسولؐ قاتل ہیں۔ میں نے دونوں کانوں سے سنا، دونوں آنکھوں سے دیکھا۔ رسولؐ حسینؑ کے دونوں ہاتھ پکڑے ہوئے ہیں۔ حسینؑ کے ننھے ننھے پاؤں تانا کے پاؤں پر رکھے ہوئے ہیں اور رسولؐ فرماتے ہیں۔ ترق یا عین بقہ اوپر چڑھ اے ننھے ننھے بچے۔ "حسینؑ چڑھتے ہیں۔ سینہ اقدس پر پاؤں رکھ لیتے ہیں۔ رسولؐ فرماتے ہیں۔ اے پایہ منہ کھولو۔ حسینؑ منہ کھولتے ہیں۔ رسولؐ منہ چوم لیتے ہیں اور فرماتے ہیں اللہم احبہ فانی احبہ۔ "بار الہا! میں حسینؑ کو دوست رکھتا ہوں تو بھی حسینؑ کو دوست رکھ۔" ﷺ

کبھی حسینؑ کے لبوں کو اس طرح چومتے ہیں جیسے کوئی چھوارہ یا گھجور کو چومتا ہے قہیص لعاب الحسینؑ کہا یہی ص الرحیل تہرہ۔

کیوں بھائیو! کیوں مسلمانو! یہ وہی حسینؑ کے لب ہیں کہ جن پر ایک روز زید ملعون جو دشنام کا دعویٰ کرتا ہے اور مسلمانوں کا خلیفہ اور امیر المومنین کہلاتا ہے حسینؑ کے لبوں پر جن کو رسولؐ چومتے تھے، بوسے دیتے تھے "چھری مارتا ہے گستاخیاں کرتا ہے، تخت پر بیٹھا ہے۔ دربار لگاتا ہے، شراب پی رہا ہے، نشہ میں چور ہے۔ حسینؑ کا کٹا ہوا سر خون میں ڈوبا ہوا، سونے کے لگن میں سامنے رکھا ہے۔ آل محمدؑ انہی کی نواسیاں، فاطمہؑ کی بیٹیاں، علیؑ کی ذریت، گریباں، چاک پریشان حال، منہ پر خاک ملے۔ قیدی بنی ہوئی، رستوں میں جکڑی سامنے کھڑی ہیں۔ زید حسینؑ کے ہونٹوں پر چھری مارتا ہے اور کہتا ہے کہ حسینؑ! تیرے نان لے جو حرام کیا ہے اسے حلال کرتا ہوں۔ ابو ہریرہ اسلمی اور عمر بن جندب رسولؐ کے

۱۔ زیارۃ المودۃ ص ۱۸۸، مودۃ القریٰ سید علی ہمدانی۔ ۲۔ زیارۃ المودۃ ص ۱۸۸۔ زنجیری، امام طبرانی، امام ابو ہریرہ رحمۃ اللعالمین قاضی محمد سلیمان صاحب سلمہ جلد ۲ ص ۱۲۵۔

صحابی جو دربار میں موجود ہیں۔ یہ قیامت خیز نظارے نہیں دیکھ سکتے۔ بیتاب ہو کر اٹھ کھڑے ہوتے ہیں اور کہتے ہیں کہ ہاں ہاں اے یزید! خدا کے واسطے چھڑی اٹھا لے۔ خدا کی قسم ہم نے رسول اللہ کو دیکھا ہے کہ ان ہونٹوں کو جو مٹے تھے۔ بوسے دیتے تھے اور فرماتے تھے کہ خدا قتل کرے تمہارے قاتل کو اور لعنت کرے اس پر۔ (ناسخ التواریخ۔ ابن جوزی و صواعق محرقة)

ہائے افسوس! اقاللہ واقا الیہ راجعون ط

اے فلک آں ابتدا میں انتہائے اہل بیت

حسینؑ کا روتا رسولؐ کو بے چین کرتا ہے

حضرت عائشہ ام المؤمنینؓ کے گھر سے رسولؐ نکلتے ہیں۔ حسینؑ کے رونے کی آواز فاطمہؓ کے گھر سے سنتے ہیں۔ بے قرار ہو جاتے ہیں اور فرماتے ہیں۔ اے فاطمہ! اے نور دیدہ! حسینؑ کی بے لاد۔ خاموش کرو۔ کیا تم نہیں جانتیں کہ حسینؑ کے رونے سے میں بے چین ہو جاتا ہوں۔

حسنؑ و حسینؑ نماز کی حالت میں پشت رسولؐ پر سوار ہو جاتے ہیں

رسول کریمؐ نماز پڑھ رہے ہیں۔ حسنؑ و حسینؑ دونوں صاحبزادے آتے ہیں۔ نانا مسجد میں جاتے ہیں۔ دونوں صاحبزادے کبھی گردن مبارک پر سوار ہو جاتے ہیں۔ کبھی پشت اقدس پر بیٹھ جاتے ہیں۔ رسول اللہؐ مسجد کو طول دیتے ہیں۔

سہ نیامی المودۃ شیخ الاسلام قسطنطنیہ علامہ قندوزی ذخائر العقبیٰ علامہ احمد ابن عبد اللہ شافعی

نزل الامار علامہ بدخشی مندرجہ فرج عظیم مسعادت الکونین فی فضائل الحسینؑ ۳۵۔

مفتی اکرام الدین تمیز شیخ عبد الحق محدث دہلوی۔

ذکر سجدہ کو مکرر بار بار ادا فرماتے ہیں۔ جب تک حسینؑ نہیں اترتے۔ سر نہیں اٹھاتے۔ اس روایت کو حضرت ام سلمہ، ام المومنین، ابو ہریرہ، انس بن مالک، اور ابن مسعود و خفیف اختلاف الفاظ و حالات سے علیحدہ علیحدہ بیان فرماتے ہیں۔

شہادت حسینؑ کی پیشین گوئیاں رسول مقبولؐ کی زبانی

کربلا کا خوفی نظارہ، حسینؑ کی شہادت کا دردناک منظر، دشمنوں کا ہجوم، حسینؑ کی تہائی، پائیں کا غلبہ، زخموں سے چورہ خون بھری تصویر آنکھوں کے سامنے بھرتی ہے۔ محزون و مغموم ہوتے ہیں۔ دل سے دھواں اٹھتا ہے۔ آنکھیں ڈبڈباتی ہیں اور خود روتے ہیں اور اہل بیتؑ کو رلاتے ہیں۔ شہادت حسینؑ کی پیشین گوئیاں فرماتے ہیں۔ کربلا کی خاک، مقتول حسینؑ کی مٹی سونگھتے ہیں۔ آبدیدہ ہو کر اصحاب کو دکھاتے ہیں۔ حسینؑ کے قاتل پر لعنت فرماتے ہیں اور نصرت حسینؑ کی ہدایت فرماتے ہیں۔ حسینؑ کی مدد خدا کی مدد ہے۔ حسینؑ کی نصرت خدا کی نصرت ہے۔ کبھی ام المومنین ام سلمہ رسول خداؐ سے روایت کرتی ہیں۔ کبھی ام المومنین عائشہ بیان فرماتی ہیں۔ کبھی ام المومنین حضرت زینب سے روایت ہے۔ کبھی ام الفضل اور کبھی امیر المومنین علیؑ ابن ابی طالب بیان فرماتے ہیں۔ کبھی عبداللہ ابن عمر اور کبھی عبداللہ ابن عباس ان احادیث نبویؐ کی روایات کو بیان کرتے ہیں اور کبھی امیر معاویہ بیان کرتے ہیں۔ ملاحظہ ہو سیرۃ محمدیہ مولانا مولوی کرامت علی صاحب مرحوم دہلوی :-

۱۔ دیکھو مندرجہ جنیل۔ امام ابو یوسف۔ امام نسائی، علامہ ویلی۔ امام حاکم، مستدرک۔ مدارج النبوة۔
۲۔ جامع المودة ص ۶۷۔ طبقات ابن سعد۔ لغوی۔ بیہقی۔ ابوالعیم۔ وسیلۃ النجاة ص ۲۶۵

عن عائشة قالت قال رسول الله
ان جبرئیل اراخی تریة
التي یقتل علیها الحسین
فاشتد غضب الله تعالی
علی من یسفل دمه یا عائشة
والذی نفسی بیده الله
یحزننی فمن هذا من
امتی یقتل حسینا بعدی۔

حضرت ام المومنین عائشہ فرماتی ہیں کہ
رسول اللہ نے فرمایا، جبرئیل امین نے مجھے
وہ مٹی دکھلائی ہے جس پر میرا حسین قتل
کیا جائے گا اور جو حسین کا خون بہائیگا
اس پر خدا کا غضب شدید ہوگا اسے
عائشہ قسم ہے اس ذات کی جس کے قبضہ
قدرت میں میری جان ہے یہ امر مجھے بہت
ہی غمناک کرتا ہے، میری امت میں کون ایسا
شخص ہوگا جو میرے بعد میرے حسین کو قتل کرے

(علامہ ابن سعد نے بھی اپنی طبقات میں اس روایت کو درج کیا ہے)

ام سلمہ ام المومنین کے گھر میں حضرت رسول تشریف فرما ہیں۔ جبرئیل امین
آئے ہیں۔ نزول وحی ہوتا ہے۔ رسول اللہ حجرے میں تشریف لے جاتے ہیں۔ ام سلمہ
فرماتے ہیں، کسی کو ہمارے پاس نہ آنے دینا۔ یکایک حسین آ جلتے ہیں۔ نانا کے پاس
حجرہ میں جانا چاہتے ہیں۔ ام سلمہ روکتی ہیں، گلے لگاتی ہیں، گود میں لیتی ہیں
بھلاتی ہیں مگر حسین روکتے ہیں، پھلتے ہیں، نانا کے پاس جانے کے لیے کوشش کرتے
ہیں۔ آخر ام سلمہ چھوڑ دیتی ہیں۔ حسین دوڑ کر حجرے میں گھس جاتے ہیں۔ نانا
گود میں جا بیٹھتے ہیں۔ جبرئیل عرض کرتے ہیں یا رسول اللہ آپ کی امت غنقریب
آپ کے اس حسین کو قتل کرے گی اور ہاتھ بڑھا کر ایک مٹھی مٹی کی رسول
دیتے ہیں اور عرض کرتے ہیں۔ حسین اس جگہ شہید کیے جائیں گے۔ رسول اللہ حسین
کو گود میں اٹھائے مخزون و مغنوم، طول و مہوم حجرہ سے باہر تشریف لاتے ہیں
ام سلمہ خیال کرتی ہیں کہ حسین کے اندر سچلے جانے سے رسول نانا خوش ہوئے

ام سلمہ عرض کرتی ہیں۔ یا نبی اللہ میں قربان ہو جاؤں، حضور نے ارشاد فرمایا ہے کہ حسینؑ کو روکنے نہ دینا، پس حسینؑ آگے گئے۔ میں نے ہر چند روکا مگر حسینؑ نہ روکے اور آپ کی خدمت میں پہنچ گئے۔ رسول اللہؐ نے ام سلمہ کو کچھ جواب نہ دیا۔ اور اسی طرح باہر اصحاب کے مجمع میں تشریف لے گئے۔ حضرت ابو بکر و حضرت عمر اور دیگر اصحاب سب موجود تھے۔ اصحاب سے فرمایا، میری امت میرے بعد میرے حسینؑ کو شہید کرے گی اور وہ مٹی اصحاب کو دکھائی کہ یہ مٹی اس جگہ کی ہے۔ جہاں حسینؑ شہید کیا جائے گا۔ (دیکھو طبرانی، معجم کبیرابی امامہ باہلی)

مستد امام احمد حنبل جلد ۳ ص ۲۲۲ میں ہے۔ ثابت نے انس بن مالک سے روایت کی ہے کہ ملک مطر پانی برس نے والا فرشتہ بعد اذن خدا نے جیل رسول اللہؐ کی خدمت میں حاضر ہوا۔ حضرت ام سلمہ سے رسول اللہؐ نے فرمایا، تم دروازہ پر بیٹھو اندر کسی کو نہ آنے دو۔ حسینؑ آگئے۔ ام سلمہ نے منع فرمایا مگر حسینؑ اچھل کر اندر نانا کے پاس چلے گئے اور کبھی نانا کی پشت مبارک پر بیٹھتے تھے اور کبھی شانے پر سوار ہو جاتے تھے اور کبھی گود میں۔ فرشتہ نے پوچھا کہ یا رسول اللہؐ! حسینؑ آپ کو بہت زیادہ پیارے ہیں؟ حضور نے فرمایا کہ ہاں۔ تو فرشتہ نے عرض کی، یا رسول اللہؐ ایک زمانہ آئے گا کہ آپ کی امت آپ کے اس پیارے حسینؑ کو قتل کرے گی۔ آپ اگر فرمائیں تو میں وہ جگہ بھی حضور کو دکھا دوں جہاں حسینؑ قتل ہوں گے۔ پھر فرشتہ نے ہاتھ مار کر ایک سرخ مٹی حضور کو دی جو رسول اللہؐ نے ام سلمہ کو دے دی۔ ام سلمہ نے اپنے آنچل میں باندھ لی (شہادت حسینؑ حسن میاں صاحب پھلواری ص ۲۷۱ سعادت الکونین ص ۳۸) امیر المؤمنین علیؑ فرماتے ہیں کہ ایک روز رسول کریمؐ ہمارے گھر تشریف لائے۔ ہم نے آپ کے لیے کھانا تیار کیا تھا اور تھوڑا دودھ بھی جو ام المین نے بھیجا تھا حاضر کیا۔ حضرت نے کھانا تناول فرمایا۔ دودھ نوش کیا۔ میں نے حضرت کے ہاتھ دھلائے۔

حضرت نے چہرہ مبارک اور ریش اقدس پر ہاتھ پھیر کر دعا فرمائی، اور سجدہ فرمایا اور رونا شروع کیا۔ ہمیں ہر آن نہ ہوسکی کہ وجہ بکا دریافت کریں اور کچھ عرض کریں لیکن حسینؑ حضرت کی پشت مبارک پر گر پڑے اور رونا شروع کیا۔ رسولؐ اپنا رونا بھول گئے۔ حسینؑ سے فرمایا: "بانی امت و اتھی، میرے ماں باپ تم پر قربان ہوں اے میرے پیارے حسینؑ تم کیوں روتے ہو؟ حسینؑ نے عرض کی، حضور! ہم نے کبھی آپ کو اس قدر روتے نہیں دیکھا۔ حضور کے گریہ کی کیا وجہ ہے؟ حضرت نے فرمایا، کہ اے فرزند میں آج تمہیں دیکھ کر ایسا مسرور اور خورسند ہوا کہ پہلے کبھی نہ ہوا تھا۔ جبریل امینؑ رب جلیل کی طرف سے ابھی یہ خبر لے کر آئے ہیں کہ اے حسینؑ میری امت تم کو غربت و بکسی میں تنہید کرے گی۔ (رسالہ بلا راہ المبین - جذب القلوب، الی دیار المحبوب شیخ عبدالحق محدث دہلوی - وسیلۃ النجات ملا محمد مبین قرنگی محلی ص ۲۷)

دوسری روایت ابن عمر بیان کرتے ہیں :-

قال رسول الله يزيد لا بارك
الله في يزيد الطغوان
اللعان اما انه نعى الى
جيبی و خلیلی حسین
اثبت بتوبة و مرايت
قاتلا الا انه لا يقتل
بين طهراني قوم فلا يتصروا
الاعمهم الله بعقاب

فرمایا رسول اللہ نے خدا نہ برکت دے
یزید لعنتی طاعنی باغی کو آگاہ ہو مجھے میرے
پیارے جانی حسینؑ کے قتل کی خبر دی گئی
ہے اور وہ سٹی میرے پاس لائی گئی ہے
(جہاں حسینؑ قتل کیا جائیگا) اور اس کے
قاتل کو بھی مجھے دکھلا دیا گیا ہے۔ آگاہ ہو کہ
میرے بعد اسکو ایک قوم قتل کرے گی
اور جو اسکی امداد نہیں کرے گا اللہ اس کو
عذاب میں مبتلا کرے گا، یا کرے (بطریق بددعا)

(سیرۃ محمدی - سعادت الکونین ص ۳)

تیسری روایت بھی اس کے قریب قریب ہے۔ ۳۲ معاذ سے مروی ہے۔ اس میں بھی یہی فرمایا ہے کہ لا یدارک اللہ فی سیرید۔ اور حسینؑ کی مدد نہ کرنے والوں کو مبعوض الہی فرمایا ہے۔ (سیرت محمدی - سعادت الکونین ص ۳۴)

ملاحظہ متقی صاحب کنز العمال نے بھی اس حدیث کو اسی طرح کنز العمال میں نقل فرمایا ہے۔

مولوی کرامت علی صاحب مرحوم نے اپنی اسی کتاب سیرۃ محمدیہ میں متعلق پیشین گوئی شہادت حسینؑ متعدد احادیث رسولؐ درج فرمائی ہیں۔ جو روایات حضرت ام المومنین عائشہ اور حضرت زینب و حضرت ام سلمہ اور ام الفضل ابن عباس سے مروی ہیں اور وسیلۃ النجاة ص ۲۴۵ و ۲۴۶ و ۲۴۷ نیز ملاحظہ ہو کتاب ینابیع المودة ص ۳۱۸ شیخ الاسلام قسطنطنیہ علامہ قندوزی درج فرماتے ہیں :-

فی الاصابہ انس بن الحارث	یعنی انس بن مالک بیان کرتے ہیں کہ میں نے
سین لعبدہ قال البخاری فی	رسول اللہ کو کہتے سنا۔ حضرت نے فرمایا
تاریخہ والبعوی وابن	یہ میرا فرزند یعنی حسینؑ زمین کو بلا پر شہید
السکین وغیرہا عن	کیا جائے گا۔ پس جو تم میں سے
انس بن الحارث قال سمعت	اس وقت ہوا اس کو ضرور
رسول اللہ یقول ان ابني	چاہیے کہ حسینؑ کی نصرت کرے
هذا یعنی الحسین یقتل بارض	پس انس کو بلا گئے اور حسینؑ
یقال لہا کریلا فمن شہد	(علیہ السلام) کے ساتھ شہید
ذلك عنکم فلینصرہ فخرج انس بن	ہوئے۔
الحارث الی اکریلا فقتل بہامع الحسین	

صاحب مشیر الاحزان نے ابن عباس سے روایت کی ہے کہ حضرت سرور
عالم مرض الموت میں بستر بیماری پر لیٹے ہوئے ہیں۔ حسینؑ کو سینہ اقدس سے
لیٹاتے ہیں۔ منہ پوچھتے ہیں، پیار کرتے ہیں۔ رسول اللہ کا پسینہ حسینؑ پر
ہوتا ہے۔ رسولؐ فرماتے ہیں۔ مالی و لیزی لا یموت لہ اللہ فیہ اللہم
العن یزید۔ میرا یزید سے کیا تعلق، میں نے یزید کا کیا بگاڑا۔ خدا کی
لعنت ہو یزید پر۔ خدا اس کو برکت نہ دے۔ یہ فرماتے ہیں اور بے ہوش
ہو جاتے ہیں۔ پھر ہوش میں آتے ہیں اور حسینؑ کو پیار کرتے ہیں اور
فرماتے ہیں۔ اما ان لی ولقا تلک مقاماً بین ید اللہ عز و
جل۔ اے پیارے حسینؑ میں خدا کے سامنے تیرے قاتل سے داد خواہ
کے لیے کھڑا ہوں گا۔

صاحب ردۃ الصغائر نے بھی امیر معاویہ کی زبانی اس روایت کو درج
کیا ہے مگر امیر معاویہ نے یزید کا نام حذف کر دیا (ردۃ الصغائر جلد ۳
صفحہ ۵۶)

پھر امیر معاویہ خود یزید سے فرماتے ہیں۔ ”عبداللہ ابن عباس با من گفتہ کہ
در حالت نزع بر سر بالین رسولؐ حاضر شدم، دیدم کہ امام حسینؑ را بسینہ خویش
ضم کردہ امی گفت، این فرزند از ابرار عترت و اختیار ذریت من است خداوند
برکات ازاں کس بر گیر کہ بعد از وفات حرمت او نگاہ ندارد۔ چوں ایں کلمات
تر زبان معجز نشان جاری شد غش بر او طاری شد۔ چوں بہ ہوش آمد گفت
مرا و کشدہ ترا روز قیامت متقاومتے و خصوصتے خواہد بود و دل من خوش
است کہ خدائے تعالیٰ مراد روز قیامت خصم انکس خواہد گردانید کہ با تو جنگ
کردہ ترا بکشد۔“

بعد ازاں معاویہ بایزید گفت کہ من خود از مصطفیٰ ۱۴ شنیدم کہ فرمود
روزے جبرئیلؑ نزد من آمد و گفت پسر ترا امت تو خواهد گشت و کشتہ اولعین
است خواهد بود آنحضرت نیز بر قاتل حسین لعنت کرده است (از فتاویٰ
جلد ۳ صفحہ ۵۶)

مولانا مفتی اکرام الدین بنیرہ شیخ عبدالحق محدث دہلوی اپنی کتاب
سعادت الکونین فی فضائل الحسین میں صفحہ ۳۷ پر تحریر فرماتے ہیں کہ :-
"لہرانی در کبیر و خطیب و ابن عباس از امام سلمہ آورده
کہ آنحضرت فرمود کہ بعد از مرورشصت سال ہجرت من
حسینؑ مقتول خواهد شد"
پھر ارقام فرماتے ہیں :-

"در غنیۃ الطالبین کہ منسوب بہ حضرت غوث الاعظم است
مذکور است کہ روایت کردہ شدہ است از امام سلمہ کہ گفت
بود رسول اللہ صلی اللہ علیہ وسلم در مکان من کہ حسین رضی اللہ
عنہ آمد پس دیدم من آنحضرت حسین را و حسین برسینہ آنحضرت
بود کہ باندی می کرد و در دست رسول خدا پارہ از گل بود و
اشک مبارک جاری بودند پس عرض نمودم کہ مادر و پدر من
قدائے نو باد این حالت چیست و در دست تو این گل چیست
و چرا گریہ منی کنی۔ فرمود کہ من وقتیکہ خوش شدم از حسین
در آن حالت کہ برسینہ من لعب می کرد جبرئیل آمد و داد
مرا خاک را کہ بر آن قتل کردہ خواهد شد، بنا بر این می گریم۔
(سعادت الکونین صفحہ ۳۷)

صحیح ترمذی - مسند امام حنبل - مستدرک امام حاکم - مسند حمید - کشتی و
 حافظ ابو نعیم وغیرہ نے متعدد احادیث رسولؐ و شہادت حسینؑ کی پیشین گوئی
 اور رسول اللہؐ کے رونے اور محزون و مغموم ہونے کی درج فرمائی ہیں۔
 نیز کنز العمال، صواعق محرقة، ازالۃ الخفاء، شاہ ولی اللہ دہلوی ص ۱۵۴،
 مشکوٰۃ بشریٰ ص ۵۶۲، سعادت الکومین فی فضائل الحسنین مولفہ مولانا
 مفتی اکرام الدین نبیرہ مولوی شیخ عبدالحق محدث دہلوی میں مرقوم ہیں۔

حسین علیہ السلام صحابہ کی نظر میں ! اصحاب کبار کی نظر میں حسین کی عزت

اور حسینؑ کے ساتھ ان کا سلوک و طریق اور محبت

رسولؐ کے بعد اصحاب کبار رضوان اللہ علیہم اجمعین کے سلوک کے طریقہ کو دیکھو۔ حسینؑ کے ساتھ کس محبت و عزت کا سلوک کرتے ہیں۔ رسولؐ کے طریقہ اور محبت رسولؐ کو حسینؑ کے ساتھ دیکھ چکے ہیں۔ حسینؑ کی شخصیت اور حقیقت واقف ہیں۔ حسینؑ کی قدر و منزلت رسولؐ سے سن چکے ہیں۔

ہمیں یہاں خلافت کے مسئلے، سقیفہ کے معاملے اور جناب امیرؓ کے ساتھ اصحاب رسولؐ کے تفصیلی تعلقات اور معاملات سے بحث نہیں ہے۔ وہ کیسے ہی کیوں نہ ہوں مگر حسینؑ کی شخصیت ان حضرات میں بھی خصوصیت کے ساتھ نمایاں نظر آتی ہے۔

حسینؑ کی محبت حضرت ابو بکرؓ اور حضرت ابوالیوب انصاریؓ کے دل میں

ابن عباس بیان کرتے ہیں، رسول اللہؐ مسجد میں رونق افروز ہیں۔ ہم سب حاضر ہیں۔ فاطمہؓ زہراؓ مادرِ حسینؑ روتی ہوئی باباؑ کی خدمت میں حاضر ہوتی ہیں اور عرض کرتی ہیں۔ بابا! آپ کے دونوں فرزند حق و حسینؑ آج صبح سے گم ہیں، معلوم نہیں کہاں

چلے گئے۔ رسول اللہؐ نے فرمایا، بیٹی تیرا باپ تجھ پر فدا ہو، روؤ نہیں۔ خداوندِ عالم ان کا خالق و مالک اور سب سے زیادہ ان پر رحیم و مہربان ہے اور ہاتھ اٹھا کر دعا فرمائی۔ ہیرتلی امین رب العالمین کی طرف سے نازل ہوئے۔ عرض کی یا رسول اللہؐ کچھ رنج و فکر نہ فرمائیے۔ ہما فاضلان فی الدنیا والآخرۃ والیوہما خیر منہما۔ یہ دونوں افضل و اشرف ہیں دنیا و آخرت میں اور ان کا باپ ان سے بہتر ہے۔ آپؐ کے یہ دونوں فرزند خیرۃ بنی نجار میں آرام فرما رہے ہیں خداوندِ عالم نے ان کی حفاظت کے لیے ایک فرشتہ کو مامور فرمایا ہے۔

رسول اللہؐ مع اصحاب باغ بنی نجار کو فرزندوں کی تلاش میں تشریف لے جاتے ہیں۔ ملاحظہ فرماتے ہیں کہ دونوں بھائی ایک دوسرے کے گلے میں ہاتھ ڈالے آرام فرما رہے ہیں۔ رسول اللہؐ بوسے لیتے ہیں، پیار کرتے ہیں، محبت سجگاتے ہیں، دونوں کو کاندھوں پر اٹھا کر واپس تشریف لاتے ہیں۔ حضرت ابوبکر خلیفہ اول اور حضرت ابوالیوب انصاری بڑھ کر عرض کرتے ہیں، یہ شرف ہم کو عطا ہو۔ ایک شہزادہ ہم کو دے دیجیے ہم اٹھا کر لے چلیں۔ رسول اللہؐ فرماتے ہیں۔ دعا ہما فاضلان فاضلان فی الدنیا والآخرۃ والیوہما خیر منہما۔ نہیں نہیں۔

چھوڑ دو۔ یہ دنیا و آخرت میں سب سے افضل اور اشرف ہیں۔ اور باپ ان کا ان سے بہتر ہے۔ خدا کی قسم میں آج وہ شرف و بزرگی جو خدا نے ان کو عطا فرمائی ہے بیان کروں گا۔ منیر پر تشریف لے گئے اور حسنؑ و حسینؑ بھی ساتھ ہیں۔ بعد حمد و ثنائے الہی خطبہ فرمایا اور ارشاد کیا۔ یا ایہا الناس! انا نانا اور نانی کے اعتبار سے جو دنیا میں سب سے بہتر ہے وہ حسنؑ و حسینؑ ہیں۔ ان کا نانا میں محمد مصطفیٰ خاتم النبیینؐ، رسول رب العالمین ہوں۔ اور ان کی نانی خدیجہ بنت خویلد جو سابق الایمان ہیں اور یہ اندرون سے مادر و پدر سب سے افضل اور اعلیٰ ہیں۔ باپ ان

کا علیؑ ابن ابی طالب (نفس رسولؐ، امیر المؤمنین) اور ان کی والدہ فاطمہ بنت محمدؐ
 (سیدۃ النساء العالمین) ان کا چچا جعفر ابن ابی طالب اور ان کی چھو بھی مانی
 بنت ابی طالب، ان کے ماموں قاسم ابن رسول اللہؐ اور ان کی خالہ زینب
 بنت رسول اللہؐ ہیں۔ پس کسی کو دنیا میں نہ ایسے نانا، تانی ملے نہ ایسے باپ
 ملے نہ ایسے چچا چھو بھی اور نہ ایسے ماموں خالہ ملے جیسے کہ حسنینؑ کے ہیں۔ یہ گاہ
 ہو یہ دونوں جنت میں ہیں۔ ان کے نانا نانی جنت میں ہیں۔ ان کے باپ ماں جنت میں
 ہیں۔ ان کے چچا چھو بھی جنت میں ہیں۔ ان کے ماموں خالہ جنت میں ہیں۔ ان کے
 چاہنے والے، ان کو دوست رکھنے والے سب جنتی ہیں (سعادت الکونین
 فی فضائل الحسنین مؤلفہ مولانا مفتی اکرام الدین نمبر۶ شیخ عبدالحی محدث دہلوی
 صفحہ ۸ - ینایع المودۃ شیخ الاسلام قندوزی)

اسی کے قریب قریب حذیفہ یمانی صحابی رسولؐ سے منقول ہے کہ ربیعۃ السعدی
 نے حذیفہ سے محبت آلؑ کی بابت پوچھا تو حذیفہ نے بیان کیا کہ مجھ سے سن اور
 یاد رکھ اور لوگوں کو پہنچا دے، میں نے اپنی آنکھوں سے دیکھا۔ کانوں سے سنا۔
 حسینؑ آئے رسول اللہؐ کے پاس، منبر پر چلے گئے۔ رسولؐ نے اپنے کاندھوں
 پر حسینؑ کو بٹھالیا اور فرمایا۔ ایہا الناس! ہذا الحسینؑ۔ یہ حسینؑ وہ ہے جو باعتبار
 نانا و نانی کے تمام لوگوں سے افضل ہے۔ اس کا نانا محمد رسول اللہؐ، اسکی
 نانی خدیجۃ الکبریٰ ہے۔ حسینؑ سب لوگوں سے افضل ہے باعتبار ماموں اور خالہ
 کے۔ اس کے ماموں قاسم، عبد اللہ و ابراہیم ہیں اور خالہ زینب۔ رقیہ و ام کلثوم ہیں۔
 یہ سب سے افضل و برتر ہے اندرون چچا اور چھو بھی کے۔ اس کے چچا حمزہ، جعفر و
 عقیل اور اسکی چھو بھی ائمہ مانی۔ ایہا الناس! یہ وہ حسینؑ ہے جو باعتبار والد اور والدہ
 اور بھائی اور بہن کے سب لوگوں سے اشرف و اعلیٰ ہے۔ اس کا باپ علی مرتضیٰؑ

اس کی ماں فاطمہ زہراءؑ اس کا بھائی حسن مجتبیٰؑ اس کی بہنیں زینب و ام کلثوم و رقیہ
 میں اس کے بعد رسول اللہؐ نے حسینؑ کو کاندھے پر سے اتار کر گود میں بٹھالیا اور ارشاد
 فرمایا۔ ایہا النکس! آگاہ ہو، یہ وہ حسینؑ ہے جس کا نانا بھی جنت میں، تانی بھی جنت
 میں، باپ بھی نانا بھی، بھائی بھی، بہنیں بھی اور ماموں بھی، خالہ بھی، چچا بھی پھر بھی
 بھی اور یہ خود بھی، سب جنت میں ہیں (بیشک جنت ان کے لیے ہے اور یہ
 جنت کے لیے ہیں۔ رح دل و جانم فدائے نام حسینؑ) ایہا النکس! یہ وہ حسینؑ
 ہے جس کو پروردگار نے وہ جملہ فضائل عطا فرمائے ہیں جو انبیاء و صالحین کی ذریت
 میں سے سوائے جناب یوسفؑ اور کسی کو عنایت نہیں فرمائے۔ پھر فرمایا، ایہا النکس!
 بزرگی و شرف منزلت و ہدایت رسول اللہؐ اور اس کی ذریت طاہرہ کسمیٰ لیے
 مخصوص ہیں۔ آیتہ جھوٹی چیزیں تم کو گمراہ نہ کریں یہ

حدیث رسول حضرت ابو بکر کی زبانی

علیؑ، فاطمہ حسنؑ و حسینؑ کا دور رسول اللہؐ کا دور است اور ان کا دشمن رسول اللہؐ کا دشمن

محب طبری ریاض النظرہ میں تحریر فرماتے ہیں:-

عن ابی بکر الصديق قال رایت رسول الله خیمہ خیمہ
 وهو متكى علی قوس عربیة و فی الخیمہ علی وفاطمة

سہ ما علی ہمدانی نے مودۃ القرنی میں شیخ ابن حبان کی تنبیہ الکبیر سے اور جلال الدین زرنزی
 سے اور ذخائر العقبیٰ کے حوالہ سے صاحب یتابیع المودۃ امام قندوزی شافعی
 نے ص ۲۷۸ میں اور ابو سعید سمانی نے ذکر خلافت ثانیہ کی ذیل میں اسی کے
 قریب قریب درج فرمایا ہے۔ ذیج عظیم صفحہ ۱۵۔ شہید الاسلام مولوی
 محمد ہارون صاحب مرحوم ص ۷۷۔

والحسن والحسين قال يا معشر المسلمين انا سالم لمن سالم
 اهل هذه الخيمة وحرب لمن حاربهم وولي لمن والاهم
 لا يحبهم الا سعيد الجسد طيب الولادة ولا يبغضهم الا شقي
 الجسد روى الولادة۔ یعنی حضرت ابو بکر صدیق ارشاد فرماتے ہیں۔ ہم
 نے دیکھا رسول اللہ کو ایک خیمہ لگائے ہوئے ہیں اور آپ ایک عربی کمان پر
 تکیہ لگائے ہوئے تھے اور اس خیمہ کے اندر علی، فاطمہ، حسن و حسین موجود تھے۔
 رسول اللہ نے فرمایا اے مسلمانو! جو لوگ اس خیمہ میں ہیں جو شخص ان کے ساتھ صلح
 رکھے میں اس کے ساتھ صلح رکھنے والا ہوں۔ اور جو شخص ان کے ساتھ جنگ کرے
 اس کی جنگ مجھ سے ہے۔ جو ان کو دوست رکھتا ہے میں اس کو دوست رکھتا
 ہوں اور ان کو وہی دوست رکھے گا کہ جو نیک بخت سعید پاکیزہ ولادت والا
 ہے اور ان سے دشمنی نہ کرے گا مگر وہی جو مشقی بد بخت ناپاک ولادت کا ہوگا۔
 (محب طبری ریاض النظرہ۔ ذیح عظیم ۳۷۷)

امام احمد۔ امام حاکم اور طبرانی کی روایات کو ملاحظہ فرمائیے۔

عن ابی ہریرۃ قال نظر رسول اللہ الی فاطمۃ وعلیّا والحسن و
 الحسین فقال انا حرب لمن حاربکم وسلم لمن سالمکم۔
 ابو ہریرہ فرماتے ہیں کہ رسول خدا نے نظر فرمائی۔ فاطمہ و علی اور حسن و حسین
 پر، اور فرمایا، جو ان سے برسر جنگ ہو وہ مجھ سے برسر جنگ ہے اور جو ان سے
 صلح رکھے اس نے مجھ سے صلح رکھی۔ (تایج المودۃ ص ۲۷۱)

”جو شان حسین کی ہے وہی شان حسن کی ہے، وہ سبط اکبر یہ سبط اصغر۔
 دونوں عرش عظیم کے درخشاں ستارے ہیں دونوں آسمان رسالت کے آفتاب ہیں دونوں باغ محمدی کے
 سد بہار قبول ہیں، دونوں معدن نبوت کے عملی بنے بہا ہیں دونوں مہم امت کے گہر نیاب میں ہوا امان ملن کا اوتھلا۔“

دونوں اسلام کے فدائی ہیں۔ دونوں توحید کے شیدائی ہیں۔ دونوں شہیدِ راہِ خدا ہیں۔ جو فضائلِ حسن کے ہیں وہی مراتبِ حسین کے ہیں۔ حسنؑ دائیں بازو پر ہیں تو حسینؑ بائیں پر۔ حسینؑ کا گلا چومتے ہیں تو حسنؑ کے دہن مبارک کو بوسے دیتے ہیں۔ حسنؑ زہرِ دغا پی کر نانا کی شہادتِ سری کا ثبوت دیتے ہیں تو حسینؑ تین دن کی بھوک پیاس میں زیرِ خنجر سجدہ کر کے گلا کٹاتے ہیں اور نانا کی شہادتِ بھری کو ظاہر کرتے ہیں حسینؑ کے جنازے پر تیر بہستے ہیں تو حسینؑ کی لاش پر گھوڑے دوڑائے جاتے ہیں یہ

حسینؑ کی عزت و منزلت حضرت عمر کے دل میں

حضرت عمر خلیفہ دوم کے پاس حسینؑ ملنے کے لیے جاتے ہیں۔ وہاں پہلے سے حضرت عمر کے بیٹے عبداللہ موجود ہیں۔ ان کو اجازتِ حاضری نہیں ملتی۔ (بروایت مسند خطیب۔ معاویہ سے تخلیہ تھا) حسینؑ یہ دیکھ کر خود ہی بلا اطلاع کرائے اس خیال سے کہ ہم کو بھی اجازت نہیں ملے گی واپس چلے آتے ہیں۔ اس کی اطلاع حضرت عمر کو ہوتی ہے کہ حسینؑ آئے تھے اور واپس چلے گئے۔ خود حسینؑ کی جستجو کرتے ہیں۔ مخصوص حسینؑ سے ملتے ہیں اور فرماتے ہیں۔ یا ابنِ اخی! آپ کیوں چلے آئے؟ آپ کو اجازت لینے کی ضرورت کب ہے؟ فہل نبت الشعر علی رؤسنا الذبک۔ کیا ہمارے سروں پر یہ بال آپ کی بدولت نہیں اُگے؟ یہ عزت، یہ ثروت، یہ اسلام کیا آپ ہی کے گھر سے ہم کو نہیں ملا؟

اور بروایت تذکرۃ خواص الائمہ سبط ابن جوزی ص ۱۳۲۔ خلافتِ ثانیہ کا زمانہ ہے حضرت عمرؓ

سہ دیکھو ستر الشہادتین شاہ عبدالعزیز دہلوی

سہ ریاض النظرہ۔ صواعقِ محرقة۔ وسیلۃ النجات مولوی محمد حسین صاحب قرنگی محلی ص ۱۴۳ اور

سعادت الکونین فی فضائلِ الحسنینؑ مولانا مفتی اکرام الدین صاحب ص ۳۵

منبر رسول پر بیٹھے میں حسینؑ آتے ہی فرماتے ہیں کہ اے عمر! میرے اترو، یہ تو میرے باپ کا منبر ہے۔ حضرت عمرؓ حسینؑ کو گود میں لیتے ہیں اور منبر پر بٹھا لیتے ہیں اور فرماتے ہیں کہ ہمارے سروں پر یہ بال آپ ہی کی بدولت اُگے ہیں۔ هل نبت الشعر علی رؤسنا الا بک۔ (نیز ملاحظہ ہو نایاب مع المودة، شیخ سلیمان قندوزی ص ۱۶۵) اور سعادت الکونین فی فضائل الحسنین مولانا مفتی اکرام الدین صاحب بنیرہ مولانا شیخ عبدالحق محدث دہلوی ص ۳۵۔

فتح مدائن کے بعد مال غنیمت تقسیم ہوتا ہے۔ حسینؑ اپنا حصہ طلب کرتے ہیں حضرت عمر نہایت مسرت اور خوشی کے ساتھ بالرحمۃ والکرامۃ فرما کر ایک ہزار درہم حسینؑ کو پیش کرتے ہیں۔ عبداللہ ابن عمرؓ بھی اپنا حصہ مانگنے آتے ہیں تو ان کو پانچ سو درہم دیے جاتے ہیں، اس پر وہ چپیں جکبیں ہو کر ناراض و ناخوش ہو جاتے ہیں اور عرض کرتے ہیں کہ مجھے حسینؑ کے برابر کیوں نہیں دیا جاتا۔ حضرت عمرؓ فرماتے ہیں تو حسینؑ کے برابر کب ہو سکتا ہے؟ حسینؑ کا نانا تیرے نانا سے بدرجہا افضل، حسینؑ کا باپ تیرے باپ سے بہتر، حسینؑ کی مال تیری مال سے بدرجہا اعلیٰ، حسینؑ کی نانی تیری نانی سے اشرف و اعلیٰ، تجھے کب یہ ثروت و عظمت حاصل ہے جو حسینؑ کو ہے۔

طبقات ابن سعد سے منقول ہے کہ عبداللہ ابن عباسؓ حسنؑ و حسینؑ کی رکاب تھامنا اور دونوں شہزادوں کو سوار کرانا اپنا فخر سمجھتے ہیں اور فرماتے ہیں کہ یہ دونوں بزرگوار رسول اللہؐ کے فرزند ہیں۔ (تذکرہ سبط ص ۱۴۴)

حسینؑ سیرت و شمائل میں نمونہ رسولؐ ہیں!

حسینؑ جس طرح صورت و شکل میں تصویر محمدی ہیں اسی طرح سیرت و شمائل میں

لے علامہ سبط ابن جوزیؒ تذکرہ خواص الامم ص ۱۴۴ سعادت الکونین فی فضائل الحسنینؑ وسیۃ النجاة
علامہ مبین فرنگی محلی ص ۲۶۸

خلق و احسان میں بخشش و عطا میں، ایثار و مروت میں، علم و فضل میں، محبت و جہاد الہی میں، زہد و تقویٰ میں، نانا کے جمال با کمال کا آئینہ ہیں۔ علمائے اکرام و مورخین عظام کی کتب تاریخ و سیر جو حالات حسینی سے مزین ہیں سلاسلہ فرماؤ اور حسین کی شان کو دیکھو۔

بچپن سے ہی ایقائے عہد، بخشش و عطا، یتیم پروری، اسیر نوازی، رحم دلی اور ایثار کے جوہر دکھلاتے ہیں۔ بابا کے ساتھ، ماں کے ساتھ، بھائی کے شامل روزہ پر روزہ رکھتے ہیں اور اپنا حصہ سب کے شامل مسکین و یتیم و اسیر کو بخش دیتے ہیں۔
 يطعمون الطعام علی حبه مسکیناً و یتیمًا و اسیراً (دیکھو شان نزول سورہ ہل اتی) ثعلبی، قتادہ، مجاہد، خطیب مکی۔ واحدی۔ ابو بکر شیرازی تفسیر مدارک وغیرہ وغیرہ۔

اسوہ حسنہ

حسینؑ کا اخلاق اور عطا و سخاوت

اندھیری راتوں میں جبکہ دنیا سوتی ہے حسینؑ کھانے کی نہیں، روٹیوں، کھجوروں کا انبار خود پشت مبارک پر اٹھائے ہوئے ہیں۔ محتاجوں، غریبوں، فاقہ کشوں، یتیموں، بیواؤں کے گھروں پر جاتے ہیں۔ منہ پھیلاتے ہیں اور دے دیتے ہیں۔ حسینؑ کو بخشش و عطا نانا سے ورثہ میں ملی ہے۔ جناب سیدہ طاہرہؑ حسینؑ کی والدہ گرامی بابا سے وقتِ رحلت سرورِ عالم عرض کرتی ہیں کہ بابا! یہ دونوں جھنڈ کے فرزند ہیں، ان کو کچھ عطا فرمایا جائے۔ آنحضرتؐ فرماتے ہیں اما الحسن فله هیبتی و سوؤوی و الحسین فله جرأتی و جودی۔ حسنؑ کو میں نے اپنی سرداری اور ہیبت دی اور حسینؑ کو اپنی شجاعت و جرأت اور جود و سخا کی صفت کرامت فرمائی ہے (سعادت الکونین فی فضائل الحسین ص ۷۱)

حسینؑ کی وہی سخاوت و عطا ہے جو رسولِ عربیؐ کی ہے۔ سائل آتے ہیں اور حسینؑ کی جود و سخا اور بخشش و عطا سے مالا مال ہو کر جاتے ہیں۔

ایک مرد سائل مدینہ میں آیا۔ لوگوں سے دریافت کیا کہ سب سے زیادہ سخی کون ہے۔ لوگوں نے حسینؑ علیہ السلام کے گھر کا پتہ بتا دیا۔ یہ سائل حاضر ہوا۔ حضرت نماز میں مشغول تھے۔ اس نے چند شعر حضرت کی مدح میں پڑھے اور سوال کیا کہ

انت جواد دانت معتمد ابوك قد كان قاتل الفسقة
آپ جو آدمی، آپ عطا و بخشش فرمانے والے ہیں۔ آپ کے پند بزرگوار

فاسقوں کو قتل کرنے والے ہیں۔“

آپ نے نماز سے فارغ ہو کر خادم سے فرمایا کہ مالِ حجاز سے تیرے پاس کیا باقی ہے؟
اس نے عرض کی چار ہزار دینار۔ آپ نے فرمایا، ہم سے زیادہ اس مال کا مستحق آگیا ہے
اور وہ سب دینار رو مال میں لپیٹ کر دروازے کے پیچھے چھپ کر باہر مائتہ نکالا اور
اس سائل کو وہ مال عطا فرمایا۔ اور اسی قافیہ و ردیعت میں اشعار فی البدیہہ فرماتے ہیں
خذھا واتی الیک معتذراً واعلم انی الیک ذو شفقتہ
”ماں بھائی یہ لے لے، میں تجھ سے اس قلیل رقم کے لیے عذر چاہتا ہوں مگر

جان لے کہ میں تجھ پر بہت مہربان ہوں۔“

حسینؑ ناناکے روضہ سے زیارت کر کے مسجد نبویؐ سے بعد نماز فارغ ہو کر بیت الشرف
کو تشریف لیے جا رہے ہیں۔ راستہ میں چند مسکین غریب فقیر بیٹھے ہوئے ہیں جو کچھ گدائی کر کے
لائے ہیں سامنے رکھے کھا رہے ہیں۔ حسینؑ کو دیکھ کر سلام عرض کرتے ہیں اور عرض کرتے
ہیں بسم اللہ یا بن رسول اللہ۔ حسینؑ اس خلق مجسم کا فرزند ہے جس کی شان
انک لعلى خلق عظیم ہے۔ فوراً ان فقیروں محتاجوں کے پاس نہایت
مسرت، خوش روئی، خوش خلقی سے زمین پر بیٹھ جاتے ہیں اور ارشاد فرماتے ہیں
کہ بھائیو تم لوگ جانتے ہو کہ صدقہ ہم آلِ محمدؐ پر حرام ہے۔ اس لیے میں تمہارے اس
طعام میں شرکت سے معذور ہوں۔ تم سب میرے ہاں سہاں ہو، چلو اور میری دعوت
قبول کرو۔ سب کو ساتھ لے کر درِ دولت پر تشریف لاتے ہیں۔ عمدہ عمدہ نفیس کھانے
تیار کیے جاتے ہیں۔ دسترخوان بچھتا ہے۔ سب کو اپنے برابر بٹھاتے ہیں۔ خود شریک
ہوتے ہیں اور سب کو نہایت محبت و شفقت سے سیر فرماتے ہیں۔

خود ارشاد فرماتے ہیں کہ ہمارے نانا رسول اللہؐ کا قول افضل الاعمال بعد
الصلوة ادخال السرور فی قلب المؤمن بہا لاثم فیہ یعنی بعد نماز

مومن کے دل کو خوش کرنا سب احوال سے بہتر ہے مگر ایسا فعل نہ ہو کہ جو معصیت الہی ہو نہایت درست و صحیح ہے۔ فرماتے ہیں کہ ہم نے ایک روز دیکھا کہ ایک غلام سربراہ بیٹھا ایک کتے کو کھانا کھلا رہا ہے۔ ہم نے اس سے حال دریافت کیا تو اس نے کہا کہ میں ایک غمزدہ انسان ہوں۔ میں نے چاہا کہ اس حیوان مخلوق الہی کو خوش کروں۔ شاید اس کے بدلے میں خدا میرے غم کو دور فرمائے۔ میں ایک یہودی کا غلام ہوں چاہتا ہوں کہ اس سے علیحدہ ہو جاؤں۔ اس کے بیان سے حسین رحمہ اللہ عالمین کے دل بسند متاثر ہوئے۔ فوراً اس یہودی کے گھر تشریف لے گئے۔ دوسو دینار (اشرفی) اس غلام کی قیمت دی اور غلام کو آزاد کرادیا۔ یہودی اس خلق و رحم و بخشش کو دیکھ کر حیران ہو گیا اور عرض کی۔ اے فرزند رسول! آپ کے اس عطیہ و رحم اور عزت افزائی کے سبب میں یہ غلام بھی حضور کی نذر کرتا ہوں۔ اپنا باغ بھی اس غلام کو دیتا ہوں اور آپ کا یہ زہر قیمت بھی آپ کی خدمت میں واپس پیش کرتا ہوں۔ آپ نے فرمایا کہ یہ روپیہ میں نے تجھے ہبہ کر دیا ہے۔ یہودی نے عرض کی، مولا! میں نے یہ رقم بھی اس غلام کو بخش دی۔ حضرت نے ارشاد فرمایا کہ ہم نے یہ غلام مع اس مال و باغ کے راہِ خدا میں آزاد کر دیا۔ یہودی کی بوی یہ دیکھ کر حیرت میں آئی اور عرض کی میں نے بھی اپنا ہر شوبہر کو بخشا اور اسلام قبول کیا۔ یہودی یہ دیکھ کر اٹھا اور عرض کی کہ میں بھی مشرف بہ اسلام ہوتا ہوں اور اپنا مکان اپنی بی بی کو ہبہ کرتا ہوں۔

سبحان اللہ! یہ ہے حسین کی تبلیغ، یہ ہے حسین کا رحم و اخلاق، یہ ہے حسین کی جود و سخا، اللہم صلی علی محمد و آل محمد۔ حسین کے حالات جود و سخا، بخشش و عطا، خلق و احسان، علم و فضل کے واقعات کتب تاریخ و سیر میں بکثرت موجود ہیں۔ اگر ان سب کو جمع کیا جائے تو بڑی بڑی ضخیم جلدیں تیار ہو سکتی ہیں۔

حسینؑ یہ بھی سکھلاتے تھے کہ بخشش و عطا بقدر علم و معرفت ہوتی چاہیے۔ دیکھو! ایک اعرابی حسینؑ کی خدمت میں حاضر ہوتا ہے اور عرض کرتا ہے کہ میں ایک ذیت کاملہ کا ضامن ہوں اور نادر ہوں۔ اس قدر مرحمت فرمائیے کہ میں اس ذیت کو ادا کروں۔ آپ فرماتے ہیں کہ اے بھائی میں تجھ سے تین سوال کرتا ہوں اگر تو ایک سوال کا جواب صحیح دے گا تو ایک تہائی حصہ اگر دو کا جواب دے گا تو دو تہائی اور اگر تینوں کا جواب صحیح دیا تو کل ادا کر دوں گا۔ اس نے عرض کی: یا ابن رسول اللہ! آپ جیسا صاحب علم و فضل جو معدنِ علم نبوتی ہے جس کے گھر سے علم کے چشمے نکلے ہیں مجھ جیسے شخص سے سوال علمی فرمائے۔ آپ نے فرمایا کہ ہاں میں نے اپنے نانا رسول اللہ سے سنا ہے کہ احسان بقدر معرفت و علم کرنا چاہیے۔ تاکہ وہ اس کی قدر کر سکے و اس سے یہ بھی ظاہر ہوتا ہے کہ علم کی قدر و منزلت کس قدر ضروری ہے۔ صاحبان علم زیادہ ترا احسان اور ہر قسم کے نیک سلوک کے مستحق اور اہل ہیں! اس اعرابی نے عرض کی۔ اے فرزندِ رسول! بہتر۔ مجھے جو کچھ معلوم ہو گا عرض کر دوں گا۔ اور اگر معلوم نہ ہو گا تو حضور سے دریافت کر لوں گا۔

حسینؑ نے دریافت کیا :-

حسینؑ : دنیا میں بہترین عمل کیا ہے؟

اعرابی : الايمان بالله۔ خدائے خلیل پر ایمان لانا۔ اس کی توحید کا اقرار۔

حسینؑ : طاقت سے نجات کس چیز میں ہے؟

اعرابی : الثقة بالله۔ خدا پر بھروسہ کرنا۔

حسینؑ : انسان کی زینت کس چیز سے ہے؟

اعرابی : العلم مع الحلم۔ قلم جو علم و بردباری کے ساتھ ہو۔

حسینؑ : اگر یہ حاصل نہ ہو تو پھر کیا ہونا چاہیے؟

اعرابی : المال مع المروة۔ تو پھر مال ہو مگر مروت اور احسان کرنے کے ساتھ۔

حسینؑ: اگر یہ بھی نہ ہو؟

اعرابی: تو پھر الفقر مع الصبر۔ تو پھر فقر ہو مگر صبر کے ساتھ۔

حسینؑ: اگر اس پر بھی قدرت نہ ہو؟

اعرابی: تو بس ایسا شخص مستحق ہے کہ اس پر بجلی گرے اور وہ دنیا سے اٹھ جائے۔

حسینؑ پہلے اور اعرابی کو ایک ہزار دینار دیت کے عطا فرمائے۔ اور ایک قیمتی انگوٹھی زیادہ عنایت فرما کر ارشاد کیا کہ اپنی دیت کو ادا کرو اور اس انگوٹھی کو فروخت کر کے اپنے نفقہ میں صرفت کرو۔

فی الحقیقت حسینؑ کا لقب ابوالساکین صحیح ہے۔ راتوں کو کھانے، روٹیوں اور کھجوروں کے پشتارے اپنی پیٹھ پر اٹھا کر لے جاتے تھے اور غریب محتاج بیواؤں اور یتیم بچوں کو پہنچاتے تھے جس کے نشان پشت مبارک پر پڑ گئے تھے (شہید اعظم ص ۴۷)۔

حسینؑ کا علم ملاحظہ ہو۔ ایک روز حسینؑ مدینہ کے باہر کہیں تشریف لے جا رہے تھے۔

کہ ایک شخص آتا ہے اور حسینؑ کے رفقا اور ہمراہیوں سے سوال کرتا ہے کہ یہ کون شخص ہے

کہ جو رسول اللہؐ کا عامہ سر پر رکھے اور پیر بن مبارک نبویؐ پہنے تو وہ رسولؐ کمر میں لٹکا

آ رہا ہے؟ انھوں نے کہا، تو نہیں جانتا؟ یہ رسول اللہؐ کا نواسہ حسینؑ ابن علیؑ ہے۔ اس

شخص نے حسینؑ کے سامنے آکر حضورؐ کو سب و شتم اور برا بھلا کہنا شروع کیا۔ حسینؑ نے

سنا اور مسکرا کر فرمایا کہ اے عزیز، اگر صبرا اور جنگل کی ہوائے تیرے دماغ میں خشکی

پیدا کر دی ہے تو میرے پاس چند روز قیام کر تا کہ ہم تجھے راحت و آرام پہنچائیں اور

علاج کرا دیں اور اگر تیری بی بی نے تجھے کو ستایا ہے اور اس سے لڑ کر نکلا ہے تو روپیہ

ہم سے لے اور اسکو دے کر خوش کر۔ نہایت ہی خلق و احسان اور نرمی سے اس

سے گفتگو فرمائی۔ رفیقوں اور اصحاب نے چاہا کہ اس گستاخی پر اس کو سزا دیں اور قتل

کریں۔ حضورؐ نے منع فرمایا اور کہا کہ ہم حلم و بردباری کے پہاڑ ہیں۔ کوئی چیز ہم کو

نہیں ہاں سکتی (وسیلۃ النجاة مولوی محمد مبین فرنگی محل ص ۲۱۲)

حسینؑ دولت سرا میں بیٹھے کھانا نوش قرار ہے ہیں۔ ایک کنیز کے ہاتھ سے کھانے کا گرم گرم پیالہ حسینؑ کے چہرۃ النور پر گر پڑتا ہے حسینؑ کنیز کی طرف دیکھتے ہیں۔ کنیز فوراً عرض کرتی ہے العاظمین الغیظ (یعنی غصہ کھا جانے والے) حسینؑ فرماتے ہیں کلمتہ غیظی (میں نے اپنا غصہ کھا لیا) کنیز دوسری آیت پڑھتی ہے والعاظمین علی الناس (لوگوں کو معاف کر دینا) حسینؑ فرماتے ہیں۔ عفوت عنک (میں نے تجھے معاف بھی کیا) پھر کنیز بولتی ہے واللہ بحب المحسنین (اللہ احسان کرنے والوں کو دوست رکھتا ہے) حسینؑ فرماتے ہیں۔ انت حرۃ لوجه اللہ سبحانہ (میں نے تجھے خدائے سبحانہ و تعالیٰ کی خوشی کے لیے آزاد کیا) اور جو وظیفہ اس کنیز کا مقرر ہے وہ بھی قائم و برقرار رکھا جاتا ہے۔ (وسیلۃ النجاة مولوی محمد مبین فرنگی محل ص ۲۱۲)

شہید اسلام ص ۸۳ نیز کشف الغمہ اور شواہد النبوة)

ایک مرتبہ ایک کنیز ریحان کے پھولوں کا ایک گلدستہ نذر گزارتی ہے حسینؑ خوش ہو کر اس کو آزاد کر دیتے ہیں۔ انس بن مالک خدمت میں موجود ہیں عرض کرتے ہیں کہ یا ابن رسول اللہ! پھول کے ایک گلدستہ پر اس قدر قیمتی لونڈی کو آپ نے آزاد کر دیا۔ حسینؑ فرماتے ہیں۔ دیکھو خدائے جلیل کیا ارشاد فرماتا ہے اذا حیۃ یتیم بتحیۃ تحیو باحسن منها اور دوا دجیکہ تمھیں کوئی ہدیہ پیش کیا جائے پس اس سے بہتر تحفہ اسے دویا اس ہدیہ کو واپس کر دو) پس اس سے بہتر اس کنیز کے لیے اور کیا تحفہ ہو سکتا ہے کہ اس کو آزاد کر دیا جائے (وسیلۃ النجاة صفحہ ۲۱۱ شہید اسلام ص ۸۳)

ان ہر دو واقعات کو ملاحظہ فرماؤ اور دیکھو کہ دین اسلام اور اس کے بانی و حامی کیونکر اور کس طرح پر رضائے الہی کے لیے انسانی غلامی کی رسم کو مٹانے کی کوشش کرتے ہیں اور خدا کے بندوں کو اپنا بندہ اور غلام بنانا پسند نہیں کرتے۔ حریت اور

مسادات کی تعلیم دیتے ہیں اور نیز غصہ کھانے اور عفو و بخشش کرنے اور اخلاق حسنہ کی عملی تعلیم کا سبق دیتے ہیں۔

ایک روز حسن و حسینؑ دونوں بھائی ایک بڑھے پیر مرد کے پاس سے گزرے جو غلط وضو کر رہا تھا۔ اس کو ہدایت فرمائی بھی ضروری ہے مگر اس بڑھے عمر رسیدہ شخص کی دل شکنی بھی خلافت خلوۃ محمدیؐ ہے کہ اس تا واقعہ سفید ریش کو یہ کہا جائے کہ تو جاہل مسئلہ ہے اور وضو سے واقف نہیں۔ پس اس امر کو ملحوظ رکھ کر یہ گلشن ہدایت کے پھول، خلوۃ محمدیؐ کی مہک پھیلائے میں دیکھو کس خوبی سے اس بیچارے بوڑھے شخص کو تلقین وضو فرماتے ہیں۔ دونوں بھائیوں نے آپس میں گفتگو شروع کی اور ایک نے دوسرے سے کہا کہ تم اچھی طرح وضو کرنا نہیں جانتے۔ یہ کہتے ہوئے اس بوڑھے کے پاس آئے اور کہا، ایتھا الشیخ! تو ہم دونوں کے درمیان فیصلہ کر اور بتا کہ ہم میں کون وضو صحیح کرتا ہے۔ اور پھر دونوں صاحبزادوں نے اس کے سامنے وضو کرنا شروع کیا۔ وضو تمام ہوا۔ بوڑھے نے دیکھا اور عرض کی کہ بیشک آپ دونوں کا وضو صحیح اور درست ہے۔ بس میں ہی نادان و ناواقف ہوں کہ میرا وضو صحیح نہیں تھا۔ آپ دونوں بزرگواروں کی برکت سے میں نے وضو سیکھ لیا۔

بحان اللہ! ہر ایک فعل میں خلوۃ محمدیؐ بھی اپنی مہک دے رہا ہے اور ہدایت کے پھول بھی کھل رہے ہیں۔

علم و معرفت حسینؑ کی گھٹی میں پڑی ہے۔ مدنیۃ العلم کی زبان مبارک حسینؑ نے علم کی دھاریں پی ہیں۔ چشمہ معرفت نبویؐ سے حسینؑ سیراب ہوئے ہیں۔ گہوارۃ علم و عرفان میں حسینؑ نے پرورش پائی ہے حسینؑ کا علم، علم نبیؐ ہے حسینؑ کی معرفت معرفت رسولؐ ہے حسینؑ منی و انا من الحسین (حسینؑ مجھ سے ہے اور میں حسینؑ سے ہوں) ارشاد رسولؐ ہے۔

حذیفہ یثربی صحابی رسولؐ بیان کرتے ہیں میں نے حسینؑ کو بچوں میں کھیلنے دیکھا۔ بچے کھیل رہے تھے مگر حسینؑ دیوار سے لگے کھڑے تھے اور بیان کر رہے تھے کہ بنی امیہ مجھے قتل کریں گے۔ گویا میں دیکھتا ہوں کہ اپنے خون میں غوطے لگا رہا ہوں۔ اپنی شہادت کی خبریں بچپن ہی سے سنے رہے ہیں۔ حذیفہ پوچھتے ہیں یا ابن رسول اللہؐ آپ کو کیونکر معلوم ہوا؟ فرماتے ہیں ہم جانتے ہیں۔ ہم کو علم ہے۔ حذیفہ رسول اللہؐ کی خدمت میں حاضر ہو کر سب واقعہ بیان کرتے ہیں۔ رسول اللہؐ فرماتے ہیں۔ اے حذیفہ دعدہ علمہ علیؑ اس بات کو جانے دو۔ تم نہیں جانتے۔ حسینؑ کا علم میرا علم ہے۔ (اعلام الوریٰ - بحار مجلسی)

حسینؑ کی عبادت نماز اور حج وغیرہ

بیت اللہ کا شیدائی، دارالمحبوب محبوب کا عاشق صادق، پچیس حج پیادہ فرماتا ہے۔ نوکر چاکر، خدم حشم، رفیق احباب سب قافلہ سوار ہے مگر یہ عشق الہی کے متوالے محبوب خدا کے فرزند، حسنؑ و حسینؑ دیار محبوب کے راستہ کو محبت و عشق کے جوش میں سر کے بل آنکھیں بچھالتے پیادہ طے کر رہے ہیں۔ چلتے چلتے پاؤں میں کانٹے لگتے ہیں۔ چھالے پڑتے ہیں۔ پاؤں درم کر جاتے ہیں مگر یہ محبت الہی کے دھنی اسی طرح پیادہ حاضر ہوتے ہیں۔ کوئی شخص حسینؑ سے عرض کرتا ہے۔ یا ابن رسول اللہؐ آپ بہت خوف خدا کرتے ہیں۔ ارشاد ہوتا ہے قیامت میں وہ بے خوف نہیں ہوگا جو دنیا میں خدا سے نہیں ڈرتا۔

ایک مرتبہ اسی طرح پیادہ حج کو تشریف لیے جا رہے ہیں۔ راستہ میں حاجیوں کا قافلہ ملتا ہے۔ لوگ بوجہ احترام فرزند رسولؐ اپنی اپنی سواریوں کو چھوڑ کر پیادے

۱۔ صواعق محرقة، مطالب السؤل ص ۲۲۸۔ تذکرہ خواص الامہ سبط ابن جمہی بحالہ طبقات ابن سعد نیز
رحمۃ للعالمین جلد ۲ ص ۱۲۵۔ وسیلۃ النجا ص ۳۶۹۔

ہو جاتے ہیں۔ سعد بن ابی وقاص (عمر سعد کا باپ) عرض کرتے ہیں کہ مولا! حضور سوار ہو جائیں کیونکہ ہم لوگ بھی حضور کی وجہ سے سوار نہیں ہو سکتے یہ شکر حسین و دوسرا مائتہ اختیار کرتے ہیں مگر سوار نہیں ہوتے اور پیدل ہی حج کو تشریف لے جاتے ہیں۔ عبادت و طاعت خداوندی کا عاشق، محبت الہی کا فریفتہ، بچپن ہی سے نانا کے ساتھ محراب عبادت میں کھڑا ہوتا ہے۔ نانا رسول کریمؐ، محبوب الہی نیت باندھ کر اللہ اکبر فرماتے ہیں۔ حسینؑ بھی پہلو میں کھڑے تکبیر کہتے ہیں۔ بچپن کی وجہ سے صاف الفاظ نہیں نکلتے۔ رسول اللہؐ مکرر اللہ اکبر فرماتے ہیں۔ ساتویں مرتبہ حسینؑ بھی صاف اللہ اکبر فرماتے ہیں۔ اس روز سے یہ سچ ابتدائی تکبیریں سنت قرار پاتی ہیں۔ انس بن مالک رسول اللہؐ کے صحابی بیان کرتے ہیں کہ حسینؑ مناجات الہی کا عاشق نماز کا مثوال، استغراق فی اللہ کا محمدؐ کے معطر سے باہر خدیجۃ الکبریٰ ام المؤمنینؓ کی قبر کے سرہانے نماز اور مناجات الہی میں دنیا کو بھولے ہوئے ذوق شوق کے ساتھ محبت الہی میں مستغرق، آنکھوں سے آنسو بہہ رہے ہیں اور اپنے محبوب سے عرض کر رہے ہیں۔

یارب یارب انت مولاہ فارحم عبدک المجاہد
”اے رب جلیل تو ہی مولا اور آقا ہے، اپنے ذلیل و حقیر بندہ پر جس کا تو ہی ماوا و ملجاء ہے
رحم فرما۔“

یا ذا البعالی علیک معقدی طوبی لمن کنت انت مولاہ
”اے میرے مالک! بڑے مراتب اور بزرگیوں والے! میرا بھروسہ تجھی پر ہے،
خوشا حال جس کا تو مولا اور آقا ہو۔“

طوبی لمن خائفنا ارقا یشکر الی ذی الجلال والبراک
”خوشا حال اس بندہ خدا عاشق الہی کا جو اپنے محبوب مولا سے خائف و ترس

رات کی نیند اچاٹ کیے ہوئے اپنے رنج و فراق کے مضائب اور بلاؤں کی شکایت اپنے خالق، مالک، صاحب جلال و عظمت سے کر رہا ہے۔
 وما به علة ولا سقم اکثر من حبه لمولاہ
 "وہ عاشق صادق جو اپنے مولا، اپنے مالک اور محبوب کی محبت میں ڈوبا ہوا ہے اس کو کسی مرض و بیماری کی تکلیف محسوس ہی نہیں ہوتی گویا اس کو کوئی مرض و بیماری ہوتی ہی نہیں۔"

اذا اشتكى مثبه وغصه اجابة الله ثم لباه
 "جب وہ اپنے رنج و مصیبت، حزن و الم کی شکایت اپنے محبوب سے کرتا ہے اس کا محبوب خدائے جلیل اس کو جواب دیتا ہے، اس کی صدائے محبت پر لبیک فرماتا ہے۔"

اذا ابتلى بالظلام مبتهلا اكرمه الله ثم اذناه
 "جبکہ وہ اندھیری راتوں، تاریک راستوں میں اپنے محبوب کی عبادت طاعت میں تضرع اور زاری سے مصروف ہوتا ہے تو خداوند عالم اللہ تعالیٰ (اس کا محبوب، اس کا اکرام کرتا ہے اور اس کو اپنے قریب کرتا ہے۔"
 معشوق اپنے عاشق کو جواب دیتا ہے:

انس جو حسین سے علیحدہ ہو گئے تھے اور حسین کی نظروں سے دور چھپ کر کھڑے حسین کو دیکھ رہے تھے بیان کرتے ہیں کہ حسین کی اس مناجات پر آسمان سے یہ آواز سنی گئی کہ

لبیک عبدی وانت فی کنفی کما قلت قد علمناک

"ہاں ہمارے (عاشق) بندے! میں تو تیرے پاس موجود ہوں، تو ہماری حمایت میں ہے۔ جو کچھ تو نے کہا ہم اس کو جانتے ہیں زمین تیری محبت و عشق صادق

کا علم ہے“

صلوتك تشاققه ملاشكى فحسبك الصوت قد سمعناه

”اے ہمارے عاشق! تیری (محبت بھری) آواز کے تو مشتاق ہمارے فرشتے
رہتے ہیں مگر تیرے لیے یہی کافی ہے کہ ہم نے تیری آواز کو سنا ہے“

دعاك عندى يجول فى حجب فحسبك التتر قد سفرناك

”تیری آوازیں، تیری دعائیں ہمارے حجابِ قدرت کے پاس گونجتی رہتی
ہیں (اے ہمارے عاشق) تیرے لیے یہی کافی ہے کہ ہم نے پردہ
درمیان سے ٹٹھا دیا ہے“

لو هبت الريح من جوانبه خر سرجا لما تغشاه

(ہمارے عاشق کی محبت میں) یہ حالت ہے کہ اگر ہوا کا جھونکا بھی اس کو لگے
تو فوراً اس حالتِ عشق کے عارضہ سے خاک پر گر پڑے گا (ہمارے عشق و
محبت میں وہ ایسا کاہیدہ ہو گیا ہے)“

سلنى بلا رغبة ولا رهب ولا تخف احنى انا لله

”ہاں ہاں! اے ہمارے عاشق! کچھ خوف و ہراس نہ کر۔ بلا خطر ہو چاہے
ہم سے مانگ میں ہوں خدائے بزرگ“ (حیون المجالس - مناقب ابن شہر آشوب
شہید اسلام ص ۹)

کسی شخص نے امام زین العابدین سے دریافت کیا کہ یا حضرت! آپ کے والدِ ماجد
امام حسین علیہ السلام کی اولاد کم تھی۔ آپ نے فرمایا کہ ہم کو یہی تعجب ہے کہ ہم کیونکر پیدا
ہوئے، کیونکہ ہمارے والدِ محترم حسینؑ ہر وقت طاعت و عبادت میں ہی مصروف رہتے
تھے اور ہر دن رات میں ایک ہزار رکعت نماز ضرور ادا فرماتے تھے (سعد الکونین ص ۳۲)
ناسخ التواریخ ص ۸۷)

حسینؑ اس عابدِ حقیقی، محبِ صادق، رسولِ عربیؐ کا فرزند اور پیارا نواسہ ہے جو نماز کا اپنی طاعت و عبادتِ الہی کا عاشق ہے جس نے وہ نمازیں پڑھی ہیں اور عبادت و طاعتِ الہی میں وہ مشقتیں بھیلی ہیں کہ خود خدا نے جلیل نے اپنے محبوبؑ فرمایا کہ طاعة ما نزلنا عليك القرآن لتشتقي (ط) اے رسول! ہم نے یہ قرآن تجھ پر اس لیے نازل نہیں کیا کہ تو سختی اٹھائے، اور جو نماز کا عاشق ہے اور جس کا مقولہ قرۃ عینی فی الصلوۃ (میری خشکی چشم نماز میں ہے) حسینؑ اسی کا فرزند ہے۔ اسی کا تحتِ جگر ہے اور اسی طرح نماز و عبادتِ الہی کا والد و شیدا ہے۔

حسینؑ کی عبادتِ شبِ عاشورا اور نمازِ ہائے روزِ عاشورا

دیکھو نویں محرم کی شام ہے شکرِ پزیرید نے پڑھائی کی ہے اس چھوٹی سی حسینؑ کی جماعت کو اور خیام کو گھیر لیا ہے اور اسی وقت لڑائی اور جنگ کرنے اور ان خدا کے عابد زاہد بندوں، اللہ والے لوگوں کو قتل و شہید کرنے کا ارادہ کر کے فوج کشی کی ہے حسینؑ اس وقت بھی ایک رات کی ہمت عبادتِ الہی اور پیاری نماز کو رخصت کرنے کے لیے مانگتے ہیں اور تمام رات عبادت و طاعتِ الہی، امر بالمعروف، نہی عن المنکر، حمایتِ دین، نمازوں اور تلاوتِ کلامِ الہی میں بسر ہوتی ہے۔ تسبیح و تہلیل اور تکبیر و تہلیل کی آوازیں زمین و آسمان میں گونج جاتی ہیں۔ بس عاشورہ کے دن دسویں محرم کو جو نمازیں حسینؑ نے پڑھی ہیں اور حسینوں نے اس فرضِ الہی کو جس طرح حسینؑ کے ساتھ ادا کیا ہے خود نماز کو ان پر نازل ہے۔

گر نماز آں بود کہ کرد آں مرد در جہاں، سچ کس نماز نہ کرد

صبح سے میدانِ کارزار گرم ہے۔ آفتاب نصف النہار پہ پہنچ چکا ہے۔ دشمن گھٹا کی

طرح چھائے ہوئے ہیں۔ تلواریں چمک رہی ہیں۔ تیر بڑے رہے ہیں۔ لاشہ پر لاشہ گر رہا ہے۔

رفقاء اور انصارِ حسینؑ وفا کے پتیلے حق کے متوالے پروانہ کی طرح شمعِ تو حید پر قربان ہو

رہے ہیں۔ گردنیں کٹائے بچیاں کھائے، اہو میں ڈوبے کوثر پر پہنچ رہے ہیں۔ پیاس سے زبانیں خشک ہیں۔ کانٹے پڑ گئے ہیں مگر حمدِ الہی سے رطب اللسان ہیں۔

ابو تمام صیداوی حسینؑ کے سامنے آتے ہیں۔ عرض کرتے ہیں۔ یا بن رسول اللہ! میرے جان قربان ہو حضورؐ پر جب تک میری عمر میں ہے حضورؐ پر آنے دو ٹنگا۔ میری تمنا ہے کہ نمازِ ظہر باجماعت حضورؐ کے ساتھ ادا ہو جائے۔ خدائے جلیل کے اس آنحضری فریضہ سے حضورؐ کے ساتھ فارغ ہو کر دربارِ الہی میں پہنچوں اور پھر حجت میں کوثر کے کنارے حضورؐ کے جدِ امجد کے ساتھ عصر کی نماز ادا کر دوں۔

حسینؑ آسمان کو دیکھتے ہیں اور فرماتے ہیں۔ جزاک اللہ (خدا تجھ کو جزا بخیر دے) بیشک ظہر کا وقت ہو گیا ہے، تم نے نماز کو یاد کیا۔ خدا تمہیں نماز گزاروں میں شمار کرے۔ لیکن ان ظالموں سے نماز کے لیے مہلت طلب کرو کہ نماز ادا کر لی جائے۔ پھر یہی میدان ہے اور ہمارے گلے ہیں۔

نماز کے لیے مہلت طلب کی جاتی ہے مگر ایک ظالم کہتا ہے کہ تمہاری نماز قبول نہیں اور فرزندِ رسولؐ کو ادا نہ نماز کی مہلت نہ دی گئی۔ حسینؑ نماز کو اس شان سے ادا کرتے ہیں کہ حسینؑ کے ساتھ خون سے وضو کیے، نیزوں سے زخمی، پیاس سے بے حال، مختصر جماعت صفت باندھتی ہے۔ زہیر قن اور سعید حسینؑ کے آگے آ کر کھڑے ہوتے ہیں اور عرض کرتے ہیں، حضورؐ نماز شروع کریں۔ ہم ان کے تیروں اور تلواروں کے حملوں کو اپنے سینوں پر لڑکیں گے۔ حسینؑ نماز شروع کرتے ہیں۔ ظالم تیر بڑھاتے ہیں۔ نیزوں سے حملے کرتے ہیں۔ زہیر اور سعید بڑھ بڑھ کر سینے تانتے ہیں۔ خود تیر کھاتے ہیں اور حسینؑ کو بچاتے ہیں۔ دیکھو اس طرح حسینؑ اور حسینؑ کے ساتھ کس وقت میں اور کس طرح پر اپنے معبودِ حقیقی، وحدۃ لا شریک کی عبادت اور طاعت کے فریضہ نماز کو ادا کر رہے ہیں۔ امت کو بتلاتے ہیں شکلاتے ہیں کہ خدائے جلیل کی اطاعت اور فرماں برداری اور اس کی نماز ہر حال میں ہر

مصیبت میں اور ہر آفت میں لازمی اور ضروری ہے۔ اسے مسلمانوں کو نماز کو کسی حال میں بھی نہ بھولنا۔
سبحان اللہ! قربان اس نماز کے فدا اس امام کے۔ صدقے ان نمازیوں کے۔ نہ امام ایسا ہوتا
پھر نہ مصلیٰ ایسے سے

زائد ایسے تھے کہ ممتاز تھے ابراہیمؑ میں عابد ایسے تھے کہ سجدے کیے تلواروں میں
عصر کی نماز حسینؑ کی آخری نماز ہے۔ اب نہ کوئی رفیق ہے نہ عزیز، نہ انصاف ہے نہ مددگار
نہ موقوف ہے نہ جماعت۔ سب بہشت بریں میں سرکارِ رسولؐ میں، دربارِ الہی میں سرخرو ہو ہو کر
پہنچ چکے ہیں۔ امام تنہا موجود ہے انہوں سے چور ہے۔ کمر عباس کے غم میں جھکنے لگی ہے
بدن سے خون کے فوارے بہ رہے ہیں۔ گھوڑے پر چھوم رہے ہیں۔ اس نماز کا قیام بھی علیحدہ
ہے۔ رکوع بھی جدا ہے۔ سجدہ بھی عجیب ہے۔ ایسی نماز نہ دیا میں ہوتی ہے اور نہ ہوگی
گھوڑے سے نیزہ کھا کر زخمی ہو کر گرتے ہیں اور سبحان اللہ و بواللہ علی ملت رسول اللہ
فراتے ہیں اور کھڑے ہو جاتے ہیں اور پھر بیٹھ جاتے ہیں۔ آخری سجدہ زیرِ خضر ہوتا ہے۔
سبحان ربی الاعلیٰ کی صدا بلند ہوتی ہے تو تشهد اور ذکر تسبیح نوکِ نیزہ پر اٹھایا جاتا
ہے اور کٹا سر نوکِ نیزہ پر شام تک تلاوتِ قرآن اور ذکر توحید و تسبیح فرماتا چلا جاتا ہے۔
دیکھو! یہ ہے حسینؑ کی شان۔ یہ ہے حسینؑ کی نماز۔ یہ ہے عبادتِ الہی۔ یہ ہے حسینؑ کا
عشق اور کیوں نہ ہو حسینؑ اس عاشقِ الہی کا فرزند ہے ہو طے ما انزلنا علیک القرآن
لتشقیٰ کا مصداق ہے۔ بیشک حسینؑ اس کا ہی نورِ نظر ہے جس کا قول قرۃ عینی فی
الصلوۃ ہے اور حسینؑ اسی کا جان و جگر اور اسی سچے عابد اور موجدِ حقیقی کا دلہند
ہے جو خانہ خدا میں محرابِ عبادت میں۔ سجدۃ الہی میں، طاعتِ خداوندی میں تلوار
کھا کر جان دیتا اور فزت برب الکعبہ فرماتا ہے۔

حسینؑ کا علم و فضل

حسینؑ کے علم و فضل کے لیے حسینؑ کے نانا مدنیۃ العلم کا وہی ارشاد جو حذیفہ سے

فرمایا ہے کہ دعہ علمہ علی حسین کا علم میرا علم ہے۔ بہت کافی شہادت ہے بیشک حسین نے مدنیۃ العلم کی زبان چوس کر پرورش پائی ہے اور باب العلم کی گود میں حسین پلا ہے۔ حسین کا علم و معرفت وہی ہے جو حسین کے نانا رسول عربی کا ہے اور حسین کی فصاحت و بلاغت اور آفہ و حکمت وہی ہے جو حسین کے بابا علی مرتضیٰ کی ہے۔

اگر ہم حسین کے خطبات اور علم و حکمت اور معرفت و حقانیت کے زہیں مقبول اور فصاحت و بلاغت بھرے فی البدیہہ شعر و ادب اور مناہاتوں اور دعاؤں کو سیر تا سرخ دا حدیث وغیرہ کی کتب سے ایک جگہ جمع کریں تو واقعی کیا بلحاظ لٹریچر ادب اور فصاحت و بلاغت کے اور کیا بلحاظ علم و حکمت کے ایک نہایت مفید و کار آمد ضخیم کتاب تیار ہو سکتی ہے۔

حسین کی دعاؤں اور مناہاتوں کو غور سے پڑھو تو علم و حکمت کا دریا لہریں مارتا دکھائی دے گا اور توحید و معرفت کے جلوے چمکتے نظر آئیں گے۔ خطبوں پر نظر ڈالو تو فصاحت و بلاغت کے چمٹے اُبلتے دکھائی دیں گے۔ ہدایت و ارشاد کے تارے نور پرستے نظر آئیں گے حسین کے مقولے جواہرات کے ٹکڑے اور اخلاق کے خزانے ہیں حسین کے فی البدیہہ اشعار فصاحت و بلاغت کے معدن اور در شہوار کی لڑیاں ہیں۔ شائقین کلام و علم حسین حسین کے خطبوں کو اور حسین کی دعاؤں اور مناہاتوں کو ملاحظہ فرما کر ہمارے اس بیان کی خود تصدیق فرما سکتے ہیں۔

ہم یہاں صرف تبرکاً و تمیناً ایک واقعہ کو اپنے ناظرین کی دعوت طبع کے لیے درج کرتے ہیں۔ خلافتِ ثانیہ کا عہد ہے۔ حج کا موسم ہے۔ ابوسلمہ راوی بیان کرتا ہے کہ الطح کے مقام پر ایک مرد اعرابی حضرت عمر خلیفہ دوم کی خدمت میں حاضر ہو کر پوچھتا ہے کہ یا امیر المومنین! میں بقصد زیارت مکہ معظمہ حج بیت اللہ مکہ سے نکل کر احرام باندھ چکا تھا کہ راستہ میں جنگل سے شتر مرغ کے انڈے اٹھائے اور بھون کر کھائے۔ اب میرے لیے کیا حکم ہے؟ یہ گفتگو ہو رہی ہے کہ حضرت علیؑ مع اپنے فرزند حسینؑ کے تشریف لے آئے۔

حضرت عمرؓ نے فرمایا۔ یا علیؓ اس کے مسئلہ کا جواب دیجیے۔ اور اس اعرابی سے فرمایا کہ اپنے دام کو حضرت علیؓ سے بیان کرو۔ حضرت علیؓ نے امام حسینؑ علیہ السلام کی طرف اشارہ کیے فرمایا کہ اے اعرابی تمہارا جو مطلب ہے اور جو سوال ہے اس کو ہمارے اس بچے سے پوچھ لے، وہ تجھ کو جواب دے دیں گے۔ پہلے تو یہ منکر وہ اعرابی حیران ہوا اور کہا۔ تعجب ہے کہ میں جس سے پوچھا ہوں وہ دوسرے کا حوالہ دیتا ہے مگر جب لوگوں نے اسے سمجھایا اور کہا کہ خاموش ہو تو نہیں جانتا کہ یہ فرزند رسولؐ ہیں تو اعرابی نے اپنا مسئلہ اور سفر کی کیفیت حسینؑ سے عرض کی حسینؑ نے حالات کو سنکر فوراً جواب دیا اور فرمایا، اے اعرابی تیرے پاس کچھ اونٹ ہیں، اعرابی نے عرض کی ہاں یا بن رسول اللہؐ! میرے پاس کچھ اونٹ موجود ہیں، حسینؑ نے فرمایا، تو جتنے اونٹ شتر مرغ کے تو نے اٹھائے ہیں ان کی تعداد کی موافق اونٹنیوں کو نر اونٹوں سے ملے کہ وہ حاملہ ہو جائیں اور پھر جب ان سے بچے پیدا ہوں تو ان بچوں کو خانہ کعبہ میں بھیج دے اس کا فدیہ خر کر دے۔ یہی اسکا کفارہ ہے۔

حضرت عمرؓ نے یہ سنکر فرمایا کہ یا حسینؑ النوق یزلقن اکثر اونٹنیوں کے نیچے ساقا بھی تو ہو جاتے ہیں تو حسینؑ نے فوراً فرمایا، یا عمران البیض یسرقن۔ اکثر اونٹ بے بھی تو خراب اور گندے ہو جاتے ہیں اور بچے نہیں نکلتے۔ حضرت عمرؓ نے یہ فی البدیہ جواب شکر فرمایا، صدقت و سبزت یا حسینؑ بے شک صحیح ہے خوب کہا یا حسینؑ امیر المؤمنین علیؓ کھڑے ہو گئے اور حسینؑ کو گلے لگا کر فرمایا۔ ذریعہ بعضہا من بعض واللہ سمیع حلیم (آیہ قرآن مجید) اولاد انبیا، بعض بعض کی اولاد ہیں (ناسخ التواریخ صفحہ ۴۸۸)

ہم بڑے زور سے عرض کرتے ہیں کہ کتب سیر و تاریخ کو مطالعہ کرو اسلامی و غیر اسلامی مصنفوں کی کتابوں کو دیکھو۔ بلا شک حسینؑ کے نورانی پیکر پر کسی پہلو اور کسی صورت سے بھی جب نظر ڈالی جائے گی تو اس تصویر محمدیؐ کے نورانی اور روشن عقید

پیکر پر ایک سوئی کی نوک کے برابر بھی کہیں کوئی سیاہ دھبہ نظر نہیں آئیگا جس طرح پرکہ حسینؑ کے مخالف و مدعی دشمن دین محمدی یزید کی کاغذی تصویر پر کسی جگہ لکھی کے سر کے برابر بھی کوئی سفید نقطہ دکھلائی نہیں دے گا۔ بلا شک حسینؑ روح دین و ایمان اور جان اسلام، خیر و برکت کا مجسمہ ہے اور یزید کفر و ضلالت اور بے دینی کا پیکر اور کفر کی تصویر ہے جیسا کہ یزید کے گیر کٹر اور حالات سے اور علمائے اسلام کی تصنیفات سے بخوبی ثابت ہو رہا ہے جس کو ہم انشا اللہ آئندہ اسی حصہ میں یا حصہ دوم میں مفصل لکھیں گے۔

باب چہارم

امام حسینؑ کی محبت کے متعلق اسلام کا قانون

حسینؑ کی محبت تمام مسلمانوں پر فرض ہے!

مسلمانو! پیارے بھائیو! نبیؐ کے کلمہ گو یو! بلا شک و شبہ تمام مسلمانوں کا مسلمہ عقیدہ اور جمہور اسلام کا متفقہ مسئلہ ہے کہ رسول کریمؐ کی محبت اور ان کی پیروی اور اتباع ہر ایک مسلمان کے لیے لازمی فریضہ اور واجب حکم ہے۔ بلا محبت نبیؐ اور بغیر اتباع و پیروی رسولؐ کوئی مسلمان مسلمان نہیں ہو سکتا۔ عقل اس پر گواہ اور شریعت اس پر شاہد ہے۔

خداوندِ عالم کا حکم واجب العمل لکم فی رسول اللہ اسوۃ حسنہ (تمہارے لیے رسول اللہؐ) (صلی اللہ علیہ وآلہ وسلم) کے اسوۃ حسنہ کی پیروی ضروری ہے۔ اذرا اس کا ارشاد واجب البتداء قل ان کنتہ تحبون اللہ فاتبعونی یحببکم اللہ ویغفر لکم ذنوبکم واللہ غفور رحیم (یعنی اے رسولؐ تو کہہ دے۔ اگر تم اللہ سے محبت کرتے ہو تو میری پیروی کرو تاکہ اللہ تم سے محبت کرے اور تم کو بخش دے تمہارے گناہ، اور اللہ بڑا بخشنے والا رحیم ہے) خود اس دعوے کی صداقت اور شہادت کی روشن دلیلیں ہیں بیشک بغیر اتباع و پیروی رسولؐ اور بلا محبت و مودت نبی کریمؐ کوئی شخص مسلمان اور مومن نہیں کہا جاسکتا بلکہ خدا اور اس کے رسولؐ کی محبت مومنوں اور مسلمانوں پر ہر ایک شے کی محبت سے بڑھ کر واجب ہے اور مومن صادق کے لیے کوئی چیز ان سے زیادہ محبوب نہیں ہونی چاہیے۔ جو ان کے مقابلہ میں کسی اور شے کو زیادہ محبوب رکھے وہ فاسق العقیدہ ہے۔ جو کبھی راہِ نجات کی ہدایت نہیں پاسکتا۔ کلام پاک میں اس کو نہایت توضیح و تفصیل سے

بیان کیا گیا ہے جیسا کہ فرماتا ہے: قُلْ اِنْ كَانَ اٰبَاؤُكُمْ وَاَبْنَاؤُكُمْ وَاَخَوَاتُكُمْ
 وَاَنْفُسُكُمْ وَاَمْوَالُكُمْ اِقتَرَفْتُمُوهَا وَتِجَارَةٌ تَخْشَوْنَ كَسَادَهَا
 مَسَاكِنُ تَرْضَوْنَهَا احِبَّ اِلَيْكُمْ مِنَ اللّٰهِ وَرَسُوْلِهِ وَجِهَادٌ فِىْ سَبِيْلِهِ
 فَتَرْجُوْا حَتّٰى يَاتِىَ اللّٰهُ بِاَمْرٍ وَّاللّٰهُ لَا يَهْدِى الْقَوْمَ الْفٰسِقِيْنَ۔
 اے ہمارے رسول! اپنی امت سے کہہ دے کہ اگر تم اپنے ماں باپ کو، اپنی اولاد اور بھائیوں
 کو اور اپنی بی بیوں اور کنبہ والوں کو اور اپنے مالوں کو جو تم کماتے ہو اور اپنی تجارت کو
 جس کی کسا دبا زاری سے تم ڈرتے ہو اور اپنے مکانوں کو جن میں تم رہتے ہو خدا و رسولؐ
 سے اور جہادِ راہِ خدا سے زیادہ دوست اور محبوب جانتے ہو تو عذاب کے منتظر رہو
 اور سمجھ لو کہ خدا ایسے فاسقوں کو ہدایت نہیں فرماتا۔ نیز احادیث نبویؐ اور قول رسول
 کریمؐ بھی ملاحظہ ہوں :-

اکون احب الیہ من	مسلمانو! تم میں سے کوئی شخص مومن نہیں ہو
ولده ووالده والناس	سکتا جب تک مجھے اپنے ماں باپ اور
اجمعین،	اپنی اولاد اور تمام لوگوں سے زیادہ نہ
(وعن ابو ہریرۃ غزوہ)	چاہتا ہو (کتاب الشفاء فی حقوق المصطفیٰ

قاضی عیاض حصہ دوم ص ۱۵۱)

نیز حضرت عمر خلیفہ دوم نے رسول اللہؐ سے عرض کی کہ آپ مجھے ہر شے سے زیادہ
 محبوب ہیں مگر جان سے زیادہ نہیں۔ الا نفسی التي بین جنبتی۔ رسول اللہؐ نے
 فرمایا کوئی شخص تم میں مومن نہیں ہو سکتا جب تک مجھے اپنی جان سے زیادہ دوست
 نہ رکھے۔ یہ سن کر حضرت عمرؓ نے فرمایا، اگر ایسا ہے تو حضرت میں آپ کو اپنی جان سے
 بھی زیادہ دوست رکھتا ہوں۔ (کتاب الشفاء قاضی عیاض جلد ۲ ص ۱۵۱)
 علیؓ ابن ابی طالب سے دریافت کیا گیا کہ آپ رسول اللہؐ کو کیا دوست رکھتے

ہیں؟ حضرت علیؑ نے فرمایا۔ واللہ احب الیہنا من اموالنا واولادنا واماثلنا وامہاتنا
ومن الماء البارد علی الظما (کتاب الشفاء قاضی حیاض جلد دوم ص ۱۷)
یعنی خدا کی قسم رسول اللہؐ ہم کو آل، اولاد، مال باپ اور واقعی پیاس اور پانی کی چاہت
میں ٹھنڈے پانی سے بھی زیادہ محبوب اور پیارے ہیں۔ کل مشیٰ حییٰ من السماء
کے مطابق بے شک پانی ہی زندگی اور قیام نفس کا موجب ہے۔ اگر پانی نہ ملے تو زندگی
مکمل نہیں۔ پس علیؑ نے پیاس کی شدت میں پانی کا ذکر کر کے یہ بتایا اور فرمایا ہے کہ
رسول اللہؐ ہم کو جان سے بھی زیادہ عزیز اور پیارے ہیں اور جیسا کہ علیؑ نے
شبہ ہجرت نبیر رسولؐ پر آرام فرما کر اپنے اس قول کا ثبوت بھی عملاً دکھلادیا۔
نیز ملاحظہ فرماؤ کہ اسی طرح اسی علیؑ کا فرزند دلہندہ حسینؑ بھی اپنے بابا علیؑ
کے اس قول کی تصدیق و پیروی کرتے ہوئے کیونکہ حکم الہی اور فرمان رسولؐ کی تعمیل فرماتا
اور اپنی محبت خدا و رسولؐ کا ثبوت پیش کرتا ہے۔ روز عاشور تین دن کی سخت و شدید
پیہم پیاس کی انتہائی تکلیف میں جبکہ زخموں سے چورہے گرمی اور دھوپ کی شدت
سے بے حال ہے۔ زبان پر خشکی سے کانٹے پڑ گئے ہیں۔ زبان پھٹ گئی ہے۔ شدت
تشنگی سے کلیجہ کباب ہے جگر سے دھوئیں اٹھتے ہیں اور سامنے دریائے فرات کا پانی
اوپر مار رہا ہے۔ دشمن پکار رہے ہیں کہ اے حسینؑ! دیکھو فرات کیسی موجیں مارتا ہے۔
پانی کیسا صاف و شفاف مچھلی کے پیٹ کی طرح چمکتا ہے۔ بیعت زید (فاسق و فاجر
بے دین) قبول کرو اور اس کے آگے سہرا طاعت و فرماں برداری خم کر دو پانی موجود
ہے ورنہ ایک قطرہ بھی تم کو نہ دیا جائے گا۔ مگر حسینؑ کو خدا و رسولؐ کی محبت اور اس کے
دین حق کی الفت ٹھنڈے پانی سے، اپنی جان سے، عزیز و اقرباء سے، گھر بار سے،
غرض کہ ماسواء اللہ سب سے زیادہ محبوب و پیاری ہے۔ سب مصیبتیں اور سب تکلیفیں
منظور و قبول ہیں مگر محبت خدا و رسولؐ اور اپنے نانا کے دین اسلام کی محبت کو چھوڑنا

ایکساں کے لیے بھی حسینؑ کو گوارا نہیں۔ بس یہی فرماتے ہیں کہ لا حول ولا قوۃ الا باللہ۔
اور آخر اسی طرح محبتِ خدا و رسولؐ میں دینِ اسلام پر قربان ہو جاتے ہیں۔
صواعقِ محرقہ ابن حجرؒ کی میں علامہ بیہقی اور شیخ دیلمی سے مروی ہے کہ رسول اللہؐ
نے فرمایا:-

لا یؤمن عبد حتى اکون	یعنی کوئی بندہ مومن نہیں ہو سکتا جب
احب الیہ من نفسه وتكون	تک مجھے اور میری عزت کو اپنی جان
عزتی احب الیہ من نفسه	سے زیادہ اور میری ذات کو اپنی
وتكون اهلی احب الیہ من	ذات سے زیادہ اور میرے اہل
اهله وتكون ذاتی احب الیہ	بیت کو اپنے اہل و عیال سے زیادہ
من ذاته	عزیز و محبوب نہ رکھتا ہو۔

ہمارے مکرم و محترم دوست جناب قاضی حاجی محمد سلیمان صاحب پشتر جھڑٹ
ریاست پٹیالہ نے بھی اپنی کتاب رحمة للعالمین کی جلد دوم صفحہ ۴۵ میں اس حدیث
کو جو انس بن مالک سے مروی ہے اور نیز دوسری حدیث رسولؐ لا یؤمن
احدکم حتى الون احب الیہ من اہله و مالہ یعنی کوئی تم میں سے مومن
نہیں ہو سکتا جب تک مجھے اپنے اہل و عیال سے زیادہ دوست نہ رکھے، درج
فرمائی ہیں نیز حضرات علماء نے اپنی کتابوں میں محبت کی علامتیں بھی درج فرمائی
ہیں اور واقعی بدیہی اور مسلمہ امر ہے کہ محبِ اصلی اور سچا عاشق اور پکا دوست
دہی کہا جاسکتا ہے جس کے دل میں اس کے محبوب کی یاد اور اس کا ذکر و خیال ہر وقت
و ہر زمان جما ہوتا ہو اور محبوب کا ہر فعل اور اس کی ہر شے جو اس کو محبوب و پیاری ہے
محب کو بھی ویسی ہی پیاری اور جان سے زیادہ عزیز ہو۔ اگر یہ نہیں تو واقعہ و حوائے
محبت غلط اور دوستی کا ادعا جھوٹ۔ دیکھیے قاضی عیاضؒ نے کتاب الشفاء میں

خوب لکھا ہے۔ وہ لکھتے ہیں۔ اعلیٰ من احب شیئاً اشرف واثر موافقتہ
والا لحدیکن صادقاً۔ یعنی جو شخص کسی شے کو دوست رکھتا ہے تو وہ اس
کو اپنے نفس پر مقدم رکھتا ہے اور اس کی موافقت اور مطابعت کو بھی مقدم سمجھتا
ہے ورنہ وہ سچا دوست اور محب نہیں ہے۔

تَعَصَى الْاَلَاءَ وَانْتَظِرْ حَبِيْبَهُ هَذَا الْعَرَبِيُّ فِي الْقِيَامِ يَدْلِعُ
لَوْ كَانَ حَبْلُكَ صَادِقًا لِاطْعَتِهِ اِنَّ الْمَحَبَّ لَمِنْ حُبِّ مَطِيْعٍ
یعنی خدا کی محبت کا اظہار کرنا اور اس کی نافرمانی کرنا قسم ہے اپنی جان کی۔
یہ بات قیاس میں نہیں آسکتی۔ بہت ہی عجیب امر ہے۔ اگر تیری محبت سچی ہے
تو ضرور تو اس کی اطاعت و فرماں برداری کرے گا کیونکہ دوست کے لیے
اپنے محبوب کی اطاعت لازمی اور ضروری ہے (کتاب الشفا قاضی عیاض جلد اول)
پھر قاضی عیاض اسی ذکر محبت میں لکھتے ہیں۔ الحببة دوام الذکر للمحبوب
محبوب کو ہمیشہ یاد کرنا محبت کی علامت ہے اور نیز محبت رسولؐ کی علامتوں میں
درج کرتے ہیں۔ من علامات محبۃ النبی کنثر ذکرہ لہ قسم
احب شیئاً اکثر ذکرہ (ص ۲۱) یعنی محبت نبیؐ کی علامات میں سے ہے کہ
اکثر حضورؐ کا ذکر خیر زبان پر جاری رہے کیونکہ جس کو جو چیز پیاری ہے وہ ہر وقت اسی کا
ذکر کرتا رہتا ہے۔ پس رسول کریمؐ کا ذکر اور یاد اوسان کے پیاروں کی یاد اور ذکر
جو بلا شک رسولؐ کو پیارا اور محبوب ہے واقعی ذکر رسولؐ اور بلاشبہ یاد نبیؐ
ہے۔ اور رسولؐ و آل رسولؐ کی خوشی سے خوش ہونا محمدؐ و آل محمدؐ کے غم و مصیبت
سے غم کھانا، محزون و غمگین ہونا لاریب رسول کریمؐ کی پیروی اور نبی عربیؐ کی تائیدی اور
اقتداء ہے۔ ہمارے مکرم و محترم قاضی محمد سلیمان صاحب نے بھی اپنی کتاب رحمۃ اللعالمین
جلد دوم ص ۲۶ پر بذیل علامات محبت نبیؐ، آل محمدؐ صلوات اللہ علیہم اجمعین

کی محبت کو رسول اللہ کی محبت کی علامت درج فرمایا ہے۔ قاضی صاحب تحریر فرماتے ہیں کہ:-
 ”دوسری علامت محبت نبی کی یہ ہے کہ آل نبی کے ساتھ سچے دل اور شفقت قلب
 سے محبت ہو۔ امین شہیدین حسنینؑ اور ان کے ابون طیبینؑ علیؑ و فاطمہؑ کی محبت
 عین محبت نبیؐ ہے اور ان کے فضائل یاد رکھنا، بیان کرنا ان کے اسوۂ حسنہ پر عمل
 کرنا عین محبت نبویؐ ہے“

بے شک اسی طرح آل محمدؑ عزت نبیؐ اور جان رسولؐ حسنینؑ مظلوم کے فضائل و مناقب
 اسلام و دین کی خدمات میں جو جو مصیبتیں اور اذیتیں ان بزرگواروں نے جھیلیں اور ظلم
 بے دینیوں کے ظلم و جور و ستم استقلال سے اٹھائے ان کا ذکر کرنا اور محزون و مغموم ہونا
 واللہ اعلم بالذین تاسی نبیؐ اور اقتدائے رسولؐ ہے۔ (دیکھو قبل از شہادت حسینؑ رسول اللہؐ
 حسینؑ کے قتل و شہادت و مصیبت کا ذکر فرماتے اور محزون و مغموم ہوتے تھے۔
 چنانچہ شہادت حسینؑ کی پیشین گوئیوں اور رسولؐ عربیؐ کے محزون و مغموم ہونے کی احادیث درج
 کی جا چکی ہیں۔ اور بعد ازاں حدیث شریف رسول کریمؐ من احیاء متقی فقد احیای
 ومن احیای کان معی فی الجنتہ (قاضی عیاض جلد ۱ ص ۱۸۱) یعنی جس نے میری سنت و
 طریق کو زندہ کیا اس نے مجھے زندہ کیا اور جس نے مجھے زندہ کیا وہ میرا ساتھ جنت میں ہوگا۔
 پس ان سب احادیث اور اقوال و افعال رسول کریمؐ پر نظر کرتے ہوئے اور رسول اللہؐ
 کی محبت و پیروی کا دم بھرتے ہوئے ضروری اور لازمی ہے کہ بہ اتباع و پیروی سرور عالم
 رسول کریمؐ ہر ایک مسلمان جو نبیؐ کا کلمہ گو ہے وہ ضرور ہے کہ حسینؑ کا عاشق و وفائی اور
 حسینؑ کی یاد کو اور حسینؑ کے ذکر کو تازہ کرنے والا اور حسینؑ کے رنج و الم سے محزون و
 مغموم ہونے والا اور حسینؑ کے دشمن و قاتل مرتد پر لعنت کرنے والا بھی ضرور ہو۔

پس اب اس کے بعد رسول اللہؐ کی ان دوسری اور متواتر اور مسلمہ احادیث کو بھی جو
 عزت رسولؐ، اہلبیت اطہار علیؑ و فاطمہؑ حسینؑ اور حسینؑ کی محبت و مودت کے لیے مجتمعاً و منفرداً

تباکیز اور بکثرت وارد ہوئی ہیں اور کتب احادیث و تفسیر میں موجود ہیں ملاحظہ فرمائیے اور
خدا نے جلیل کے اہل کلم کھلا واجب التعمیل حکم کو جو اس کے کلام پاک میں ہے جس کو رسول
کی معرفت تمام مسلمانوں کو پہنچایا گیا ہے مطالعہ فرماؤ۔ علمائے جلیل القدر و بزرگان دین کی
تفسیریں اور اقوال و مختار پر بھی نظر ڈالو جو پر دئے ارشادات و احادیث نبوی اس آیت
وافی ہدایہ قل لا اسئلكم علیہ اجرًا الا المودة فی القربیٰ کی تفسیر و تشریح میں درج
ہیں۔ پھر دیکھو اور سمجھو کہ عترت اطہار و ذریت رسول اور حسینؑ کی محبت و الفت کیونکر اور کس
طرح ہر ایک مسلمان پر فرض اور واجب قرار دی گئی ہے۔

سواد اعظم اسلامی کے عالی منزلت علماء اور مستند و مسلمہ المذہب امام شافعی، امام فخر الدین
رازی، علامہ شمس الدین ابن عربی، علامہ جلال الدین سیوطی، ابن صبار، مالکی، ینابیع شیخ الاسلام
قندوزی، کتاب فیصل الخطاب، خواجہ محمد یار ساہنوی نقشبندی، مودۃ القرنی، سید علی ہمدانی،
مطالب السؤل، ابو طلحہ شافعی، تفسیر ثعلبی، علامہ ابن حجر مکی، صاحب صواعق محرقة، علامہ حسن بن
محمد نیشاپوری، علامہ حسین البغوی، صاحب معالم التنزیل، در منثور و الکلیل، تفسیر علامہ
جلال الدین سیوطی، تفسیر حسینی، ملاحین و اعط کاشفی، تفسیر مدارک، علامہ نسفی، جیسے محقق و معتبر
بزرگواروں کی تفاسیر اور اقوال کو ملاحظہ فرماؤ کہ عترت اطہار نبوی، البیت محمدی علی و
فاطمہؑ حسن و حسین علیہم السلام کی محبت و الفت کو کتنا کچھ ضروری، واجب عینی اور
فریضۃ الہی سمجھتے ہیں اور ماننے پہلے آئے ہیں۔

امام فخر الدین رازی نے جو حکیم اسلام ہیں اپنی تفسیر میں کس شرح و بسط کے ساتھ بدلائل واضح
محبت آل محمد کو واجب اور فریضۃ الہی ثابت کیا ہے۔ دیکھو جزو ۱ تفسیر کبیر امام فخر الدین
رازی صفحہ ۵۰۵۔ اور نیز امام فخر الدین رازی نے یہ بھی فرمایا ہے کہ اہل بیت اطہار آل محمد
علیہم السلام رسول اللہ کے ساتھ مندرجہ ذیل پانچ باتوں میں شریک اور مساوی و ہم تالی ہیں
(ملاحظہ ہو صواعق محرقة ص ۸۹ مطبوعہ مصر اور ینابیع المودۃ ص ۴۲ مطبوعہ مصر)

اول : جس طرح خداوند عالم نے اپنے حبیب رسول کریم کو پاک و معصوم فرمایا اور اظہار کے پیارے لقب سے یاد کیا اسی طرح حضرت نبویؐ ذریت محمدی علیٰ وفا طہ حسن و حسن کو تطہیر کی چادر اوڑھا کر التماسیرید اللہ لینذہب عنکم السرجس اہل البیت دیطہرکم تطہیرا رسوائے اس کے نہیں کہ اللہ تعالیٰ ارادہ کیے ہوئے ہے کہ وہ تم کو اسے اہل بیت رسولؐ ہر جس اور ناپاکی سے ایسا پاک و پاکیزہ رکھے جو پاک و پاکیزہ رکھنے کا حق ہے (کے پیارے خطابت سے مخاطب فرما کر پاک و پاکیزہ فرمایا اور خلعت عصمت بخشی

دوم : جس طرح اپنے محبوب نبی عربیؐ پر سلام نازل فرمایا اور السلام علیک ایہا النبی ورحمة اللہ وبرکاتہ کا ارشاد ہوا اسی طرح آل محمدؐ پر سلام علی آل یاسین سے سلام الہی نازل فرمایا گیا (یسین آنحضرتؐ کا نام ہے اور سلام علی آل یسین بنا برقرآت صحیحہ قرآن میں نازل ہوا ہے)

سوم : جس طرح اپنے پیارے رسول محمد مصطفیٰؐ کی محبت کو قتل ان کنتم تحبون اللہ فاتبعونی بحکم اللہ کے حکم سے ہر ایک مسلمان پر واجب قرار دیا اسی طرح ذریت رسولؐ آل محمدؐ کی محبت و مودت قتل لا امثلکم علیہ اجرا الا المودة فی القبرجی (اے رسولؐ! تم کہہ دو اپنی امت سے کہ میں تم سے رسالت کا کوئی معاوضہ نہیں چاہتا مگر یہ کہ تم میرے قریبی عزیزوں سے محبت و مودت رکھو کے حکم سے ہر ایک مسلمان کے لیے واجب اور فرض گردانی گئی۔

چہارم : جس طرح صدقہ رسولؐ پر حرام ہے اسی طرح آل محمدؐ پر حرام ہوا (ملاحظہ ہو ہدایت السائل نواب صدیق حسن خاں مرحوم دربارہ صدقہ وغیرہ)

پنجم : درود بغیر شرکت آل محمدؐ نام تمام ہے اور نماز جو رکن دین اور اسلام کی علامت ہے بغیر وہ ناقص ہے اور قابل قبولیت نہیں (دیکھو صواعق محرقة صفحہ

نودی شرح صحیح مسلم جلد اول صفحہ ۱۵۱ کنز العمال و ہدایت السائل وغیرہ)

بیشک اہل بیت کی مودت اور حسین کی محبت اسلام کی جڑ اور دین کی بنیاد ہے۔
امام شافعی علیہ الرحمۃ کے مشہور اشعار اسی پر گماہی دے رہے ہیں۔

یا اہل بیت رسول اللہ حبکم فرض من اللہ فی القرآن انزلہ
کفاکم بهذا الفصل انکم من لہ یصل علیکم لاصلیہ

(صواعق محرقة ابن حجر مکی مطبوعہ مصر ص ۸۳)

”آل محمد کی محبت فرض الہی ہے۔ قرآن میں نازل ہے ہر ایک مسلمان پر واجب ہے۔

نماز کی قبولیت بغیر آل محمد پر درود بھیجنے کے ممکن نہیں۔“

اسی طرح شیخ شمس الدین ابن عربی نے بھی اپنے اشعار میں اس آیت مودت کی تفسیر
بیان فرمائی ہے اور محبت آل محمد کو فرض اور واجب سمجھا ہے۔

رایت ولائی ال طہ فریضة علی رعم اہل البعد یورثی القرینی

فما طلب المبعوث اجرا علی العدی بتبلیغہ الا المودۃ فی القرینی

(مخالفت کی ناک رگڑنے کے لیے میں محبت آل محمد کو اپنا فرض سمجھتا ہوں جو

رسول اللہ سے میرے قریب کو بڑھاتا ہے)

”رسول کریم مبعوث برسات نے اپنی تبلیغ و ہدایت فرمائی کے بدلے میں کوئی اجر و

مزدوری نہیں چاہی مگر محبت اپنے ذوالقرنی کی اور واقعی یہ بھی کوئی اجر اور مزدوری

ہے بلکہ یہ خود یعنی محبت اہل بیت اوسید ہدایت ہے۔“ (وما سئلکم من اجر

فہولکم۔ آیت قرآن مجید) (فلک النجاة ص ۴۹)

علامہ ابن صبار مالکی نے اپنی کتاب فصول المہم میں مندرجہ ذیل اشعار درج

فرمائے ہیں۔

ہم العروۃ الوثقی المعتمم بہا مناقبہم جاءت یوحى وانزال

مناقب فی شوری و سوره هل اتی فی سوره الاحزاب یعرفها العالی
وہم ال بیت المصطفیٰ فودادہم علی الناس مفروض بحکم اسمیالی
یعنی یہ اہل بیت محمدی عروۃ الوثقیٰ خدا کی مضبوط رسی ہے جس کو پکڑنا ضروری
ہے۔ ان کے فضائل و مناقب بذریعہ وحی نازل ہوئے ہیں۔ ان کے فضائل و
مراتب سوره شوریٰ میں، سوره هل اتی میں اور سوره احزاب میں ہیں۔ اور یہی
ہیں اہل بیت مصطفیٰ جن کی محبت لوگوں پر خدا کے حکم سے واجب کی گئی ہے۔
علامہ جلال الدین سیوطی نے اپنی تفسیر اکلیل میں بذیل اسی آیہ مودۃ کے تحریر فرمایا
ہے۔ فیہ وجوب محبۃ قرابۃ۔ عن ابن عباس قال لما نزلت هذه الآية
قالوا یا رسول اللہ من هؤلاء الذین امر اللہ بمودتہم قال فاطمۃ
وولدہا۔ یعنی اس آیہ مجیدہ میں رسول اللہ کے ذوالقربی سے وجوب محبت کا حکم ہے۔
ابن عباس بیان کرتے ہیں کہ جب یہ آیت نازل ہوئی تو دریافت کیا گیا یا حضرت
وہ کون لوگ ہیں جن کی محبت کا حکم خدا نے فرمایا ہے؟ رسول اللہ نے فرمایا فاطمہؑ اور ان
اور ان کی اولاد علیہم السلام (حاشیہ تفسیر جامع البیان ص ۳۵۶)
علامہ ابن محمد مشور بہ نظام نیشاپوری اپنی تفسیر میں درج فرماتے ہیں جلد ۳ پارہ ۲۵
سورۃ شوریٰ تفسیر نیشاپوری۔

عن سعید بن جبیر لما نزلت یعنی سعید بن جبیر صحابی رسول سے روایت
هذه الآية قالوا یا رسول اللہ ہے جب یہ آیہ وافی ہدایہ نازل ہوا تو

لہ آیہ مجیدہ قل لا اسئلكم علیہ اجرا الا المودۃ فی القربی سے مراد ہے۔
یوفون بالندۃ و یطعمون الطعام علی حبہ مسکینا ویتیمًا و اسیرا کی
طرح اشارہ ہے جو سورۃ ہل اتی میں ہے۔ آیہ تطہیر انہا سیرید اللہ لیزہب عنکم
الرجس الخ..... (فصول المہمہ مطبوعہ طہران ص ۳۱)

من هؤلاء الذين وجبت
عليهم مودتهم بقرابتك
فقال علي وفاطمة و
ابنهما ولا ريب ان هذا
فخر عظيم وشرف
تام ثابت بالنقل
التواتر انه كان يحب
عليا والحسن والحسين و
يقول فاطمة بضعة مني
يوذيتي ما يوذيهما كان
ذاك اوجب علينا
بقوله فاتبعوه وكفى
شرفا لآل رسول الله
وفخرا -

لوگوں نے رسول اللہ سے دریافت کیا،
یا حضرت آپ کے وہ رشتہ دار جن کی
محبت ہم پر واجب کی گئی ہے، کون
کون ہیں؟ رسول اللہ نے فرمایا۔ علی
فاطمہ اور حسن و حسین اور کوئی شک
نہیں کہ یہ بڑا ہی شرف اور فخر تام اہل
بیت اطہار علیہم السلام کے لیے ہے۔
متواتر حدیثوں سے ثابت ہے کہ رسول اللہ
علی اور حسن و حسین سے محبت فرماتے تھے
اور فاطمہ کے متعلق فرماتے تھے کہ فاطمہ
میرے جگر کا ٹکڑا ہے۔ جس نے فاطمہ کو ایذا
دی اس نے مجھے ایذا دی، پس بموجب قول و
اتباع ان کی محبت ہم پر واجب اور آل رسول
کے لیے یہ شرف اور فخر کافی ہے۔

علامہ ابو اسحاق ثعلبی نے اپنی تفسیر میں رسول اللہ کی اس طویلانی حدیث کو درج فرمایا کہ
جو حسب آل محمد کے متعلق جریر بن عبد اللہ سے مروی ہے۔ رسول اللہ نے فرمایا۔ الا من
مات علی حب آل محمد مات شهيدا من مات علی حب آل محمد مات مغفورا
من مات علی حب آل محمد لبسه ملك الموت بالجنة من مات علی بغض
آل محمد جاء يوم القيامة مكتوب بين عينيه انس من رحمة الله
الا من مات علی بغض آل محمد لم يشم رائحة الجنة رتبا مع المومنین
اور تفسیر کبیر رازی صفحہ ۶ و ۵۰ (توجد "جان لو کہ جو کوئی آل محمد کی محبت پر مریے گا

وہ شہید ہوگا۔ اور جو شخص آل محمد کی محبت پر مرے گا وہ بخشا جائے گا اور جو کوئی آل محمد کی محبت پر مرے گا اسے ملک الموت جنت کی بشارت دیں گے اور جو شخص آل محمد سے دشمنی پر مرے گا بروز قیامت اسکی دونوں آنکھوں کے درمیان لکھا ہوگا کہ ید حمت الہی سے یلوس ہے اور جو کوئی آل محمد سے دشمنی پر مرے گا ہرگز جنت کی خوشبو نہ سونگھے گا۔ نیز ملاحظہ ہو حدیث رسول مندرجہ کتاب شفا قاضی عیاض جلد ۱ ص ۱۱۰۔ اِنَّ النَّبِيَّ اخَا بَيْدِ حَسَنٍ وَحُسَيْنٍ فَقَالَ مَنْ احَبَّنِي وَاحَبَ هَذَيْنِ وَابَاهُمَا وَامْتَهَمَا كَانَ مَعِيَ فِيْ يَوْمِ الْقِيَمَةِ۔ (ترجمہ) تحقیق جناب رسول مقبول نے حسن و حسین کا ہاتھ پکڑ کر فرمایا کہ جو کوئی دوست رکھے مجھ کو اور دوست رکھے ان دونوں کو ان کے باپ اور ماں کو وہ قیامت کے دن میرے ساتھ میرے ہی درجہ میں ہوگا۔ نیز صفحہ ۲۱ میں دوسری حدیث کو بھی ملاحظہ فرمائیے۔ قَالَ فِي الْحَسَنِ وَالْحُسَيْنِ اَللّٰهُمَّ اِنِّيْ اَحِبُّهُمَا فَاحْبِبْهُمَا۔ یعنی جناب رسول خدام نے حسن و حسین کے بارے میں فرمایا خدایا۔ میں ان دونوں کو دوست رکھتا ہوں پس تو بھی ان کو دوست رکھ۔ نیز صفحہ ۲۲ میں ہے۔ قَالَ اَحَبَّ اِلَیَّ اللّٰهُ مِنْ اَحَبِّ حَسَنًا وَحُسَيْنًا۔ جو حسن و حسین کو دوست رکھے خدا اس کو دوست رکھتا ہے۔

نواب سید صدیق حسن خاں بھوپالی کی کتاب ہدایت السائل کے صفحہ ۵۵ کو ملاحظہ فرماؤ حضرت علیؑ فرماتے ہیں کہ یہ کتب ہمارے حق میں وارد ہوا ہے۔
حضرت ابو بکر خلیفہ اول کا ارشاد مندرجہ بخاری و مسلم اربعہ و امحمد ان فی اہل بیتہ اسی پر دلالت کرتا ہے۔

مولانا عبدالحق دہلوی کی مدارج النبوة، شاہ عبدالعزیز دہلوی اور شاہ ولی اللہ کی تصانیف سر الشہادۃین و ازالة الخفاء وغیرہ متقدمین و متاخرین علمائے اسلام کی تصانیف کو ملاحظہ کرو شیخ احمد سرہندی معروف مجدد صاحب کے مکتوبات پر

نظر ڈالو جو جلد ثانی ص ۳۶ میں محبت آل محمد کو جزو ایمان لکھتے ہیں اور سلامتی خاتمہ کے لیے ان کی محبت کو امر عظیم تحریر فرماتے ہیں۔ غرض کہ تمام علمائے سابق و حال انہی خمسہ بختیار علیؑ محمد است و علیؑ، فاطمہؑ، حسینؑ و حسنؑ کی ہی محبت و الفت کو وسیلہ نجات اور ذریعہ ہدایت اور واجب اور فرض سمجھتے ہیں اور اتباع و پیروی رسولؐ کو ہی اصل دین اور بنیاد اسلام بیان کرتے اور بتلاتے چلے آئے ہیں۔

پس یہ امر یقینی طور پر درایت اور روایت سے بخوبی ثابت ہو چکا ہے کہ آل محمد علیؑ و فاطمہؑ اور حسنؑ و حسینؑ علیہم السلام اور ان کی ذریت طاہرہ سے سچی محبت کرنا اور حقیقی نجات کا دم بھرنا اپنی جان و مال اور اہل و عیال سے زیادہ چاہتا عین محبت رسولؐ اور اتباع نبیؐ ہے۔

حدیث حسینؑ متنی و انا من الحسین

اب ہمارے ناظرین اپنے پیارے نبی رسول کریمؐ کی اس مشفق علیہ اور مشہور و مسلمہ حدیث کو بھی ملاحظہ فرمائیں جس میں رسول کریمؐ نے فرمایا کہ حسینؑ متنی و انا من الحسینؑ احب اللہ من احب حسینا۔ یعنی حسینؑ مجھ سے ہے میں حسینؑ سے ہوں۔ جو میں ہوں وہ حسینؑ ہے۔ جو حسینؑ ہے وہ میں ہوں۔ حسینؑ و نبیؐ میں جدائی نہیں۔ یہاں بال کی بھی رسانی نہیں حسینؑ کا دوست خدا کا دوست، حسینؑ کا چاہنے والا خدا کا محبوب اور حسینؑ کا عاشق خدا کا پیارا ہے۔ بیشک حسینؑ کی محبت رسولؐ کی محبت، حسینؑ کا عشق رسولؐ کا عشق ہے اور حسینؑ کی دشمنی رسولؐ کی دشمنی اور حسینؑ کی ایذا رسولؐ کی ایذا ہے حسینؑ سے جنگ رسولؐ سے جنگ ہے حسینؑ سے صلح رسولؐ سے صلح ہے۔ حضرت ابو ہریرہؓ کی روایت کو دیکھو جس میں علیؑ و فاطمہؑ اور حسنؑ و حسینؑ

سہ نیایع المودۃ ص ۲۲۳ ترمذی ص ۶۶۲ سعاد الکونین ص ۳۴۲ السراج المطالب ص ۲۸۸ فیصول المہم ص ۲۸۸

مطالب السؤل ص ۲۲۲۔ صواعق محرقة ص ۱۱۲۔ امام بخاری۔ امام احمد حنبل۔ حاکم۔ ابن ماجہ۔ حافظ الراعی۔ ابن اثیر فی اسد الغابہ و انوار الجہاں علی و ابن سعد و ابن ابی شیبہ۔

گو رسول اللہؐ نے فرمایا انا مسلم لمن سالکم انا حرب لمن حاربکم واللہ شہد
باللہ حسینؑ کا قتل رسولؐ کا قتل ہے۔ اور حسینؑ کی شہادت رسولؐ کی شہادت ہے جس نے
حسینؑ سے محبت کی اس نے رسولؐ سے محبت کی اور جس نے حسینؑ سے دشمنی کی اس نے
رسولؐ سے دشمنی کی جس نے حسینؑ کو قتل کیا اس نے رسولؐ کو قتل کیا۔ وہ بلا شک ابد الابد جہنمی ہے۔
کبھی مسلمان نہیں کہا جاسکتا چہ جائیکہ خلیفہ رسولؐ اور امیر المومنین کہا جاسکے۔ بیشک حسینؑ ذبیح اللہ
ہے اور حسینؑ کی مصیبت اسلام کی مصیبت ہے۔ دیکھو تاسیخ باذری (ماخوذ از ثبوت شہادت
صفحہ ۳، صفحہ ۶۲، حضرت عبداللہ ابن عمر کا خط یزید کے نام۔ لہذا قتل ذبیح اللہ
الحسین ابن علی کتب عبد اللہ ابن عمر الی یزید بن معاویہ۔ اما بعد۔
فقد عظمت الرزية وجلت المصيبة وحدث في الاسلام حدث
عظیم ولا یوم کیوم الحسینؑ (ترجمہ) جب کہ شہید کر دیے گئے ذبیح اللہ
حسینؑ ابن علیؑ تو عبد اللہ ابن عمرؓ نے یزید بن معاویہ کو خط لکھا کہ اما بعد، یقیناً حسینؑ کی
شہادت مصیبت عظیم اور ماتم سخت و شدید ہے اور یہ اسلام میں ایک حادثہ عظیم ہے
بیشک حسینؑ کی مصیبت سے بڑھکر کوئی مصیبت نہیں ہے۔

خدا کا حسینؑ سے کیوں پیار ہے اور رسول اللہؐ کو حسینؑ سے کیوں محبت ہے؟

کیا وہ نبیؐ اتی، رسولؐ عربی، اللہ کا عاشق، خدا کا محبوب، توحید کا فدائی، اسلام کا شہید،
لہذا الی حسینؑ کے پیار و محبت میں اس قدر منہمک اور اس قدر والا و شہیدا اس لیے ہے کہ حسینؑ
پاری بی بی فاطمہؑ زہراؑ کا فرزند، جگر کا ٹکڑا، پیارا نواسہ ہے؛ نہیں نہیں، ہرگز نہیں رسولؐ کی
محبت محبت الی ہے، رسولؐ کا بعض بعض الی ہے۔ ان کو تو وہی پیارا اور محبوب ہے جو
خدا کو پیارا اور خدا کا محبوب ہے۔ بیشک وہ مدینۃ العلم جو واقف اسرار الہی اور عالم راز خداوندی
ہے جس کی شان ملک مالم تکن تعلم ہے اور جو عالم کان و ما یکن ہے۔ وہ

مخبر صادق، توحید کا عاشق جانتا ہے اور واقف ہے کہ حسینؑ کو کس اہم اور بزرگ کام کے لیے اور عظیم خدمت اسلامی کے لیے دنیا میں بھیجا گیا ہے۔ حسینؑ کیا کرے گا اور کیا کر دکھائیگا۔ اور اسی ضرورت خاص کے لیے اپنے فرزند حضرت ابراہیمؑ کو حسینؑ پر قربان کرتے ہیں اور حسینؑ کو فدیرہ اسلام ہونے کے لیے زبان مبارک چٹا کر پرورش فرماتے ہیں۔ ملاحظہ ہو وسیلۃ النجاة مولانا محمد بن فرنگی محلی صفحہ ۶۶۔

پس وہ شے اور وہ چیز جو محبوب الہی کو سب سے زیادہ اپنی جان سے زیادہ اور حسینؑ سے بھی زیادہ عزیز اور پیاری ہے، وہ کیا ہے؟ وہ دین اسلام اور کلمہ توحید ہے۔ رسول اللہؐ جانتے ہیں کہ یہی میرا پیارا حسینؑ میرے قائم کردہ دین پر اسلام پر، توحید پر جان قربان کرے گا گھر بار لٹائے گا، معیبتیں اٹھائے گا، خون میں نہائے گا مگر توحید الہی کو، دین محمدیؐ کو، اسلام خداوندی کو قیامت تک زندہ کر جائے گا۔ اور دنیا کو صداقت و حقانیت کا سبق دے جائے گا۔ اسی لیے بار بار فرمایا۔ جتایا، دکھلایا کہ حسینؑ متی واخامن الحسین احبہ اللہ من احب حسینا۔

واقعی حسینؑ خلق و رحم میں، صبر و استقلال میں، ایثار و ہمدردی میں، عشق و محبت الہی میں، ہدایت و ارشاد میں اپنے نامہ رسول امی، انسان کامل، محمد عربیؐ کا مکمل نمونہ اور اصلی آئینہ ہے۔ فاطمہؑ کا چاند ہے۔ علیؑ کی تصویر ہے۔ ابراہیمؑ کا فخر ہے، اسمعیلؑ کا شرف ہے۔ بقول ڈاکٹر محمد اقبال مرحوم۔

سر ابراہیمؑ و اسمعیلؑ بود یعنی آل اجمال و التفصیل بود
حسینؑ کی نورانی تصویر کو معرکہ کربلا میں دیکھو۔ حسینؑ نے تین دن کی بھوک پیاس میں دسویں محرمؑ شہر بھری کوفرات کے کنارے کربلا کے میدان میں صبر و رعد کے وہ بے بہا جوش ہدایت و ارشاد کے وہ بے نظیر جلوے، اخلاق و احسان کے وہ بے عدیل کرشمے، ہمدردی انسانی اور صلہ رحم کے وہ بے مثال کارنامے، دینی احساس اور حق و صداقت

کی تصویریں مثبت قدمی کے نمونے، ملک و قوم کی بہبود و فلاح کی خاطر جان دینے اور حق پر قربان ہو جانے کے سچے جذبہ اور حقیقی ولولے دکھائے جو دنیا میں ہمیشہ یادگار رہیں گے اور صرف مسلمانوں ہی کی آئندہ ہدایت کے لیے نہیں بلکہ تمام دنیا، سارے جہان، کلی عالم کے لیے اپنا سر دیکر، گلا کٹ کر، خون میں نہا کر، گھر لٹا کر، نیچے جھلوا کر، صراطِ مستقیم کی رہبری کے لیے وہ مشعل اور ہدایت کے مینارے روشن کر دیے ہیں کہ آج دنیا اسکی روشنی میں چلتی، اس کو احترام کی نگاہ اور عزت کی نظر سے دیکھتی اور اسکی صداقت و حقانیت کو اس کی ثابت قدمی اور ایثار کو اپنا لائحہ عمل بناتی اور اس کے اقوال و افعال سے، اس کے صبر و استقلال سے، انسانی ہمدردی، اہم سی حمیت، قومی جوش، تہذیبِ انفس، درستی اخلاق، اعلیٰ صفاتِ حسنہ کے سبق حاصل کرتی ہے۔

حسینؑ نے حجاز کے گرم پہاڑوں میں، عراق کے ریت کے راستوں میں، مینوں کے جھلتے پلٹے میدانوں میں کربلا کے خوفناک نظاروں میں، کوفہ کے گلی کو چوں میں، شام کے درباروں میں دمشق کے بازاروں میں اپنے اقوال سے، اپنے افعال سے، اپنی رفتار سے، اپنی گفتار سے، تمام عالم کو بہ اسلامی دنیا کو، دینِ الہی اور اسلامِ محمدیؐ کا سچا نقشہ اور مکمل نمونہ دکھلا دیا۔

باب پنجم

حسین اور اسلام

حسین نے اسلام کو کیونکر زندہ فرمایا؟

یہ مسئلہ اور بدیہی امر ہے کہ ذات محمدی صفات الہی کا مظہر اتم اور کمالات خداوندی کا کامل و اکمل نمونہ ہے اور دین الہی و اسلام محمدی کا حقیقی مقصد اور اصلی غایت بلکہ اصل اصول خدا شناسی، روحانی ترقی اور تکمیل انسانی ہی ہے۔ تخلیق و اباحلاق اللہ اور لکھنے والی رسول اللہ امیر مومنین کے یہی معنی اور یہی مطلب ہے۔ یہی بعثت محمدی کا مقصد ہے اور یہی سلطنت اسلامی ہے اور یہی ریاست محمدی ہے اور اسی لیے آنحضرت کی شان انک لعلى خلق عظیم ہے اور اسی واسطے ارشاد ہوا ہے بعثت لا تتم مکارم الاخلاق میں اسی لیے مبعوث بہ رسالت ہوا ہوں کہ کمالات روحانی و اخلاق انسانی کی تکمیل کروں۔ مگر انسانی مخلوق خاکی اور وہ بھی مبنی الطبع اور متضاد صفات کا مجموعہ ہے "آدمی زادہ طرفہ معجون است" کا مصداق دنیا کی زندگی اور اس کے وجود و بقا کے لیے معاملات معاشرت اور تعلقات مباشرت و غیر میں فطرۃ تمدن اور سیاست کا محتاج ہے۔ پس ضروری اور لازمی امر ہے کہ اس سیاست اور تمدن کے لیے کوئی ایسی تنظیم اور باقاعدگی کا قانون اور طریقہ ہو کہ جو امن و امان کے ساتھ دنیا کو منشاء الہی کے مطابق قائم و برقرار بھی رکھے اور بالآخر صراطِ مستقیم دکھا کر تکمیل انسانی اور ترقی روحانی کی منزل مقصود پر بھی پہنچا دے۔

بس یہی خلیفہ فی الارض کے معنی اور یہی سلطنت محمدی اور ریاست و حکومت پہلانی ہے کوئی شک نہیں کہ اس دنیا کی بقا اور حق اللہ اور حق النفس کا دار و مدار حق العباد کی ہی نگرانی اور

پر منحصر ہے اور حق العباد کی نگرانی اور حق الناس کی حفاظت حدودِ خداوندی کے اندر اور شریعتِ الہیہ کے مطابق عینِ دین اور عینِ اسلام ہے۔ نبی کا وجود اور رسول کی ذات حسبِ طرح روحانی مدارج اور مقاماتِ اخروی کے لیے ہادی و رہبر ہے اسی طرح اس دایرہ فانی اور عالمِ دنیوی کے لیے بھی ہر قسم کے معاملات میں معاشرتی ہوں یا تمدنی، حقوقِ خلق کے متعلق ہوں یا حقوقِ بالائی کے، وہی ذات قدسی خدا کا پیغامِ ہدایت و رہبری فرمانے والا اور تعلیم دینے والا ہے۔ اور اس کا قول اور اس کا عمل ہدایت و رہبری کا نمونہ ہے۔ پس اس بنیاد اور اس اصول کے مطابق سرورِ عالم رسولِ کریم جن طرح دینی امور میں مخلوقِ الہی اور اس امت کے پیشوا اور ہادی و رہبر بادشاہ و مالک ہیں اسی طرح تمام امورِ دنیوی میں بھی وہی ذات اقدس سب پر حاکم و امیر اور سلطان و شہنشاہ ہے۔ ان کا حکم ان کا قول و فعل دین کے متعلق ہو یا دنیا کے امور میں ہر طرح واجب التعمیل اور قابلِ تقلید ہے اور جس طرح رسول مقبول دینی معاملات کو طے فرماتے تھے اسی طرح دنیوی امور میں بھی فیصلہ فرماتے اور حکم دیتے تھے اور وہ سب احکام و مسائل اور دینی کی سیرت اور اقوال و افعال عین احکامِ دینی اور مسائلِ اسلامی سمجھے جاتے اور قرار پاتے تھے۔ اور ظاہر ہے کہ اسی طرح بعد سرورِ عالم خلائے رسولِ کریم بھی دونوں امور میں دینی ہوں یا دنیوی، رسول کے جانشین مسلمانوں کے ہادی و رہبر اور امیر و حاکم سمجھے جاتے اور سمجھے گئے اور جس طرح دینی امور میں ان کا حکم اور ان کا قول و فعل واجب العمل اور قابلِ تقلید سمجھا گیا اسی طرح دنیوی امور میں بھی مباشرتی ہوں یا معاشرتی ان کے حکم ان کے قول و فعل کو ان کے عمل کو اور ان کی سیرت و طریق کو عین دین اور سیرتِ نبی اور اصولِ مذہب اور مسائلِ اسلامی سمجھا گیا اور بیشک الناس دینِ مذاہم یا امیرِ ہم کے بدیہی اور کھلے مسئلہ اصول کے مطابق امیر المؤمنین خلیفہ رسول بانی اسلام کے جانشین کی سیرت کو، اس کے عمل کو، اس کے طور و طریق کو اور اس کے قول و فعل کو لقمینی اور قطری امر ہے کہ بانی اسلام کی سیرت اور اس کا طور و طریق اور اس کی سنت اور اس کا فعل، دینی حکم اور اسلامی سیرت اور مذہبی اصول سمجھ لیا جائے۔

پس اسی سہی نے جو حسینِ مستی و انا من الحسین کا مصداق ہے اور جو بانی اسلام کا جانا و حکم

اسکی سیرت پر چلنے والا اسلام کا شیعائی اور توحید کا فدائی اور اپنے زمانہ میں وہی اسلام کا نبض شناس
 نامہ رسول عربی کی پیشین گوئی کے مطابق جب دیکھ لیا اور سمجھ لیا کہ اب کھلم کھلا علی الاطلاق سیرت
 رسول، طریق نبوی، سنت الہی، احکام دینی اور اصول اسلامی میں تغیر و تبدل اور رخنہ دہنے
 پڑنے لگے اور اسلام کے پاک و صاف نورانی احکام و اصول کے سٹنٹے اور یزید اور بنی امیہ
 کی بدکاریاں اور بدافعالیاں اور خلافت شریعت محمدیؐ ان کی سیرت اور ان کے طور و طریق
 بحیثیت خلیفہ رسولؐ و امیر المؤمنین، احکام الہی اور سیرت رسولؐ اور سنت نبویؐ و اصول اسلامی
 سمجھے جا کر حلال الہی حرام اور حرام الہی مباح و حلال قرار پا کر اسلام کی فوقیت و برتری اور خدا
 و حقانیت کے ضائع ہونے کا وقت آ گیا ہے۔ دیکھو حدیث نبویؐ، اول من میل مسلماً
 رجل من بنی امیہ یعنی میری سنت اور طور و طریق کو بدلنے والا پہلا شخص جو ہو گا وہ بنی امیہ
 میں سے ہو گا۔ دوسری حدیث اول من یشلمہ رجل من بنی امیہ یقال لہ یزید
 یعنی جو پہلے میرے دین اسلام میں رخنہ ڈالے گا وہ بنی امیہ سے یزید نامی ہو گا (دیکھو سیرۃ محمدیہ
 کنز العمال، صواعق محرقة ص ۱۳، تاریخ الخلفاء، سیدوطی صفحہ ۲۰۸ عن ابی دردام)

یزید جیسے فاسق و فاجر کی بیعت و خلافت سے انکار کر کے مصیبتیں جھیل کر ظلم و
 تشدد اٹھا کر جان پھیل کر خدا کے سچے دین کو، نامہ کے پاک اسلام کو، یزید کی بخش و ناپاک
 بے دینیوں اور بدبستیوں اور بنی امیہ کی بدکرداریوں اور بدافعالیوں کی تیز و تند آندھیلوں
 سے بچا کر حق کو باطل سے جدا کر کے دکھلا دیا۔ اور بتا دیا کہ حقیقی اسلام کیا ہے اور پاک دین کیا
 ہے اور بخش دنیا کیا ہے۔ اور ناپاک حکومت و سلطنت کیا ہے۔ اور اس طرح پر نامہ کے دین کو
 خدا کے اسلام کو قیامت تک زندہ کر گیا۔ بقول ڈاکٹر مراقباتیؒ

زندہ حق از قوتِ شبیری است باطل آخردارِ حضرت میری است
 کسی نے خوب کہا ہے سے
 تباہی میں سفینہ آچکا تھا امتِ خدا کا یہ کشتی بحرِ غلوں میں ڈوب کر شہ نے نکالی ہے

خاندان بنی امیہ نرید و امیر معاویہ کے حالات زندگی ان کے کیر کڑ و سیرت کے متعلق اور ان کی قدیمی و نسلی دشمنی رسول و آل رسول کی بابت ہم انشاء اللہ حصہ دوم میں پوری تفصیل سے تاریخ و احادیث کے حوالجات کے ساتھ کافی بحث کر کے پوری روشنی ڈالیں گے اور نیز آفتاب رسالت کے طلوع و عروج پر اس خاندان بنی امیہ کا سٹے جانا اور پھر آفتاب رسالت کے غروب ہو جانے کے بعد ہی کیونکر بنی امیہ کے عنصر نے پھر دوبارہ نشوونما پایا۔ اور کیا تبدیلیاں اور خواباں سنت رسول، احکام نبوی اور اصول اسلامی میں ہو چکی تھیں۔ تاریخ و سیر کے حوالہ سے اس پر بھی کچھ روشنی ڈالیں گے۔

بے شک دنیائے اسلام میں حسینؑ اور ہاں ہاں صرف حسینؑ ہی پہلا شخص اور اول وجود ہے کہ جس نے اپنے نانا رسول عربیؐ باقی اسلام کے بعد حق کو باطل سے جدا کرنے اور اسلام کی رویت و صداقت اور برتری و فوقیت کے ظاہر کرنے کے لیے کمر بستہ اس طرح باندھی اور ایسی صداقت احتجاج بلند فرمائی کہ مسلم و غیر مسلم کو بتا دیا اور دکھلا دیا کہ یہ یہ ہو یا بنی امیہ کے خلفاء اور کوئی امیر ہو یا حاکم امیر المومنین اور خلیفہ رسولؐ کہلائے یا بادشاہ اسلام جو بھی احکام محمدیؐ نبوی اور شریعت اسلامی کے خلاف فسق و فجور، ظلم و جور، حرام و ناجائز کا ترک ہو گا اور ایسے افعال و اعمال کا عامل و حامی ہو گا کہ جو عقلاً یا نقلاً فطرۃً یا خلقاً ناجائز و مذموم ہیں اور جو حدودِ دینی کو توڑنے والے اور حقوق مخلوق میں دست اندازی کرنے والے ہیں۔ یاد رکھو اور سمجھو کہ ایسے شخص نہ مسلمانوں کی امارت کے قابل نہ امیر المومنین کہلانے کے اہل نہ خلیفہ رسولؐ بننے کے حقدار اور ان کے افعال و اعمال کو نہ حکم اسلامی سمجھو اور نہ سیرت محمدیؐ جانو۔ ان کو اور ان کے اعمال کو نہ دین محمدیؐ سے کوئی تعلق نہ اسلام سے واسطہ۔

حسینؑ کو نہ دنیا کی لالچ ہے نہ خلافت کی خواہش نہ سلطنت کی آرزو ہے نہ حکومت کی تمنا مطلب ہے تو صرف دین اور مقصد ہے تو فقط اسلام۔ اسی کے لیے تکلیفیں سہیں اور اذیتیں اٹھائیں۔ وطن چھوڑا گھر بار لٹایا، کنبہ کٹا یا اور ہر دیا۔ مگر اسلام کو بچایا۔ بیشک

جو کام حسینؑ نے کیا نہ علیؑ سے ہو نہ بقرطاس سے اور نہ حسینؑ سے پہلے نہ حسینؑ کے بعد
حسینؑ اپنی مثال شہادت میں اپنی نظیر آپ ہی ہے۔

ایک جرمنی فلاسفر کی رائے حسینؑ کے متعلق

دیکھو ڈاکٹر میسور مارین جرمنی فلاسفر نے جو لیڈن کا مشہور اور نامور مورخ ہے
سیاست اسلامی پر ایک مفصل رسالہ تحریر کیا ہے اور اپنے اس رسالہ میں شہادت حسینؑ کے
فلسفہ پر ایک نہایت مبسوط اور بڑی محققانہ اور عالمانہ نظر ڈالی ہے جو اخبار جبل المین
کلکتہ ۳۲۸ ص ۱۳۲۸ میں شائع ہو چکی ہے۔ ڈاکٹر موصوف حسینؑ کی صداقت و حقانیت کو ماننے
ہوتے ادکل ارباب دیانت پر حسینؑ کی ذوقیت و برتری تسلیم کرتے ہوئے تحریر کرتے ہیں۔
۱۔ فقرہ ۲۳۔ ”جو شخص اس زمانہ کے حالات اور بنی امیہ کے طرز معاشرت اور تمام اسلامی
گردہوں پران کا غالب آجانا اور مسلمانوں کی سست اعتقادی ان تمام باتوں سے واقفیت
لکھتا ہے وہ بلاتامل اس امر کی تصدیق کر سکتا ہے کہ حسینؑ نے اپنی جان دے کر اپنے
نانا کے دین اور اسلام کے قاعدوں کو زندہ کر دیا۔ اگر یہ واقعہ پیش نہ آتا اور مادہ بصیرت
آنحضرتؐ کے شہید ہونے سے مسلمانوں میں پیدا نہ ہو گیا ہوتا تو ہرگز اسلام اپنی موجودہ
حالت پر باقی نہ رہتا اور جو نیک اس کا ابھی ابتدائی زمانہ تھا۔ اس لیے یہ بات ممکن تھی کہ اس کی رسوم
اور قوانین بالکل مفقود ہو جاتے۔“

پھر اس کے بعد آگے چل کر لکھتا ہے کہ ”بہت بڑی دلیل اس بات پر کہ حسینؑ قتل گاہ
تک گئے اور ہرگز ان کا قصد سلطنت و ریاست حاصل کرنے کا نہ تھا یہ ہے کہ
حسینؑ اپنے اس علم و سیاست اور تجربہ سے جو انھیں اپنے پید (بزرگوار) اور برادر
(عالی قدر) کے زمانہ سے بنی امیہ کے ساتھ جنگ و جدل کرنے کے متعلق حاصل

معاذِ خوب جانتے تھے کہ بحالت نہ مہتیا ہونے اپنے اسباب کے اور بہ سبب یزید کے اس اقتدار و عظمت کے اس کے ساتھ مقابلہ کسی طرح ممکن نہیں ہے۔“

فقہہ ۲۲: ”دوسرے یہ کہ حسینؑ اپنے باپ کے مقتول ہونے کے بعد اپنے مقتول ہونے کی پیشین گوئی ہمیشہ کیا کرتے تھے اور جس وقت سے کہ مدینہ سے مکہ کی حرکت کی صاف صاف آواز بلند کہتے تھے کہ میں قتل ہونے کے لیے جا رہا ہوں اور یہی بات دردِ زبان تھی کہ قتل گاہ کا راستہ میرے سامنے ہے۔“

پھر اس کے آگے فقرہ ۳۹ میں لکھتے ہیں کہ حسینؑ سے پہلے بھی بہت سے رؤسائے روحانی اور اربابِ دیانت بحالتِ ظلم قتل کیے گئے ہیں اور ان کے قتل کے بعد بھی ردِ یو لیشن ہوا ہے اور ان کے تابعین نے ان کے دشمنوں پر تلوار کھینچی ہے جس طرح بنی اسرائیل میں مکرر اتفاق ہوا ہے اور حضرت یحییٰ کا قصہ تاریخی بڑے بڑے مذاہبات میں سے ایک بڑا واقعہ ہے اور اسی طرح ہوسلوک یہود نے حضرت مسیحؑ سے کیا اس زمانہ تک اسکی نظیر واقع نہ ہوئی تھی مگر حسینؑ کے واقعہ نے تمام وقائع پر فوقیت پیدا کر لی۔ تاریخ سے کہیں الیا معلوم نہیں ہوتا کہ روحانیوں اور اربابِ دیانت میں سے کسی شخص نے بھی خیالاتِ عالیہ متاخرہ کی وجہ سے اپنی ذات کو اپنے علم و ارادہ سے قتل کر دیا ہو۔ یعنی اربابِ دیانت سے جو شخص بھی قتل ہوا اس کے دشمنوں نے غفلتاً اس پر حملہ کر کے مظلومیت میں اسے قتل کر دیا اور موافق ان کی مظلومیت کے ردِ یو لیشن بھی ان کے بعد پیش آیا مگر حسینؑ کا واقعہ عالمانہ اور حکیمانہ اور سیاسی حیثیت کا تھا اور دنیا کی تاریخ میں اس کی نظیر نہیں ہے کتنے برس تک حسینؑ اپنے مقتول ہونے کا انتقام اور تہتیا کرتے رہے اور نہایت بلند اور عالی مقصد ان کے پیش نظر تھا تاہم میں کہیں تپہ نہیں ہے کہ کسی نے آئندہ زمانہ میں بھی اپنے دین کی ترویج کے لیے علم و قصد اپنی جان دی ہو سوائے حسینؑ کے جو مصیبتیں کہ حسینؑ نے اپنے نانا کے دین

کے زندہ کرنے میں برداشت کیں۔ گزشتہ ارباب دیانات پر فوق رکھتی ہیں اور سابقین میں سے کسی پر واقع نہیں ہوتیں اور بالفرض اگر کہا جائے کہ اور لوگوں نے بھی دین کے لیے اور دین کی راہ میں جان دی ہے مگر فرد حسینؑ کے طرز انداز پر ایسا نہیں ہوا حسینؑ نے اپنی جان خیریں دی۔ اپنے عزیز، فرزند، اپنے بھائی، اپنے بھائی، اپنے دوست اقربا سب دے دیے۔ مال دیا، خیال کی اسیری گوارا کی اور یہ مصیبتیں ایک دفعہ ناگہاں اور نادانستہ واقع نہیں ہوتیں کہ مجموعی حیثیت سے ایک مصیبت کا کل پر اطلاق ہو سکے بلکہ فاصلہ ہو ہو کر یکے بعد دیگرے یہ مصیبتیں پیش آئیں اور وارد ہوتیں۔ دنیا کی تاریخ میں ایسے مصائب کا پے در پے ہجوم کرنا حسینؑ کے ساتھ خاص ہے۔

یہاں سبب تھا کہ حسینؑ کے قتل ہوتے ہی اور ان درد انگیز واقعات پیش آتے ہی اور ان کی حور قوئل اور بیٹیوں کے اسیر ہوتے کا بنی امیہ کے باطن کا حال طشت از بام ہو گیا اور ان کے اعمال ناشائستہ کے قبائح عالم پر روشن ہو گئے۔ سیاسی احساس اور ردیوشن کا مادہ مسلمانوں میں پیدا ہو گیا اور سلطنت یزیدی اور بنو امیہ کے خلاف ردیوشن منورع ہو گیا۔ اور بنی امیہ کو مغرب اسلام جان کر ان کی بدعتوں اور اختراعی امور کو رد کرنے لگے اور انھیں ظالم و فاسد کہنے لگے اور اس کے برعکس بنی ہاشم کو مظلوم اور ستمی ریاست جاننے لگے اور حقیقی روحانیت اسلام ان میں سمجھی گئی۔ گویا مسلمانوں نے حیاتِ تازہ اور نئی زندگی حاصل کی اور اسلام کی روحانیت کے لیے نئی روشنی پیدا ہو گئی۔ اسلام کی ریاست روحانی جو دفعۃً زائل ہو گئی تھی اور مسلمان جو کہ اسلام کے جنبہ روحانیت کو فراموش کر بیٹھے تھے ایک خاص روحانیت اور شان کے ساتھ اس کی تجدید ہو گئی۔“

ایک اور دوسرے عالم جرمنی کی رائے

علامہ آریں ایک اور جرمنی عالم کی تحریر کو بھی ملاحظہ فرمایا جہاں جو کتاب کی صورت میں

سہ منقول از اخبار مشرق گو رکھیا مورخہ ۲۴ نومبر ۱۹۱۲ء

شائع ہو چکی ہے اور اس کے کچھ اقتباسات اخبار مشرق گو رکھ پور مورخہ ۲۴ نومبر ۱۹۱۱ء میں شائع ہو چکے ہیں۔

اس قابل دلائل جرمی نے بھی مسئلہ شہادت حسینؑ اور واقعہ کربلا پر نہایت محققانہ نظر ڈالی ہے۔ پہلے خود ایک سوال قائم کرتا ہے اور پھر خود ہی اس کا مکمل جواب دیتا ہے چنانچہ پہلا سوال اس جرمی عالم نے یہ قائم کیا کہ کیا حسینؑ میدان کربلا میں ملک گیری اور عمرانی کے لیے لڑ رہے تھے؟

اس کے جواب میں تاریخی اور قومی کارناموں کے حوالہ سے دلچسپ بحث کر کے آخر میں لکھتا ہے۔
 ”اگر ہم بلا تعصب اس زمانہ کے حالات اور واقعات پر نظر ڈالیں گے تو معلوم ہو جائیگا کہ اس وقت دنیا پرست اور دولت پرست مسلمانوں میں حکومت کی بڑا گئی تھی اور اہم مظلوم کی ہستی ان کی نظروں میں کھٹک رہی تھی۔ وہ اپنے خیال میں سمجھتے تھے کہ ہماری کوششوں میں حریفانہ رکاوٹ ڈالنے والا حسینؑ ہے۔ اگرچہ خود اس مقدس شخص نے کبھی اپنے فعل سے ایسا خیال کرنے کا موقع نہیں دیا۔ مگر جس طرح تاریکی کو روشنی سے خوف رہتا ہے اس طرح دنیا کے ظالموں اور غاصبوں کو مقدس اور عظیم نفوس سے کھٹکا مگا رہتا ہے۔ انفسوس ہے کہ اسی دھوکے میں بہت سے پاک خدا کے بندے فوج کو ڈالے گئے۔ اسی دھوکے میں یہودیوں نے حضرت عیسیٰؑ کو صلیب پر چڑھایا تھا اور اسی دھوکے میں حضرت زکریاؑ کو آگے پر کھینچ دیا تھا۔“

دوسرا سوال اس نے یہ قائم کیا ہے کہ کیا حسینؑ اپنے دشمنوں سے ذاتی اغراض اور انتقام کے لیے لڑ رہے تھے؟ اس کے متعلق بھی اس جو من موخر خ لے نہایت دلچسپ اور فلسفیانہ بحث کی ہے اور یہ لکھ کر کہ اس قدسی نفس نے کبھی بنی ہاشم کے دشمنوں سے بدلہ لینے کی کوشش نہیں کی۔ ”آخر میں لکھتا ہے کہ:-

”حسینؑ صرف ایک عابد و زاہد ہی شخص نہ تھے بلکہ وہ امانتیں اور ذمہ داریاں

بھی ان میں مستور تھیں جو عرب کے پیغمبرِ اعظمؐ میں ودیعت کی گئی تھیں جس طرح اس
 اولوالعزم نبیؐ کو خیال تھا کہ مسلمان قبیلے اور کنبوں کے جھگڑوں سے دور رہیں۔
 اسی طرح آپ کے نواسوں میں بھی اس بات کا احساس تھا اور یہ ذمہ داری اس امر
 سے نہایت درجہ ثابت ہوتی ہے کہ میدانِ کربلا میں امام مظلومؑ نے تمام تدبیروں
 سے تھک کر یہ ظاہر کرنا شروع کیا کہ لوگو! یاد کرو، میں کون ہوں؟ کس کا بیٹا ہوں
 اور کس کا نواسہ ہوں؟ اور نہ صرف اس حب و شہ کا ذکر کیا بلکہ اپنے علم و فضل اور
 آخرت کے اسرار بھی بیان فرمائے اور کیا اس سے یہ ظاہر نہیں ہوتا کہ امام مظلومؑ
 کو اپنی ذمہ داریوں کا پورا لحاظ تھا؟

پھر تفسیرِ سوال نہایت معنی خیز یہ قائم کرتا ہے کہ کیا حسینؑ کسی عنوانِ ثالثہ سے اس
 خونریز جنگ کو ادھر ادھر ٹال سکتے تھے؟

”یورپ کے بعض اہل قلم مظلومِ امامؑ پر نا تجربہ کاری اور بلاوجہ خونریزی کا الزام لگاتے ہیں
 اور اس الزام دہی میں یہاں تک بڑھ گئے ہیں کہ بلا خوفِ تردید تمام واقعہ کا ذمہ دار امامِ معظمؑ کو ٹھہرایا
 ہے بلکہ یہاں تک آزادی سے کام لے کر لکھ گئے ہیں کہ امام مظلومؑ بغیر لڑے ہوئے یزید کے
 پاس چلے جاتے تو تمام شر و فساد رفع ہو جاتا۔“

اس اعتراض و سوال کا جواب بھی اتنی موثر و مذکورہ بڑی قابلیت سے رد فرمایا ہے۔
 لکھتا ہے کہ :-

”قومِ عرب کے خصائل و عادات تمام دنیا سے نرالے تھے۔ وہ لوگ اپنے ایامِ جاہلیت
 میں بھی اپنی ہمان نوازی، حمیت و غیرت میں مشہور تھے۔ قومِ عرب اس درجہ خیر تھی کہ وہ کسی
 حالت میں اپنے قبیلہ اور اپنے خاندان کی روایات اور حکایات کو ترک کرنا نہیں چاہتی تھی۔ وہاں
 کے ایک شاعر کا قصہ یوں کتابوں میں لکھا ہے کہ وہ کسی جنگل میں ڈاکوؤں میں گھر گیا تھا اور جب
 وہ اپنی جان بچا کر بھاگنا چاہتا تھا کہ ڈاکوؤں میں سے ایک نے بلند آواز سے پکار کر ایک

شہر پڑھا جس میں اس نے اس خیال کو نظم کیا تھا کہ میدان میں دشمن سے لڑنا ہمارے
 لڑکوں کا کھیل ہے اور مرنا یا مارنا ہماری بازی کا پہلا قدم ہے۔ جب اس شاعر نے یہ
 سنا تو وہ پٹ پٹا اور اس نے لڑکر اپنی جان دیدی۔ اسی طرح کے بہت سے واقعات ہوئے
 ہیں۔ ایسی غیور اور بہادر قوم کے افضل ترین قبیلے سے کیا ہم امید کر سکتے ہیں کہ وہ میدان
 کارزار سے محض جان بچانے کے لیے بھاگ کھڑا ہوگا۔ کبھی نہیں اور ہرگز نہیں۔“
 (دیکھو امام حسینؑ کے اشعار رجز جو تنہائی کے عالم میں بھوک پیاس کی شدت اور زخموں
 سے چوڑھو کر دشمنوں سے جنگ کرتے ہوئے فرماتے تھے)

الموت اولى من قبول العار والعار اولى من دخول النار
 ”مر جانا ذلت و عار قبول کرنے سے بہتر ہے مگر حق و صداقت کے مقابلہ میں جھوٹ اور
 ضلالت کو چھوڑ دینا ذلت و عار نہیں۔ حق و صداقت کے آگے سر جھکا دینا جہنم میں داخل
 ہونے سے بدرجہا بہتر ہے۔“ (مؤلف)

پھر اس کے آگے مورخ جبرمینی مذکور لکھتا ہے کہ حسینؑ نے چاہا کہ مخالفین انہیں زید
 تک لے چلیں تاکہ اتمام حجت ہو جائے۔ لیکن زیدیوں نے اصرار کیا کہ بغیر زید کے نام
 پر بیعت کیے ہوئے آپکا ایک قدم بھی ہم لوگ اسکی جانب نہ بڑھنے دیں گے۔ (زید و
 ابن زیاد کا حکم الیسا ہی تھا جو ابن زیاد کے خط موسومہ عمر ابن سعد میں درج ہے جس کو
 ہم نے دوسری جگہ درج کیا ہے۔ مؤلف) اس لیے آپ نے مجبور ہو کر رفقہ کو سمجھایا کہ تم لوگ
 چلے جاؤ، میں اکیلے ان لوگوں سے نبٹ لوں گا۔ ہاں جیسی غیور اور باحمیت لوگوں سے امید
 ہو سکتی ہے ویسے ہی ظہور ہوا کہ کسی نے بھی آپ کا ساتھ چھوڑنا گوارا نہیں کیا۔ حتیٰ کہ عورتوں
 نے بھی آپ کا ساتھ چھوڑنا منظور نہیں کیا۔ اب بات اصول حق پرستی کی آگئی ہے۔ امام مظلومؑ
 دیکھ رہے ہیں کہ ایک دنیا امارت و حکومت کی پرستش میں خدا سے دھوکا کھا رہی ہے اور اپنے
 جور اور ظلم سے تباہ کرنے کی فکر میں ہے اور حق و ناحق کی فتح یا خیر مندی کی گھڑی آپہنچی

ہے۔ امام مظلوم سمجھ رہے ہیں کہ جس طرح حضرت ابراہیمؑ کو حق کے لیے آگ میں جانا پڑا اور حضرت عیسیٰؑ کو سولی پر چڑھنا پڑا اسی طرح مجھے بھی جان دینا ہے لہذا انھوں نے ٹھان لی کہ میں اپنے خون سے اسلام کی کھیتی کو سیچوں گا۔ بہر حال حسینؑ نے کوئی دقیقہ اس شر و فساد کے رد کرنے کے لیے اٹھا نہیں رکھا۔ اگر انھوں نے بیعت کر لی ہوتی تو خاندان رسالت ہمیشہ کے لیے ذلیل ہو جاتا اور بنی ہاشم کی بزرگی خاک میں مل جاتی۔ اگر مظلوم امامؑ نے یزید لیل کو اپنا ساتھی مان لیا ہوتا تو پھر اسلام کا ساتھی کوئی نہ رہتا یعنی تکمیل رسالت عرب کے پیغمبر اعظمؐ پر ہوئی اور تکمیل جانبازی امام مقدس کی ذات پر ختم ہوئی۔“

جو تھا سوال یہ ہے کہ کیا حسینؑ اپنی جماعت کو لڑنے سے نہیں رک سکتے تھے اس کے جواب میں صرف یہ کہتا ہے کہ ”ان کی جماعت بہت تھوڑی تھی۔ وہ کسی حال میں اپنے امام کو نہ چھوڑ سکتی تھی خود انہی کے خاندان کے زیادہ تر لوگ تھے جو پہلے سے ہی دشمنوں کی نظر میں کھٹک رہے تھے۔ یہاں تک کہ بعض چھوٹے بچوں کو بھی دشمنوں نے فنا کیا۔ ایک فرد کو بھی زندہ رکھنا نہیں چاہتے تھے۔“

دریغ ہے، حتیٰ کہ امام زین العابدینؑ کو بھی بعد قتل و شہادت امام حسینؑ بھیب غیموں کو لوٹ آئے اور شمر ملعون نے امام زین العابدینؑ کو بھی قتل کرنا چاہا تو حمید ابن مسلم نے یہ کہہ کر کہ سبحان اللہ! اقتل الصبیٹا دکان مرلیضاً تو ایسے لڑکے کو بھی قتل کیسے ڈالتا ہے جو بیمار ہے حضرت کو بچایا۔ دیکھو تاریخ کامل جلد ۸ صفحہ ۴۸۔ نیز شمر کا یہ ارادہ بھی یزید کی تعمیل حکم میں ہی ہے۔ دیکھو یزید کا خط عبداللہ ابن زیاد کے نام کہ جب اس کو بصرہ اور کوفہ کا حکم بنا کر حضرت مسلم کے قتل کرنے کی ہدایات کر کے بصرہ سے کوفہ کو بھیجا گیا تھا۔ اس خط میں یزید نے عبداللہ ابن زیاد کو لکھا ہے۔ اما بعد۔ فقد بلغنی ان اهل الکوفة اجتمعوا علی البیعة للحسین فقد کتبت الیک کتاباً فاعمل علیہ فانی لا اجد سہماً ارجی بہ عدوی اجری منك فاذا قرأت کتابی ہذا اخرج من

وقتک وساعتک وایاک والتوانی راجتہد ولاقتبق من نسل علی بن ابی طالب واحداً
 واطلب مسلحین عقیل طلطزہ واقتلہ والعبث الی مبراسہ والسلامہ دیکھو متعل
 ابو مخنف جو لشکر یزید کا نامہ نگار اور اس عہد میں موجود تھا۔ (ترجمہ) یعنی مجھے معلوم ہوا ہے کہ اہل
 کوفہ حسین کی بیعت پر جمع ہو گئے ہیں پس میں نے جو حکم تم کو بھیجا ہے اسکی تعمیل کر دو۔ میں اپنے دشمن
 کے مارنے کے لیے تم سے زیادہ تیز چلنے والا تیر نہیں پاتا پس اسی وقت فوراً روانہ ہو جاؤ۔ دیکھو
 تامل اور کاہلی نہ کرنا۔ کوشش کرو کہ نسل علی ابن ابی طالب میں سے کوئی فرد دنیا میں باقی نہ رہے مسلم
 کو کپڑا اور قتل کر کے مسلم کا سر میرے پاس بھیج دو۔

اس کے بعد یہ جرم مورخ پانچواں سوال لکھتا ہے جو تمام کتاب کی جان ہے۔ پوچھتا ہے
 کہ کیا حسین کی لڑائی خدا کے لیے تھی؟

اس کے جواب میں لکھتا ہے کہ میں اسکا جواب پوری طرح نہیں دے سکتا۔ میں اس قدر کہنا
 چاہتا ہوں کہ اگر یہ واقعہ شہادت اسلام کی تاریخ میں نہ ہوتا تو غیر مسلم دنیا کو اسلام کی تاریخ اور
 اسلام کی حقانیت سے دلچسپی نہ ہوتی۔

ایک شخص کیہ و تنہا بالو کے ہٹیل میدان میں کھڑا ہے۔ تھوڑے سے رفا اس کے ساتھ ہیں۔
 زمین و آسمان تک اس وقت کسی آنے والے طوفان کے لیے سالت ہیں اور تمام انسانی ہمدردی کی
 اعانت کا چشمہ بند ہے۔ ایک انسان اور محض انسان ایسی حالت میں بہت آسانی سے ایک ذرا سی
 بات مان لینے سے اپنی جان بچا سکتا ہے لیکن وہ دنیا کی ناپائیدار زندگی کو نہایت حقارت کی نظر
 سے دیکھتا ہے۔ وہ اس میدان میں مرجانے کو حیات جاوید سے بہتر جانتا ہے اس کے آگے
 خدا کا وہ کلام پیش پیش ہے جس میں خدائے برتر فرماتا ہے کہ جو لوگ ہماری راہ میں مارے جائے
 ان وہ مرتے نہیں ہیں اور وہ زندہ رہتے ہیں یعنی ان کی زندگی ایک دوسری شکل میں بدل جاتی
 ہے۔ اس ربانی کلام پر دل و جان سے یقین کامل کر کے خدا کا مظلوم اور مجبور بندہ ہر نیاز ختم کرتا
 ہے۔ وہ جانتا ہے کہ میرے مخالفین زیادہ سے زیادہ میری نہان طلب کر لیں گے اور مجھ سے اپنے

خیال کے موافق بیعت لینا چاہیں گے لیکن یہ جنگ کثرت افواج کی نہیں ہے بلکہ اصول اور حق کی ہے ایسی حالت میں وہ شخص سمجھ رہا ہے کہ حق پرستی اور عزت اور سمیت کا تقاضا صرف یہی نہیں ہے کہ زبان سے اسکا دعویٰ کیا جائے بلکہ قول کو فعل میں بدلنے کی ضرورت ہے اس لیے بغیر نیادی طمع کے یہ شخص تسلیم و رضا کی راہ میں اپنی جان نذر کرتا ہے تاکہ خدا کا کلام سچا ہو اور اس کی مخلوق کے درمیان سے سچائی اور روشنی نہ مٹنے پائے۔“

پھر نہایت ہوش کے ساتھ لکھتا ہے کہ ”حسینؑ اگر چاہتے تو یزید کی ماتحتی میں رہ کر کسی بڑی جگہ کے گورنر بن جاتے لیکن انھیں دنیا کی حکومت سے سخت نفرت تھی۔ جو روحانی حکومت اور سلسلہ باطنی معرفت کا ان بزرگوں کے دم سے قائم تھا اس کی بلندی نے دنیا کی حکومت کو ایچ کر دیا تھا۔ اس وجہ سے یزید کی بیعت کرنا کسی حال میں گوارا نہ کیا۔ اگر حسینؑ اپنے آبا و اجداد کے کارناموں کو فلک کے اس زمانہ کی دنیا پرستی میں آجالتے تو یقیناً نیادی لحاظ سے انھیں کوئی تکلیف نہ پہنچتی لیکن جو شخص دنیا کی حقیقت سے واقف ہو اور خدا کی حکمت اور قدرت کا قابل ہو وہ کبھی دنیا کی عارضی زندگی کو عقیقی کی لازوال نعمت پر ترجیح نہیں دے سکتا۔“

ملک عرب کی تاریکی کا زمانہ اور آفتاب رسالت کا طلوع

تاریخ بتا رہی ہے کہ اب سے چودہ سو برس پہلے جبکہ عالم میں کفر و شرک کی تاریکی چھائی ہوئی تھی، جہالت و ضلالت نے دنیا کو گھیرا ہوا تھا، شرک و الحاد کی آندھیاں چل رہی تھیں۔ دنیا عیش پرستی میں غفلت کی نیند سو رہی تھی۔ توحید کا نام مٹ چکا تھا۔ احکام الہی مندرس ہو چکے تھے۔ زمانہ میں ہر قسم کی بد اخلاقیات، برائیاں پھیلی ہوئی تھیں۔ ظلم و جور کے بانسار گرم تھے۔ قتل و غارت لوٹ مار دنیا کا پسندیدہ اور چھینا کام تھا۔ زنا کاری و بدکاری موجب فخر و مباہات سمجھی جاتی تھی۔ ایک دوسرے کو اپنی نفسانی خواہشوں اور عیش پرستی کے لیے فنا کر رہا تھا۔ نہ خدا کو پہچانتے تھے نہ اس کے احکام کو جانتے تھے۔ ملک عرب میں سب سے زیادہ شرک و کفر، قتل و غارت

لور ہر قسم کی بد کاریوں اور بد افعالیوں اور مجملہ جرائم و تمام برائیوں کا مرکز بنا ہوا تھا۔
 شراب خواری ان کی گھٹی میں تھی جھوٹ بازی و زنا کاری ان کا دن بات کا مشغلہ تھا۔ لڑکیوں کو
 نذرہ دیا دینا ان کا کھیل تھا۔ جھگڑا فساد ان کی دل لگی تھی۔ غرض سہ

چلن ان کے جتنے تھے سب وحشیانہ ہر اک لوٹ اور مار میں تھا بچکانہ
 فسادوں میں کشتا تھا سارا زمانہ نہ تھا کوئی قانون کا تازیانہ
 وہ تھے قتل و غارت میں سپاگک ایسے درندے ہوں جنگل میں بیباک جیسے
 کہ غیرت الہی کو حرکت ہوئی۔ رحمت الہی جوش میں آئی۔ نور محمدی، آفتاب رسالت خازان کی پوٹوں
 پر چمپکا اور اپنی نورانی اور ہدایت کی شعاعوں سے دنیا کو روشن اور منور کر دیا۔ کفر و ضلالت کی تائیگی
 کے بادل پھٹ گئے اور دنیا نور محمدی سے جگمگا اٹھی۔ غارِ حرا سے رحمت کا بادل اٹھا۔ مکہ پر
 برسا اور دنیا کو سرسبز و شاداب کر گیا۔

یہاں تک ہوئی غیرت حق کو حرکت بڑھا بجانب بوقریں ابر رحمت
 ادا خاک بطحی نے کی وہ ودیعت چلے آتے تھے حبیبی دیتے شہادت

ہوئی پہلوئے آمنہ سے ہویدا
 دعائے خلیل اور نوید مسیحا

وہ نبیوں میں رحمت لقب پانے والا مرادیں غریبوں کی بر لانے والا
 مصیبت میں غیروں کے کام آنے والا وہ اپنے پرانے کا غم کھانے والا

فیقروں کا ملجا ضعیفوں کا مادی

یتیموں کا والی غلاموں کا مولیٰ

خطا کار سے درگزر کرنے والا معائب کا ذیہ و ذہیر کرنے والا

بد اندیش کے دل میں گھر کرنے والا قبائل کا بشیر و شکر کرنے والا

اتر کر حرا سے سوئے قوم آیا

اور اک لسنہ کیسا ساتھ لایا (مسدس حاکی مرحوم)

مصیبتیں جھیلیں، تکلیفیں اٹھائیں اور ما اودی نبیؐ مثلی فرمایا مگر ہمت کو نہ ہارا بمصدق کلام ربانی و آیت قرآنی ہوالذی بعث فی الامنین رسولاً منهم یتلوا علیہم آیۃ ریزگیہم ویعلمہم الکتاب والحکمۃ وان کانوا من قبل لفی ضلال مبین (سورہ جمعہ) یعنی وہ اللہ تعالیٰ وہ ذات پاک ہے جس نے ان کے والے جاہلوں میں، ان میں سے ہی ایک ایسا اپنا رسول بنا کر بھیجا جس نے خدا کی آیات کو ان پر پڑھا اور ان کو جہالت و ضلالت سے پاک کیا اور کتاب و حکمت ان کو سکھائی و انجا کی وہ اس سے پہلے کھلم کھلا ضلالت یعنی گمراہی و جہالت میں پڑے ہوئے تھے۔

پس وہ توحید کا متوالا اور ہمت کا دھنی اٹھا اور تبلیغ فرمائی۔ توحید الہی کا پیغام پہنچایا اور سوتی دنیا کو جگایا۔ علم و حکمت کے دریا بہائے اور شریعت کے احکام سکھائے۔ توحید کے جام پلائے اور عرفان کے سبق پڑھائے۔ نجات کے راستے دکھلائے۔ کفر و شرک کی بستیوں اچاڑیں ظلم و جور کی بنیادیں اکھاڑیں۔ توحید کے ڈنکے بجائے۔ اسلام کے جھنڈے گاڑے اور تکبیر کے نعروں سے دنیا گونج اٹھی۔ عباد و معبود کے تعلقات بتلے اور عبادت و طاعت کے طریقے سکھائے۔ محبت و الفت کے رشتے جوڑے اور رحم و انصاف کے درس دیے۔ سروت و سہار دی کے فوائد سمجھائے۔ خلق و احسان کے سبق پڑھائے۔ انہما بعثت لان اتمم مکارم الاخلاق (حدیث نبوی) یعنی میں صرف اس لیے مبعوث ہوا ہوں کہ مکارم اخلاق کی تکمیل کروں، کی تکمیل میں تہذیب نفس اور اخلاق حسنہ کی تعلیم و تکمیل فرمائی۔ اور ان جنگلی و وحشی ننگے اور جاہل عربوں کو جو دنیا میں سب سے گری ہوئی اور حقیر و ذلیل قوم سمجھے جاتے تھے اور لیٹرے ڈاکو کہے جاتے تھے۔ انسان کامل بنا کر تہذیب کا چشمہ، اخلاق کا منبع اور آسمان ترقی کا تارا بنا دیا۔ یہ اسی نبی امی (روحی لافذ) کا چشمہ فیض تھا۔ اسی کی تعلیم و تربیت کا کرشمہ تھا کہ توحید کے جام پی کر چشمہ علم سے یارب ہو کر تربیت محمدی سے فیض اکر انہی جنگلی عربوں نے حبش و یمن

کے تختوں کو الٹا۔ قیصر و کسریٰ کے تابوں کو ٹھکرایا۔ کینخرو کی ماں ملکہ ایرلان کو حسرت کے آنسو رلاتے سے

زئیر شتر خوردن و سوسمار عرب را بجائے رسید است کار
کہ تاج کیاں را گند آرد تقو بر تو اسے چرخ گرداں تقو
یہ اُسی نور محمدی کا جلوہ تھا یہ اسی کے دین اسلام کا جوش تھا کہ
روما کے دھوئیں اڑائے جس نے اٹلی کو کنوئیں جھنکائے جس نے
اس کی ہی سنان تیز چل کر ٹھہری تھی فرانس کے جگر پر
اس کے ہی علوم کے ستارے چمکے بعد آب تاب سارے
یونان کا فلسفہ مٹایا توحید کا فلسفہ پڑھایا
یورپ کو بس آدمی بنایا تہذیب کا پھر سبق سکھایا
غرض کہ تیس سال میں احکام الہی اور قوانین اسلامی کو مکمل بنا کر الیوم اکملت لکم
دینکم و اتممت علیکم نعمتی و رضیت لکم الاسلام
حیثا بیت کا پیغام پہنچا کر توحید الہی اور دین اسلام کو قیامت
تک کے لیے کامل و اکمل فرما کر وہ ختمی مرتبت ارواحِ عالم الغدائر دنیا سے تشریف لے گیا۔
پس جبکہ رسول دنیا سے تشریف لے جا چکے اور خلافت راشدہ کا عہد بھی علی کے بعد ختم
ہو چکا تو وہی بچے اسلام کا اہلباتا بارخ توحید کا سرسبز و شاداب چمن بادِ مخالفت کے گرم جھونکوں سے
مرجھلے اور حقیقی اسلام کی صداقت و حقانیت کا آفتاب دنیا پرستی اور ہوا و ہوس نفسانی کی تند
آندھیوں کے لبِ بام ہو کر جھللائے اور غروب ہوئے لگا اور شریعت محمدی و دین اسلامی کے احکام تبدیل
ہوئے لگے اور طریقہ نبوی ملیامیٹ ہونا شروع ہوا۔ سنت رسول میں تغیر اور دین اسلام میں رخنے پڑنے لگے۔
تعظیم و توقیر رسول سبک سمجھ جانے لگی۔ توہینِ نبوی کی بنیاد پڑنے لگی۔ نماز کی صورتیں بدلنے لگیں۔ اذان و اقامت
میں تغیر شروع ہوا۔ حرمتِ اسلامی ٹٹنے لگی۔ نیک صانع، نماز گزار مسلمان اور اصحابِ رسول کے خون
المطنت اور خلافت ناجائز حکومت حاصل کرنے کے لیے بہائے جلنے اور مباح و مجاز فرار پانے

گئے۔ مخبر صادق رسول عربیؐ کی پیشین گوئیاں اول من مبدل سنتی رجل من بنی امیہ اور اول من یشکم رجل من بنی امیہ لیقال لہ سیدہ ریح کی جا چکی ہیں (صحیح ثابت ہونی شروع ہوئیں اسلامی و غیر اسلامی تاریخیں، سیر و حدیث کی کتابیں اس زمانہ کے ان حالات اور واقعات پر بخوبی روشنی ڈال رہی ہیں۔ ہم یہاں صرف دو چار واقعات کو اپنی تصدیق کے لیے بطور مشتمل نمونہ از خرد وارد کر رہے ہیں کہ جس سے ہمارے ناظرین کو اس امر کا پتہ چل جائے گا کہ اس زمانہ میں اصلی و حقیقی اسلام اور سچے اور صحیح احکام الہی و دین محمدی کیا تھے اور ان میں کیا کیا ناجائز تغیرات اور تبدیلیاں ہو گئی تھیں اور اسلام پر کیا مصیبت کا وقت آگیا تھا اور کس کا تھا۔

ملاحظہ ہو کتاب کنز العمال ملا محمد متقی جلد ۱۱ ص ۱۱۱ (ملک النجاة ص ۱۱۱)

عن عبد اللہ بن ابی بکر ان معاویہ صلی
 بالمدينة للناس العتمة فلم یقرأ بسم اللہ
 الرحمن الرحیم ولم یمکیر بعض هذا التكبير
 الذی لنا فلما انصرفت فاحاه من
 منع ذلك من المهاجرین والانصار و
 قالوا یا معاویہ اسرقت الصلوة ام نسیت ان
 بسم اللہ الرحمن الرحیم واللہ اکبر حين تہوی
 ساجدا فلم یعد معاویہ لذلک بعدا۔

عبد اللہ بیان کرتا ہے کہ مدینہ میں امیر معاویہ نے
 لوگوں کو نماز حشا باجماعت پڑھائی تو نہ بسم اللہ
 پڑھی اور نہ بعض تکبیرات کہیں پس جب نماز سے
 فارغ ہو گئے تو جماعت تہا جریٰ انصار نے معاویہ
 سے کہا کہ کیا تم نے نماز میں پوری کر لی ہے یا بھول گئے
 اور بسم اللہ اور سجدہ میں جاتے ہوئے تکبیریں کہاں
 گم ہو گئیں پس پھر معاویہ نے اس نماز کا اعادہ
 بھی نہیں کیا۔ انتہی۔

اس کے ساتھ ہی صحیح بخاری جلد ۲ ص ۷۷ (شرح احمد قسطلانی) اور صحیح مسلم جلد اول ص ۶۹ (شرح نووی) سے مندرجہ ذیل روایات کو ملاحظہ فرمایا جائے۔

قال حدثنا خالد عن الجری عن ابی العلاء
 عن مطرف عن عمران بن حصین قال صلی
 مع علی بالبصرة فقال ذکرنا هذا

یعنی خالد جری سے اور جری ابی العلاء سے اور وہ
 مطرف اور وہ عمران بن حصین کی زبانی روایت
 کرتا ہے کہ عمران بن حصین نے بیان کیا کہ علیؑ کے

الرجل صلوة كذا تصليها مع رسول
الله فذا كثر الله كان يكثر كلما
رفع ركلما وضع

ساتھ بصرہ میں (بعد واقعہ جمل) نماز
پڑھی اور پڑھنے کے بعد کہا کہ آج اس شخص
نے ہم کو وہ نماز یاد دلائی جو ہم رسول اللہ
کے ساتھ پڑھتے تھے۔ پھر ذکر کیا کہ علیؑ
جب سجدہ سے اٹھتے تھے اور جب سجدہ میں
جاتے تھے تو تکبیر کہتے تھے۔

صحیح مسلم جلد اول صفحہ ۱۶۹ میں ہے :-

عن غيلان ابن جبرير عن مطر
قال صليت انا وعمران بن حصين
خلف علي ابن ابي طالب فكان اذا
سجد كثير واذ رفع راسه كثير
اذا نهض من الركعتين كثيرا
فلما انصرفنا من الصلوة قال
اخذ عمران بيدي ثم قال لقد
صلي بنا هذا الصلوة محمد اذ قال
قد ذكرني هذا صلوة محمد

غیلان ابن جبریر نے مطر سے روایت کی ہے
وہ بیان کرتا ہے کہ میں نے اور عمران ابن حصین
نے علی ابن ابیطالب کے پیچھے نماز پڑھی پس
جب علی سجدہ کرتے تھے تو تکبیر کہتے تھے اور جب
سجدہ سے سر اٹھاتے تھے تو بھی تکبیر کہتے تھے اور
جب دو رکعتوں کے بعد اٹھتے تھے تو تکبیر کہتے
تھے۔ پس جب نماز سے فارغ ہوئے تو عمران
نے میرا ہاتھ پکڑ کر کہا کہ تحقیق اس نے ہم کو
محمدؐ کی نماز پڑھائی ہے تحقیق اس نے ہم کو
محمدؐ کی نماز یاد دلائی ہے۔

پس اب ناظرین خود ہی غور فرما کر فیصلہ فرمائیں کہ رسولؐ کی نماز کیا تھی۔ اسلام کی
صلوٰۃ کو کسی تھی اور کیوں لوگ اور اصحاب رسولؐ کہتے تھے کہ آج ہم کو علیؑ کے ساتھ نماز پڑھ کر
رسول اللہؐ کی نماز یاد آگئی ہے۔ اور کیوں امیر معاویہؓ کو نماز میں چوری اور کمی کرنے کا الزام
دیتے ہیں۔

عرفہ کے روزہ حج میں تلبیہ کہنا، لبیک اللہم لبیک لا شریک لک لبیک الخ ضروری اور لازمی رکن حج شعاثرہ حج میں سے ہے۔ رسول کریم اور اصحاب کبار برابر فرماتے اور کہتے چلے آئے مگر دیکھو کنز العمال اور سنن بیہقی۔ اس رکن حج کو امیر معاویہ ترک کرتے ہیں اور لوگوں کو تلبیہ سے منع کیا جاتا ہے۔

عن سعید کان ابن عباس لعرفہ فقال
یا سعید مالی لا اسمع الناس یتلبون
فقلت یخافون معاویہ فخر جہ ابن عباس
من قسطا طہ فقال لبیک اللہم لبیک
وان ربح الفہ اللہم العنہم فقد ترکوا
السنة من بغض علی

حضرت ابن عباس نے سعید سے عرفہ کے روزہ
پوچھا کہ کیا وجہ ہے کہ میں لوگوں سے تلبیہ کی آواز
نہیں سنتا۔ میں نے کہا کہ لوگ معاویہ سے
ڈرتے ہیں۔ یہ سنکر ابن عباس اپنے خیمہ سے
نکلے اور پکارا لبیک اللہم لبیک اور کہا
اگرچہ علی الریح معاویہ ہو، تحقیق ان لوگوں
نے علی کی عداوت سے اس سنت کو ترک کر دیا

اسی طرح تین روایتیں ابن عباس کی کنز العمال میں درج کی ہیں کہ جن میں ابن عباس نے
فرمایا ہے کہ خدا لعنت کرے فلاں پر کہ عرفہ کے روزہ تلبیہ کہنے سے اس لیے منع کرتے ہیں کہ
علی عرفہ کے روزہ تلبیہ فرمایا کرتے تھے۔ (ابن جریر)

خلافت حکیم خدا و شریعت رسولؐ سونے چاندی کے برتن زیادہ وزن کے ساتھ فروخت
کیے جاتے ہیں اور ابو درداہ صحابی رسولؐ فرماتے ہیں کہ رسول اللہؐ نے ایسی بیع سے منع فرمایا
ہے۔ یہ ناجائز ہے، سودم ہو جاتا ہے مگر امیر معاویہ جواب دیتے ہیں کہ ہماری رائے میں کچھ
خارج نہیں (ازالہ الخفا، موطاء، ابن ابی الحدید، شرح نہج البلاغہ جلد ۵، نصاب کافہ

صفحہ ۶۳ و ۶۴ قاضی ملا معین الدین لاہوری محدث)

امیر معاویہ کے دربار میں ایک یہودی رسول اللہؐ کی توہین کرتا ہے اور کہتا ہے کہ (معاذ اللہ)
رسولؐ نے ابن اثرف کے ساتھ دفا کی۔ امیر معاویہ سنتے ہیں اور کچھ نہیں کہتے۔ محمد بن مسلمہ انصاری

کھڑے ہو جاتے ہیں اور فرماتے ہیں کہ اے معاویہ تیرے دو برو رسول اللہ کی توہین کی جا رہی ہے
 دغا کا الزام لگایا جاتا ہے اور تو سن رہا ہے (نصائح کافیہ صفحہ ۱۷۷) از صارم مسلول ابن تیمیہ -

منقول از اصلاح نمبر ۱۱ جلد ۱۱

مصریوں کا وفد شام میں آتا ہے اور معاویہ کے دو برو دربار میں پیش ہوتا ہے۔ ابو الخیاط سردار وفد
 امیر معاویہ کو السلام علیک یا رسول اللہ کے خطاب سے سلام کرتا ہے۔ امیر معاویہ منع نہیں کرتے۔
 تفصیل کے لیے دیکھو تاریخ کامل ابن اثیر جلد ۴ صفحہ ۱۷۷ اور نصائح کافیہ صفحہ ۱۷۷۔

غرضیکہ حضرت امام حسن کی شہادت زہر سے اور حضرت ام المومنین عائشہ کا دردناک واقعہ
 اور حیا سوز سلوک عمر ابن یحییٰ و حجر ابن عدی جیسے بزرگوار نیک صالح نماز گزار اصحاب رسول اور بیگناہ
 مسلمانوں کا قتل و شہادت خلافت شریعت محمدی زیاد ابن ابیہ کو ابوسفیان کا بیٹا بنانا اور زید جیسے
 نا اہل و ناقابل ثرائی کبابی بیٹے کو جو واقعی ریح اگر پید نہ تو اند سپر تمام کند کا پورا مصداق بنا
 اپنا ولیعہد خلیفہ رسول اور مسلمانوں کا امیر قرار دینا وغیرہ وغیرہ اس زمانہ کے سب حالات تاریخوں اور
 حدیث و سیر کی کتابوں میں مفصل موجود ہیں جن کو ہم انشاء اللہ حصہ دوم میں کچھ تفصیل سے بیان کریں گے
 یہاں صرف حسن بصری جیسے جلیل القدر مستند عالم کے قول مندرجہ تاریخ کامل ابن اثیر جلد ۲
 صفحہ ۱۷۷ و ۱۷۸ جلد ۱۱ کو بیان کر دینا کافی سمجھتے ہیں :-

قال اربع خصال کن فی معاویہ لو لم تکن فیہ الا واحدة

واحدة فكانت موبقة۔ انتزادہ علی هذه
 الامۃ بالسبوت حتی اخذ الامر
 من غیر مشورۃ و قد سمعنا یا العقبۃ
 و ذوالفضیلۃ۔ و استخلاف بعدہ
 ابنہ سکیرا خیرا یلیس بالمسریر
 و یضرب الطنابیر۔ و ادعاء
 زیاداً و قد قال رسول اللہ ۲

امیر معاویہ میں چار خصلتیں ایسی تھیں کہ اگر ایک
 بھی ہو تو وہی ان کے لیے کافی ہے۔ اول اس
 امت پر اس نے تلوار کھینچی یہاں تک کہ بغیر مشورہ
 کے خلافت کو لے لیا اور اسکا خلیفہ اس وقت اسکا
 رسول جو اس سے افضل تھے باقی اور موجود تھے
 دوسرے اپنے بعد اپنے بیٹے کو جو سکیر و خمر بھنگی
 چرمی شرابخوار لاشہ باز تھا اور خلافت شریعت

الولد للفراتش وللعاهرا الحجر
 وقتله حجرا واصحاب حجر
 قيا ويلاله من حجريا و
 بلاله من حجرو واصحاب
 حجر
 محمدی شیم ہنیا اور طنبور بجایا کرتا تھا مسلمانوں
 کا خلیفہ بنایا تیسرے زیاد کو اپنا بھائی ابوسفیان
 کا بیٹا قرار دیا حالانکہ رسول اللہ نے فرمایا ہے
 کہ بیٹا ہی ہو سکتا ہے جو بیہتابی بی سے پیدا ہو
 اور زنا کار کی مزا سنگساری ہے۔

اس کے متعلق ابن اثیر نے بھی جلد ۳ ص ۲۲۵ میں درج کیا ہے کہ فاستحقاق معاویہ
 وکان استلحاقہ اول ماردت بعد احکام الشریعۃ علانیۃ یعنی امیر معاویہ نے زیاد
 کو اپنے نسب میں شامل کیا (ابوسفیان کا بیٹا قرار دیا) اور یہ فعل معاویہ کا کہ زیاد کو ابوسفیان کا
 بیٹا قرار دینا اول ام ہے کہ جس نے احکام شریعت کو خلاف ارشاد رسول صلی اللہ علیہ وآلہ وسلم
 "الولد للفراتش وللعاهرا الحجر کھلم کھلا رد کیا ہے) چوتھے حجر اور اصحاب حجر کا قتل، اور مکر کا
 کہ وہیل ہو اس کے لیے حجر اور اصحاب حجر کی طرف سے، نیز تاریخ طبری صفحہ ۱۴۶ میں بھی یہ واقعہ درج ہے
 بس انہی خلاف قول اور انہی حکومتوں اور بدعنوانیوں کا یہ اثر اور نتیجہ تھا کہ اصحاب رسول ابوذر
 اور انس بن مالک روتے ہیں اور انفسوس کرتے ہیں کہ اسلام محمدی میں سے کوئی شے اور کوئی امر باقی
 نہیں رہا سوائے نماز کے سو وہ بھی ضائع ہو رہی ہے اور زمانہ محمدی کے موافق نہیں ہے۔ دیکھو علامہ ابن
 القیم اغاثرہ اللھفان مشائیں لکھتے ہیں ایک روز ابوذر دائر غصہ بنا کہ غصہ میں بھرے ہوئے گھر میں آئے
 ہم نے سبب دریافت کیا تو کہا کہ ہم ان لوگوں میں اب کوئی امر بھی محمد کا نہیں پاتے سوائے اس کے کہ
 نماز جماعت سے پڑھ لیتے ہیں۔ امام مالک نے روایت کی ہے کہ جو باتیں ہم پہلے پاتے تھے ان میں سے
 ایک بات بھی اب ہم نہیں دیکھتے نیز اس کے کہ اذان دے لیتے ہیں (منقول از رسالہ اصلاح نمبر ۱ جلد ۱۱)
 اور نہ ہری بیان کرتے ہیں کہ ہم انس بن مالک کے پاس دمشق میں گئے تو ہم نے انس کو روتے پایا سبب
 پوچھا تو انس نے فرمایا کہ جو باتیں ہم عہد رسول اللہ میں پاتے تھے اب ان میں سے ایک بات بھی نہیں دیکھتے
 سب مفقود ہیں مگر یہ نماز رہ گئی ہے سو وہ بھی ضائع کر دی گئی ہے (صحیح بخاری جلد ۱ ص ۳۹۵)

ان واقعات اور ان تصدیقوں کے بیان کرنے کے بعد ہم اس زمانہ کے توضیح حال کے لیے امام حسینؑ کے ایک خط کو بھی جو امیر معاویہ کے خط کے جواب میں لکھا گیا تھا یہاں درج کرنا مناسب اور مؤثر سمجھتے ہیں۔ اس خط سے امام حسینؑ کی صداقت اور حقانیت اسلامی ہمدردی امت محمدیؑ کی غم خواری اور امیر معاویہ کی بد عنوانیوں کے حالات کے علاوہ مزید کے کیر کڑیہ بھی روشنی پڑتی ہے (ترجمہ خط امام حسینؑ منقول از تاریخ التواریخ جلد ۱۰)

اما بعد! اے معاویہ! تیرا خط مجھے ملا جس میں تو نے لکھا ہے کہ تو نے میری طرف سے اپنی مخالفت کے متعلق کچھ خبریں سنیں جن کی تجھ مجھ سے امید نہ تھی۔ پس سمجھ لے کہ نکوئی اور حسنات کے دروازے بغیر حکم خدا نہ کھلتے ہیں نہ بند ہوتے ہیں۔ تو نے جو کچھ میری نسبت سنا ہے سب کچھ تیرے خوشامدی چغلوں کی مجھ پر نھمت اور افترا پردازی ہے۔ جان لے کہ میں اس وقت تجھ سے مخاصمت اور جنگ کا درپے نہیں ہوں۔ اور قسم ہے خدا کی میں اپنے اس ترک اور خاموشی سے خوش نہیں ہوں اور بیشک مجھے اس اپنے سکوت اور خاموشی سے خدا کا خوف ہے کہ وہ بھی میرا اس ترک و سکوت سے راضی نہ ہوگا اور میرا یہ فعل اس وقت یعنی ترکِ مخاصمت اور سکوت تیرے لیے اور تیرے جہان شعار گروہ اور دوست ازان شیاطین کے لیے کوئی حجت اور عذر پیدا نہیں کر سکتا۔ کیوں اے معاویہ! کیا تو وہی شخص نہیں ہے جس نے حجر کندی کو قتل کیا، کیا تو وہی شخص نہیں ہے جس نے ایسے نماز گزاروں اور پیغمبرِ کاروں کو جو ظلم و بدعت کو پسند کر پالے نہ تھے اور نہ امیرین میں کسی شخص کی علامت اور سرنش کو خیال میں لانے والے تھے ظلم و عداوت سے تباہ و برباد کیا حالانکہ ان کے ساتھ بڑی سخت قسمیں کھا کر بڑے بخت و وعدہ کر چکا تھا اور انہوں نے نہ کوئی فتنہ ملک میں پیدا کیا تھا اور نہ میری مخالفت پر کمر باندھی تھی مگر تو نے انکو قتل کیے بغیر نہ چھوڑا۔ اے معاویہ! کیا تو وہ شخص نہیں ہے کہ جس نے عمر بن العاصؓ کو خزانہ صفا علیؑ رسول خدا کو قتل کیا جو ایسا صالح اور عبادت گزار بندہ تھا کہ کثرتِ عبادت سے ہن کا جسم گھل گیا تھا اور بدن طویل کیا تھا۔ تو میں زائل ہو گئی تھیں اور زردی چھا گئی تھی۔ تو نے پہلے اس کو امان دے دی تھی اور ایسا مضبوط وعدہ کیا تھا کہ اگر ایسا وعدہ تو کسی جاند سے بھی کرتا

تو وہ بھی اس بیرونی پہاڑ کی چوٹی سے اتر کر تیرے پاس آجاتا لیکن پھر تو نے کمال حرمت سے اس عہدِ خدا کو توڑ دیا اور بے جرم و خطا اسکو مار ڈالا۔ اسے معاویہ اکیا تو وہی شخص تھیں جس نے زیاد ابن سمیہ کو جو بڑی ثقیت کے ایک غلام عبید نامی کا زائیدہ تھا اپنا منہ لالچائی، اپنے باپ اپنی بیٹی کا بیٹا قرار دیا حالانکہ رسول اللہ نے فرمایا ہے کہ الولد للقراش وللعاهر الحجر یعنی بیٹا اسی کا ہوتا ہے جسکی بیوی ہو اور زنا کا کسی منرا شکباری ہے، پس تو نے اپنی مصلحت کی بنا پر حکم رسول کو پس پشت ڈال دیا اور اس کو اپنا بھائی بنا کر عراقین کا حاکم بنا دیا تاکہ وہ مسلمانوں کے ہاتھ پاؤں قطع کرے اور انکی آنکھوں کو گرم لوسے کی سلاخوں سے پھوڑے اور دھتھوں کی شاخوں میں لٹکا لٹکا کر مارے۔ تیرے یہ اعمال بتا سہم میں کہ گویا تو اس امت میں سے تھا ہی نہیں۔ اور اس امت کو تجھ سے کوئی نسبت ہی نہیں۔ آیا تو وہ شخص تھیں ہے جسکو زیاد بن سمیہ نے لکھا تھا کہ حضرت عیسیٰ علی کے دہن پر میں نے اسکو سکھ دیا تھا کہ جو لوگ دین علی پر ہوں ان میں سے ایک کو بھی زندہ نہ چھوڑو اور اس نے ان سب کو مار ڈالا اور مشد بھی کیا۔ حالانکہ خدا کی قسم علی کا دین وہ دین تھا کہ جس کے لیے حکم خدا سے علی نے تجھ کو اور تیرے باپ کو اپنی تلوار کے نیچے رکھا اور اسی کی بدولت آج تجھ کو اور تیرے باپ کو یہ عروج ملا اور اس دین کی وجہ سے تو نے مشدِ خلافت کو غصب کیا ورنہ تیرا اور تیرے باپ کا شرف رحلتہ الشتا و الصیت چاڑھے گرمی میں سوداگری کرنا سے زیادہ نہ تھا اور یہ جو تو نے لکھا ہے کہ میں اپنے نفس کا اپنے دین کا اور امت محمدی کا نگران ہوں اور انکو فتنہ میں نہ ڈالوں اور جماعت کی تفریق سے پرہیز کروں تو میرے خیال میں کوئی فتنہ اس امت میں تیری خلافت و حکومت سے بڑھ کر نہیں ہے اور میں اپنے نفس اپنے دین اور امت محمدی کے لیے کسی فائدہ کو اس سے زیادہ بڑھ کر نہیں سمجھتا کہ تجھ سے جہاد کروں۔ اگر میں ایسا کروں تو بیشک قربت الہی کا موجب ہوگا اور اگر ترک کروں اور خاموش رہوں تو اس کے لیے خدا سے استغفار کروں گا اور اس سے طلبِ رشد و صلاح کا طالب ہوں گا اور یہ جو تو نے لکھا ہے کہ تم مجھ سے انکار کرو گے تو میں بھی تم سے انکار کروں گا

اور اگر تم میری گھات میں رہو گے تو میں بھی تمہاری گھات میں رہوں گا۔ پس واسطے ہونچہ یہ
یہ کیا خیال تیرے سر میں سمایا ہے۔ مجھے یقین ہے کہ تیرا کمر کسی مخلوق کو نقصان نہ دیگا اور
وہ تیرے ہی نفس کی طرف لوٹے گا کیونکہ جہالت تجھ پر سوار ہے اور عہد دل کے توڑنے پر
تو بڑا اصرار ہے۔ قسم ہے اپنی جان کی تو نے کوئی عہد اور کوئی شرط وفا نہیں کی اور مسلمانوں
کو عہد و پیمان، صلح و قسم کے بعد بھی بغیر کسی جرم و قصور اور طلب جنگ کے تو نے مروا ڈالا
ہے۔ انکا گناہ اس کے سولے کچھ نہ تھا کہ وہ ہمارے فضائل کا ذکر کرتے تھے اور ہمارے
حقوق کی حفاظت کرتے تھے۔ پس تو نے اس حدیث کی وجہ سے ان کو قتل کیا کہ شاید تو
ہلاک ہو جائے اور وہ زندہ رہیں۔ اے معاویہ! آگاہ ہو کہ روز حساب آ رہا ہے اور بدلے کا
وقت پہنچ گیا ہے۔ جان لے کہ خدا کی وہ کتاب ہمارے درمیان میں ہے جس میں ہر چھوٹی
اور بڑی چیز کا ذکر ہے۔ خدا اس کا دیکھنے والا ہے کہ تو نے دوستانہ خدا کو تہمت
میں مانوڈ کیا اور ایک جماعت کو مار ڈالا۔ اور ایک گروہ کو ان کے مکانات اور شہروں سے
جلا وطن کیا اور اپنے بیٹے یزید کے لیے جو بڑا شرابخوار و بدکردار کتھ سے کھینے والا
ہے لوگوں سے بیعت لی۔ آیا ان باتوں سے تو نے اپنے نفس کو کھلم کھلا خضران میں
نہیں ڈالا؟ اور اپنے دین کو برباد نہیں کیا؟ اور اپنی رعایا پر ظلم نہیں کیا؟ تو نے جاہلوں
اور احمقوں کی بات پر کان لگائے اور متقی اور پارسا لوگوں کے درپے اندام نمانہ عقد و اہام
امیر معاویہ نے خلافت و بیعت یزید کے لیے بڑی بڑی پونہ در کوششیں کیں۔ روپے پیسے
کے لالچ دیے۔ قتل کی دھمکیاں دیں۔ علی الاعلان بزرگان دین اور سرداران قریش کو سخت سست
کہا اور اپنے دل کا بخار نکالا۔ دیکھو حسینؑ فرزند رسولؐ سے کس طرح گستاخانہ اور سخت کلامی سے پیش
آتے ہیں اور بزرگ زادوں حضرات عبدالرحمن بن ابی بکر اور عبداللہ بن زبیر اور عبداللہ بن عمر سے
کیسا سلوک کرتے ہیں جبکہ شام و عراق میں یزید کے لیے بیعت لے چکے تو مساد الی الجاز فی الف فارس
فلما دنا من المدینة لقیه الحسین بن علی اولی الناس فلما نظر الیہ قال لا مرحبا ولا اهلا بید

یترون ذمہا واللہ مہرقہ قال ہلا فانی واللہ لست یاہل لہذہ المقالة قال بی
 ولشرمنا ولقیہ ابن الزبیر فقال لا مرحبا ولا اہلا خب ضرب قلعة یدخل راسہ و
 یضرب یدنبہ ولیوثک واللہ ان یوخذ یدنبہ ویدق ظہرہ تخیاہ حتی تضرب
 وجہہ راحلتہ ثم لقیہ عبد الرحمن بن ابی بکر فقال لہ معاویۃ لا اہلا ولا مرحبا
 شیخ قد خوف وذهب عقلہ ثم امر بضرب وجہہ راحلتہ ثم فعل بابن عمر نحو ذلک
 (کامل ابن اثیر جلد ۳ ص ۲۵۴) یعنی امیر معاویہ نے ہر سوار دل کے ساتھ حجاز میں آئے اور جب مدینہ کے قریب
 پہنچے تو سب سے پہلے حسین بن علی سے ملاقات ہوئی حسین کو دیکھ کر امیر معاویہ نے کہا نہ تھا ہے
 یہ خوشی ہو نہ مبارکی (کیا یہی اخلاقی کلمے محبت و اخلاص اور عزت و حرمت کے آنے والے اور ملے
 ولے سے کہنے چاہئیں) تو ایک قربانی کا دُنبہ ہے کہ جب کانٹوں جویش کر رہا ہے۔ قسم ہے خدا کی
 یہ خون ضرور گرایا جائیگا۔ حسین نے فرمایا اچپ رہ۔ ہم ایسے کلام کے اہل نہیں ہیں۔ معاویہ نے
 کہا (معاذ اللہ) اس سے بھی بدتر کلام کے تم مستحق ہو (یہ ہے امیر معاویہ کا اخلاص فرزند رسول
 ہے) پھر اس کے بعد ابن زبیر ملے تو ان سے بھی یہی کہا لا مرحبا ولا اہلا۔ تو ایک چھپی ہوئی
 منکار گوہ (سوسمار) کی مانند ہے جو سر کو اپنے سوراخ میں ڈال کر دُم ہلاتی ہے۔ قسم ہے خدا کی
 عنقریب اس کی دُم پکڑ لی جائے گی۔ دور کر داس کو اور پھر ان کے خچر پر چابک مارا اور ہٹا دیا۔
 پھر اس کے بعد عبد الرحمن بن ابی بکر (خلیفہ اول کے بیٹے) ملے۔ ان سے بھی یہی کہا گیا کہ یہ بڑھا
 سٹھیا گیا ہے اور اسکی بھی عقل جاتی رہی ہے۔ پھر حکم دیا کہ ان کی سواری کے خچر پر بھی تازیانہ
 مارو اور ہٹا دو۔ پھر عبد اللہ بن عمر حضرت عمر کے بیٹے سے بھی اس طرح ہی سلوک کیا گیا۔ ان
 کے بعد مدینہ میں داخل ہو کر خلافت یزید کے لیے ان بزرگان دین کو ڈراتے دھمکتے قتل
 کی دھمکیاں دیتے اور فرماتے ہیں کہ اگر امام حسین و عبد اللہ بن زبیر و عبد الرحمن بن ابی بکر و عبد
 بن عمر یا تو فتنہ رفتی گرد و بازیہ بیعت کنند فیہا والا بالیشاں بکنم آنچہ باید کرد و ازیں نوع
 کلمات بسیار گفت و تهدید بے اندازہ بر زبان آورد۔۔۔ چوں ایں خیر بسبع عاکشہ رسید

خشتاک نزد معاویہ رفت و یاد گفت ازین معنی پسندیدہ نبود کہ برادر من محمدؑ در سرکشتی و سوختی
و امر و تدبیر نہ آمدہ برادر دیگر را ایذا می کنی و در بارہ او سخنان درشت می گویی و فرزند رسول و پسر
عمر و پسر زبیر را می رنجانی و بہ حبس و قتل تحویل می کنی و تو می دانی کہ از طلفائی، طلفار و احمال
نیست کہ مقصدی امر خلافت گردند و پدر تو از لشکر احزاب بود و در مخالفت رسولؐ نامرغی نمی
گذاشت و مرا معلوم نیست کہ ترا از من کہ گردانیدہ اند اگر ترا بگیرم و بقصاص برادر خویش بکشم
مرا ازین کار کہ مانع نخواہد آمد (منقول از روضۃ الصفا)

حضرت ام المؤمنین عائشہ کی تقریر قابل توجہ ہے۔ امیر معاویہ اور یزید دونوں کو خلافت
کا اہل نہیں خیال فرماتیں اور اسلامی حقوق کے متعلق بھی اس خاندان کی صفات کو ظاہر فرماتی ہیں اور حسینؑ
کو فرزند رسولؐ ارشاد فرمایا ہے (

اس کے جواب میں امیر معاویہ نے حضرت عائشہ سے عرض کیا۔ امیر معاویہ گفت۔۔۔ آنچہ گفتی کہ
من ترا بکشم این زمان من در مدینہ رسولؐ خدایم و این مکان دارالامان است۔ عائشہ فرمود چنیں است
(روضۃ الصفا جلد ۳ ص ۵۵۹ و نیز تاریخ کامل جلد ۳ ص ۲۸۵)

مگر یہ وہی دارالامان ہے جو اپنے لیے تو دارالامان بن جاتا ہے اور غریب مدینہ والوں
مسلمانوں اور اصحاب رسولؐ کے لیے دارالامان نہیں۔ اسی کی بربادی اور تباہی کے لیے اور مسجد
رسولؐ و روضہ نبویؐ میں گھوڑے بندھوانے اور لید و پیشاب سے خراب و نجس کرنے کے لیے
مسلم بن عقبہ جیسے سفاک و ظالم کو مامور کیے جانے کی وصیت بھی یزید کو کی جاتی ہے اور یہی
حرم رسولؐ اور یہی مدینہ ہے جو اسی مدینے والے کے فرزند اور پیارے نواسے حسینؑ کے لیے
جائے امن و پناہ نہیں سمجھا جاتا اور حسینؑ کے قتل و گرفتاری کا اسی مدینہ رسولؐ میں حکم دیا جاتا
ہے۔ انا لله وانا الیہ راجعون۔ ع بین تفاوت رہ از کجاست تا کجا؟

نیز ملاحظہ ہو تاریخ طبری ص ۱۷۱ مکالمہ حضرت عبدالرحمن بن ابی بکر با امیر معاویہ و۔
امیر معاویہ اے عبدالرحمن! کیسے ہاتھ پاؤں کے ساتھ تم میری نافرمانی کرنے کی جرأت کرتے ہو؟

عبدالرحمن: (حضرت ابو بکر کے بیٹے) اس لیے کہ اس امر کو میں اپنے لیے بہتر سمجھتا ہوں۔
امیر معاویہ: میں تم کو قتل کر دینے کا قصد کرتا ہوں۔

عبدالرحمن: اگر تو ایسا کرے تو خدا دنیا میں تجھ پر لعنت کرے گا اور آخرت میں واصل جہنم فرمائے گا۔

اور بروایت استیعاب نے معرفۃ الاصحاب جلد ۱ ص ۱۰۸ پر حاشیہ اصابہ جلد ۱ ص ۱۰۸ بذیل ترجمہ
عبدالرحمن ابن ابی بکر درج ہے کہ "امیر معاویہ نے بیعت یربید کے لیے ایک لاکھ روپیہ عبدالرحمن
ابن ابی بکر کے پاس بھیجا مگر انھوں نے روپیہ واپس کر دیا اور انکار فرمایا کہ ہم دین کو دنیا کے عوض
فروخت نہیں کریں گے اور مکہ کو ہجرت کر گئے۔" ایسا ہی عبداللہ ابن عمر کو بھی ایک لاکھ درہم بھیجے
گئے مگر انھوں نے بھی یہی فرمایا، کہ من پر شدم و دین من بہ صد ہزار درہم ارزاں است۔ اور
روپیہ واپس کر دیا (روضۃ الصفا جلد ۳) حسین علیہ السلام کو بھی بہت کچھ تحفہ تحائف اور
نہرو مال پیش کیا گیا تھا مگر حسینؑ نے قبول نہ فرمایا اور واپس کر دیا۔ جس کو فضول المہر کہتے
میں ابن صباغ مالکی نے اور وسیلۃ النجاة ص ۲۱ میں مولوی محمد مبین صاحب فرنگی محلی نے
درج فرمایا ہے۔ یہ سب تدبیریں اور لالچیں یربید کی بیعت و خلافت کے لیے کی جانی تھیں
واقعی حسینؑ کو نانا کی امت اور اپنے جد رسول عربیؐ کا دین اسلام مال و دولت تو کیا چیز ہے
اپنی جان سے بھی زیادہ عزیز اور پیارا ہے۔ امیر معاویہ پر حسینؑ کو بلاتے ہیں اور یربید کی بیعت
کے لیے گفتگو کرتے ہیں اور کہتے ہیں کہ میں نے مدینہ کی بیعت کو اس لیے ملوثی رکھا تھا کہ میں جان
تھا کہ یہ یربید کا گھر ہے اور اس کے اعزاء بہت ہیں اگر میں کسی کو یربید سے اچھا دیکھتا تو اس
کو خلافت کے لیے منتخب کرتا۔ حسینؑ نے جواب دیا کہ اے معاویہ! امورات خلافت کے
لیے یربید سے کسی بہتر شخص کو منتخب کر جو اسے انجام دے سکے جو اپنے ذاتی اوصاف
اپنے ماں باپ کی طرف سے بھی بہتر ہو۔ معاویہ نے کہا کہ کیا اس کسی سے تم اپنے آپ کو
لیتے ہو؟ حسینؑ نے فرمایا اگر میں اپنے آپ کو مرادوں تو بعید نہیں ہے۔ معاویہ نے کہا

پر شہ نہیں کہ تم سباً خرید سے اچھے ہو لیکن خلافت کے لیے وہ تم سے اچھا ہے حسینؑ نے فرمایا۔ اسے معاویہ! الصاف سے بات کر۔ وہ کون ہے جو میرے نانا کی امت کے لیے مجھ سے بہتر ہو۔ مجھ کو اپنے نانا کی امت اپنی ذات سے بھی زیادہ عزیز تر ہے۔ معاویہ نے کہا، اسے حسینؑ واپس جاؤ اور اپنی جان سے ڈرتے نہ ہو اور اہل شام سے پڑھو (شہید اعظمؑ)۔ اعمش کوئی ان تاریخی واقعات اور سچے حالات سے ہمارے ناظرین مکہ معظمہ اور مدینہ منورہ کی مرکزیت اسلامی اور اس زمانہ کی ان بزرگ ہستیوں آل محمدؑ اور اصحاب رسولؑ و اصحاب زادوں اور ام المؤمنین حضرت عائشہ وغیرہ جیسے بزرگان اسلام اور سرداران قوم کی شخصیت اسلامی پر نظر ڈالتے ہوئے خود یہ اندازہ فرما سکتے ہیں کہ یہ یکے کے لیے یہ بیعت و خلافت اور اسلامی سلطنت کیونکر احکام خدا و رسولؑ اور شریعت محمدیؑ کے مطابق اور اصول اجماع و جمہوریت اسلام کے موافق جائز اور مباح کہی جاسکتی ہے۔ اگر تاریخوں کو دیکھا جائے تو بعمرہ اور کوفہ میں بھی اسی طرح جبر و تشدد، خوف و لالچ اور روپیہ پیسہ سے کام لیا جاتا اور مسلمانوں کو مجبور کیا جانا نظر آئے گا۔ ہم آئندہ کسی جگہ اس کو بھی بیان کریں گے کہ وہاں بھی عام مسلمانوں کی حقیقی رضا و رغبت حاصل نہیں کی گئی تھی۔ غرضیکہ بحیرہ تشدد و خلافت عہد و شرائط بلا لحاظ سیاست اسلامی بجا برانہ طریق پر امیر معاویہ نے اپنے نااہل و ناقابل بیٹے یزید کو تنہا ہی اسلامی کے لیے اپنا جانشین اور ولی عہد قرار دے دیا۔

مخالفہ اسلام اور دشمنان اسلام میں تصادم

خلافت یزید اور واقعہ کربلا کا آغاز

اور ششہ ہجری میں جبکہ امیر معاویہ دنیا سے کوچ کر گئے اور یزید فاسق و فاجر شرا بخوار و بدکار مستدر رسولؐ اور خلافت الہیہ کا دعویٰ دیا ہو کہ مسلمانوں کی امارت اور رسول اللہؐ کی جانشینی کا مدعی بنا تخت خلافت پر بیٹھا اور فرزند رسولؐ امام مظلوم حسینؑ معصوم سے بیعت و اطاعت کا طالب ہوا اسلام کی بربادی باخ محمدی کی تاراجی فاطمہ زہراؑ کے گھر اچڑنے کا وقت پہنچ گیا۔ حاکم مدینہ ولید بن عقبہ کو دربار شام سے فرمان لکھا گیا امیر معاویہ کی خبر مرگ اور یزید کی خلافت و جانشینی کی اطلاع دی گئی اور اس کے ساتھ ہی ایک اور چھوٹا سا پرچہ (کتابا صغیرہ) بھی جس کو آج کل کی اصطلاح میں ڈبلیو او فیشل یا کانفی ڈیفیشل حکم کہا جاسکتا ہے ولید کو بھیجا گیا کہ حسینؑ ابن علیؑ عبد اللہ بن ابیہ عبد اللہ ابن عمر وغیرہ سے یزید کی بیعت لے لی جائے اور اس امر کے لیے سختی سے گرفت کی جائے۔ بلا بیعت لیے ہرگز نہ چھوڑا جائے (دیکھو کامل ابن اثیر جلد ۴ صفحہ ۶) کتابا آخر صغیرا فیہ اما بعد فخذنا حسینا و عبد اللہ و ابن زبیر و ابن عمر بالبیعتۃ اخذنا لیس فیہ رخصۃ حتی یألیعوا اور نیز تاریخ طبری ص ۲۱۶۔

اور بردایت ابو جعفر و دیگر کتب تذکرہ و مقاتل یہ بھی پایا جاتا ہے کہ حسینؑ کے متعلق منافی صاف لفظوں میں یہ حکم تھا کہ حسینؑ یا بیعت کریں یا سر کاٹ کر بھیج دیا جائے۔

مسلمانوں! پیادے بھائیو! یہ وہی یزید ہے جسکی بابت حسینؑ کے نانا رسول عربیؐ نبی امیؐ نے فرمایا کہ میری سنت و طریق کو بد لینے والا اسلام میں رخنہ ڈالنے والا بنی امیہ میں سے ایک شخص یزید

نہی ہوگا اور اس کو ہی حسین کا قاتل بھی فرما کر اس پر لعنت خدا فرمائی۔ دیکھو احادیث نبوی جو ہم پر درج کر آئے ہیں۔

واقعی یہ رنگینا شہزادہ بنی ہامیہ کا چشم و چراغ امیر معاویہ کا دلہندہ البوسفیان کا لخت جگر، ہندہ جگر خوا کا نورِ نظر، ظلم و جور کا بیکہ، کفر و ضلالت کا نجمہ اور بیدینی کا پتلا، حسن و عشق کا متوالا، شراب کا دلدادہ، زنا کا شہسوار، فرعون سیرت، ابلیس طینت ایسے شرمناک کیر کڑ اور نجس و ناپاک خصائص کا انسان دینا میں پیدا ہوا تھا کہ اسکے فسق و فجور کے کارناموں اور ظلم و استبداد کے جابرانہ درباروں عیش و نشاط کی محفلوں، عشق بازی و شرابخواری کی صحبتوں، عیش پرستی کے جلسوں کے حالات کو پڑھو اور دیکھو تاسیخ کے ورق کے ورق اور صفحے کے صفحے اسکے نجس و ناپاک اور شرمناک حالات کی سیاہ نظر آتے ہیں۔ محرمات شرعی سویلی مال بہنیں، مکہ مباح و جائز تھیں۔ رات دن نشہ میں مست شراب کے جلسے پر خیال معشوقوں کے بھر مٹا بندھل چلیوں اور جانوروں کے کھلے ہتھائے اسکا دن رات کا شغل تھا اور کوئی بدکاری نہ تھی جس کا دلدادہ یزید نہ تھا۔

آج مسلمانوں کا بچہ بچہ اسکے نام سے واقف بلکہ غیر اقوام اور دوسری ملتوں اور مذاہب کے لوگ بھی اسکے نفرت کی نگاہ سے دیکھتے اور یرائی سے یاد کرتے ہیں اسکا نام بھی کالی سمجھا جاتا ہے جو اسکی انتہائی بد افعالیوں اور بد کاریوں کی بدولت ہے۔

اسی رنگ دین و دنیا کی خلافت اور بیعت کے لیے مسلمانوں، اصحاب رسولؐ، تابعین و تبع تابعین اور خاندانِ نبوت، اہلبیت رسالت پر کیسے کیسے ظلم و جور ڈھائے گئے۔ حضرت ام المومنین جناب عائشہ کے ساتھ کیسے ایذا رساں اور خیاسوز سلوک کیے گئے۔ دیکھو مدارج النبیۃ شاہ عبدالحق دہلوی ص ۱۱۱ یزید شقی طمع کردہ انہ عائشہ صلیقہ میں تو اندر بند ہوئے اب اسے (ازواجہم اتھاتھم) ممنوع شد۔

جناب ام المومنین حضرت عائشہ کی وفات غم آرات کایات بھی بنی ہامیہ شریف ہوئے کہ میں چنانچہ بلا حیلہ ہو رسالہ اوائل حلال الدین سیوطی کان معادیۃ اول من ركب بين صفاء والمردة۔ اقل من طهرو شرب التہیذ والغناء داخل من اکل الطین و اباحہ و کان علی منبر رسول اللہ

بأخذ البيعة ليزمينا فأخرجت عائشة راسها من الحجرة قالت صد صد هل استدعى
 الشيوخ لبيهم البيعة قال لا قالت فيمن تقتدى أنت فحجل ونزل عن المنبر و
 بنى لها حفرة فوقعت فيها وماتت (مستقل از ذبح عظیم مت) یعنی معاویہ وہ اول شخص ہیں
 جو صفا و مروہ میں سوار ہو کر چلے تھے یعنی سعی بین الصفا والمروہ جو رکن حج ہے اور حاجی لوگ
 ان دونوں پہاڑوں کے درمیان پیدل چلتے اور دوڑتے ہیں۔ امیر معاویہ یہاں بجائے پیدل چلنے کے سوار
 ہو کر اس رکن حج کو ادا فرماتے ہیں خلاف حکم خدا و رسول (امیر معاویہ وہ اول شخص ہیں جنہوں نے علی الاعلان
 نبیذ یعنی نبی کی شراب پی۔ اور گانا سنا اور جنہوں نے مٹی کھائی اور مٹی کھانی مباح قرار دی اور حضرت
 امیر معاویہ (مدینہ میں) منبر رسول پر بیٹھے یہ یہ کے لیے بیعت لے رہے تھے کہ حضرت عائشہ
 نے اپنے حجرہ سے سر نکال کر فرمایا کہ خاموش ہو جا کیا کر رہا ہے۔ کیا تجھ سے پہلے شیخین نے بھی اپنے
 بیٹوں کے لیے کبھی بیعت لی تھی۔ امیر معاویہ نے کہا کہ نہیں تو ام المؤمنین عائشہ نے فرمایا کہ ہر
 تو کس کی پیروی کرتا ہے؟ معاویہ یہ سن کر شرمندہ ہوئے اور منبر سے اتر آئے اور پھر حضرت عائشہ
 کے لیے ایک گرٹھا کھودا جس میں ام المؤمنین گر گئیں اور انتقال فرمائیں۔ ربیع الاول اور کامل ہفتینہ
 میں بھی یہ روایت درج ہے اور حکیم ثنائی نے بھی اپنی شتوی حلیقہ الحقیقہ میں اس واقعہ کو نظم
 فرمایا ہے۔ ملاحظہ ہو شتوی حکیم ثنائی مطبوعہ نو لکھنؤ ۱۹۶۹ء، ص ۷۵

بہزادانِ نجات و تشویر رفت زدی مکہ جنت کرم و زہیر
 عاقبت ہم بدست آں طاعی شد شہید او بدست آں باغی
 آنکہ با جنت مصطفیٰ ازیں سال بد کند مرد را تو مرد مخوال

علامہ جلال الدین سیوطی کے اس رسالہ کا ذکر شاہ عبدالحق دہلوی نے بھی اپنی کتاب
 مدارج النبوة جلد ۳ ص ۶۶۹ میں درج فرمایا ہے "سیوطی را رسالہ الیت مسیحی بہ اوائل، ذکر کردہ آت
 دروے اثیاء کہ احداث کرد معاویہ آنہارا و نہ کردہ بودند خلفا پیش از دے" (افسوس کہ باوجود
 تلاش رسالہ اوائل سیوطی ہم کو دستیاب نہ ہوا) ترجمہ تاریخ ابن خلدون میں اس افسوسناک واقعہ

اور اس جرم عظیم کا مجرم مروان کو بتایا ہے جیسا کہ شہید اعظم جلد اول صفحہ ۴۶۸ میں لکھا ہے کہ ”ابن خلدون کہتا ہے کہ آپ کو (یعنی حضرت عائشہ کو) مروان اور اسکے خاندان والوں نے شہید کیا تھا اس وجہ سے کہ اسکی مخالفت کرتی تھیں۔ اس نے دعوت کے بہانے سے اپنے گھر بلایا اور پہلے ایک گڑھا عمیق کھود کر نیزے اتواریں، پھر ایں وغیرہ اس میں رکھ دی تھیں اور اوپر سے ایک فرش بچھا دیا تھا ائم المؤمنین جب تشریف لائیں تو انکو وہیں بٹھلایا۔ بیٹھنا تھا کہ نیچے گر پڑیں اور ایسی چوٹ آئی کہ پھر اس سے جان بربت ہو سکیں۔“

بہر حال امیر معاویہ ہوں یا مروان اس واقعہ اور حضرت عائشہ سے مخالفت اور مخالفت کی اصل بنیاد یہی رنگیلے شہزادے یزید ابن معاویہ میں جھکی بیعت اور خلافت کے لیے مروان کا حضرت عبدالرحمن ابن ابی بکر سے مدینہ میں برسرِ منبر جھگڑا ہو گیا تھا کیونکہ مروان معاویہ کے بعد یزید کی خلافت کا اعلان کر رہا تھا اور عبدالرحمن ابن ابی بکر اسکی تکذیب اور تردید فرما رہے تھے اور معاویہ و مروان دونوں کو جھوٹا بتا رہے تھے اور یزید و معاویہ کو ہر قتل سے نسبت دیتے تھے۔ جب مروان سے جھگڑے اور سخت کلامی کی نوبت پہنچی تو حضرت عائشہ نے مروان کو دھمکایا اور سخت رگست فرما کر عبدالرحمن کی تصدیق اور مروان و معاویہ کی تکذیب فرمائی۔ تفصیل کے لیے دیکھو تاج فتح کامل ابن اثیر جلد ۳ صفحہ ۲۵۳ اور روضۃ الصقاہ وغیرہ۔

حضرت ام المؤمنین جناب عائشہ کے ساتھ جو سلوک کیا گیا وہ معلوم ہو چکا اب ملاحظہ ہو کہ یزید کی خلافت و بیعت کے لیے سرورِ ریاض محمدی، گل گلزار احمدی، علم و حلیم رسولؐ کا برہنہ نانا کا فخر، بابا کا شرف، جان رسولؐ، فرزندِ موبول، نانا کی شہادتِ ستر کی وارث، خدا کے پیارے سبطِ اکبر امام حسنؑ مجتبیٰ، کا وجود بھی کانٹے کی طرح کھٹکتا تھا اس کو بھی نکالا گیا۔ اور امام حسنؑ کو زہر دغا سے شہید کیا گیا چنانچہ ملاحظہ ہو قتل ابن سعد صاحب طبقات، مندرجہ تذکرہ ابن جوزی صفحہ ۱۲۱۔ قال ابن سعد فی الطبقات متبع معاویۃ موافقاً۔ یعنی معاویہ نے حضرت امام حسنؑ کو کئی مرتبہ زہر دیا۔ امیر معاویہ نے حضرت امام حسنؑ کی

بنی سجدہ بنت اشعث کو ایک لاکھ درہم نقد اور یزید کے ساتھ شادی کرنے کا وعدہ ادھار کر کے
 نہر بھیجا اور حسن سبط رسولؐ کو نہر و دیگر شہید کرایا گیا (استیعاب عبدالبرکی - مروج الذهب
 مسعودی، راجع المطالب مولوی عبداللہ صاحب امرتسری ص ۲۷۷ - تذکرہ سبط ابن جوزی ص ۱۲۱ -

ابوالفداء جلد اول ص ۱۹۳ - روضۃ الصفا جلد ۳ ص ۵۲ - حبیب السیر جزو اول جلد ۲ ص ۱۸ - بحر منامہ
 جناب خواجہ حسن نظامی صاحب ص ۷ و یزید نامہ ص ۸۲ خواجہ حسن نظامی صاحب (بحوالہ علامہ جوہر طبری)
 نیز خالد بن ولید کے بیٹے عبدالرحمن کو بھی یزید کی بیعت و خلافت پر قربان کر دیا جاتا ہے۔ ابن اثال
 نصرانی ڈاکٹر شاہی طبیب و ریاض الشام کے ذریعہ نہر و لو کر ان کا کام بھی تمام کر دیا جاتا ہے اور اس
 خدمت کے صلہ میں علاقہ حمص کا خراج انعام میں بخشا جاتا ہے (تاریخ کامل ابن اثیر جلد ۳ ص ۲۲۹
 نصائح کافیہ ص ۶۲۶ - یزید نامہ خواجہ صاحب سلمہ ص ۸۵)

اور پھر اسی یزید کی خلافت کے لیے حسینؑ فرزند رسولؐ سبط اصغر کو وطن سے نکالا گیا۔ نانا کی
 قبر سے چھڑایا گیا۔ بارخ رسالت تاراج ہوا۔ خاندان محمدی پر باد و تاراج کیا گیا حسینؑ شہید ہوئے۔
 آل محمد کے خون سے صحرائے کربلا رنگین ہو گیا۔ گھر لوٹ گئے، نیچے جلے گئے۔ آل محمد کو قید و اسیر
 کیا گیا اور پھر حب و صیت امیر معاویہ مسلم بن عقیقہ کی سرکردگی میں مدینہ کو لشکر بھیجا گیا۔ ملاحظہ ہو تاریخ
 کامل جلد ۵ ص ۵۶۔ قیل ان معاویۃ قال لیزید ان لث من اهل المدينة یومافان
 فعلوا فارمهم بسلہ ابن عقیقہ فاذہ رجل قد عرفت نصیحتہ۔ بیان کیا گیا ہے
 کہ معاویہ نے یزید سے کہا کہ ایک دن مجھے اہل مدینہ سے لڑنا ہو گا۔ پس ان سے اگر جنگ ہو
 تو ان سے لڑنے کے لیے مسلم بن عقیقہ کو بھیجتا۔ میں اس کی خیر خواہی کو جانتا ہوں۔ پس مسلم
 بن عقیقہ کو جرنیل بنا کر بھیجا گیا اور مدینہ رسولؐ تاراج ہوا۔ روضۃ رسولؐ میں گھوڑے بندھے
 لید اور پاخانہ کے ڈھیر لگے مسجد نبویؐ ویران ہوئی۔ عرصہ تک جمعہ و جماعت سے معطل،
 نہ اذان تھی نہ نماز، نہ چراغ تھا نہ بتی۔ میر رسولؐ پر جانور ان صحرائی اور کتے پشتاب کرتے
 تھے اور مدینہ کی گلی کوچوں میں مسلمانوں کے خون کے نالے بہتے تھے۔ سینکڑوں اصحاب رسولؐ

اور ہزاروں مسلمانوں کے خون بہائے گئے اور گھر لوٹے گئے۔ عورتوں کی عصمت دری کی گئی سینکڑوں دوشیزہ بکرتورے گئے اور مسلمانوں سے بیعتِ خلاعی لی گئی۔

رسولؐ کے بعد خدا کی باری آئی۔ مدینہ رسولؐ کو تباہ کر کے مکہ پر چڑھا دی ہوئی۔ خانہ خدا کی پونٹا گیا۔ منجیق لگائے گئے۔ کعبہ کے پردے جلانے گئے اور حرمت کعبہ کو مٹایا گیا۔ دیکھو تاریخ کامل جلد ۱۲ ص ۲۰۔ رموا البیت بالمجانیق و حرقوا بالنار۔ وقیل ان الکعبۃ احترقت من نار کان یوقدها اصحاب عبد اللہ حول الکعبۃ شرارۃ ھبت بہا الریم فاخترقت ثیاب الکعبۃ و احترق خشب البیت یعنی خانہ کعبہ پر منجیق سے پتھر برسائے گئے اور اس کو آگ سے جلایا گیا اور یہ بھی بیان کیا گیا ہے کہ کعبہ کو آگ نے جلایا جو عبد اللہ ابن زبیر کے ساتھیوں نے کعبہ کے گرد دشمن کی فتنہ کی تھی۔ ہوا سے ایک چنگاری اڑ کر کعبہ کے پردوں اور لکڑی کو لگ گئی اور وہ سب جل گئے۔

یزید کی فوج نے جلایا یا عبد اللہ ابن زبیر نے، دونوں میں سے جو بھی ہے وہی کعبہ کی حرمت کو مٹانے والا اور خدا کا دشمن ضرور ہے۔ اسحاق کعبہ کی چنگاریاں دونوں کے گھروں کو پھونکتی ہیں۔ یزید ہو یا مسلم ابن عقبہ، عبد اللہ ہو یا اس کے رفقاء۔

سہ تاریخوں کے دیکھنے سے معلوم ہوتا ہے کہ یہ کعبہ معظمہ خدا کا گھر جبکہ حرمت و عظمت کا پاس و محاطا ہوا ہے۔ سلف اور حضرت سید المرسلین خاتم النبیینؐ اودمان کے ہاشمین ائمہ ہدیٰ و خلفائے راشدین و صحابہ کبار رضوان اللہ علیہم اجمعین برابر کرتے چلے آئے حضرت عبد اللہ ابن زبیر کی بدولت بنی امیہ کے ہاتھوں دو دفعہ پھونکا گیا اور جلایا گیا۔ منجیق برسائے گئے اور حرمت کعبہ حلال و مباح کی گئی اور اس کی عظمت و شرف کو مٹایا گیا۔ کربلا کے خونی منظر اور حسینؑ کی بمثال اسلامی قربانی نے جبکہ بنی امیہ کے ظلم و استبداد اور انکی بیدینی کو ظاہر کر دیا اور دنیائے اسلام میں ایک سنسنی خیز ریلویشن پیدا ہو گیا اور جو مقصد علی حسینؑ کا اپنی شہادت سے تھا اس کا اثر ظاہر ہونے لگا تو مسلمان غفلت کی نیند سے جھونکے اور صداقت و حقانیت کی جانب مائل ہونے لگے۔ جبکہ جبکہ یزید اور بنی امیہ کے خلاف سخت ترین (باقی بر صفحہ آئندہ)

مکہ کی تباہی اور مدینہ کی بربادی کا حال تاریخ کامل اور تاریخ طبری وغیرہ جیسے مستند مورخین نے مفصل لکھا ہے اور نیز جناب خواجہ حسن نظامی صاحب رحمۃ اللہ علیہ نے بھی بہت وضاحت کیا تھا درج فرمایا ہے۔ یزید نامہ

نفرت کا اظہار شروع ہو گیا مدینہ والوں نے آنکھ کھولی۔ عبداللہ بن حنظلہ (غیل المناک) وغیرہ شرفاء بزرگان مدینہ کے وفد نے شام سے واپس آ کر یزید کی بددینی کے حالات کو ظاہر کیا اور بیعت یزید کو توڑ دیا (تاریخ کامل جلد ۵ ص ۵۲)

فالہر و شتم یزید و عیبہ و قالو قد متامن عند رجل یس لم یدین لیشریب الخمر و لیشریب باطنیہ و لیعرف عندہ القیان و لیعب بالکلاب و لیسمر عندہ الحرب و ہم للصوم و انما لشہدکم انما

قد خلعتنا یعنی یزید کی برائیوں اور عیوب ظاہر کر کے بیان کیا کہ ہم ایسے شخص کے پاس سے آئیں ہیں جہاں کوئی دین ہے نہ کوئی مذہب شراب پیتا ہے، طنبور بجاتا ہے، ناچنے گانے والی کنیزوں کی محفل رقص و سرود گرم رہتی ہے

کتوں کھینٹا بگڑکے فسانیاں بچھتے ہیں یعنی جی تھے کہانیاں سننا، تمنا ہم کو گواہ کہتے ہیں کہ ہم اسکی بیعت کو توڑ دیا علامہ جمال الدین سیوطی اپنی تاریخ الخلفاء میں لکھتے ہیں کہ ان بزرگان مدینہ نے بیان کیا واللہ ما خرجنا علی یزید حتی

خفتنا ان نرعى بالحجارة من السماء ان رجل ینکم امتهات الاولاد والبنات والاعوات و لیشریب الخمر و یدع الصلوة یعنی خدا کی قسم ہم نے اس وقت تک یزید پر خروج نہیں کیا جب تک ہم

کو یہ خوف نہ ہو گیا کہ اب آسمان سے ہم پر پتھر برسے گا۔ یہ شخص یزید یا شخص ہے کہ چوتھا رک الصلوة ہے شراب پیتا ہے ماؤں بیٹیوں اور بہنوں سے نکاح مباح جانتا ہے۔

مکہ والوں نے بھی کروٹ بدلی، عبداللہ ابن زبیر نے جو دیر سے خلافت کے متمنی اور آرزو مند چلے آتے تھے اور یزید کی بیعت میں داخل نہیں ہوئے تھے۔ حسینؑ کی شہادت کی خبر سنکر اور یزید و بنی امیہ کے برخلاف نفرت

و ناراضی کے خیالات کو لوگوں میں دیکھ کر موقع کو فضیلت سمجھ اور اٹھے۔ ایک پر زور تقریر اہل مکہ سے کی کہ وہ اور عراق کے لوگوں کی بلے و فانی و نالائقی کی مذمت فرمائیں اور حسینؑ کی صداقت و حقانیت کا اظہار و اعتراف

فرماتے ہوئے بیان کیا کہ قسم ہے خدا کی حسینؑ نے شرافت و کرامت کے مارنے کو ذلیل و مذموم زندگی پر ترجیح دی حسینؑ کے بعد ہم کبھی اس قوم سے مطمئن نہیں ہو سکتے۔ بخدا ان لوگوں نے ایسے بزرگوار کو شہید و قتل کیا ہے کہ جو قلیل النوم اور کثیر العموم تھا۔ راتوں کو عبادت الہی میں طرانی قیام کرنے والا، دنوں کو بکثرت روزے رکھنے والا

(باقی بر صفحہ آئندہ)

کا پہلا باب ملاحظہ ہو۔

نیز رسول کریم کے جلیل القدر صحابی حضرت ابو ایوب انصاری کی قبر مبارک کے ساتھ جو سلوک

ثروت و بزرگی میں اور دین میں سب سے افضل اور خلافت کے لیے سب سے اہق اور بہتر تھا۔ قسم ہے خدا کی کہ اس نے کبھی قرآن کو غلط معنی نہیں پہنڈے۔ خوفِ الہی سے بیدار رہنے والا تھا اور بجائے میخواری کے ہمیشہ روزہ رکھتا تھا اور بجائے شکاری کتے پالنے کے یادِ الہی کے جلسے حسین کے گھر میں برپا رہتے تھے۔

غرض کہ مکہ میں اس طرح سے زید کے برخلاف عبداللہ ابن زبیر نے سلسلہ شروع کیا۔ خفیہ بیعت لیتے تھے اور بظاہر مکہ میں پناہ کی غرض سے بیٹھنے کو ظاہر کرتے تھے۔ تفصیل کے لیے تاریخ کامل ابن اثیر جلد ۵ ص ۵۲۵ کو دیکھو اور ملاحظہ کرو۔ حضرت عبداللہ ابن زبیر نے کیسی سیاست اور پولیٹیکل تدبیریں زید کے خلاف فرمائی ہیں۔ القیصہ پہلی مرتبہ زید کے عہد میں شکستہ ہی کے اندر واقعہ حرہ یعنی مدینہ رسول کی بربادی و تباہی کے بعد عبداللہ ابن زبیر کی شورش کو دبانے کے لیے زید کی فوج کے مکہ پر چڑھائی کی اور کعبہ کا محاصرہ کیا گیا۔ زید کی فوج سے جو یا عبداللہ ابن زبیر کے رفقاء کی کثرت سے ہو خانہ کعبہ بھڑنکا گیا (دیکھو تاریخ کامل جلد ۵ ص ۶۲)۔

اس محاصرہ کے زمانہ میں زید شام میں مرگیا اور مسلم ابن عقیقہ بھی جو سپہ سالار محاصرہ تھا وہ بھی مر چکا۔ شام کے دل ٹوٹ گئے۔ سلطنت کے لیے نسل معاویہ کا خاتمہ ہو گیا اور خلافت نسل معاویہ سے نکل گئی۔ آل مروان تختِ خلافت کے مالک ہو گئے۔ ادھر عراق و حجاز میں عبداللہ ابن زبیر اب کھلم کھلا خلیفہ بن گئے۔ ادھر شام میں مروان کے مرجانے پر عبدالملک تختِ خلافت پر بیٹھا۔ تقریباً نو سال تک عبداللہ ابن زبیر عراق و حجاز میں خلیفہ بنے رہے اور طوائف الملک کی کا دور چلتا رہا۔ میدانِ کارزار گرم رہے بالآخر شکستہ میں عبدالملک کی فوجوں نے کوثر کو فتح کیا اور مصعب ابن زبیر جو عبداللہ ابن زبیر کی طرف سے حاکم کوثر تھے قتل ہوئے تو عبدالملک کے حاکم حجاج بن یوسف ثقفی نے عبدالملک کی طرف سے اور اسکے حکم سے عبداللہ ابن زبیر کے قصہ کو ختم کرنے کے لیے مکہ پر فوج کشی کی۔ شام کی فوجیں مکہ کی طرف بڑھیں۔ خاندانِ الہی کا محاصرہ کیا گیا اور مکہ پر بخندق لگائے گئے۔ حاجیوں پر پتھر برسائے گئے۔ کعبہ الہی برباد و تباہ کیا گیا۔ رسدِ رسانی کا سلسلہ منقطع ہو گیا۔ سامانِ خورد و نوش کی آمد بند ہو گئی بلکہ (باقی برصغور آئندہ)

زبانہ امیر معاویہ میں انہی نیز مد صاحب کے ہاتھوں سے ہوا وہ بھی قابل ملاحظہ ہے۔

جبکہ قسطنطنیہ کے محاصرہ کے وقت حضرت ابوالایب انصاری کا انتقال اسلامی کمپ میں ہوا اور

میں قحط پڑ گیا۔ لوگ بھوکے پیاسے مرنے لگے۔ اگرچہ عبداللہ ابن زبیر کے پاس ذخیرے کے ذخیرے سارے کھتے

کھتے ہوئے گندم، کھجور وغیرہ کے بھرے ہوئے تھے مگر اسی قدر دیا جاتا تھا کہ جو سردار من کو بھی کافی نہ ہو سکتا تھا

ایک ایک مرغی اور ایک ایک مڈ گیوں دس دس بیس بیس درہم میں فروخت ہو گئے۔ گھوڑے ذبح کر کے

کھاتے گئے۔ موسم چ بھی اسی مصیبت میں گزر گیا۔ مخلوق الہی بھوک پیاس کی شدت سے تنگ آ گئی اور بھوک

کیا نہ کر کے اصول پر آخر لوگوں نے اور عبداللہ ابن زبیر کے ساتھیوں اور مددگاروں نے عبداللہ

ساتھ چھوڑنا شروع کیا۔ اور شام کی فوجوں میں بنی امیہ کی ملاں میں جلنے لگے۔ حتیٰ کہ عبداللہ ابن زبیر کے

بیٹے سلمیٰ عبداللہ کو چھوڑ کر بھاگ گئے اور امیر شام کی فوجوں سے جا ملے۔ صرف قحط سے بے رفق و رحم

حضرت عبداللہ ابن زبیر کے ساتھ باقی رہ گئے۔ بقول خواجہ حسن نظامی صاحب صرف پانچ آدمی ہی ساتھ

اور وہ بھی دل چھوڑے ہوئے تھے اور ہمت ہائے ہوئے تھے۔ حجاج نے زیادہ تنگ پکڑنا شروع کیا اور ان کا بھی

وہ دیا۔ جیسا کہ عبدالملک نے پہلے ہی عبداللہ کے لیے امان نامہ لکھ کر حجاج کے ساتھ بھیج دیا تھا۔

حضرت عبداللہ ابن زبیر نے نہ بھوک کے صدمہ اٹھائے تھے نہ پیاس کی تکلیفیں سہی تھیں نہ زخمی ہوئے

نہ تیر کھائے تھے نہ نیزے لگے تھے نہ تلواریں پڑی تھیں نہ بیٹے لوہیں ڈوبے تھے نہ حمزہ (بیٹے) نے برح

کھائی تھی نہ بھائی آنکھوں کے سامنے خون میں نہلے تھے نہ شانے کٹائے تھے مگر اس ہاشمی بہادر کے پاؤں ڈگمگ

گئے۔ زبیر کی طاقت جاتی رہی۔ تکلیفیں نہ سہی گئیں۔ امیر شام کی امان کو منظور کرنے اور عمار کی زندگی قبل

بنی امیہ کے حوالہ ہو جانے پر نائل ہو گئے۔ واقعی اگر بزرگ ہاں بھی ہاں میں ہاں ملا دیتیں اور محبت عرب

جویش نہ دکھلاتیں، صبر و استقلال سے بہت نہ بندھواتیں تو یقیناً حضرت عبداللہ ابن زبیر جو دل چھوڑے

تھے ضرور بنی امیہ کے آگے سر جھکا دیتے اور عبدالملک کی امان میں داخل ہو جاتے مگر جب اس بزرگوار کی

فائدہ گرامی سے اپنی تھائی اور مصیبت کا حال بیان کیا اور کہا کہ سب نے مجھے چھوڑ دیا ہے یہاں تک کہ میرے

خاص اولاد اور اہل بھی مجھے اکیلا چھوڑ کر شام کی فوج سے جا ملے ہیں (قد خذ لنی الناس حتی ولد)

(باقی پر صفحہ آئندہ)

مسلمانوں اس نامور صحابی رسول کریم کے بڑے دوست مجاہد اسلام کے جہازہ کو تذکرہ احترام سے اٹھا کر قسطنطنیہ کی دیواروں کے نیچے دفن کر کے قبر بنادی تو نوحہ و غرور سے اہل دلم بقیہ مسیحی الیسیر (تاریخ کال صفحہ ۲۹ مطبوعہ مصر) بنی امیہ مجھے جان کی امان دیتے ہیں پکی کیا رائے ہے؛ تو اس بزرگوار بنی (اسما بنت حضرت ابوبکر خلیفہ اول) نے حمیت عرب اور شجاعت قومی کے بہرہ دکھائے اور صبر و استقلال سے حق و صداقت بھرا جواب دیا کہ اے بیٹے اگر تم اب تک باحق ان سے لڑ رہے تھے اور اپنے آپ کو حق پر نہیں سمجھتے تھے تو تم نے بہت برا کیا۔ ہزاروں مسلمانوں کو ناحق کٹوا دیا اور اگر اپنے آپ کو حق پر سمجھتے ہو تو بس حسین کی طرح حق پر لڑو اور جان دے دو۔ ماں کی ہن بہادر ام اور دلیرانہ تقریر نے حضرت ابن زبیر کی بہت زیادہ حوصلہ دیا۔ مرنے پر آمادہ ہو گئے اور دلیرانہ لڑنے کو نکلے مگر پھر بھی مسجد حرم کو نہ چھوٹا۔ قلعہ سے باہر نہیں گئے مسجد الحرام میں سہمی جنگ اور حملہ شروع کیا (شاید یہی خیال ہو کہ شامی ماسلمان واپس دیکھا مسجد الحرام اور حرمت خانہ کعبہ کا کرلیں اور ہمارا خون نہ بہائیں اور جان بچ جائے۔ واللہ الذیہ ماسلمان لوگ ایسے عقیدے کے نہ تھے۔ رخ اس خیال است و محال است و جنوں“

تو رڑتے رڑتے گئے زخمی ہوئے اور قتل ہو گئے اور مسجد الحرام میں درج ہو کر حرمت کعبہ اور خانہ النبی کی نعمت و شرف کو اپنے خون سے مباح و حلال کر گئے۔ انا للہ وانا الیہ راجعون۔ رسول عربی کی پیشین گوئی بھی اور صحیح ہو گئی (دیکھو احادیث نبوی مندرجہ کنز العمال، تاریخ ابن قتیبہ، تاریخ خمیس وغیرہ جو ہم کسی جگہ درج کر چکے ہیں اور منسل حالات ابن زبیر کے لیے دیکھو تاریخ کال صلیب صفحہ ۱۹ تا ۱۹۱۔ یہ یہ نامہ صفحہ ۵۹)

اگرچہ حضرت عبداللہ ابن زبیر بڑے دینی امیہ کے ظلم و ستم کو ہر کر کے حسین مظلوم اور آل محمد کی مظلومی اور ہمدردی و محبت کا اظہار کرتے رہے بنی امیہ کے قلع و قمع کرنے اور لوگوں کو بنی امیہ کے ظلم و استبداد سے بچرانے کے لیے خلیفہ بنے تھے مگر آل محمد و آل علی کے لیے یہ بزرگوار بھی طاقت کپڑنے پر بنی امیہ سے کچھ کم ثابت نہ ہوئے بقول شخص سے: ہاجرہ کریم دین دیر مکانات بالائی ہر کہ در افتاد بر افتاد

دیکھو حضرت عبداللہ ابن عباس رسول اللہ کے بزرگ صحابی اور رسول اللہ کے پیارے چچا حضرت عباس کے بیٹے رسول اللہ کے بھائی اور حضرت محمد حنفیہ علی کے فرزند حسین مظلوم کے بھائی دونوں خاندان بنی ہاشم (باقی بر صفحہ آئندہ)

متوالے شہزادے یزید سپہ سالار فوج نے اس بزرگوار صحابی کی قبر پر گھوڑے دوڑا کر نشانِ قبر ملنا دینے کا حکم دیا اور قبر کو ملیا میٹ کر ادا یا (غدا نبی بخدی روح نے حرکت کی ہوگی) دیکھو

کے سردار ہیں۔ ان دونوں بزرگوں سے کیا سلوک فرمایا۔ وہی مسئلہ بیعت اٹھایا گیا اور ان سے بیعت طلب کی گئی، جب ان دونوں نے بیعت سے انکار کیا اور فرمایا کہ جب سب کا اجتماع اور اتفاق تمہاری امانت و بیعت پر ہو جائے گا تو ہم بھی بیعت کر لیں گے پس اس پر ناراضی اور غضب و خفہ کا اظہار فرما کر محمد حنفیہ کو مکہ معظمہ میں زہزم کے قریب قید کر دیا۔ مکان کے گرد لکڑیوں کے ڈھیر لگا کر زندہ جلا دینے کا ارادہ کر لیا گیا۔ اسی طرح حضرت عبداللہ ابن عباس کو انکی منزل میں مجوس و ہند رکھا گیا اور حضرت عبداللہ ابن عباس سے ایسے سخت و نازدکلام کیے کہ جن کو علامہ ابن اثیر بیان کرنے سے بھی کراہت کرتے ہیں قتل کی دھمکیاں دی گئیں اور برا بھلا کہا گیا۔ جب مختار کا لشکر کوہ سے آیا تو ان دونوں بزرگواروں کو قید سے چھڑایا اور قتل سے بچایا۔ حضرت عبداللہ ابن عباس طائف تشریف لے گئے اور وہیں انتقال فرمایا (تفصیل کے لیے دیکھو تاریخ کامل جلد ۴ ص ۲۳-۱۲۲)

یزید کے زمانہ میں بھی بعد شہادت حسینؑ جب حضرت عبداللہ ابن زبیر نے حضرت عبداللہ ابن عباس سے اپنی بیعت کی خواہش کی تھی۔ اس وقت بھی حضرت عبداللہ ابن عباس نے ان کی بیعت سے انکار کر دیا تھا اور اس وقت جو خط و کتابت یزید اور حضرت ابن عباس کے درمیان ہوئی ہے اسکو تاریخ کامل نے بھی درج کیا ہے اور سبط ابن جوزی نے بھی اپنے تذکرہ میں لکھا ہے۔ ہم بھی اپنے ناظرین کی دلچسپی کے لیے اس خط و کتابت کے ترجمہ کو درج کرتے ہیں جو حضرت ابن عباس کی زبانی اور تحریری شہادت واقعہ کر بلا اور قیامی و بریادی خاندان رسالت اور شہادت حسینؑ کے متعلق ظاہر کر کے یزید کے ظلم و تشدد اور قاتل حسینؑ مظلوم ہونے پر کافی روشنی ڈالتا ہے۔ علامہ سبط ابن جوزی واقعہ ہشام اور ابن اسحاق وغیرہ سے نقل کرتے ہیں کہ جب حسینؑ شہید ہو گئے تو عبداللہ ابن زبیر نے حضرت ابن عباس سے اپنی بیعت کے لیے خواہش کی اور کہا کہ میں یزید فاسق و فاجر سے بہتر ہوں آپ میری میرت اور اس کی میرت کو جانتے ہو اور نیز میرے باپ زبیر کے فضائل و مراتب اور محبت رسول اللہ ﷺ (باقی بر صفحہ آئندہ)

کتاب استیعاب جلد ۲ صفحہ ۶۳۸ علامہ عبدالبرکی وقیل ان یزید امر بالتحلیل فجعلت تدبیرا
لقبیل علی قبرہ حتی افنی اشرف قبرہ۔ یعنی یزید نے سواروں کو حکم دیا قبر پر گھوڑے دوڑائے گئے

اور معاویہ و یزید کے باپ کے فضائل و سوابق سے بھی واقف ہو۔ ابن عباس نے فرمایا کہ قتل قائم ہے۔ خون یزیدی کا
دردنازہ کھلا ہوا ہے میں ایسا نہیں کر سکتا۔ یزید نے یہ سنا تو ابن عباس کو لکھا کہ مجھے معلوم ہوا ہے کہ اس ملحد
ابن زبیر نے آپ کو حرم الہی میں اپنی بیعت کے لیے بلایا مگر آپ نے ہماری وفاداری کو پورا کرتے ہوئے اس کی
بیعت سے انکار کر دیا پس جو لوگ آپ کے گھر میں ہیں اور جو باہر کے شہروں سے آپ کے پاس آمد و رفت
رکھیں ان لوگوں کو آپ ابن زبیر کی برائیاں اور ہماری نسبت جو آپ کا اچھا خیال اور عمدہ رائے ہے سمجھاتے
رہیں اور ابن زبیر نے بیشک آپ کو اپنی بیعت اور اپنی اطاعت کے لیے اس واسطے مدعو کیا ہے کہ آپ امر
باطل اور جھوٹے کام میں اسکے مددگار اور اسکے گناہوں میں شریک ہوں (ما شاء اللہ سبحان اللہ خود بزرگ
دنیا اور نیک کام کرنے والے اور سچے خلاق کے حقدار ہیں) آپ ہماری بیعت و اطاعت میں داخل
ہیں اور وقتائے عہد کے پورے ہیں۔ خدا اس صلہ رحم کی جزائے خیر دے۔ میں آپ کے اس صلہ رحم اور اس
نیک سلوک کو بھلانے والا نہیں ہوں اور بہت جلد جس صلہ و انعام کے آپ مستحق ہیں آپ کو ادا کروں گا۔ پس آپ
کے جانے والے لوگوں کو ابن زبیر کی برائیاں اور اس کی تعلقلسانی و چرب زبانی سے بچائیں کیونکہ لوگ اس کی نسبت
آپ کی بات کو زیادہ سنیں اور مانتے ہیں۔ فقط

حضرت ابن عباس نے ان خط کا جواب یزید کو اس طرح تحریر فرمایا کہ "اے یزید! تیرا خط میرے پاس پہنچا۔
پس تو نے جو یہ لکھا ہے کہ میں نے ابن زبیر کی بیعت تیری وجہ سے نہیں کی آگاہ ہو مجھے اپنی جان کی قسم ہے
میں نے کبھی تیری تعریف و ثنا نہیں کی اور کبھی تجھ سے محبت و دوستی کا دم نہیں بھرا۔ کیا تو یہ سمجھتا ہے کہ میں اس
بات کو بھلا دوں گا کہ تو نے حسینؑ کو قتل کیا اور کیا میں نبیؐ مطلب کے ان نوجوانوں کی خاک و خون میں بھری لاشوں
کو بھلا دوں گا جن کے جسم کے کپڑے اتار لیے گئے اور بلا کفن گرم چٹیل میدان میں پھوڑ دی گئیں۔ جن پر
گرم ہواؤں کے جھڑکوں نے خاک ڈال کر پردہ پوشی کی اور جالو مان مھرائی ان کی لاشوں کی حفاظت کرتے
سے یہاں تک کہ خدا نے ایک قوم کو ان کے دفن و کفن کے لیے بھیجا۔ ہاں ہاں اے یزید! میں نہیں
(باقی برصغیر آئیندہ)

یہاں تک کہ نشانِ قبر مٹ گیا۔

نیز شاہ عبدالحق دہلوی بھی اپنی کتاب ملائج النبوۃ جلد ۲ صفحہ ۶۱۶، ۶۱۷ میں یزید کی اس

بھولوں کا اور یہ کبھی نہیں بھولوں گا کہ تو نے حسینؑ کو حرمِ خدا اور حرمِ رسولؐ سے نکالا۔ اور تو نے ابنِ مریانہ کو حسینؑ کے قتل کا حکم دیا۔ میں تو خدا سے امید کرتا ہوں کہ ■ منتقمِ حقیقی بہت جلد تجھے پکڑے گا اور اپنے عذاب میں مبتلا فرمائے گا کیونکہ تو نے اس کے نبی محمدؐ کی عترت کو قتل کیا اور ان کے قتل پر راضی ہوا اور یہ جو تو نے لکھا ہے کہ تو مجھ سے صلۂ رحم کرے گا۔ انعام و اکرام سے نہیں بھولے گا۔ پس اسے شخص! اپنی اس مہربانی اور صلۂ رحم کو پس اپنے پاس ہی رکھو۔ ہم آپ کی اس مہربانی و اکرام سے باز آئے۔ میں نے اپنی محبت کو تجھ سے قطع کر دیا ہے مجھے قسم ہے اپنی جان کی جو کچھ آپ سے ہم کو مل چکا ہے وہی ہمارے لیے بہت ہے اور یہ جو تو نے لکھا ہے کہ میں لوگوں کو تیری طرف تیری اطاعت کے لیے مائل کروں اور عبداللہ ابنِ زبیر سے ہٹاؤں اور اس سے برگشتہ کروں۔ پس تیرے لیے کبھی برکت و کرامت نہ ہو تو مجھ سے اپنی نصرت و امداد و محبت کی امید رکھتا ہے۔ حالانکہ تو نے میرے ابنِ عم کو قتل کیا۔ رسول اللہؐ کے اہلبیت کو ذبح کیا جو ہدایت کے چراغ تھے اور تاریک راتوں کے روشن ستارے تھے جن کو تیری فوجوں کی کالی گستاخوں نے چھپا دیا۔ تیرے لشکریں نے تیرے حکم سے لُن کو جنگل میں ایک ایک کر کے قتل کیا اور خون میں نہلایا۔ کیوں اسے یزید! کیا تو نے بھلا دیا کہ تو نے اپنے احوان اور مددگاروں کو اپنے آدمیوں کو اسی لیے حرمِ الہی میں 'خاد' کعبہ میں بھیجا کہ حسینؑ کو حرمِ خدا میں کعبہ الہی میں ہی قتل کر دیں اور تو ہمیشہ حسینؑ کو برابر ڈھاتا رہا یہاں تک کہ تو نے حسینؑ کو عراق چلے جانے پر مجبور کر دیا۔ یہ سب کچھ اس لیے کیا گیا کہ تیرے دل میں عداوتِ الہی، دشمنیِ رسولؐ اور اس کے اہلبیت اطہار سے جن کی شان میں خدا نے آیہ تطہیر نازل فرمائی بغض ہو آئے۔ اس آیہ تطہیر کے مصداق ہم ہی ہیں نہ کہ تیرے باپ دادا جو جفاکار، ظالمی و کافر اور ناجز دشمنِ خدا و رسولؐ تھے۔ پس ان کر تو لوں اور ان افعال و سلوک پر تو مجھ سے اپنی محبت کا طالب ہو سکتا ہے! اے یزید! سب سے زیادہ عظیم اور شدید شتمت اور بڑی بھائی تیری یہ ہے کہ تو نے رسولؐ کی بیٹیوں، بچوں اور ان کے اہلِ حرم کو سرِ بہنہ قیدی بنا کر عراق سے شام میں اس لیے بلایا کہ لوگوں پر اپنا غلبہ اور تسلط و قہاری کا نظارہ دکھائے (باقی صفحہ آئندہ)

خیانت کا ذکر فرماتے ہیں "چوں والی گردانید معاویہ یزید را بر حیش قسطنطینیہ می گفت ابوالب
نچہ شد مارا کہ امیر گردانیدہ شدند بر ما جوانان و گفت گفتہ است خدائے عزوجل انفر

(بقیہ حاشیہ صفحہ گزشتہ) کہ تو کیسا آل رسولؐ پر غالب اور مسلط ہو گیا ہے اور ہم آل محمدؐ ذریت رسول الہی
کیسے تیرے مغلوب و معزور ہو گئے ہیں اور تو خیال دگمان کرتا ہے کہ اس طرح پر تو نے آل رسولؐ سے اپنے اُن
کافر و فاجر بزرگوں کے خون کا بدلہ لے لیا ہے جو بدر کے روز قتل کیے گئے تھے اور تو نے اس امر کو (یعنی
قتل حسینؑ، معرکہ کربلا، اسیری آل محمدؐ) اس عداوت اور دشمنی کا انتقام ظاہر کیا جس کو تو چھپائے ہوئے تھا
اور جو تیرے دل میں دبی ہوئی چنگاری کی طرح چھپی ہوئی تھی۔ الخ "

علامہ سبط ابن جوزی لکھتے ہیں کہ جب یہ خط یزید نے پڑھا تو سخت برا فروختہ ہوا اور ابن عباس
کے قتل کا امداد کیا مگر ابن زبیر کے ساتھ معرکہ جنگ میں شمول ہو کر قتل ابن عباس کی تدبیر نہ کر سکا (تذکرہ
سبط ابن جوزی صفحہ ۱۵۵، ۱۵۶ میں یہ خط مفصل لکھا ہے جس کا خلاصہ ہم نے یہاں درج کیا ہے۔ مفصل خط کو
اگر کوئی صاحب دیکھنا چاہیں تو کتاب مذکور میں دیکھ سکتے ہیں)۔

علامہ ابن اثیر نے بھی اپنی تاریخ کامل مطبوعہ مصر جلد ۴ صفحہ ۶۳ میں اس خط و کتابت کو درج کیا ہے
قریب قریب خفیہ کی بیشی کے ساتھ ایسا ہی مضمون ہے جیسا کہ سبط ابن جوزی نے لکھا ہے اور اس میں
یہ فقرہ بھی آخر میں درج ہے کہ اسے یزیدؑ نے میرے باپ کی اولاد (بجائی) کو قتل کیا۔ تیری تلوار سے وہ
خون ٹپکتا ہے۔ میں احق ہوں کہ تجھ سے اپنا خون بہا اور انتقام لوں۔ اس پر مغرور ہو کہ آج تو ہم پر غالب
آگیا ہے مگر وہ ایک دن ہم بھی تجھ پر غالب ہوں گے۔

حضرت ابن عباسؓ نے اپنے اس خط میں یزید کے متعلق ان تمام الزاموں اور جرموں کی تصدیق
فرمائی ہے کہ جو یزید پر عائد ہوتے ہیں اور جن کی صفائی کسیے ہو یا خواہاں یزیدؑ نے ذریت سے انکار کی کوشش
کیا کرتے ہیں۔ یزید قاتل حسینؑ ہے یزید نے حسینؑ کو قتل کرایا۔ یزید نے حسینؑ کو مکہ و مدینہ سے نکالا۔
یزید نے اپنے آدمی حسینؑ کے قتل کے لیے مکہ میں بھیجے۔ یزید نے اہلبیت اطہار، ذریت رسولؐ کو سر پر
قیدی بنا کر شام میں بلایا۔ یزید دشمن خدا و رسولؐ ہے۔ یزید نے آل محمدؐ سے (باقی بر صفحہ آئندہ)

اخفا فافتقلا۔ پس مریض شد و آل غزوہ " پھر انتقال اور دفن کا حال تحریر فرما کر لکھتے ہیں کہ " امر کردیزید مردم را کہ برانند اسپاں را بر قبر وے در آمدن در فتن تا نماز آری از قبر وے۔ روایت کردہ است مجاہد ظاہر ایں را از برائے آل کردہ باشد کہ تادست درازی نکنند بقبر ابوالیوب و نبش نکنند آل را۔ مگر شاہ صاحب اپنا خیال یہ لکھتے ہیں کہ ایں از جملہ رنجباشت و شنائخ اعمال او بود کہ سابقا عداوت داشت باوے۔ " واہ وا۔ سبحان اللہ! کیا یہی دین اسلام ہے اور یہی مسلمانوں کی امارت اور خلافت ہے؟

گر مسلمانی ہمیں است کہ عاقبتہ دارد آہ اگر از پس امروز بود فردائے

(بقیہ حاشیہ صفحہ گزشتہ) کشکان بدہ کا بدلا لیا۔ یزید کا فرسہ۔

پروفیسر ایڈورڈ براؤن نے بھی اپنی کتاب تاریخ علم ادب ایرانی (ٹریڈی ہسٹری آف پرشیا) کی جلد اول صفحہ ۲۲۸ میں مکہ میں عبد اللہ ابن زبیر اور نیز فحش کے خروج یزید دینی امیہ کے بر خلاف بغاوتوں کو شہادت حسینؑ، عاقہ مکر بلا کے اثرات کا نتیجہ بتلایا ہے چنانچہ وہ لکھتے ہیں کہ "عبد اللہ ابن زبیر کی بغاوت جس نے نو سال تک خود مختارانہ حیثیت سے بطور خلیفہ ارض مقدس (مکہ و مدینہ) پر تسلط رکھا (۶۸۰ء) ۶۸۳ء لغایت ۶۹۴ء) اور مختار نے اس سے بھی زیادہ خروج نے جو کامیابی حاصل کی از ۶۸۳ء لغایت ۶۸۶ء وہ حسینؑ اور اس کے اقربار کے خون کا انتقام لینے کی حکم خواہش پر مبنی تھی جو نہ صرف شیعیاں علیؑ ہی میں بلکہ اکثر خارجی فرقہ کے مسلمانوں تک میں پائی جاتی تھی یزید کی فوج کے ہاتھوں مدینہ منورہ کے قتل و قارت میں (۶۸۲ء) انشی جلیل القدر اصحاب رسولؐ اہل سات سو حفاظ قرآن مجید تلوار کے گھاٹ اتارے گئے۔ ان شہیدوں کا خون اور خانہ جنت کی بے حرمتی زبان حال سے انتقام کے لیے پکار اٹھی۔"

بنی امیہ، یزید اور واقعہ کربلا و مدینہ و مکہ معظمہ کی تباہی کی بابت مورخین یورپ کے بیانات

یزید بنی امیہ، امیر معاویہ اور یزید کے ان حالات و کیر کٹر کے بارے میں قتل و شہادت حسینؑ اور مکہ معظمہ و مدینہ منورہ کی تباہی و بربادی کے متعلق محققین اہل یورپ نے جو کچھ اپنی تصنیفات میں درج کیا ہے اس کو بھی ملاحظہ فرمایا جائے۔ ہم یہاں صرف موجودہ دنیائے مغرب کے سب سے بڑے محقق اور عالم علوم مشرقیہ پروفیسر ڈیوڈ براؤن نے جو بنی امیہ اور معاویہ و یزید کے اسلام پر مسلط ہو جانے کا ذکر کرتے ہوئے اپنی مشہور اور محرکہ آثار تصنیف تاریخ علم و ادب ایران (لٹریچر ہسٹری آف پرسیا) میں درج فرمایا ہے۔ اس کے چند اقتباسات کو اپنے ناظرین کی دلچسپی کے لیے درج ذیل کرتے ہیں۔

فاضل مذکور اپنی اس کتاب جلد اول کے صفحہ ۲۲۴ پر لکھتے ہیں۔

”بنی امیہ کی یہ نصرت و فیروزی جیسا کہ ڈوزی (Dozy)

لکھتا ہے دراصل اس جماعت کی نصرت و فیروزی تھی جو باطن میں اسلام کے جانی دشمن تھے اور رسولِ عربیؐ کے سخت ترین دشمنوں کی اولاد جو دل سے بدستور اپنے کفر کی حالت پر قائم تھے۔ اس کے جائز جانشین اور خلیفہ کہلانے کے دعویدار ہوئے اور جن لوگوں نے ان کی بدعتوں کے خلاف ذرا بھی لب کشائی کی جوأت کی ان کو تلوار کے زور سے غارت کر دیا گیا۔ خود معاویہ کے عہد میں عام بے چینی کا سبب معلوم کرنا کسی طرح دشوار نہ تھا کیونکہ امیر مذکور نے اپنے دربار واقع دمشق کی شان و شوکت قائم کر کے ادب اپنے اور اپنی حقیر رعایا کے درمیان حد

فاصل نصب کر کے اپنے نبیؐ کے خلفائے اولین کے ہوتے کے خلاف
قیصر روم اور شاہان فارس کے جاہ و جلال کی تقلید شروع کر دی تھی
طبیعت کے اسی رنگ میں اس نے اپنے بیٹے یزید کو اپنا جانشین مقرر
کیا اور اس غیر مطبوعہ نامزدگی کو مکہ معظمہ اور مدینہ منورہ کی ارض
پاک کے باشندوں سے زبردستی منوایا گیا۔

پھر اسی کتاب کے صفحہ ۲۲۶ پر یزید کا ذکر کرتے ہوئے یوں رقم طراز ہیں:-
”اس امر کے بیان کرنے کی چنداں ضرورت نہیں ہے کہ یوہنین
مورخین میں بھی یزید کے حامی و مددگار پائے جاتے ہیں جن میں بعض
کی طبیعت کا اقتضا جمہور کی رائے کے خلاف چلنا ہے۔ درحقیقت اس
کی شکل و صورت نفرت انگیز نہ تھی۔ وہ ایک بدویہ مال کے لطن سے
پیدا ہوا تھا۔ صحرا کی کھلی ہوا میں اس نے پرورش پائی۔ شکار کا بڑا ماہر
اور شیفہ اور ایک بلیغ شاعر اور عاشق جانیاد تھا۔ شراب اور دیگر
لہو و لعب کا متوالا اور رقص و سرود کا دلدادہ، مذہب کو سوں دور
تھا۔ ہم اس کے متعلق رائے قائم کرتے وقت اس کے الحاد اور اس کی
عیش پرستی اور اس کے اسراف بیجا کو نظر انداز کر کے اس کے لئے
”زیبا“ اشعار پسندیدہ اور شانہ تجمل اور اس کی زندگی کو زندہ دلی
سمجھنے کو پیش نظر رکھتے اگر کربلا کا درد انگیز واقعہ اس کے دامن پر
سیاہ داغ نہ چھوڑتا۔ الفخری کہتا ہے ”اس کا عہد حکومت صحیح حساب
کی دوسے تین سال چھ ماہ ہوتا ہے۔ پہلے سال اس نے حسین ابن علی
علیہما السلام کو شہید کیا۔ دوسرے سال اس نے مدینہ منورہ پر چڑھائی
کہ ادرتین روز تک تاخت و تاراج کیا اور تیسرے سال خود خانہ خدا

پر فوج کشی کی۔ ان ہر سہ مظالم میں سے کربلا کے حادثہ نے بالخصوص
 دنیائے اسلام میں ایک خوفناک سنسنی پھیلا دی۔ جس شخص کے دل
 میں درد کی جگہ ہو اور وہ اس واقعہ کے حالات کو پڑھے تو ممکن نہیں
 کہ اس کا دل نہ پیسجے۔ یہ واقعہ شرعی گناہ یا قانونی جرم ہی نہ تھا بلکہ ایک
 بہت بڑی سیاسی غلطی تھی جس کے سبب سے یزید اور اس کے نالائق
 کینہہ احباب ابن زیاد، شمر وغیرہ نے جن اشخاص کے دلوں میں رسول
 خدا کی محبت جاگزیں تھی یا جو مذہب کی کچھ پروا رکھتے تھے۔ خاندان بنی
 امیہ کے ساتھ ان کی محبت یا وفاداری تو کیا خاک کیونکہ پہلے سے
 ہی مفقود تھی مگر اب سب کے صابرانہ سکوت اور وفاداری کے رویہ کو بھی
 ہمیشہ کے لیے تبدیل کر ڈالا۔

یہی وہ واقعات اور اسباب ہیں کہ جن کو محسوس کر کے اور دیکھ کر یزید کو لوگوں
 کی عام ناراضی اور ملک و سلطنت کے ہاتھ سے نکل جانے اور جان کا خوف پیدا ہو گیا۔
 اور اس لیے اپنے آپ کو قتل حسینؑ کے الزام سے بری کرنے اور دوسروں کی گردن پڑانے
 کی کوشش اور اسیران آل محمدؑ امام زین العابدین علیہ السلام سے ظاہری نرمی کے
 سلوک کرنے شروع کیے تھے جیسا کہ علامہ جلال الدین سیوطی نے تاریخ الخلفاء میں لکھا ہے
 ولما قتل الحسين وسوابيه لبعث ابن زياد برؤسهم الى يزيد فقتلهم او لاشم
 ندم لئلا مقتله المسلمون على ذالك والبغضت الناس وحق لهم ان يعصوه مثلاً
 یعنی جب حسینؑ اور ان کے عزیز و قریب قتل کیے گئے اور ابن زیاد نے ان شہیدوں کے
 سر یزید کے پاس بھیجے تو اول یزید ان کے قتل سے خوش ہوا مگر پھر جبکہ مسلمانوں اور
 عام لوگوں نے اس پر اس نفرت اور ناراضی کا اظہار کیا تو تادم ہوا اور بیشک لوگوں کا
 ناراض ہونا اور بگڑنا حق تھا۔

ہم انشاء اللہ حصہ دوم میں اس مسئلہ کو اور اچھی طرح پر روشنی کریں گے۔
 پروفیسر براؤن کے نزدیک جو اثر واقعہ کربلا سے دنیائے اسلام پر ہوا اس کو
 سر ولیم میور کی زبان سے اپنی کتاب کے صفحہ ۲۸-۲۹ پر بطور فٹ نوٹ بیان کرتے ہیں۔
 ”سر ولیم میور کہتا ہے کربلا کے حسرتناک واقعہ نے خلافت ہی کی قسمت
 کا فیصلہ نہیں بلکہ مسلمانوں کی ان سلطنتوں کی قسمت کا بھی فیصلہ کر دیا
 ہے جو ایک عرصہ دہائے بعد جبکہ خلافت بالکل کمزور ہو کر ناپید ہو
 گئی تھی قائم ہوئی تھیں کیا وہ شخص جس نے اس غمناک رات کا نظارہ کیا
 ہے جو ہر سال ہر ملک کے مسلمان انتہائی رنج و غم سے سینہ کوئی کرتے
 ہوئے اور حسن حسین، حسن حسین کے ان تمک نعے لگاتے ہوئے بسر
 کرتے ہیں۔ اس دو دھاری اور تیز جگر دوز تلوار کو پہچانے بغیر نہ سکتا
 ہے جو بنی امیہ کے خاندان والوں نے اپنے دشمن کے ہاتھوں میں اس
 طرح اپنے برخلاف مہیا کر دی ہے۔“

پھر پروفیسر براؤن صفحہ ۲۳۱ میں بنو امیہ کے حالات بیان کرتے ہوئے لکھتے
 ہیں کہ دوزخی مشہور فرانسیسی مؤرخ نے کیا خوب لکھا ہے۔ اس طرح اس گروہ یعنی بنی
 امیہ نے جو اسلام کا ہمیشہ سے جانی دشمن تھا جب تک ہر دو مقدس مقامات کو تباہ و
 تاراج نہ کر لیا۔ مسجد مدینہ کو اصفیل نہ بنالیا اور غایۃ خدا کو جلا کر خاک نہ کر دیا اور
 ان مسلمانوں کی اولاد کو جو اذل ایمان لائے تھے طرح طرح کی اذیتیں نہ دے لیں آرام
 نہ لیا۔ قبائل عرب نے جن کو کہ تھوڑے سے اشخاص نے مغلوب کر کے اسلام میں داخل
 کیا تھا انہی کم تعداد اشخاص سے سخت بدلا لیا۔ خاندان بنو امیہ کی حکومت کا زمانہ محض
 کھرواحاد کی فتح و نصرت کا زمانہ ہے۔ خاندان بنی امیہ کے خلفاء باستثناء ایک ذات
 واحد کے سب یا تو مذہب سے کوئی سروکار نہ رکھتے تھے یا کافر تھے۔ ان میں سے

ایک نے تو (ولید دوم) یہاں تک زیادتی کی کہ اپنی کینزوں سے نماز جماعت ادا کرادی اور قرآن کو تیروں کا نشانہ بنایا۔ صفحہ ۲۳۱۔

(ہم بنی امیہ کے ان بادشاہوں کے حالات اسلامی دینداری پر انشاء اللہ حصہ دوم میں خوب روشنی ڈالیں گے)۔

نیز دیکھو سیڈی لاٹ نامور فرانسیسی مورخ اپنے ایک فصیح و بلیغ فقرہ میں حسینؑ اور بنی امیہ دونوں کے کیرکٹر کو کس خوبی سے ظاہر کرتا ہے۔ دی ہسٹری آف ساربین میں آئریل مسٹر امیر علی نے صفحہ ۸۴ پر درج فرمایا ہے۔

"The only quality, says Sabellet That he lacked was the spirit of intrigue which characterised the descendants of Ommeya."

"یعنی سیڈی لاٹ بیان کرتا ہے کہ حسینؑ میں اگر کمی تھی تو صرف اس بات کی کہ حسینؑ ان مکروفریب سازشی چال بازیوں سے محروم تھے جو خاندان بنی امیہ کی ہودشی صفات ہیں۔"

پس اب ہم اپنے انصاف پسند ناظرین اور نبی کے کلمہ گو یوں، مسلمان بھائیوں سے بادب پوچھتے ہیں اور دریافت کرتے ہیں کہ کیا وہ شخص جو حسینؑ سامعہ، پاک و طاہر نفس اور برگزیدہ خدا، توحید الہی کا عاشق، اسلام کا دلدادہ، خیر و برکت کا متوالا حق و صداقت کا پتلا اور نانا کے دین کا رکھوالا ہو۔ اس سے یہ ممکن ہو سکتا ہے کہ وہ یزید جیسے نجس و ناپاک، فاسق و فاجر، شرابی و بدکار کی بیعت و اطاعت کرے کہ اسلام کی صداقت، حقانیت پر دھبہ لگائے اور نانا کے دین کو، شریعت محمدی کو دنیا سے مٹ جانے دے اور یزید کی فرمانبرداری اور خلافت کا قلاوہ اپنی گردن میں ڈال کر مسلمانوں کا امیر اور رسول الہیؐ کا خلیفہ اور اسلام کا پیشوا مان لے کہ جس سے یزید کا کیرکٹر بحیثیت

خلیفہ رسولؐ و امیر المؤمنین و مسلمین کہلاتے کے اسلامی کیرکڑ اور اس کے افعال بد اسلامی افعال اور دین محمدی کے اصول اور سیرت نبویؐ سمجھی جا کر احکام اسلامی کتاب الہی اور سنت نبویؐ دنیا سے مٹ جائے ہرگز نہیں ہرگز نہیں۔ بیشک

شاہ است حسینؑ و بادشاہ است حسینؑ دین است حسینؑ دین بناہ است حسینؑ

سزا و نداد دست در دست یزید حقا کہ بتلے لا الہ است حسینؑ

القسمہ ولید یزید کے مندرجہ بالا فرمان پہنچنے پر مردان کی موجودگی میں رات کے وقت حسینؑ کو بلاتا ہے حسینؑ بے تکلف تشریف لے جاتے ہیں۔ حسینؑ کو یزید کا حکنامہ سنایا جاتا ہے حسینؑ فرماتے ہیں کہ تم بھی غور کرو اور ہم بھی سوچیں گے کہ یزید خلافت رسولؐ کا اہل ہے یا نہیں اور اگر ہم بیعت کریں گے تو پوشیدہ طور پر رات کے اندھیرے میں نہیں کریں گے بلکہ مردانہ وار صبح کو سب کو بلاؤ۔ ہم بھی آجائیں گے اور اس وقت دیکھا جائے گا۔ ولید اس کو تسلیم کرتا ہے اور حسینؑ واپس تشریف لے آتے ہیں مگر مردان کا ولید پر اصرار ہے کہ بوجہ حکم یزید یا تو حسینؑ اس وقت بیعت کر لیں ورنہ قتل کر دیا گرفتار کر لو اور اس وقت سے بچو۔ پھر حسینؑ کو نہ پاؤ گے مگر ولید اس کی جرات نہیں کر سکتا۔ (تفصیل کیلئے تاریخ بخارا اور مقتل حسینؑ کی کتابوں، تاریخ طبری، تاریخ کامل اور تاریخ احمدی خان بہادر نواب شیخ احمد حسین خاں صاحب رئیس پریالوں ضلع پرتاب گڑھ میں ملاحظہ ہو)۔

مدینہ سے حسینؑ کی روانگی

پس جب اسلام پر اور نانا کے دین پر نازک وقت اور مصیبت کا زمانہ آیا اور حسینؑ پر زور دیا گیا اور مجبور کیا گیا کہ یا تو بیعت یزید کر لیں ورنہ قتل و گرفتار ہوں تو نانا کا یہی نواسا ناز پروردہ فرزند اسی مبلغِ اول کا جان و جگر جس کی شان حسینؑ معنی و نامن الحسین ہے بیقرار ہو کر اٹھا۔ نانا کے روضہ پر گیا۔ قبر اطہر سے لپٹ کر دیا آنسوؤں

کی چادر چڑھائی۔ فاتحہ کے پھول برسائے۔ دود و سلام کے گلدستے نذر کیے اور عرض کی۔ تانا! آج وہ زمانہ آگیا ہے جس کی خبریں آپ نے دی تھیں۔ یہ وہی وقت ہے جس کے لیے آپ نے پالا تھا گودیوں میں کھلایا تھا۔ سینہ پر سلایا تھا اور زبان چوسا کر پرورش کیا تھا تانا! آپ کے پیارے دین پر آپ کے اسلام پر، توحید الہی پر مصیبت کا وقت آگیا ہے۔ تانا! میں آخری رخصت کو آیا ہوں جو حکم آپ نے دیا ہے جو کام آپ نے مجھے فرمایا ہے لیجئے اسکی تکمیل کیلئے، اسکی تکمیل کیلئے آپ کا پیرا گود کا پالا حسین جاتا ہے۔

روحہ اقدس میں گونج اٹھی یہ آواز حزیں السلام اے غنبر صادق شفیع المذنبین
السلام اے آیہ عظمیٰ و فخر انبیاء السلام اے ادی دیں رحمتہ للعالمین

الوداع اے تاجدارِ ماحبتِ قدس و کمال
الفراق اے مالکِ گلزارِ فردوسِ بریں

(ہلال محرم میر علدار حسین صاحب داسطی سلمہ)

تانا! پیارے تانا! میں مٹ جاؤں گا مگر آپ کے دین پر اور اسلام پر دھبہ نہ آنے
دول گا۔ پیاسا گلا کٹاؤں گا۔ ذبح ہو جاؤں گا۔ بیٹے قربان کروں گا۔ دودھ پیتے بچوں کی
قربانی پڑھاؤں گا۔ بھانجے دوں گا۔ بھتیجے دوں گا۔ بھائیوں کے شانے کٹیں گے خون
میں ڈوبیں گے۔ دوست و احباب کو فدا کروں گا۔ بہنوں کی چادریں چھینیں گی۔ زینبہ
کلتوم کے ہاتھ رستی سے بندھیں گے۔ سکینہ طاپخے کھائے گی۔ زین العابدین بیڑیاں
پہنیں گے۔ سب کچھ منظور کروں گا مگر یزید فاسق و فاجر کی بیعت کر کے آپ کے
پیارے دین کو آپ کے اسلام کو شرمندہ نہ ہونے دوں گا۔ تانا! بے شک میں نہ ہوں گا
مگر آپ کا دین ہوگا۔ اسلام ہوگا، توحید الہی ہوگی اور کلمہ توحید ہوگا۔ میرے خون کے قطرے جہاں
جہاں گریں گے توحید کے چمن کھلائیں گے۔ اسلام کے باغ لگائیں گے، دین احمدی کو چمکائیں
گے۔ اسلام محمدی کو روشن کریں گے۔ میرا کٹا ہوا سر نیزوں کی نوکوں پر اٹھائی کے طور میں درختوں کی

شاخوں پر، راہب کے منور میں، کوفہ کے گلی کوچوں میں، شام کے بازاروں میں، یزید کے
درباروں میں، دمشق کے دروازوں پر، قصبوں میں، شہروں میں، پہاڑوں میں، جنگلوں
میں، بیابانوں میں، صحراؤں میں تبلیغ اسلام کرے گا۔ صدائے حق سنائے گا۔ تکبر کے نعرے لگائے
گا اور غافل دنیا کو جگائے گا۔ تانا! آپ کی دعا، آپ کی روحانی امداد میرے شامل حال ہو۔ آپ کا
یہ حسین! آپ کا یہ فدیۃ الہی قربان گا، توحید میں سرخرو اور مقبول ہو جائے اور میں اس عشق
الہی کی مہم کو سر کر لوں۔

تانا جان آج آپ کے قدموں سے ہوتا ہوں جیسا
غربت و صحراوردی کے مصائب جھیل لیں
بھوک ہو یا پیاس ہو خیمہ جلے یا گھر لٹے
ہوں قلم عباس کے بازو تو مجھ کو جس سے ہو
بیج دوں ابنِ حسن کو آپ مرنے کے لیے
جب باقی کچھ ہے اصرار کو تب لے کر بڑھوں
چادر خواہر کوئی مانگے تو خود حاضر کروں
ہاتھ سے پہنچتا ہوں بیڑیاں سجاد کو
جو بھی ہو منظور آج آئے نہ پر اسلام پر
ان شداوند! ان مصائب پر ہم ہوں ثابت قدم
آئی آواز آہ بلیں خاموشی اسے جان پر

گر چکا مقبول تیری التجا ربِ جلیل

فخر اسماعیل تو ہے اور میں فخرِ خلیل

(ہلال محرم جناب میر علدار حسین صاحب واسطی بتوڑی)

زیارتِ دواع پڑھ کر آنسوؤں کے موتی برسائے، بعدِ حسرت و یاس تانا کی

قبر سے اٹھے، گھوڑے پہنچے۔ قافلہ تیار ہوا، الوداع و الفراق کے نالے آسمان تک پہنچے۔ مدینہ میں کرام مچ گیا۔ نانی اہم سلمہ روتی ہوئی آئیں گود کے پارے کو کلیجے سے لگایا اور فرمایا۔ اے رسول کی نشانی! اے پیارے حسین! عراق کو نہ جاؤ۔ میں نے تمہارے نانا رسول الہی سے سنا ہے۔ رسول اللہ فرمایا کرتے تھے کہ میرا یہ پیارا فرزند حسین، سر زمین عراق پر کربلا کے میدان میں قتل کیا جائے گا حسین فرماتے ہیں۔ اے اماں! خدا کی قسم میں خود جاتا ہوں اتنی مقتول لامحالہ میں ضرور قتل کیا جاؤں گا۔ میں اس زمین کو بھی جانتا ہوں۔ اس مقام کو بھی پہچانتا ہوں کہ جہاں قتل ہوں گا۔ کون مجھے قتل کرے گا۔ کہاں میرا خون بہے گا۔ کون کون عزیز قریب، دوست احباب میرے ساتھ خون میں نہائیں گے۔ شہید راہ الہی ہوں گے۔ کس روز قتل ہوں گا اور کہاں دفن ہوں گا۔ مجھے سب معلوم ہے مشیت الہی میں یہی ہے کہ میں اپنے نانا کے دین پر خدا کے اسلام پر قربان ہو جاؤں۔ قتل کیا جاؤں اور شہید راہ الہی ہوں۔ میرے اہلبیت قید اسیر ہوں۔ بنی امیہ کے ظلم و جور ہمیں، بچے ذبح ہوں۔ عزیز، احباب، خون میں ڈوبیں اور حق کی صدا میں بلند ہوں۔ نانا کا دین روشن ہو اور حق و باطل میں تمیز ہو جائے۔ نانی جان! قسم ہے خدا کی اگر میں عراق نہ بھی جاؤں اور یہیں رہوں تب بھی یہ ظالم بنی امیہ مجھے ضرور قتل کریں گے اور ایک خاک کی مٹھی نانی کو دیکر عرض کرتے ہیں، 'لو نانی! یہ مٹی میری قتل گاہ کی ہے۔ اے بھی اسی مٹی کے ساتھ جو نانا نے آپ کو دی ہے اور فرمایا ہے کہ جب یہ مٹی سُرخ ہو جائے اور خون تازہ اس سے اُبلے تو سمجھ لینا کہ میرا پیارا حسین شہید ہو گیا پس وہ مٹی نانا نے دی ہے یہ تو اسا دیتا ہے اسے بھی ایک شیشے میں رکھتے اور جب یہ سُرخ ہو جائے اور اس سے خون جوش مارے تو یقین فرمائیے کہ میں قتل ہو گیا۔

مدینہ سے حسین کی روانگی کا دن آل محمد کے لیے قیامت کے دن سے کم نہیں مدینہ میں ایک محشر پھا ہے۔ درد و یوار سے روتے کی آوازیں آ رہی ہیں۔ الفراق، الوداع کی صدائیں بلند ہیں۔ بچے ہلک رہے ہیں۔ یو ایس تڑپ رہی ہیں کہ یودوں کا پرستار، یتیموں کا غمگسار

غریبوں کا مددگار، فاطمہؑ کا چاند، علیؑ کا نورِ نظر، رسولؐ کا راحتِ جان، مکہ کا والی، مدینہ کا وارث، مسجد کی زیب، منبر کی زینت۔ روضہ رسولؐ کا مجاور، نانا کی قبر سے جدا ہوتا ہے بنی ہاشم کے گھر ویران ہو رہے ہیں۔

اجاز ہو گیا گھر فاطمہؑ کا بعد حسینؑ
ستم اٹھلے کے بکس چل بسے مکاں نہ رہا
ہر طرف اداسی چھا رہی ہے۔ فراق حسینؑ سے ہر ایک دل نگار ہے ہر ایک آنکھ اشکبار ہے
فاطمہؑ نہ ہر آن کے پھول گلزارِ محمدیؐ سے کوچ کر رہے ہیں۔ شہیدانِ اہلِ خدا قربانِ گاہِ توحید کو جا رہے ہیں۔
موصوم ہے قربانِ گم کو دیں کاشنِ زادہ چلا
مدرجِ اخلاص و دیانت پیکرِ صدق و وفا
یثرب و بطحا پکار اٹھے زبانِ حال سے
اے خوش طالع ترا میں در ان ارض کر بلا
ذرہ ذرہ کر بلا کا ہو گا رشکِ آفتاب
سطحِ حارِ اب بنے گی روشِ اوجِ حرا
جس شہادت کے مظاہر ہو گئے منہ صاف
اسکی تکمیل آج ابنِ فاطمہؑ کرنے چلا
قصہٴ ایوبؑ و اسماعیلؑ دیکھئے و مسیحؑ
تھے فقط تمہید ہے شہیدِ اصلِ برعا
اس شہادت سے کر رہے ہیں آپ استقبالِ موت
گویا اب بڑھ کر اُسے لیتے ہیں سینہ سے لگا
اب وطن دلچسپ اور کچھ نہ یارانِ وطن
دامنِ دل کھینچتے جذبہٴ شوقِ لقا
رات دن ہوتی رہی ہیں کوچ کی تیاریاں
اس طرح گویا نہ لوئے گا کبھی یہ قافلا
مضطرب ہیں اور ہے یہ انتہائے آندو
جلد ہو جائے دھال اور ہو چکے وعدہ وفا
پیکرِ روحانیت انسانِ کامل ہے حسینؑ
کیوں نہ ہو محبوبِ حق کی جان بادل ہے حسینؑ

(ہلالِ محرم میر علمدار حسین صاحب واسطی نوٹری)

دیکھو! جس طرح موسیٰؑ عمرانؑ بحکمِ الہی فرعون کے خوف سے مصر کو چھوڑتے ہیں اسی طرح موسیٰؑ محمدیؑ حسینؑ مظلوم فرعونِ امت محمدیؑ یزیدِ اموی کے حکمِ قتل و گرفتاری سے مجبور ہو کر تباہ و آریہ قرآن مجید و خزانہٴ منہا خائفانہ قریب فرماتے ہوئے مدینہ رسولؐ کو چھوڑتے ہیں۔

موسیٰ و فرعون و شبیر و یزید
 زندہ حق از قوتِ شبیری است
 ایں دو قوت از حیات آید پدید
 باطل آخر داغِ حسرت میری است
 (ڈاکٹر سر اقبال)

پس نانی کو روئے پیٹتے، مادرِ حضرت عباس ام البنین کو ترپتے، سب کو تسلی بخشی دیتے، صبر کی تلقین فرماتے، محمد حنیفہ و عبداللہ جعفر بھائیوں کو برنج و الم رخصت کئے، بہنوں، بیٹیوں، بیبیوں، بیٹوں بھائیوں اور چھوٹے چھوٹے بچوں اہلبیت نبویؐ کو ساتھ لیکر یہ غربت زدہ قافلہ مدینہ سے مکہ کو خانہ خدا میں پناہ لینے کے لیے روانہ ہو جاتا ہے اور مکہ معظمہ خدا کے گھر میں پناہ لینے کیلئے آیہ قرآنی لَمَّا تَوَجَّهَتْ قُلُوبُ مَدِينٍ قَالَ عَسَىٰ رَبِّي أَن يَهْدِيَنِي سَوَاءَ السَّبِيلِ تلاوت فرماتے ہوئے داخل ہو جاتے ہیں (تاریخ کامل جلد ۴ صفحہ ۸) یزید کا حاکم، مکہ کا گورنر عمرو بن سعید اشدق دیکھتا کرتا ہے کہ آپ مدینہ سے مکہ کیوں آئے ہیں؟ حسین فرماتے ہیں عَايِذًا بِاللّٰهِ وَبِهٰذَا الْبَيْتِ خدا کے اس گھر میں خدا کی پناہ لینے کے لیے آیا ہوں۔ دیکھو تذکرہ علامہ سبط ابن جوزی صفحہ ۱۳۵۔

خروج الحسين من المدينة وهو ليقل فخرج منها خائفًا يترقب فلم ادخل مكة فقال له عمرو بن سعيد ما اقدمك فقال عايدًا بالله وبهذا البيت واقام الحسين بمكة ولها بلغ يزيد ما صنع الوليد عزله عن المدينة ولاها عمرو بن سعيد الاشدق تلاوت فرماتے ہوئے نکلے اور جب مدینہ میں داخل ہوئے تو عمرو سعید نے پوچھا آپ یہاں کیوں آئے ہیں تو حسینؑ نے فرمایا خدا اور اس گھر کی پناہ میں اور حسینؑ مکہ میں مقیم ہو گئے۔ جب یزید کو معلوم ہوا (کہ حسینؑ چلے گئے اور ولید نے حسینؑ سے نہ بیعت لی اور نہ قتل و گرفتار کیا) تو یزید نے ولید کو اس جرم میں کہ حسینؑ کو کیوں جانے دیا۔ حکومت مدینہ سے معزول کر دیا اور مدینہ کی حکومت بھی عمرو سعید اشدق کو تفویض کی گئی۔

حسینؑ کا مکہ میں قیام

حسینؑ خانہ خدا میں پناہ لیکر مقیم ہو جاتے ہیں۔ حج کا موسم قریب آ رہا ہے مسلمانوں کا اجتماع، حاجیوں کا جمع مکہ میں بڑھ رہا ہے بزرگان اسلام سربراہ آردہ مسلمان، اصحاب رسولؐ کی اولاد۔ حضرت عبداللہ ابن عمرؓ، عباسؓ، عبداللہ بن زبیر جیسے بڑے بڑے لوگ مکہ میں موجود ہیں۔ تاریخ سے ثابت ہے کہ عبداللہ ابن زبیرؓ حسینؑ سے پہلے ہی دلیہ کے بلانے پر اسی رات کو لیکلے چھپ کر صرف اپنے بھائی جعفرؓ کو ساتھ لیکر غیر معروف راستہ سے پوشیدہ طریق پر مدینہ سے مکہ کو بھاگ گئے تھے (تاریخ کامل جلد ۴ ص ۸۷) اور بقول خواجہ حسن نظامی "مکہ میں ابن زبیر نے لڑائی کا سامان کر رکھا تھا مگر حضرت امام حسینؑ نے ان کی شرکت نہ فرمائی اور علیحدہ ایک جگہ ٹھہر گئے" (محرم نامہ صفحہ ۱۳۲) بیشک حسینؑ کا مقصد نہ فتنہ و فساد ہے اور نہ حکومت و سلطنت کا لالچ اور نہ خلافت کی خواہش حسینؑ کو صرف مسلمانوں کی بہبود مد نظر ہے اور امت کی فلاح اور نانا کے دین کی حفاظت مقصود ہے۔ حسینؑ کو فقط محبت و یادِ الہی سے کام ہے ورنہ واقعی اگر حسینؑ کو خلافت و حکومت کی خواہش ہوتی سلطنت و دولت کی آرزو رکھتے تو مکہ میں ہی بیٹھ کر یزید سے جنگ اور لڑائی کا انتظام یا سانی فرما سکتے تھے اور حجاز کا مالک اور خلیفہ بن جانا حسینؑ کے لیے کچھ مشکل نہ تھا کیا بلحاظ ذاتی اوصاف و سیرت نبویؐ اور کیا بلحاظ تعلقات رسالت حسینؑ ہر طرح خلافت رسولؐ اور مسلمانوں کی امارت و حکومت کے بہترین اہل اور مستحق تھے اور بیشک اپنے نانا رسول عربیؐ کا اصلی جانشین، خلافت کا مالک، سلطنت محمدیؐ کا حقیقی وارث، خدا کا بنایا ہوا امام اور رسولؐ کے ارشاد ہما امامان قداما و قعدا کے مطابق حسینؑ ہی اس وقت میں مسلمانوں کا امام، نبی کا جانشین اور خلیفہ رسولؐ ہے بظاہر مکہ و مدینہ کے مسلمان، بزرگان اسلام، سرداران قوم شخصیت حسینؑ کے معترف اور حسینؑ کو اپنے رسولؐ کا پیارا فرزند و محنت جگر جلتے

تھے اور حسینؑ کی فضیلت اور برتری کو تسلیم کرتے ہوئے حسینؑ کی اہلیت اور شخصیت کو پہچانتے تھے اور حسینؑ کے آگے سر جھکالیتے تھے (دیکھو تاریخ کامل جلد ۴ صفحہ ۹)

”جب امام حسینؑ مکہ کو مدینہ سے تشریف لے جا رہے ہیں۔ عبداللہ ابن مطہ سے ملاقات ہوتی ہے۔ عبداللہ عرض کرتا ہے۔ حضور میں قربان ہو جاؤں۔ کہاں کا ارادہ ہے؟ حسینؑ فرماتے ہیں کہ اس وقت بالفعل تو مکہ کو جاتا ہوں پھر اس کے بعد جو حکم خدا دے، اسی سے طلبِ خیر ہے۔ عبداللہ عرض کرتا ہے۔ خدا حضور کے لیے بہتری اور خیر ہی فرمائے۔ ہم حضور پر قربان و فدا ہوں مگر حضور کو فہ کی طرف تشریف نہ لے جائیے۔ وہ بہت بُرا شہر ہے۔ حضور کے والد ماجد کو شہید کیا۔ بھائی حسنؑ کو نکالا۔ اور زخمی کیا پس حضور حرمِ الہی کو نہ چھوڑیں آپ سردارِ عرب ہیں۔ حجازیوں میں سے ایک شخص بھی حضور کا مخالف نہ ہوگا لوگ ہر طرف حضور کی جانب آئیں گے۔ قسم ہے خدا کی اگر خدا نخواستہ حضور ہلاک ہو گئے تو ہمارا پھر کوئی ٹھکانہ نہیں پھر اسی صفحہ میں علامہ ابن اثیر لکھتے ہیں کہ اہل مکہ اطراف و جوانب کے لوگ اور حاجی حسینؑ کی خدمت میں حاضر ہوتے تھے۔ زائرے ادب تہ کرتے تھے اور عبداللہ ابن زبیر بھی حسینؑ کی خدمت میں برابر حاضر ہوتے تھے اور حسینؑ کو اپنے سے افضل جانتے تھے ہمیشہ حسینؑ سے مشورہ کرتے تھے اگرچہ حسینؑ کا وجود اور قیام مکہ میں ابن زبیر کو سخت گراں اور ناگوار تھا کیونکہ اہل حجاز حسینؑ کی موجودگی میں عبداللہ سے بیعت نہیں کر سکتے تھے۔ پھر حسینؑ کی رعانگی کے وقت پر دیکھو حضرت عبداللہ ابن عمرؓ کیا عرض کرتے ہیں عبداللہ ابن عباسؓ کیا فرماتے ہیں۔ عبداللہ جعفرؓ نے کیا کہا اور عبداللہ ابن زبیرؓ نے کیا عرض کیا لما بلغ ابن الزبیر عزمہ دخل علیہ وقال لہ لواقمت ہہنا بالعیناک و انت احق من یزید و ایسہ (تذکرہ سبط ابن جوزی ص ۳۷) جبکہ ابن زبیر کو معلوم ہوا کہ حسینؑ مکہ سے جا رہے ہیں تو حسینؑ کی خدمت میں حاضر ہوئے اور عرض کی اگر آپ یہاں ٹھہریں تو ہم آپ سے بیعت کرتے ہیں آپ یزید اور اس کے باپ سے زیادہ

بددھما زیادہ مستحق خلافت و امامت ہیں۔ دکان ابن الزبیر اسٹرائٹس بخروجہ
من مکہ (مگر ابن زبیر حسینؑ کے مکہ سے چلے جانے پر بہت خوش تھے)
اور اسی کی تائید میں ڈاکٹر یسور بارہین جرمنی فلاسفر اور نامور مؤرخ و محقق بھی اپنے
رسالہ سیاست اسلام و فلسفہ شہادت حسینؑ میں لکھتا ہے:-

”ظاہر ہے کہ وہ محبوبیت کا مرتبہ جو اس زمانہ میں حسینؑ کو مسلمانوں
میں حاصل تھا اگر اس کے ساتھ اپنی قوت بڑھانا چاہتے تو ایک بڑا لشکر
فراہم کر سکتے تھے مگر اس صورت میں اگر وہ مقتول بھی ہوتے تو یہی کہا جاتا
کہ سلطنت و بادشاہی کی خواہش میں مقتول ہوئے اور وہ مظلومیت جس کا
نتیجہ عظیم الشان ریزولیشن تھا حاصل نہ ہوتا۔“

حسینؑ سلطنت کرنے، خلافت لینے اور دولت و حکومت کے لالچ کے لیے مکہ
نہیں گئے بلکہ یہ خدا کا پیارا، خدا کا عاشق خدا کے گھر میں پناہ لینے آیا۔ اگر حسینؑ کو نہ ستایا
جاتا۔ بیعت یزید کا زور نہ ڈالا جاتا، قتل کے سامان نہ ہوتے، مکہ سے بھی نہ نکالے جاتے تو بیشک
حسینؑ اپنے پیارے، اپنے محبوب خدائے جلیل کی یاد میں گوشہ تنہائی میں بیٹھ کر یادِ الہی کرتے
اور مکہ کو نہ چھوڑتے مگر مشیتِ الہی میں گزر چکا تھا۔ اسلام کی حفاظت، دینِ نبیؐ کی صداقت اور
حقانیت کو بچانا، یزید و بنی امیہ کی نااہلی اور ان کے پردوں کو فاش کر کے مسلمانوں کو رسولؐ کی
مظلوم رعایا کو ان ظالم و جابر و فاسق و فاجر یزید، بنی امیہ کے ظالم و بے دین ہاتھوں سے
چھڑانا، سوتوں کو جگانا، اسلام کی سچی صورت اور اس کے نورانی چہرے کی حقیقی جھلک دکھلا
دینا ضروری اور لازمی امر تھا۔ اس لیے حسینؑ کو سرکٹانے، گھر لٹانے اور اسلام پر
قربان ہو جانے کے لیے مکہ سے بھی نکلنا پڑا۔ (جس کی تفصیل انشاء اللہ آئندہ
بیان ہوگی)۔

اہل کوفہ کی دعوت اور ہدایت کے لیے حسینؑ کو بلانا

بیشک حسینؑ پر اسلام کی حفاظت اور مظلوموں کی صدائے استعانت پر بھی لبیک کہنا واجب اور لازم ہے۔ لایب حسینؑ کی جنگ جنگِ حفاظتی اور حسینؑ کا جہاد جہادِ دفاعی ہے دیکھو فتاویٰ عزیز می شاہ عبدالعزیز دہلوی صفحہ ۲۱۔

”خروج حضرت امام حسینؑ بنا بر دعوائے خلافت راشدہ بنیامیر کہ برسی سال منقضی گشت نبود بلکہ بنا بر تخلص رعایا از دست ظالم بود..... بالجملہ خروج حضرت امام حسینؑ برائے دفع تسلط سلطان مہاجر باشد۔ والفرق بین

الدفع والرفع ظاہر ومشہور فی المسائل الفقہیۃ“

پس اسی بنیاد پر اہل کوفہ کی صدائے استعانت اور طلبِ ہدایت پر حسینؑ کو لبیک کہنا واجب اور فرض تھا چنانچہ تاریخوں سے ظاہر ہے کہ حسینؑ کے مکہ میں پہنچتے ہی اہل کوفہ کی طرف سے اپنی رہبری اور ہدایت کے لیے اصرار اور زور شوم سے خط و کتابت کا سلسلہ شروع ہو گیا تھا اور کوفہ سے پیام پر پیام اور خط پر خط ’قاصدِ حسینؑ کو بلانے کیلئے پہنچ رہے تھے کہ یا ابن رسول اللہ! یہاں تشریف لائیے اور ہم کو گمراہی اور ضلالت سے نکال لیے اور اسلام کا سچا راستہ دکھائیے۔ صراطِ مستقیم کی ہدایت فرمائیے۔ ظالم بیدینوں کے عینجے سے چھڑائیے۔ اگر آپ نہ آئیں گے۔ تو ہم قیامت کے روز خدا سے شکایت کریں گے کہ حسینؑ نے ہم کو گمراہی و ضلالت سے نہ نکالا اور راہِ حق نہ بتائی (تذکرہ سبط ابن جوزی ص ۱۲۷)

قال هشام ابن محمد ان حسین کفرت علیہ کتب اهل الکوفۃ و اذرت علیہ السلام ان لم یقتل الیہا فانت الہم ”یعنی ہشام بن محمد بیان کرتا ہے تحقیق بکثرت اہل کوفہ کے خطوط حسینؑ کو ملے اور پے در پے اُن کے قاصدِ حسینؑ کے پاس پہنچے جن کا مضمون اور مطلب یہ تھا اگر آپ ہماری طرف نہ آئے تو آپ گنہگار ہوں گے۔“

نیز ملاحظہ ہو علامہ الاسحاق اسفرائینی کی کتاب نور العین صفحہ ۱۳ (جو علمائے اہلسنت کے جلیل القدر علماء میں سے ہیں) اہل کوفہ نے حسینؑ کو لکھا۔ ان لم تحضر ففی عذابین بید اللہ خاصمناک وتقول ربنا ظلمنا الحسین ورضی فینا بالظلم والجور وقلة القضاء والمحکمہ وجیع الخلاق تقولون ربنا خلص حقنا من الحسین فباذا القول وما جوابک اللہ فبحقہ وحق جدک وابیک ان تحضر الینا ولا تتأخرو هذا اخر النکات۔ "یعنی اے حسینؑ! اگر آپ تشریف نہ لائے تو قیامت کے روز ہم خدا کے سامنے آپ سے منہ منہ کریں گے اور عرض کریں گے کہ حسینؑ نے ہم پر ظلم کیا اور حسینؑ ہم پر ظلم و جور ہونے اور (خلاف شریعت) حکم اور فیصلے ہونے سے رضامند تھے اور جب تمام خلق خدائے جلیل سے عرض کریں گی کہ اے خدا! ہمارا حق حسینؑ سے لے لے اُس وقت آپ کیا جواب دیں گے۔ پس اب خدا کے لیے اور اپنے نانا اور اپنے بابا کے لیے آپ ہماری طرف تشریف لائے اور دیر نہ فرمائیے۔ یہ آخری خط ہے۔"

پس جس طرح حسینؑ کے بابا علیؑ ابن ابی طالب اپنے قاتل ابن لمجم کے نتیجہ ایمان سے واقف ہیں اور جانتے ہیں کہ یہی ابن لمجم ہمارا قاتل ہوگا۔ ایدہ حیاتہ ویریہ قتل میں اس کی زندگی کا خواہش مند ہوں اور وہ میرا قتل چاہتا ہے۔" بار بار ارشاد فرماتے ہیں۔ مگر جب یہی ابن لمجم بیعت کے لیے آئے اور اخلاص و عقیدت مندی کا اظہار کرتا ہے تو انکار نہیں کرتے۔ قید نہیں فرماتے، قتل نہیں کرتے اور اپنے پیاس سے نہیں نکالتے اور دیساری سلوک ہوتا ہے جیسا کہ ایک ہادی کو، ایک رہبر کو اور ایک امام کو اپنی امت اور رعایا کے ساتھ کرنا چاہیئے۔

اسی طرح حسینؑ اگرچہ کوفہ والوں کی یوفائی کو بھی جانتے ہیں اور انجام سے بھی واقف ہیں مگر اُن کے بلانے پر اور طلب ہدایت کی آواز اور صدائے استغاثت کے سننے پر ہدایت کرتے اور راہِ راست بتاتے سے انکار نہیں کر سکتے۔ بیشک حسینؑ اس لبِ جلیل خدائے

لاشریک کا بندہ اور بیشک مخلص بندہ اور اُسی کا عاشق و فدائی ہے جو دن رات اپنے
 دشمن اور اپنے مخالف و نافرمان بندوں کو نافرمانی و معصیت میں غلطان 'اپنی معبودیت
 سے انکار کرتے ہوئے دیکھتا ہے مگر پھر اپنا دستِ شفقت و ربوبیت اُن پر سے نہیں اٹھاتا
 اور پھر جب وہ پکارا کرتے ہیں اور اسکی طرف رجوع کرتے ہیں تو مثل ابر رحمت اُن پر ٹھیک جاتا ہے
 اور اپنی عفو و بخشش سے محروم نہیں فرماتا۔ اگر چہ اس کے لاکھوں اور کروڑوں بندے ایسے بھی
 ہیں کہ جن کو اپنے علم سے یہ بھی جانتا ہے کہ یہ عہد کے پوسے اور فنا کے پکے اور توبہ پر
 قائم رہنے والے نہیں ہیں مگر اُن کی حجت کا تمام کرنا بھی اس پر فرض و واجب ہے
 پس بمقتضائے تخلق و باخلاق اللہ حسین جو کہ خدا کا خلیفہ اس کے رسول کا
 نائب و جانشین اور ہدایت و امامت کا بہترین اہل ہے۔ اس کا فرض واجب ہے کہ اہل کوفہ
 کی طلبی اور صدائے استعانت و زہیری اور چاہِ ضلالت سے نکلانے کی آواز پر ضرور لبیک کہے
 اور اتمام حجت فرمائے ورنہ ظالم بدمان، توبہ توبہ، معاذ اللہ حسین کیا نادان تھے کہ باوجود
 اس کے کہ بچپن سے علی التواتر اپنے پیارے نانا، صادق مصدق رسولؐ سے اپنی شہادت
 کی خبریں سننے چلے آئے، مقتل اور بجائے شہادت کی مٹی تک دکھلا دی گئی۔ بابا علیؑ نے
 خبریں دیں۔ حسنؑ بھائی نے بیان فرمائیں، اصحاب رسولؐ کی زبانیں بیان کرتے اور
 سناتے رہے۔ مدینہ سے روانگی کے وقت نانی اہم سلمہ نے پھر بیان فرمایا اور یاد دلایا اور
 خود بھی نانی کو تمام واقعات کی خبریں سناتے اور مقتل کی مٹی بھی دیتے ہیں اور شہر مکہ میں
 بھی اصحاب رسولؐ نے مکرر بتایا اور بتایا اور نیز کوفہ و اہل کی یونانی اور عذاری کے حالات
 اور ان کے سلوک کو پچھم خود اپنے والد ماجد حضرت علی مرتضیٰؑ اور بھائی حسنؑ کے ساتھ دیکھ
 چکے ہوں اور آزمایا چکے ہوں اور اس امر کو بھی بخوبی جانتے اور دیکھتے ہوں کہ یزید اور بنی امیہ
 خون کے پیاسے اور جان کے لاگو بنے ہوئے ہیں اور انہی کے ظلم و تشدد سے تنگ آکر
 اپنے قتل و گرفتاری کے احکام سن کر مدینہ چھوڑ کر مکہ میں پناہ لینے کے لیے آئے ہیں

پھر ان سب باتوں کو جانتے ہوئے اور دیکھتے ہوئے بلا کسی خاص سخت مجبوری اور خدا و رسولؐ کے ضروری اور لازمی حکم کے کوفہ والوں کی طلبی پر مکہ کو چھوڑ کر، تھوڑے سے عزیزوں، بھائیوں، دوستوں اور چھوٹے چھوٹے بچوں اور عورتوں کو ساتھ لے کر حکومت و سلطنت کے لالچ میں خلافت لینے کے لیے کوفہ کو دوڑ بھاگیں۔ تو یہ تو بہ واللہ ثم باللہ ہرگز نہیں ہرگز نہیں۔ حسینؑ جان رسولؐ ہے حسینؑ مسیحی و انامی، الحسینؑ کا مصداق ہے اس پاک و پاکیزہ ہستی کی نسبت ایسا کون سا عقل کا دشمن ہے جو حسینؑ کے ان پیش آمدہ حالات اور تاریخی واقعات کو دیکھتے ہوئے ایسا یہودہ اور لغو خیال کر سکے۔ بس یہ وہی لوگ کہہ سکتے ہیں اور کہتے ہیں کہ جو اصلی حالات سے ناواقف یا حسینؑ کے دشمن، رسولؐ کے مخالف، بنی امیہ کے طرفدار اور یزید کے جان نثار ہیں۔ فی الحقیقت حسینؑ اپنی شہادت سے اسلام پر جان قربان کر کے دین کی حفاظت اور اپنے نانا رسولؐ کی صداقت اور پیشین گوئیوں کی تصدیق فرماتے ہیں اور اسلام کو زندہ کرتے ہیں۔ بیشک حسینؑ نتیجہ کو جانتے ہیں انجام سے واقف ہیں۔ ننانکے حکم کو اور اپنی مشن کو خوب سمجھے ہوئے ہیں اور جانتے ہیں کہ بابا اور بھائی تو اپنی مشن کو خدا و رسولؐ کے حکم کے مطابق پورا کر چکے ہیں۔ اب ہمارا وقت ہے اور ہماری باری ہے جو کام ننانکے ہمارے متعلق فرمایا ہے۔ جس امر کا حکم دیا ہے اس کی تعمیل کرنی ہم کو ضروری ہے۔

غرضیکہ ادھر حسینؑ تو خانہ خدا میں گوشہ نشین اور پناہ گزین بیٹھے ہیں اور اس طرف یزید دشمنی اور عداوت پرتلا ہوا اسی فکر و تدبیر میں لگا ہوا ہے یحییٰ و بے قرار ہے کہ یا تو حسینؑ بیعت کر لیں یا حسینؑ کا وجود دنیا سے اٹھا دیا جائے تاکہ اسکی عیش پرستی اور بے دینیوں میں کوئی رکاوٹ باقی نہ رہے اور وہ اسی طرح اپنے ظلم و ستم اور فسق و فجور کے ساتھ مسلمانوں کی گردنوں پر پھیلیقہ المسلمین اور امیر المومنین کہلاتے کے بہانہ سے سوار رہے جس کے لیے پوشیدہ تدبیریں اور خفیہ سازشیں شروع کر دی گئی تھیں۔

حج کا موسم قریب آگیا ہے تمام ذیلے مسلمان حج کے لیے مکہ میں جمع ہو رہے ہیں۔ قافلہ پر قافلہ
 آ رہا ہے۔ حج کی تیاریاں ہو رہی ہیں حسینؑ حج کا شیدائی، خدا کا فدائی، جو پچیس حج پا پیادہ
 کو چکے ہے، احرام حج باندھ چکا ہے مگر اس کعبہ حقیقی کے فرزند خدا کے پیارے مکہ کے والی و وارث کو
 خدا کے گھر میں بھی پناہ نہیں ملتی۔ قتل کا سامان اور گرفتاری کا انتظام ہو چکا ہے۔ نہ مکہ میں ٹھہر سکتے ہیں
 نہ مدینہ کو بھا سکتے ہیں۔ نہ پلے رفیق نہ جلتے ماندن۔ نہ مکہ میں پناہ ہے نہ مدینہ میں امان ہے۔ دشمن
 ہر مقام پر قتل و گرفتاری کے لیے لگے ہوئے ہیں۔ مجبور و لاچار ہیں کہ مکہ کو بھی چھوڑیں اور مدینہ کو بھی ترک
 کریں عظمت کعبہ کو بھی بچائیں اور حرمت مدینہ کو بھی قائم رکھیں اور اہل عراق و کوفہ پر محبت کو
 بھی تمام کریں۔ پس حسینؑ نانا کی شان سے مکہ معظمہ خانہ خدا کی حرمت کو بھی بچاتے ہیں اور اپنے مشن
 کو بھی پورا کرتے ہیں۔ قبل از ادائے حج دیا، محبوب سے لبصد حسرت و یاس کو بچ کرتے ہیں سے
 بچہ شوق آمدہ بوم بچہ حرمال رفعم“ اور نہیں چاہتے کہ زمانہ حج میں مکہ معظمہ کے اندر فساد واقع
 ہو اور میری وجہ سے حرم الہی خانہ خدا کی حرمت ضائع و برباد ہو اور نانا کے اسلام پر دھبہ آئے۔
 بس حسینؑ کعبہ حقیقی خلیل خدا و ذبیح اللہ کا فرزند رسول عربیؐ کا جان و جگر نانا کے حکم کی تعمیل
 میں عراق کی طرف تمام حجت کے لیے اور اپنی وعدہ گاہ کو صرف اپنی ہی قربانی نہیں بلکہ بہتر قربانیاں
 لیکر قربان گاہ تو حید پر چڑھانے کیلئے مکہ سے کوچ فرماتے ہیں اور کیا مکہ سے روانگی کے وقت اور کیا
 راستہ میں دوست احباب روکنے والوں، ملنے والوں اور پوچھنے والوں سے مکہ میں قتل یا شہید ہو جانے کے
 اندیشوں اور اپنی ان مجبوریلں سے مکہ چھوڑنے کے وجوہات کو بیان فرمانے جاتے ہیں۔
 قبل اس کے کہ ہم حسینؑ کی مکہ سے روانگی کے واقعات و حالات اور کربلا کے خونی منظر کا نقشہ
 اپنے ناظرین کو دکھائیں۔ مناسب معلوم ہوتا ہے کہ ان اعتراضات پر بھی کچھ روشنی ڈالیں کہ جو
 بنی امیہ کے جو شیلے پیروکار، امیر معاویہ کے حلقہ بگوش، نادیم یزید، ناسعید، محبت رسولؐ و آل رسولؐ
 سے بے بر حسینؑ کی خداداد عظمت، شان سے حسد کھا کر حسرت زدہ ہو کر بنی امیہ کی حمایت اور یزید
 کی محبت کے بوش میں حسینؑ اور حسینؑ کی شہادت کی عظمت اور حسینؑ کی مظلومیت کی وقعت کو دنیا کی

نظروں میں گھٹانے بلکہ مٹانے اور اس عاشق الہی شہید کمال محمدؐ کی شخصیت و شان کو جسکی شہادت شہادتِ رسولؐ ہے (دیکھو تتر التہادین شاہ عبدالعزیز دہلوی) کم کرنے کی غرض سے حسینؑ کے دامن عصمت و طہارت پر طرح طرح کے بیہودہ الزام اور بدنامی جیسے لگانے کے لیے ہاتھ پاؤں مارتے اور بڑے بڑے طومار باندھتے ہیں حسینؑ کے نانا رسولؐ عربیؐ کے کلمہ گو غریب مسلمانوں کو دھوکہ دے کر حسینؑ کی محبت جو واقعی رسولؐ کی محبت ہے اور حسینؑ کی قدر و منزلت کو جو درحقیقت ان کے یعنی مسلمانوں کے نبیؐ کی ہی قدر و منزلت ہے مسلمانوں کے دلوں سے مٹانے اور اپنے پیرومرشدِ یزیدؑ کی بیگناہی ثابت کرنے کی کوشش کر رہے ہیں اور کہتے ہیں کہ یزید خلیفہ وقت امیر المومنین تھا حسینؑ نے خلیفہ کے برخلاف خروج کیا اور باغی ہو گئے (معاذ اللہ) اور موسم حج میں فریضہ حج کو ترک کر کے دولت و حکومت کی لالچ سے ملک گیری کے لیے یزید کا تخت و تاج پھینکے کو حسینؑ مکہ سے نکلے تھے اور یہ حسینؑ کی جنگ سلطنتی جنگ تھی۔ ایسے لغو و بیہودہ الزامات لگا کر جو کچھ دھلگے سے بھی کمزور ہیں حسینؑ مظلومؑ سے اپنی دشمنی و عداوت اور یزیدؑ نا سعادےؑ اپنی محبت و عقیدت کا ثبوت دے رہے ہیں۔ ہم اپنے ان عاقبت نا اندیش خادمانِ یزیدؑ سے اول یہ عرض کرتے ہیں کہ ذرا تھوڑی دیر کے لیے عداوت و بغضِ حسینیؑ کی عنینک کو اتار کر ٹھنڈے دل کے ساتھ حق بین نگاہوں اور انصاف بھرے دل سے دیکھیں اور سمجھیں کہ حسینؑ جو واقعی صورت و سیرت میں افعال و کردار میں اور رفتار و رفتار میں محبتِ عشقِ الہی میں عبادت و طاعت خدا میں اپنے نانا محمد مصطفیٰؐ نبیؐ عربیؐ کی تصویر اور ہر امر میں ان کے قدم بقدم ہے ان کی سیرت و سیرتِ رسولؐ ہے انکا طریقِ طریقِ نبیؐ ہے اور واقعی حسینؑ ہی اپنے زمانہ میں مخالفتِ الہیہ کا حقدارِ نیابتِ رسولؐ کا اہل اور مسلمانوں کی امارت و سرداری کا مستحق اور رسولؐ کا جانشین و وارث اور سچا جانشین ہے اس لیے حسینؑ کا سفر اور یزیدؑ کے مقابلہ میں جہادِ دفاعی عین دینِ خالص ایمان اور واقعی اسلام اور مسلمانوں کے فلاح و بہبود اور ہدایت و رہبری کے لیے بیشک خدا و رسولؐ کے حکم کے مطابق ہے اور حسینؑ سے لڑنے والا یا مخالفت کرنے والا بیشک باغی و طاعی ہے اور یہ عاشقِ حج بیت اللہؐ جو پچیس حج پایادہ فرما چکا ہے اسی طرح یزیدؑ یلید

کے ہاتھوں مجبور و تنگ ہو کر قتل کے سامان ہو جانے پر اسی شان و کیفیت کے ساتھ مکہ سے نکلتا ہے کہ جس طرح بائی السلام حسینؑ کے تانے اٹھیں نیرید کے دادا ابوسفیان اور فرشتہ مکہ سے تنگ و مجبور ہو کر قتل کا سامان ہو جانے پر شب بھرت مکہ کو چھوڑا۔

پہلے ہم حسینؑ مظلومؑ کے دوستانہ ارادے اور اپنے معزز ناظرین کو عموماً اور خادمان نیرید کو خصوصاً توجہ دلاتے ہیں کہ بزرگان دین علمائے جلیل القدر اور محققین اسلامی و غیر اسلامی کی کتب تا سیرج و سیر اور حدیث و تفسیر پر نظر ڈالو اور رسول کریمؐ کی سیرت و سلوک اور طور و طریق کو حسینؑ کے ساتھ ملاحظہ فرماؤ اور دیکھو کہ حسینؑ کے ساتھ کیسا پیار و محبت کا سلوک فرماتے ہیں اور ان اقوال و ارشادات نبویؐ کو بھی جو حسینؑ کے متعلق فرماتے ہیں پڑھو کیجیے حسینؑ کو اپنا فرزند فرماتے ہیں۔ اور کبھی راحت جالتے ہیں کبھی فرماتے ہیں حسینؑ مجھ سے ہے میں حسینؑ سے ہوں۔ خدا حسینؑ کو دوست رکھتا ہے حسینؑ خدا کا پیارا ہے میرا نخت جگر ہے حسینؑ کا دوست میرا دوست ہے حسینؑ کا دشمن میرا دشمن ہے۔ جس نے حسینؑ سے صلح کی اس نے مجھ سے صلح کی اور جو حسینؑ سے لڑا وہ مجھ سے لڑا۔

اکثر احادیث نبویؐ مع حوالہ جات علمائے عالی منزلت اسی حصہ میں پیچھے بیان کی جا چکی ہیں۔ جو اصحاب کبار ازواج مطہرات حضرت ابوبکر خلیفہ اول اور حضرت ابوہریرہ اور سلمان فارسی و خلیفہ یحییٰ و غیرہ اصحاب رسولؐ اور حضرت ام المومنین عائشہ اور حضرت ام سلمہؓ کی زبانی مروی ہیں اور نیز اصحاب کبار رضوان اللہ علیہم کے طور و طریق سلوک رفتار کو حسینؑ کے ساتھ ملاحظہ کرو کہ حسینؑ کی کس قدر عظمت و منزلت ان بزرگوں کے دلوں میں ہے اور علمائے متقدمین و متاخرین اسلامی کی تحریروں کی پڑھو اور ساتھ ہی حسینؑ کی شہادت کے متعلق رسول کریمؐ کی پیشین گوئیوں اور نبیؐ کے اظہار رنج و ملال اور گریہ فرمانے پر بھی ذرا غور کرو ملاحظہ فرمائیں۔ فرشتگان رب جلیل کا آنا حسینؑ کی شہادت کی خبریں دینا، رسول کریمؐ کا اصحاب کو سننا، جبریل امینؑ کا خاک کر بلانا، محبوب الہی کا سونگھنا، گریہ فرمانا، محزون و غمگین ہونا، اصحاب کو دکھانا، ام سلمہؓ کو دنیا، جو کبھی ام سلمہؓ بیان کرتی ہیں اور کبھی حضرت عائشہؓ اور کبھی ام الفضلؓ اور کبھی

حضرت زینب بنت جحش جس طرح حسین سے رسول اللہ کے محبت و سلوک، پیار و الفت کے عمل کے متعلق بیشمار احادیث و واقعات کتب علماء میں پائے جاتے ہیں اسی طرح حسین کے حق پر تشہید ہونے اور رسول کریم کے مخزون و مہول ہونے کے متعلق بھی اور شہادت حسین کی خبریں دینے اور پیشینگوئی فرمانے کے بارے میں بھی اسی قدر کثرت اور تواتر کے ساتھ احادیث علماء عالی قدر کی کتابوں اور تصنیفوں میں درج ہیں کہ اگر انکا ایک جگہ جمع کیا جائے تو علیحدہ رسالہ مرتب ہو سکتا ہے۔ اس کے متعلق بھی بہت سی احادیث پیچھے بیان کی جا چکی ہیں پس ان سب امور پر غور فرما کر اور نظر انصاف ڈال کر پھر حسین مظلوم کے متعلق فیصلہ فرماؤ۔

اب ہم اپنے معزز و محترم حق بین و انصاف پسند ناظرین سے سوال کرتے ہیں کہ کیا نزدیک حسیا فاسق و فاجر، زانی، بدکار، شرابخوار جس کے کیر کڑ اور حالات فسق و فجور پر کافی مدد بخنی ڈالی جا چکی ہے اور آئندہ بھی علمائے جلیل القدر کی تصانیف و تالیفات سے ہم اور بھی اسکے فسق و فجور اور اسلام و ایمان کا مزید ثبوت پیش کریں گے؟ مسلمانوں کا امیر المؤمنین اور رسول عربی کا جائزہ خلیفہ کہا سکتا ہے؟ اور کیا رسول کریم اودمان کے اصحاب کبار کے نزدیک اور خدا کے جلیل کی بارگاہ میں ایسا شخص خلافت الہی، نیابت رسول اور مسلمانوں کی امارت و سرمداری کا اہل قرار پاسکتا ہے؟

یزید سکیر و خمیر و جہول جو ہے ننگِ دین خدا و رسول

وہ تاجِ نبی کی کرے آرزو تھیرے تو اسے چرخ گردوں تھو

اور کیا وہ خدا کا محبوب، وہ مخبر صادق، وہ عالم علم الہی، جبکہ علم کان و مایکون پر حاوی اور جسکی شان ما ینطق عن الہوی اور جو ذات قدسی علمک الممتکن تعلّم کا دارا ہے اور جسکی محبت محبت خدا اور جسکی عداوت عداوت خدا ہے کیا وہ ذات قدسی حسین کو اپنی قرابت اور رشتہ دینی کی وجہ سے محبوب رکھتا اور پیار کرتا ہے؟ اور کیا معاذا اللہ اسکو علم نہیں؟ کہ یزید اسکا جائزہ اور برحق ہائشیں ہے اور کیا (معاذ اللہ) رسول اللہ کے نزدیک حسین کا بیعت یزید سے اسکا کرنا، مخالفت کرنا، اور جنگ کے لیے نکلنا جائز اور واجب نہ تھا؟

پس اگر خاتمِ بدیان یہ کہا جائے کہ رسولؐ کو یہ علم نہ تھا تو علمِ رسولؐ ناقص ہو جائیگا اور اگر علم تھا اور رسولؐ جانتے تھے اور حسینؑ کو بدبرحق نہیں سمجھتے تھے، تو پھر کیا ایسے شخص سے جو اسلام کا دشمن ہو خلیفہ برحق کا مخالف ہو، مسلمانوں کے جائزہ خلیفہ، جائزینِ رسولؐ سے جنگ کرنے والا ہو کر وہ اسلامی میں فساد ڈالنے والا ہو وہ محبوبِ الہی، بانیِ اسلام، اسلام کا فدائی، توحید کا شیدائی، محبت و پیار کر سکتا ہے اور اسکی نسبت یہ فرما سکتا ہے کہ خدا اسکو دوست رکھتا ہے جو اسکا دوست ہے وہ میرا دوست ہے جو اسکا دشمن ہے میرا دشمن ہے اور وہ مجھ سے ہے اس سے ہوں؛ ہرگز نہیں، ہرگز نہیں، کوئی مسلمان نبیؐ کا کلمہ گو جو رسولؐ کی حقیقت اور شان کو جانتا ہے وہ ہرگز ہرگز ایسا نہیں کہہ سکتا اور حسینؑ کی صداقت و حقانیت سے انکار نہیں کر سکتا۔

حسینؑ کی مکہ سے روانگی کی شان اور اس کی علت

اب یہ امر کہ حسینؑ نے موسمِ حج میں بلاوائے حج کہ معظمہ کو کیوں چھوڑا، قابلِ غور ہے۔ علمائے اسلام محققین و مورخین اسلامی و غیر اسلامی کی تاریخوں اور کتب سیر کو پڑھو اور ان واقعات و حالات پر نظر ڈالو اور دیکھو کہ حسینؑ حبیبِ دین کا فدائی عبادت و طاعت الہی کا شیدائی کن مشکلات میں گرفتار ہے اور کیونکر بنی امیہ اور یزید کے ظلم و جور کا شکار ہو رہا ہے اور کن مصیبتوں میں گھرا ہوا ہے اور کن مجبور لوگ اپنے پیارے مالکؑ اپنے محبوبِ خداؐ کے جہیل کے گھر سے بصدِ حسرت و یاس نکلتا ہی نہیں بلکہ نکالا جاتا ہے۔ واللہ ثم باللہ حسینؑ جانِ رسولؐ، محبوبِ الہی کا فرزند انہی اباب و ہومات سے انہی اندیشوں اور مجبوریتوں سے اسی شان کے ساتھ مکہ سے کوچ فرماتا ہے کہ جن اندیشوں کے خیال سے اور جن وجوہات و اسباب سے بحکمِ الہی حسینؑ کے نانا محبوبِ خدا، رسول رب العالمینؐ نے شبِ ہجرت مکہ کو چھوڑا ہے اور مکہ معظمہ و کعبہ الہی کی حرمت کو بچایا ہے حسینؑ کا یہی فریق ہے کہ نانا کے اتماع میں خانہ کعبہ بیت اللہ احرام کی حرمت کو بچائے، خدا کے گھر کے احترام کو قائم رکھے

اور زانا کے دین رسول کے احکام کی حفاظت فرمئے اور اپنی شہادت کا واقعہ مکہ میں نہ ہونے دے اور حب مکہ میں قتل ہونے کا سامان ہو تو زانا کی طرح مکہ کو چھوڑ دے۔

حرمت کعبہ اور فتح مکہ: یہ امر مسلمہ ہے کہ مکہ معظمہ خانہ کعبہ اس خدا نے جلیل و حرہ لاشریک مالک زمین و زمان کی ذات قدسی سے منسوب ہے جو مکان و مکانیت اور جسم و جسمانیت اور زمان و زمانیت سے برتر اور پاک و پاکیزہ ہے۔

یہی مقام مقدس اس معبود حقیقی کا خانہ عبادت و طاعت ہے اور یہی اس رب العالمین کا ہدایت و برکت والا پہلا گھر ہے۔ ان اول بیت وضع للناس للذی ببکۃ مبارک و ہدی للعالمین فیہ آیات بینات مقام ابراہیم ومن دخلہ کان امنا وللہ علی الناس حج البیت من استطاع الیہ سبیلاً ومن کفر فان اللہ غنی عن العالمین (سورۃ آل عمران) یعنی تحقیق پہلا گھر جو لوگوں کے لیے بنا ہے وہی ہے جو مکہ میں برکت والا ہے اور سب عالموں کے لیے باعث ہدایت ہے۔ اس میں کھلی نشانیاں موجود ہیں۔ جیسے مقام ابراہیم اور جو اس گھر میں داخل ہو گیا وہ پناہ اور امن میں ہے اور جن لوگوں کو استطاعت اور قدرت اس کے راستے کی ہے ان پر اس گھر کا حج کرنا واجب ہے اور جو شخص کافر ہو جائے (یعنی اس حکم الہی کے خلاف کرے) تو ہو جائے اللہ کو اس کی پروا نہیں سہ سب جہانوں سے غنی اور بے پردا ہے۔ بس یہیں سے معرفت الہی اور توحید کا چشمہ ابلا۔ یہیں سے رحمت و برکت الہی کا دریا جاری ہوا اور یہیں سے آفتاب ہدایت و رسالت چمکا۔ اور عالم کو اپنے نور ہدایت سے روش و منور فرمایا۔ یہی وہ بیت الہی خدا کا گھر ہے جس کو اس کے مخلص برگزیدہ، موحّد نبیوں، ابراہیم، علیل اللہ و امعلیٰ ذی اللہ جیسے پاک و معصوم معارف نے اس کے حکم سے بنایا اور اپنے معبود کی بارگاہ میں دعا فرمائی کہ اے ہمارے رب جلیل تو ہماری آرزو کو سننے والا، ہمارے دلوں کے حال سے واقف ہے ہماری اس خدمت کو قبول فرما۔ اور ہم دیوں کو اپنا خالص مسلمان فرمانبردار جو تیرے حضور میں ہر تسلیم خم کرتے و انہم میں بنامے۔ اور ہماری ذریت میں سے بھی ایک گروہ کو ایسا ہی مسلمان اپنا مطیع و فرمانبردار بنا اور اس شہر کو امن و امان کی جگہ (باقی بر صفحہ آئندہ)

۱۰ حفظ ہو تمام موزنین اور علمائے اسلام وغیر اسلام
 نے رسول اللہ کے مکہ سے ہجرت فرماتے کے اوقات

کو اور شب ہجرت کے حالات کو اپنی کتابوں میں مفصل درج فرمایا ہے جس کا خلاصہ یہ ہے کہ جب انہی نزدیک صاب
 قرار دے اور مجھ کو اور میری اولاد کو شرک اور بت پرستی سے بچا۔ دیکھو خداوندِ عالم اپنے کلام پاک قرآن مجید
 میں اپنے حبیب رسول اللہ کو اس واقعہ کی خبر دیکر یاد دلاتے ہیں۔ واذ یرفع ابراہیم القواعد من
 البیت واسمعیل مرثیاً قتیل متناثک انت التسمیع العلیم (سورہ بقرہ) ^{تثنا} واجعلنا مسلمین
 لك ومن ذریتنا امة مسلمة لك (سورہ بقرہ) واذ قال رب اجعل هذا البلد آمناً (سورہ بقرہ)
 پھر سورہ ابراہیم میں ارشاد فرماتا ہے واذ قال ابراہیم رب اجعل هذا البلد آمناً واجنبی و
 بیتی ان لعبد الاضنام پس خدا نے پاک نے اپنے ان برگزیدہ مخلص بندوں ابراہیم و اسماعیل
 کی دعاؤں کو قبول فرما کر ان کے اس بنائے ہوئے گھر کو اپنا گھر قرار دیا اور تمام دنیا کے لیے اس گھر کی
 برکت اور حکمت کو قائم فرمایا اور اس مقام کو جلے اس و امان قرار دیا جو اس میں داخل ہوا وہ خدا کی پناہ اور
 خدا کی امان میں پہنچ گیا اور جس طرح ابراہیم و اسماعیل کے اس بنائے ہوئے گھر کو اپنا گھر بنا کر ہر ایک قسم کے
 فتنہ و فساد، خون خوربے، گنہ و معصیت اور فسق و فجور، ظلم و تعدی سے ظاہر اور پاک و پاکیزہ بنایا۔
 اور ابراہیم و اسماعیل سے عہد کیا کہ یہ ہمارا گھر خالص طہارت کرنے والوں، اعتکاف و رکوہ و سجد کرنے والوں
 نمازیں، عبادت گزاروں، مطہر و فرمانبردار بندوں کے لیے پاک و ظاہر اور بجائے امن و امان ہے۔
 نیک اور اچھے کاموں کے لیے ہے۔ قتل و قمار، سبک و بیدار اور معصیت الہی کے لیے نہیں ہے۔
 واذ جعلنا المیت متابة للناس وامننا وعهدنا لوالی ابراہیم واسمعیل ان طهر بیتنا
 للطائفین والعاکفین والزرکع السجود (سورہ بقرہ) پس اسی طرح ابراہیم و اسماعیل کی اولاد
 ظاہری سے اپنے محبوب اور پیارے رسول اور ان کی آل طاہرہ محمد و آل محمد کو خلعت تطہیر طہ اور
 انما یرید اللہ لیزہب عنک الرجس اہل البیت ویطہرکم تطہیراً سے عزت و شرف
 بخشا اور پاک و پاکیزہ بنایا۔ پس خدا کا گھر اس کے محبوب کا گھر ہے جس طرح اس کا محبوب اور ان کی آل اطہار
 (باقی بر صفحہ آئندہ)

کے دادایاں الہ سفیان کی سادگش اور قبائل عرب کو اشتعال دینے سے رسول اللہ کو خفیہ
 ہر گزس و نجاست اور ہر عیب و معصیت سے پاک و پاکیزہ اور معصوم ہیں۔ اسی طرح یہ خدا کا گھر بیت اللہ الحرام
 بھی لائق اور فردی ہے کہ ہر ایک رح و ناپاکی اور ہر ایک فساد و خرابی سے پاک و صاف رہے جس کو معظّمہ خادۃ
 خدا کعبۃ اللہ کا احترام اور عزت و عظمت اسی طرح حضرت ابراہیمؑ کے وقت سے بلا پر چلی آتی رہی ہے۔
 اور جس کے امن و امان بنا رہا ہے یہاں تک کہ زمانہ جاہلیت میں مشرکین مکہ بھی اس خادۃ خدا کا احترام خود
 لکھتے رہے۔ جنگ و جدال، فساد و لڑائی، قتل کرتا، مار ڈالتا، کسی جان کا ضائع کرنا، کیا عقلاً اور کیا مذہب
 تقریباً ہر ایک قوم و ملت اور ہر ایک مذہب و طریقہ میں نہایت مذموم اور سخت سے سخت سنگین جرم
 اور گناہ عظیم تسلیم کیا گیا ہے کہ اس سے بڑھ کر کوئی جرم اور کوئی گناہ نہیں ہے۔ خداوندِ عالم جو رب العالمین
 تمام مخلوقات کا خالق، سب کا پیدا کرنے والا اور سب کا پالنے والا، موت و حیات کا مالک، اپنی سب مخلوق
 پر مہربان اور رحیم و کریم ہے وہ کبھی پسند نہیں فرماتا کہ اسکی مخلوق اس کے بندے اپنی غیث پرستی اور ہوا و ہوس
 نفسانی کی اغراض۔ شیطان کے بندے ہو کر خدا کو بھول کر، اسکی دنیا کے امن و امان میں خلل ڈالیں اور اس کے
 قائم کردہ حدود کو توڑ دیں۔ فساد برپا کریں اور قتل و غارت سے اسکی دنیا کو تباہ و برباد کریں اور پھر جو تمام اور کمال
 کا اس نے اپنی ذاتِ اقدس سے منسوب فرمایا ہو اور اپنی طاعت و عبادت کے لیے مخصوص کیا ہو اسکی رحمت و
 برکت کا گھر ہو، اس میں ایسے واقعات و فسادات برپا کیے جائیں جو اسکی رحمت اور صفات ربوبیت کے بالکل
 خلاف ہوں۔ اس رحیم و کریم ذاتِ قدسی صفات کو کبھی بھی ہرگز ہرگز پسند نہیں ہو سکتے اور اس کے مخلص و برگزیدہ
 بندے اس کے مطیع و فرمان بردار عبد جو اس کے محبوب ہوں اور جن کی ذات کو اس نے رحمۃً قلعائیں بنایا
 وہ بھی کبھی اپنے مالک و خالق کے خلاف اسکی حدود کو توڑنا، اس کے قانون کی مخالفت کرنا ہرگز ہرگز گوارا نہیں کر
 سکتے۔ جہاد نبوی و فرائض محمدی کو دیکھو۔ تقریباً سب کے سب دفاعی اور خود حفاظتی تھے۔ اسی طرح
 عظمت و حرمت خادۃ کعبہ کے متعلق کیسے کیسے تاکیدِ احکام شریعتِ محمدی اور قانونِ اسلامی میں قائم فرما
 گئے۔ حرمت کعبہ و شرف مکہ معظّمہ کے متعلق کسی کیسی حدیثیں وارد ہوئی ہیں۔ احترام کعبہ معظّمہ اور مکہ محترمہ
 کے متعلق مکتبِ قدس میں علی باب درج ہیں۔ کسی جاندار یہاں تک کہ کسی جانور و حیوان کو بھی مارنے اور

(باقی برستہ آمیدہ)

قتل کر دینے کا منصوبہ حتمی طور سے قرار پا چکا (دیکھو سیرۃ النبیؐ مولانا شبلی ص ۳۷۶ حال فتح مکہ)

ہلک کرنے کا بھی حکم نہیں ہے چہ جائیکہ کسی انسان کو اور پھر انسان بھی وہ جو انسان کامل، جان و جگر محبوب الہی ہو، اسکو حادہ کعبہ میں قتل کیا جائے اور حرمت کعبہ حکم الہی اور قانون شریعت کو توڑا جائے)

جناب حتمی مرتبت محبوب الہی وارت ابراہیم واسمعیلؑ یعنی رسول عربیؐ کے عمل اور طور و طریق کو دیکھو کہ وہ اسلام کا مبلغ، توحید الہی کا بانی، خدا کا پیارا، اسکی شریعت و احکام کو جاری کرنے والا اپنے مالک کے گھر بیت اللہ الحرام کی عظمت و حرمت کا قائم کرنے اور اسکی افیت کو برقرار رکھنے کے لیے کس قدر منہمک اور کوشاں ہے کسی طرح بھی گوارا نہیں کہ اپنے محبوب رب جلیل کے گھر کی عظمت و دیرگی اور احترام و حرمت میں کچھ فرق آئے اور اسکے قائم کردہ حدود کو توڑا جائے اور اپنے جدِ امجد حضرت ابراہیم واسمعیلؑ کی خواہشوں اور دعاؤں کے برخلاف اس خانہ الہی اور کعبہ محترم کی افیت پر مبادعت نہ ہو۔

اپنے پیارے محبوب کے گھر کو اپنے وطن کو پھر ڈرنے پر مجبور ہوتے ہیں۔ مکہ سے ہجرت فراتے ہیں، مگر خانہ الہی کی حرمت کو بچاتے ہیں، یثرب کو شریف لے جاتے ہیں۔ مدینہ میں قیام فراتے ہیں۔ اسلام روز بروز پھیل رہا ہے۔ دین الہی ترقی کر رہا ہے۔ جوق جوق دنیا آتی ہے اور سچے دین میں اسلام محمدی میں داخل ہو رہی ہے۔ میدخلون فی دین اللہ اخواناً کا وعدہ پورا ہو رہا ہے۔ مسلمان طاقت و قوت پکڑتے جا رہے ہیں۔ بلادِ اُحد کی لڑائیوں میں بھی قریش مکہ شکستیں کھا کر بھاگ چکے ہیں مگر مکہ معظمہ ابھی تک کفر کا گھر بنا ہوا ہے۔ خانہ کعبہ میں ابھی بتوں کا دور دورہ ہے۔ بیت اللہ تا حال صنم خانہ ہے ممکن ہے کہ خدا اور اس کا حبیب رسول عربیؐ اس وقت و مصلحت و موقع مناسب کو دیکھ رہے ہوں کہ حرمت کعبہ بھی قائم رہے اور مکہ معظمہ وہ شہر امن و امان بغیر لڑے بھڑے، بلا جنگ و جدال کیے اور بلا قتل و غارت فتح ہو کر بتوں سے پاک ہو اور اسلامی پھر یہ توحید الہی کا تختہ بغیر خوریزی اور فساد کے خانہ الہی پر لہرائے۔ اے شہدان لا الہ الا اللہ و شہدان محمد رسول اللہ کی پریشان و شوکت صدا خدا کے گھر سے، کعبہ کی رحمت سے بلند ہو کر حجاز کی پہاڑیوں میں گونجنے اور چارہ دانگ عالم میں اسلام کے ڈنکے بجا دے۔ کچھ تعجب نہیں بہت ممکن ہے کہ صلح حدیبیہ کے موقع پر بھی مصلحت حرمت کعبہ کو بچانا اور بلا جنگ و جدال مکہ کو فتح (باقی پر صفحہ آئندہ)

یعنی جب قریش اور مشرکین مکہ نے دیکھا کہ مسلمان رسول عربی کے پروردگار نے شرب کو حلال کیا ہے
ہیں اور مدینہ میں جا کر طاقت پکڑتے جاتے ہیں تو اہل اندوہ میں مشورہ کے لیے جملہ منعقد کیا گیا۔

کر لیا مگر کوڑا طرزی اور مشیت خداوندی میں گزری ہو چنانچہ قدرت الہی مصلحت بتی، رحمۃ للعالمین کی حسن
تدبیری نے اس خواص مقصد کو پورا کیا اور وہ مبارک وقت بھی آگیا کہ جب وہ مبلغ توحید اسلام الہی کا بانی،
حبیب رب العالمین، ابراہیم واسمعیل کا نواسہ گھر کا مالک اپنے محبوب کے گھر کی عظمت و حرمت کو قائم
و برقرار رکھتا ہوا بلا تلوار چلائے، بلا خونریزی و بغیر قتل و غارت مکہ معظمہ میں اپنے محبوب کے گھر میں
داخل ہوتا ہے اسلام کی فوج ظفر موج دس ہزار مسلمانوں کا لشکر جبار مکہ کی طرف بڑھتا ہے۔ قریب پہنچ
کر میراظران میں لشکر نبوی کا پڑاؤ ڈال دیا جاتا ہے۔ سرور عالم کے حکم سے ہر ایک رسالہ ہر ایک فوج کے
کمپ کے آگے الگ الگ آگ روشن کر دی جاتی ہے۔ مکہ کا جنگل رتک دو وادی امین بن جاتے ہے
مردان قریش، مشرکین مکہ، ابوسفیان وغیرہ پہلے خشکی میں کھا کر دل مار چکے ہیں۔ اب اس نظارے اقدس
لشکر کو دیکھ کر جو سمندر کی طرح لہریں مار رہا تھا اور کوئی نبوی چاند کی طرح توحید الہی کا نور برسا رہا تھا
اور بھی مرعوب و خائف ہو گئے۔ ابوسفیان، حضرت عباس (عم رسول) کے ساتھ دربار رسول میں حاضر
ہوتا ہے اور بظاہر اسلام کا اقرار کر لیتا ہے (تفصیل کے لیے دیکھو تاریخ طبری، مدارج النبوة،
حبیب السیر، سیرۃ النبی وغیرہ) اب لشکر اسلامی، کوئٹہ محمدی دریا کی طرح موجیں مارتا، اسلامی پھریرے
اڑاتا، توحید کے ٹنکے بجاتا، تکبیر کے نعرے لگاتا اور وہ محبوب الہی، رسول عربی، اسلام کا بادشاہ
اصحاب کے بھرپور میں خلق محمدی کے پھول برساتے، عفو و بخشش کے فرمان دیتے، مروت و احسان
کے حکم سناتے مکہ معظمہ میں داخل ہوتے اور خانہ محبوب کی طرف جاتے ہیں اور دیکھو کس طرح بیت
الحرام کی حرمت اور عظمت کو قائم و برقرار رکھتے ہیں۔ اعلان کر دیا گیا ہے کہ جو شخص اپنے گھر کا دروازہ
بند کر کے بیٹھ جائے یا ہتھیار ڈال دے یا حرم کعبہ میں پناہ لے لے، اہم ہانی بنت ابوطالب یا ابوسفیان
کے گھر میں پناہ لے لے تو وہ امان میں ہے۔ یہ ہے رحمہمنا، خلق نبوی، یہی ابوسفیان جو اسلام
کا سب سے زیادہ دشمن رسول اللہ کے خون کا پیسا ابد بقول مولانا شبلی نعمانی ایک ایک پیر
(باقی بر صفحہ آئندہ)

تمام قبیلوں کے سردار جمع ہوئے ایک بڑے جانجیدی شیطان بھی شریک جلسہ تھا مشورہ کیا گیا
 رائیں لی گئیں۔ آخر ابو جہل کی رائے کے موافق قطعی طور سے یہ امر قرار پایا کہ ہر ایک قبیلہ سے
 ابوسفیان کے قتل کی دعوت دیا رہتی۔ اسلام کی عداوت، مدینہ پر بار بار حملہ، قبائل عرب کو اشتعال، آنحضرتؐ کے
 خفیہ قتل کرانے کی سازش، ہر چیز اس کے خون کی قیمت ہو سکتی تھی۔ (سیرۃ النبیؐ ص ۲۷۷) اسی ابوسفیان کو
 عفو فرما کر امان ہی نہیں بلکہ جو کوئی بھی اس کے گھر میں داخل ہو جائے اس کو بھی امان دیدی جاتی ہے مگر
 افسوس! اس احسان محمدی کا بدلہ اور عوض انہی ابوسفیان صاحب کے پوتے یزید نے خوب دیا اسی
 رسول عربیؐ کے جان و جگر حسینؑ کو اسی مکہ معظمہ اور کعبہ محترمہ کے اندر قتل کر دینے کا حکم دیکر مکہ مکمل انتظام
 کر کے حسینؑ کو مکہ میں رہنے دیا اور حسینؑ کو قتل کر کے اپنے کشتگان بدکار کا بدلہ اولاد رسولؐ سے لیا حسینؑ کے
 قتل ہونے کے بعد ہر حسینؑ جب دربار یزید میں پہنچتا ہے اس وقت ہوشیار اس نے پڑھے ہیں ہم ان
 اشعار اور دربار کے حال کو آئندہ درج کریں گے، الغرض ہر ایک قبیلہ کے سردار اور ہر ایک دستہ فوج
 کے افسر کو حکم دے دیا گیا ہے، کوئی تلوار نہ چلائے کسی کو قتل و غارت نہ کیا جائے۔ حضرت عباسؑ رسول اللہؐ
 کے چچا حضرت کے ایمان اور فشاں سے ابوسفیان کو لیے ہوئے ایک ٹیلے پر بیٹھے مکہ کی طرف لشکر
 اسلامی کی حرکت کا تماشا ابوسفیان کو دکھلا رہے ہیں۔ دیدہ بھری اور شوکت شکر اسلامی دیکھ دیکھ کر
 ابوسفیان کے چھکے پھوٹے جاتے ہیں۔ ایک ایک اسلامی رسالہ، ایک ایک دستہ فوج اپنے اپنے
 سردار کے ماتحت تنظیم محمدی کے ساتھ بڑھ رہا ہے۔ علموں کے پھریرے ہوا میں اڑ رہے ہیں۔ اللہ اکبر
 کی صدائیں آ رہی ہیں۔ ابوسفیان ہر ایک افسر اور دستہ فوج کو پوچھتا ہے اور خائف و ترساں ہو ہو جاتا
 ہے۔ انصار کا لشکر جو آرمی عبادہ کی ماتحتی میں شان و شوکت سے گزرتا ہے اور بعد ابوسفیان
 کو دیکھ کر پکارتے ہیں۔ الیوم یوم الملاحمہ، الیوم نستحل الکعبۃ۔ یعنی آج گھمان کا دن
 ہے۔ آج کعبہ کو حلال کرنے کا دن ہے۔ ابوسفیان کے ہوش جاتے رہتے ہیں کہ سب سے آخر میں
 پیغمبر محمدیؐ کو کونہ نبوی آفتاب کی طرح چمکا نظر آتا ہے۔ آسمان سے نور کے فوارے چھوٹ رہے ہیں
 رحمت و برکت برستی آ رہی ہے۔ زمین مکہ رشک و در طور ہوتی جاتی ہے۔ ابوسفیان پکار کر فریاد کرتا
 (ما تانی بر صغیر آئندہ)

ایک ایک دو دو آدمی شریک ہو کر محمدؐ کے گھر کو گھیر لیں اور سب ایک ساتھ مل کر حملہ کریں۔ تلواریں
سونت کر ایک دم (یتیم عبداللہ محمد مصطفیٰ اور اسحاق الفداء پر) جا گریں اور قتل کر ڈالیں چنانچہ یہی

ہے۔ یا رسول اللہ! حضورؐ نے سنا، سعد بن جبادہ ابھی کیا کہتے ہوئے گزر رہے ہیں؛ رسول اللہؐ فرماتے ہیں،
نہیں نہیں، عبادہ کے بیٹے نے جو کہا قلم ہے، آج کعبہ کی حرمت کا دن ہے۔ آج کعبہ کی عظمت کا دن
ہے اور حکم دیا کہ علم لشکر سعد سے لے لیا جائے بعض روایات میں ہے کہ اپنے بن عم امیر المومنین علیؑ
بن ابیطالب سے فرمایا کہ آپ علم لے لو اور بعض کہتے ہیں کہ سعید کے بیٹے قیس کو وہ علم دلوادیا گیا۔
(دیکھیں حبیب السیر مدارج النبوة، سیرۃ النبی وغیرہ) سبحان اللہ وجود محمدی رحمتہ للعالمین ہے۔ ح
دل و جانم فدائے فاش باد)

غرضیکہ بارگاہ رسالت، دوبارہ نبوت سے بار بار یہی حکم صادر ہو رہے ہیں۔ یہی تاکید و فمائش ہو
یہاں ہے کہ کسی کو قتل نہ کیا جائے، کوئی لوٹنا نہ جائے۔ کسی پر تلوار نہ چلائی جائے۔ چنانچہ خالد ابن
ولید کا دستہ فوج جو داخل ہوا تو اسکی منٹ بھیر قریش سے ہو گئی اور تلوار چل گئی۔ رسول اللہؐ کو خبر ہوئی
تو اظہار ناراضی فرمایا اور فوراً حکم دیا کہ تلوار کشی بند کر دی جائے۔ مکہ کا والی، بادشاہ کوہین، مکہ میں
داخل ہوا۔ مکہ اور اہل مکہ سب مغلوب ہو گئے۔ سرور عالم اب سب کی جان و مال کے مالک ہیں جس
طرح چاہیں ان سے سلوک فرمائیں۔ مگر قربان رحم و عفو نبوی کے سب کو مخاطب فرما کر مصدر رحمت
جلال سے ارشاد ہوتا ہے لا تشرب علیکم الیوم لعنہ اللہ لکم و هو ادم الرحیمین
اذہبوا دانتہم الطلقاء یعنی جاؤ ہم نے اپنے تصور تم کو معاف کیا ہے اور تم سب کو آزاد کر دیا
اس بخشش محمدی اور عفو نبوی کا یہ اثر تھا کہ جوق جوق لوگ آتے تھے، بیعت کرتے تھے اور مسلمان
ہو جاتے تھے۔ غرض کہ کفر و شرک کا نقش مٹا یا اور توحید الہی کا رنگ بجایا اور کعبہ کے اندر فرشتوں
اور پیغمبروں کی جو تصویریں بنی ہوئی تھیں حضرت عمرؓ سے فرمایا کہ مٹا دو۔

(حضرت ام المومنین عائشہؓ نے امیر معاویہؓ کو یہی وقت یاد دلایا ہے کہ تو میری دانی از طلقانی)

(باقی بر صفحہ آئندہ)

(روضۃ الصفا، جلد ۳ صفحہ ۵۵۹)

قرار داد کے مطابق رات کو ابوسفیان وغیرہ مشرکین مکہ نے غروب آفتاب کے بعد جوں جوں اندھیرا
 بڑھتا گیا، تلواریں لے کر بیت الشرف رسالت کے گرد گھیرا ڈالنا شروع کر دیا اور جمع ہونے لگے۔
 پس اسوقت جبکہ رسول الہی حضرت سرور عالم (دل جانم فدائے جانلق باد) کو اٹھتین ہوجھا کہ ان ظالموں
 نے ہمارے خفیہ قتل کا مصمم ارادہ کر لیا ہے اور خدا نے جلیل نے اپنے حبیب کو ان کے اس
 بد ارادہ اور اس مشورہ کی خبر فرمادی اور مکہ سے ہجرت فرمانے کا حکم دے دیا گیا تو بس فوراً ہی
 رسول عربیؐ نے اپنے بھائی نفس رسول علی مرتضیٰؑ کو اپنا جانشین قرار دیکر اپنے ہی بستر پر اپنی ہی ہنر
 چادر اڑھا کر ٹٹا دیا اور خاموشی کے ساتھ سورۃ یاسین کی یہ آیات تلاوت فرماتے ہوئے

الذالذی! وہ بھی کیا دلکش سماں ہوگا۔ کیا پیارا نظارہ ہوگا کہ حبیب مدینہ کا دالی، مکہ کا وارث، البرہم
 و المعیلؐ کی یادگاہ، رسول عربیؐ روحی لہ الفدا خانہ کعبہ، بیت الحرام میں داخل ہو کر بتوں کو توڑتے اور
 جاعل الحق و ذوق الباطل فرماتے ہوں گے۔ اور اپنے بھائی نفس رسولؑ علیؑ متقی و نامتہ کے مصداق
 کو اپنا شریک فی الامر بنا کر دنیا کو دکھلا کر پشت مبارک پر سوار کر کے کعبہ کی چھت سے پہلے اور بڑے بڑے
 بتوں کو دست ید اللہ سے گر کر توڑا ہوگا اور خانہ توحید کو شرک و کفر سے پاک و صاف فرمایا ہوگا اور سہ

علی بردوش احمد چشم بدود علیا نشد معنی نور علی نور

کا جلوہ دنیا کو دکھلایا ہوگا۔

بت ہوئے غارت زمین کعبہ نورانی ہوئی مصطفیٰ کے پاؤں سے شیر خدا کے ہاتھ سے

(دیکھو مدارج النبوۃ، حبیب الیر وغیرہ) اور اللہ اللہ! کیا نورانی وقت اور مبارک زمانہ ہوگا کہ حبیب حضرت
 بلالؓ نے حکم نبویؐ سے کعبہ کی چھت پر چڑھ کر جہاں دن رات لات و منات، عزہ و سہل
 کے گیت گاتے جلتے تھے۔ اذان دی ہوگی اور اذان کی آواز اور نعرہ تکبیر اور صدائے
 اشہد ان لا الہ الا اللہ و اشہد ان محمد رسول اللہ سے زمین و آسمان گونج اٹھا
 ہوگا اور بطحا کی پہاڑیاں، فاران کی چوٹیاں صفا و مرد کے میدان خدائے وحدہ لا شریک کے
 نام پاک سے بھر گئے ہوں گے۔ اللہم صلی علی محمد و آل محمد و بارک و سلم

وجہاً من بین ایدلہم سداً ومن خلفہم سداً فاعشیناہم فہم لا یصیرون
 یعنی بتائی ہم نے ان کے آگے اور ان کے پیچھے دیوار اور پھر اوپر سے ان کو ڈھانک دیا۔ پس
 وہ کچھ نہیں دیکھ سکتے تھے۔“ قاتلوں کے بیچ میں سے صاف نکل گئے اور خدا نے ان کو الیا اندھا
 کر دیا تھا کہ وہ کچھ نہ دیکھ سکے۔ اور حضرت ابو بکر کے ساتھ پہلے غار ثور میں جا کر چھپے اور پھر مدینہ کو
 تشریف لے گئے تفصیل کے لیے دیکھو مؤرخین یورپ مسٹر گین وغیرہ اور اسلامی مؤرخین ابو الفدا
 ابن جوزی، ابن ہشام کی تاریخوں کو اپن کیا اگر رسول عربیؐ روحی و روح العالمین لہ القدا اس
 رات اس طرح مکہ سے تشریف نہ لے جاتے مکہ میں ہی موجود ہوتے اور گھر میں ہی تشریف
 رکھتے تو کیا وہ ظالم قاتل مشرکین مکہ جو تلواریں سوختے اس بختہ ارادہ اور مصمم قصد سے نہانہ
 رسالت کو گھیرے آمادۂ قتل کھڑے تھے رسول اللہؐ کو پا کر قتل نہ کر ڈالتے؛ بیشک یہ یقینی امر
 تھا کہ رسول کریمؐ اگر مکہ میں ہی رہتے، گھر میں موجود ہوتے تو ضرور قتل و شہید ہو جاتے۔ پھر نہ
 دین ہوتا نہ اسلام، نہ توحید نہ خدا کا نام اور کعبہ معظمہ مکہ محترمہ کی حرمت بھی برباد و ضائع
 ہو جاتی اور دنیا بھی اسی طرح شرک و کفر سے تاریک رہتی اور خانۃ الیٰ بھی نبیوں سے پاک نہ ہوتا۔
 بخدی بڑے شیطان اور شیخ ابوسفیان و کفار مکہ کا مدعا اور مقصد پورا ہو جاتا۔ اسلام کا نام
 دنیا سے مٹ جاتا۔ اس وجہ سے شہادت راہ الہی کی افضل ترین فضیلت کا خلعت
 فخرہ اپنے رسول کریمؐ کو خدا سے مجلیل کی طرف سے اسی حبیب کے جان و جگر، اسی کے جسم کے
 ٹکڑے حسین مظلوم کے ذریعہ سے عطا فرمایا جانا قرار دیا جا چکا تھا و دیکھو تتر الشہادتین شاہ عبد العزیز
 دہلوی کہ حسینؑ کی شہادت رسول عربیؐ کی ہی شہادت ہوگی جس طرح دین الہی اسلام محمدیؐ کو قائم
 کرنے کے لیے رسول عربیؐ مکہ سے ہجرت فرمائیں، خانۃ الیٰ کعبہ معظمہ کی حرمت و عظمت کو بچانے
 اسی طرح پر رسولؐ کا پیارا نواسہ مکہ سے کوچ کر کے مکہ سے باہر شہید راہ الہی ہو کر دین الہی اور
 نانا کے اسلام کو بھی بچائے اور حرمت کعبہ کو بھی جس طرح نایاں قائم رکھا اسی طرح
 قائم و برقرار رکھے اور خانۃ کعبہ کے اندر شہید اور قریح نہ ہو۔

حسینؑ کی مکہ سے روانگی

پس جب حسینؑ کو بھی یہ یقین ہو گیا اور تحقیق ہو چکا کہ یزید نے کچھ لوگ بنی امیہ کے
 جس طرح قریش و مشرکین مکہ یزید کے دادا ابوسفیان وغیرہ نے حسینؑ کے نانار رسول کریمؐ کو مکہ
 میں خفیہ قتل کر دینے کے لیے سازش کر کے مصمم ارادہ کر لیا تھا، حاجیوں کے پاس میں
 اسی سازش اور ارادے سے بھیجے ہیں کہ حسینؑ کو ایام حج میں خاص احرام و حج کی حالت میں
 جہاں بھی اور جس مقام اور جس حالت میں بھی پائیں قتل کر ڈالیں۔ نہ حج کا خیال ہو نہ کعبہ کی
 حرمت کا لحاظ۔ دیکھو بیابیع المودۃ شیخ الاسلام قسطنطنیہ امام قندوزی ص ۲۳۔ وکان فیہ
 خروج الحسین من مکة الى العراق لجدان طواف وسعی وحل من احرامه وجعل حجة
 عمرہ مفرجة لانه لم يتمكن من اتمام الحج مخافة ان يبطل بده ولقع الفساد فی
 الموسم فی المکة لان یزید ارسل مع الحجاج ثلاثین رجلا من شیاطین بنی امیة
 وامرهم بقتل الحسین علی کل حال۔ یعنی حسینؑ نے طواف کعبہ اور سعی صفا و مرہ فرما کر احرام
 کھول کر اپنے حج کو عمرہ مفردہ سے بدل ڈالا اور مکہ سے عراق کی طرف کوچ فرما دیا۔ کیونکہ
 آپ اتمام حج تک وہاں نہیں ٹھہر سکتے تھے اس لیے کہ خوف لگا ہوا تھا کہ آپ پر زیادہ سختی
 کی جائے گی اور جس کی وجہ سے موسم حج میں مکہ معظمہ کے اندر فساد واقع ہو جائیگا۔ کیونکہ
 یزید نے بنی امیہ کے تیس شیطانوں کو حاجیوں کے ساتھ خاص اسی لیے بھیجا تھا اور ان کو حکم
 دیا تھا کہ حسینؑ کو جس حال میں بھی پائیں قتل کر ڈالیں۔ امام طریحی، المغنی عنہ اور اعظم کوئی
 نے بھی اسی طرح لکھا ہے۔ عبد اللہ ابن عباس کے خط مندرجہ تذکرہ سبط ابن جوزی جو ص ۲۴
 کتاب ہذا میں درج ہے اس سے بھی اس امر کی پوری تصدیق ہوتی ہے اور نیز آئندہ کی
 روایات بھی اس امر کو بخوبی ظاہر کر رہی ہیں۔

پس جس طرح کفار مکہ نے خیال کیا تھا کہ اسلام بڑبڑا جاتا ہے اور انکی بت پرستی اور ان کا

مذہب باطل گھٹتا اور مٹتا جا رہا ہے۔ تو حیدر الہی اور دین حق کی شعا عین تیز ہوتی جاتی ہیں اور دین الہی پھیلتا جا رہا ہے اس لیے بانی اسلام محمد عربیؐ کو ہی قتل کر کے ان کا خاتمہ ہی کر دیا جائے گا تب ہی ان کا دین گمراہ اور بت پرستی اور ان کی دولت و ثروت قائم و برقرار رہ سکتی ہے۔ پس اسی طرح اب ابوسفیان صاحب کے شہزادہ یزید نے بھی اس بات کو خوب سمجھا ہوا تھا کہ جب تک حسینؑ بانی اسلام کا جان و جگر، دین الہی اور اسلام محمدیؐ کا رکھوالا دنیا میں موجود ہے یزید کی عیشت پرستی اور اس کا فسق و فجور اور اسلام الہی پر اسکی حکومت و ثروت اور اس کا تخت و تاج اور یہ خلافت جس کا وہ اسلام ہی کے نام سے ناجائز طور پر مدعی بنا ہوا ہے اور جس کا وہ کسی طرح بھی اہل نہیں ہے قائم و برقرار نہیں رہ سکتی اور دنیا نے اسلام پر اس کی حکومت مستحکم نہیں ہو سکتی اس لیے یزید بھی حسینؑ کو ختم اور قتل و شہید کر دینے اور آل محمدؐ کا نام دنیا سے مٹا دینے کا ازلیں گرویدہ ہو رہا تھا اور نہیں جانتا تھا کہ یہی حسینؑ جو نانا کے دین کا رکھوالا اور اسلام کا محافظ، رسولؐ کا جان و جگر ہے اپنا سر دے کر گھر بار لٹا کر اسلام پر، دین محمدیؐ پر، جان قربان کر کے اسلام کو، دین الہی کو اور محمدؐ و آل محمدؐ کے مبارک نام کو ہمیشہ کے لیے دنیا پر زندہ کر جائیگا اور یہی کعبہ حقیقی خانہ خدا کی حرمت و احترام کو اپنے وجود سے برباد نہ ہونے دیگا اور یزید کے تخت و تاج اور سلطنت و حکومت کو اپنا سر کٹا کر ہمیشہ کے لیے دنیا سے نسبت نابود کر جائیگا۔

قتل حسینؑ اصل میں مرگ یزید ہے

اسلام زندہ ہوتا ہے بس کر بلا کے بعد (مولانا محمد علی)

پس اس وقت جس طرح اسلام کے ابتدائی زمانہ میں حرمت کعبہ کو بچانے اور اسلام کی ترقی و فروغ کے لیے حسینؑ کے نانہ نے مکہ کو چھوڑا اسی طرح اب یزید کے خلیفہ اسلام کہلانے سے اسلام الہی اور دین محمدیؐ کے زوال و اضمحلال کا وقت آ گیا۔ یزید کے فسق و فجور کی وجہ سے دین الہی، شریعت محمدیؐ مٹنے لگی۔ یزید نے خاص خانہ خدا میں ہی جس طرح کفار مکہ نے حسینؑ کے نانا رسولؐ عربیؐ کو مکہ میں شہید و قتل کر دینے کی تجویز کی تھی اسی طرح حسینؑ کو شہید و قتل کر دینے کا

انتظام کیا تو حسینؑ کے لیے حج کی نسبت یہ ضروری اور لازمی فریضہ تھا کہ حسینؑ نانا کی طرح حرمت کعبہ کو بچائیں اور مکہ کو چھوڑ دیں اور مکہ سے باہر اسلام پر قربان ہو کر جان دے کر خدا کے دین کو نانا کے اسلام کو مسلمانوں کو مگر اہی اور ضلالت میں پڑنے سے بچالیں پس اس لیے حسینؑ نے مجبور ہو کر احرام حج کو تبدیل فرمایا اور نانا کی شان سے مکہ چھوڑ دیا تاکہ بنی امیہ نہ بدی گروہ حسینؑ کو مکہ میں قتل نہ کر سکیں اور مکہ معظمہ خانہ کعبہ کی حرمت ضائع و برباد نہ ہو۔ چنانچہ بار بار علی العموم فرماتے تھے کہ میں وہ گو سفند بننا نہیں چاہتا کہ جس کے کعبہ میں ذبح ہونے سے خانہ کعبہ کی حرمت ضائع و برباد ہو جیسا کہ عبداللہ ابن زبیر سے فرمایا (ملاحظہ ہو تاریخ کبیر طبری ص ۲۶) اور ایسا ہی نیز محمد حنفیہ سے فرمایا۔ یا اخی انی انحشی ان تفتالنی حینود بنی امیہ فی مکہ فاکون کا لڈی لتیاج دہ فی حرم اللہ یعنی اے بھائی مجھے خوف ہے کہ لشکر بنی امیہ مجھے مکہ میں قتل نہ کر دیں اور میں ہی وہ شخص نہ ہوں کہ جس کا خون حرم النبی میں مباح ہو جائے (رینامیج المودۃ سلیمان قندوزی ص ۲۳) اور نیز تاریخ کامل ابن اثیر جلد ۴ ص ۱۱۱ میں علامہ ابن اثیر لکھتے ہیں کہ حسینؑ کے مکہ سے روانگی کے وقت عبداللہ ابن زبیر نے حسینؑ کی خدمت میں آ کر عرض کی فقال له اما انک لو اقمیت بالحجاز ثم اردت هذا الامر ههنا لما خالفنا عليك وساعدناك وباعيناك ولضخنا لك فقال له الحسين ان ابی حدثنی ان لها کبشا به تستحل حرمتها فما احب ان اکون انا ذاك الکبش قال فاقم ان شئت وتولینی انا الامر فنتاع ولا نعصی قال ولا اريد هذا ايضا ثم اتھما اخفيا کلامهما فالتفت الحسین الی من هناك وقال اتدرون ما یقول قالوا لا ندری جعلنا الله فداک قال انه یقول اقسم فی هذا المسجد اجمع لك الناس ثم قال له الحسین والله لان اقتل خارجا منها لبشر احب الی من ان اقتل فیها ولان اقتل خارجا منها لبشرین احب الی من ان اقتل خارجا منها لبشر وایتم الله

اذ كنت في حجرها مة من هذا الهوام لا ستخرجوني حتى ليقضوا بي حاجتهم
 والله ليتعدت علي كما اعتدت اليهود في السبت فقام ابن الزبير فخرج
 من عندها يعني عید اللہ ابن زبیر نے حسین سے عرض کی۔ اگر آپ حجاز میں قیام فرماتے اور
 آپکا ارادہ امر خلافت کا ہو تو میں آپ کا ہوا خواہ و خیر خواہ ہوں۔ آپ سے بیعت کے لیے
 حاضر ہوں۔ آپ کی امداد کو موجود ہوں اور کبھی آپ کی مخالفت نہ کروں گا۔ حسین نے فرمایا
 میں نے اپنے باپ سے یہ حدیث سنی ہے کہ مکہ میں ایک گوسفند ذبح ہو گا جس سے کعبہ کی
 حرمت کی حلال ہو جائے گی۔ پس میں نہیں چاہتا اور مجھے ہرگز پسند نہیں کہ وہ گوسفند میں بنوں۔
 عبداللہ نے عرض کی تو آپ یہاں ٹھہرے رہیں اور اگر آپ پسند کریں اور آپ کی بھی مرضی
 ہو تو میں تخلیقہ اور امیر بن جاؤں (اصلی اور حقیقی تمنا تو ان کی یہی تھی) آپ مجھے اپنی طرف سے
 والی بنا دیجیے۔ آپ مخدوم و مطاع رہیں گے۔ آپکی نافرمانی نہ ہوگی حسین نے فرمایا میں یہ بھی نہیں
 چاہتا۔ پھر اس کے بعد دونوں نے کچھ استہیاتی کیں اور حسین نے پھر ان لوگوں کی طرف جو وہاں
 موجود تھے مخاطب ہو کر فرمایا۔ تم لوگ جانتے ہو کہ اس نے کیا کہا؟ لوگوں نے عرض کی۔ ہم
 حضور پر سے قربان ہوں ہم کو علم نہیں کہ آپ سے اس نے کیا کہا۔ حسین نے فرمایا کہ یہ کہتا ہے کہ
 میں اس مسجد میں قسم کھاتا ہوں کہ آپ کی امداد کے لیے لوگوں کو جمع کر دوں گا۔ پھر امام حسین نے
 ابن زبیر سے فرمایا۔ قسم ہے خدا کی اگر میں مکہ سے ایک بالشت بھی باہر قتل کیا جاؤں تو وہ
 مجھے زیادہ محبوب اور پسندیدہ ہے اس سے کہ میں مکہ میں قتل ہوں اور اگر میں مکہ سے دو بالشت
 بھی باہر قتل کیا جاؤں تو وہ مجھے پسند اور مرغوب ہے اس امر سے کہ ایک بالشت اندر قتل ہوں۔
 (غرض کہ مکہ میں قتل اور شہید ہونا بسبب حرمت کعبہ کے کسی طرح بھی حسین کو پسند اور گوارا
 نہ تھا) قسم ہے خدا کی اگر میں کسی حشرات الارض یعنی کسی کیڑے کے سوراخ میں بھی داخل ہو جاؤں گا
 تو البتہ یہ بنی امیہ مجھے اس میں سے بھی ضرور نکال لیں گے اور اپنی خواہش کو مجھ سے
 پورا کریں گے یعنی مجھے ضرور قتل کر ڈالیں گے۔ قسم ہے خدا کی یہ لوگ میرے بارے میں

اسی طرح حدود الہی سے تعدی اور تجاوز کریں گے جیسا کہ یہود نے سبت کے بارے میں حدود الہی کو توڑا تھا۔ پس اس کے بعد عبداللہ ابن زبیر اٹھ کھڑے ہوئے اور حسینؑ کے پاس سے چلے گئے نیز دیکھو تاریخ کبیر علامہ جریر طبری جلد ۶ ص ۲۱۷۔

حسینؑ کو اپنے قتل و شہید ہو جانے اور یزید اور بنی امیہ کی ان خفیتہ تدبیروں اور سازشوں کا اس قدر یقین کامل ہے کہ برابر کربلا تک تمام راستے علانیہ ظاہر فرماتے اور بیان کرتے چلے جاتے ہیں۔ دیکھو مکہ سے روانہ ہونے کے بعد راستہ میں فرزدق ملتا ہے۔ عرض کرتا ہے۔ یا بن رسول اللہ! آپ نے حج چھوڑ کر مکہ سے روانہ ہونے میں جلدی کیوں فرمائی؟ حسینؑ جواب دیتے ہیں۔ اگر میں جلدی نہ کرتا ضرور پکڑا جاتا اور گرفتار ہو جاتا۔ ولما عجل لا خذت (تاریخ طبری ص ۱۷۸، تذکرہ سبط ابن جوزی ص ۱۳۷)۔

پھر منزل ثعلبیہ میں ابوہریرہ سے ملاقات ہوتی ہے، وہ پوچھتا ہے۔ اے فرزند رسول! حرم رسولؐ اور حرم الہی کو چھوڑ کر یہ سفر کیوں اختیار فرمایا؟ حسینؑ فرماتے ہیں۔ بنی امیہ نے ہمارے حقوق غصب کیے۔ ہم نے صبر کیا۔ ہم کو علانیہ برا بھلا کہا۔ ہم نے صبر کیا۔ اب میرے خون کے دریچے ہوئے تو میں نکل کھڑا ہوا ہوں۔ قسم ہے خدا کی یہ باغی گروہ مجھے ضرور قتل کرے گا اور اس کے بعد خدائے جلیل ضرور اپنا قرآن پر نازل فرمائے گا۔ یہ قتل ہوں گے اور ذلیل ہو جائیں گے۔ جس طرح خدائے قوم سبا کو ذلیل اور قتل فرمایا۔ دیکھو اصل عبارت عربی ذبح عظیم ص ۱۲۶۔

دیکھو مخبر صادق رسول عربیؐ کے فرزند حسینؑ مظلوم کی پیشین گوئی کیسی سچی اور صحیح ثابت ہوئی۔ معاویہ اور یزید کی نسل سے تو حکومت و خلافت پس اسی وقت حسینؑ کے بعد ہی تین سال کے اندر اندر جاتی رہی اور یزید پر ہی خاتمہ ہو گیا۔ باقی بنی امیہ کا بھی قلع قمع فرما کر انکا تخت و تاج اسطنت و حکومت ایک صدی کے اندر اندر ہی خدائے جلیل نے انہی بنی ہاشم آل عباس کے ہاتھوں ایسی خاک میں ملائی کہ آج انکا نام بھی دنیا میں باقی نہیں ہے اور دنیا

کا کوئی خلع اور حصہ باقی نہیں ہے کہ جہاں حسین اور آل محمد کا نام نہ لیا جاتا ہو۔ یہ ہے حمایت
الہی اور یہ ہے خدائی نصرت۔ بے شک خدا ان کا ہے اور یہ خدا کے ہیں سہ

شوکتِ شام و سحر بغداد رفت سطوتِ غرناطہ ہم از یاد رفت

تارِ ما از رنجمہ اش لرزاں ہنوز تازہ از تکبیر او ایماں ہنوز (اقبال)

غرض کہ حسینؑ کسی طرح بھی اس امر کو پسند نہیں کرتے تھے کہ یزید کے فرستادہ بنی امیہ
کے شیطان مکہ میں حسینؑ پر حملہ کر کے حسینؑ کو قتل و شہید کر دیں اور مکہ معظمہ کی حرمت جس کو تانا
سنے بھی بچایا اور ملحوظ رکھا اس طرح حسینؑ کے مکہ میں قتل ہو جانے سے ضائع و برباد ہوا دنیوی
حرمت کعبہ کے ضائع و برباد کرنے اور مکہ میں ایک سردار قریش کے دفن ہونے کے معلق جو
سخت تہدیدیں احادیث رسولؐ اور پیشین گوئیاں سرورِ عالم نے فرمائی تھیں وہ بھی حسینؑ کو
یاد اور پیش نظر ہیں (دیکھو کنز العمال شیخ علی متقی) رسول اللہؐ نے فرمایا کہ میں ایک قریش
دفن ہو گا جس پر دنیا کا عذاب ہو گا۔ اگر اسکا گناہ تو لا جائے تو وہ دونوں جہان کے گناہوں سے
زیادہ ہو گا۔ پھر فرماتے ہیں کہ مکہ میں ایک سردار قریش کی قبر بنے گی جس کا نام عبداللہ ہو گا۔ اہل
پر نصرت عالم کا عذاب ہو گا (کنز العمال ص ۲۴۳ باب الثامن فی فضائل الامکنۃ الفصل
الاول فی فضل مکۃ المشرقہ و ما حولہا) وقال یلحد رجل من قریش بمکہ ليقال له
عبداللہ علیہ شطر عذاب العالم یلحد فی الحرم رجل من قریش لو توازت
ذنوبہ بذنوب الثقلین ار حجت عن ابن عمر)

(۲) یلحد رجل من قریش بمکہ تكون علیہ نصف عذاب العالم

(نیز ملاحظہ ہو ازالۃ الخفا شاہ ولی اللہ دہلوی) کہ رسول اللہؐ نے فرمایا قریش میں سے ایک
شخص مکہ میں مدفون ہو گا جس پر تمام عالم کا نصف عذاب ہو گا (اور دیکھو تاریخ ابن قتیبہ
دنیوری البیاسۃ والامامۃ ص ۱۰۰ جلد اول) کہ جب حضرت عثمان سے محاصرہ کے زمانہ میں انکے
خیر خواہوں معیرہ وغیرہ نے عرفین کی کہ آپؐ مدینہ چھوڑ کر مکہ تشریف لے چلیے تو حضرت عثمان

نے اسی حدیث نبوی کو بیان فرما کر مکہ جانے سے انکار فرمایا ہے۔ فرماتے ہیں میں نے رسول اللہ سے سنا ہے یحییٰ بن مکرہ رجل من قریش علیہ نصف عذاب ہذا الاثمۃ من الانس والجن فکون ذلک الرجل یعنی مکہ میں قریش میں سے ایک شخص دفن ہوگا کہ جس پر اس امت کے جن و انس کا نصف عذاب ہوگا۔ پس میں نہیں چاہتا کہ وہ شخص میں ہوں تاہم پنج تھیں دیاہ بکری ص ۲۹۲) اور ابن حجر کی نے بھی اس حدیث کو حضرت عثمان کی ہی زبانی اس طرح پر اپنی کتاب تطہیر الجنان واللسان میں جو صواعق محرقة کے خاشیہ پر چھپی ہوئی ہے ص ۹۹ میں درج کیا ہے پس حسینؑ کو ناما کی یہ حدیثیں بھی پیش نظر ہیں۔ اگر حسینؑ مکہ کو نہ چھوڑتے اور مکہ میں موجود ہوتے تو یقینی امر ہے کہ یزید کے حکم کے مطابق انہی یزید کے جاسوسوں بنی امیہ کے شیطانوں کے ہاتھ سے حسینؑ ضرور مکہ میں قتل کر دیے جاتے اور پھر یہی احادیث نبوی آج رسولؐ کے نواسہ حسینؑ مظلومؑ کی ذات اقدس پر چسپاں کر کے حرمت خانہ الہی اور عظمت مکہ مشرفہ کے صنایع ویرباد کرنے کا الزام حسینؑ پر لگا دیا جاتا۔

اس کے علاوہ یہ امر بھی نہایت ضروری اور غور طلب ہے کہ اگر اس طرح پختہ طریق سے مکہ معظمہ میں حسینؑ کی شہادت کا واقعہ پیش آتا تو علاوہ خانہ خدا بیت اللہ الحرام کی عظمت و حرمت کے صنایع ہونے کے جو شہادت حسینؑ کا اصل مدعا اور حسینؑ کا مردینے سے جو اصل مقصد عالمی تھا وہ بھی یقیناً حاصل نہ ہوتا اور حسینؑ کی شہادت نے جو سوتی دنیا کو جگایا اور بنی امیہ کے پردوں کو پھاڑا۔ یزید کے حالات کو الم نشرح کر کے دنیا کو بتا دیا کہ یزید کیسی طرح بھی خلافت رسولؐ اور مسلمانوں کی امارت کا اہل نہیں ہے۔ اس کے افعال و کردار فسق و فجور کو کوئی تعلق اسلام سے نہیں ہے۔ دین اسلام اس سے اور اس کی ان بد اعمالیوں اور بد کرداریوں اور ظلم و جور سے کوسوں دور اور پاک و پاکیزہ ہے اور دنیائے اسلام بلکہ تمام عالم میں جو اپنی صداقت و حقانیت و مظلومیت اور ثابت قدمی کو دکھلا کر ایک تہلکہ عظیم برپا کر دیا تنہا اور چپ چلپتے مکہ میں قتل ہو جانے سے کبھی بھی حاصل نہیں ہو سکتا تھا۔ دنیا میں بہت سے اہل دیانت اور

ارباب صداقت ظالم و جبار اشخاص کی عیش پرستی اور ہوا و ہوس نفسانی کا شکار ہوئے ہیں لیکن جس کیفیت و محویت اور جس شان کے ساتھ یہ ذبح عظیم اور یہ صداقت و حقانیت اسلامی کی قربانی ۳، قربانیوں کے ساتھ صبر و رشتائے الہی کے جوہر دکھلاتے ہوئے کر بلا کی وعدہ گاہ میں قربان گاہ توحید پر چڑھائی گئی ہے ایسی کوئی بھی محبت و عشق خدا کی قربانی اور حق و صداقت کا فدیہ قربان گاہ محبوب میں نہ پہلے پیش ہوا ہے اور نہ آئندہ پیش ہوگا اور بیشک جس طرح خاتم النبیین سید المرسلین تمام انبیاء سے افضل و اعلیٰ ہیں اور جملہ مخلوق کے سردار و شہنشاہ ہیں اس لیے لازمی اور ضروری ہے کہ اس فخر کائنات حبیب رب العالمین کے لیے راہ محبوب میں جو شہادت کا درجہ حاصل ہو وہ بھی اسی طرح اپنی نوعیت و شان و عظمت میں سب شہادتوں سے برتر اور تمام قربانیوں سے اعظم و افضل ہو اور حسینؑ کی شہادت مسلمہ امر ہے کہ واقعی رسول عربیؐ اور سردار عالم حضرت محمد مصطفیٰؐ کی ہی شہادت ہے۔ خدائے جلیل نے یہ درجہ عالیہ شہادت راہ الہی کا اور یہ فضیلت تمامہ بھی اپنے حبیب کو اس حبیب ہی کے جان و جگر فرزند ان دلہند حسن و حسینؑ کے ذریعہ سے کرامت فرمانا مصلحت سمجھا۔ اس لیے ضروری اور لازمی ہے کہ یہ شہادت جہری بھی معمولی طریقہ کی شہادت نہ ہو بلکہ اپنی نوعیت اور شان میں اور صورت واقعہ میں ایسی ہی بے مثل اور بے نظیر ہو کہ جو نہ پہلے کبھی ہوئی ہو اور نہ آئندہ کبھی ہو سکے۔ ہر ایک قسم کی مصیبتوں اور تکلیفوں کا بدرجہ کمال اس شہادت میں خاتمہ ہو جائے۔ اور ایسا ہی جیسا کہ مصیبتیں عظیم و شدید تر ہوں۔ صبر و شکر الہی بھی اسی اعلیٰ پیمانہ پر ہو کہ جہاں صبر کا بھی خاتمہ ہو جائے نہ ایسی مصیبتیں اور اذیتیں کسی شہید راہ الہی پر پڑی ہوں اور نہ ایسا صبر کسی سے ہوا ہو۔ جنوں جنوں پا اور مصیبت عظیم ہوتی جاتی ہو چہرہ نورانی تصویر محمدی گلاب کے پھول کی طرح چمکنا جانا ہو۔ پس یہ جگر گروہ اور یہ درجہ اور رتبہ عالیہ رسول امی محمد عربیؐ محبوب الہیؑ ہی ہو سکتا ہے کہ جس کو اس کے ہی جان و جگر حسین متی و انا من الحسین نے ہی اطمینان اور ماحول کیا۔

الغرض اگر حسینؑ مکہ سے روانہ نہ ہوتے اور مکہ میں ہی یزید کے فرستادہ شیاطین بنی امیہ کے ہاتھ سے خفیہ اور معمولی طور سے قتل و شہید ہو جاتے تو بے شک یہ عظمت و وقعت اس شہادت کو ہرگز ہرگز حاصل نہیں ہو سکتی تھی۔ اس طرح پر مکہ میں شہید ہونے سے تین دن کی بھوک و پیاس کے صدمے کہاں سے اٹھاتے۔ پانی کہاں سے بند ہوتا۔ یار و انصار کو قتل ہوتے، جا میں دیتے کہاں دیکھتے، مسلم کے لادے کہاں تلواریں کھاتے۔ زینب کے چاند کہاں خون میں ڈوبتے۔ حسنؑ کی نشانی، بھائی کی یادگار کہاں خون میں نہا کر گھوڑے سے گر کر ایڑیاں رگڑتی۔ عباس ماہ بنی ہاشم برابر کا بھائی کہاں شانے کٹاتا۔ کہاں گرز کھا کر گھوڑے سے گرے اور آنکھوں کے سامنے دنیا سے سدھارتا۔ علی اکبر شبیہ پیغمبرؐ، نانا کی تصویر، گیسوؤں والا گھر کا اجالا چاند سے سینہ پر کہاں بر پھیاں کھاتا، کہاں خون میں ڈوب کر گھوڑے سے گر کر آنکھوں کے سامنے دم توڑتا۔ چچہ مہینے کا ننھا شیر خوار علی اصغر معصوم گلے پر تیر ظلم کھا کر کہاں باپ کے ہاتھوں پر خون اگلتا اور آنکھوں کے سامنے جان دیتا اور اپنی مظلومیت سے سوتی دنیا کو جگاتا۔ بنی ہاشم کے اٹھارہ چاند کہاں خاک و خون میں غلطاں ہوتے۔ عزیزوں دوستوں کے داغ کیونکر اٹھاتے ہر اقدس تیزہ پر کب معراج پاتا۔ زین العابدین کہاں زنجیروں میں جکڑے جلتے۔ کہاں بیڑیاں پہنتے۔ زینب کی چادر کب پھینی جاتی۔ سکینہ کہاں طمانچے کھاتی۔ جسم اطہر کے کپڑے کب لوٹے جاتے۔ خیمہ نبویؐ کب جلائے جلتے۔ مسند رسولؐ کیونکر بھونکی جاتی، شام اور کوثر کے بازاروں میں، دمشق کے راستوں میں، جنگلوں میں، بیابانوں میں، یزید کے درباروں میں، شام کے قید خانوں میں، نصرانیوں کے دیر میں، رامپوں کے صومعوں میں کٹے ہوئے سر کب اور کیونکر نعرہ تکبیر لگاتے اور کلمہ توہید کی تبلیغ فرا کر ناند کے دین کی تعلیم دیتے اور نجات کے راستے دکھاتے، اور

دینِ اسلام کو زندہ کرتے۔ چھوٹے چھوٹے یتیم بچے با رخِ رسالت کے کھلائے ہوئے
 پھول بھوک پیاس کے صدمے اٹھائے رسیوں، زنجیروں میں جکڑے کیونکر
 اور کہاں صبر و رضائے الہی کے جوہر دکھاتے اور اپنی پیاری خاک بھری مونی صورتوں
 سے کب اور کس طرح اپنی مظلومی کے جوہر دکھلا کر دنیا کو خون کے آنسو رلاتے
 اور اپنے ننھے ننھے رستی بندھے باحقوں سے کیونکر یزید کے تخت و تاج
 کو خاک میں ملاتے اور شام کے تختے کو الٹ پھینکتے۔ فی الحقیقت معرکہ کربلا
 کا ایک ایک نظارہ اور شہادتِ حسینؑ کا ایک ایک واقعہ دنیا کو تہ و بالا کرنے والا
 اور دینِ اسلام کو توحیدِ خداوندی کو اور بے شک دنیا کو زندہ کرنے والا ہے۔ مکہ معظمہ
 میں خفیہ طور پر بے معلوم طریقہ سے طواف میں یا منیٰ میں، صفائیں، یا مردہ میں حاجیوں
 کے ہجوم کے اندر کسی شیطان بنی امیہ کے ہاتھ سے تلوار کھا کر شہید ہو جانے سے یہ کیفیت اور
 یہ کمال شہادت کب حاصل ہو سکتا تھا بلکہ اس طرح پر مکہ میں قتل ہو جانے سے حرمت
 کعبہ بھی جاتی خون حسینؑ بھی برباد ہوتا۔ حاجیوں کے قافلہ میں ہل چل اور اہل مکہ میں فسادِ
 عظیم برپا ہو جاتا اور نواسہ رسولؐ کا خون بہہ ہو جاتا۔ قاتلوں کا کہیں پتا ہی نہ چلتا اور یزید
 پر کوئی الزام بھی نہ آتا۔ کوئی کہتا کہ یزید نے قتل کر دیا ہے اور کوئی کہتا کہ نہیں عبداللہ ابنِ زبیر
 کے آدمیوں نے حسینؑ کو قتل کر دیا ہے۔ یزید اور یزیدیوں کو اپنی برائت کا موقع مل جاتا۔
 اور خون حسینؑ کا الزام بیچارے عبداللہ ابنِ زبیر پر ڈال دیا جاتا اور حسینؑ کے قصاص میں
 عبداللہ ابنِ زبیر کو پکڑ کر ایک ہی تلوار سے دونوں کی خلیش مٹا دی جاتی اور یزید کا دل
 ٹھنڈا ہو جاتا کیونکہ تاریخیں اسکا بھی پتہ دے رہی ہیں کہ عبداللہ ابنِ زبیر سلطنت اور خلافت
 کے خواہاں تھے اور اسی لیے حسینؑ کی موجودگی مکہ میں ان کو بھی سخت گراں تھی کہ حسینؑ کے
 ہوتے ان کی بھی دال نہیں گل سکتی تھی جیسا کہ ہم اوپر تاریخوں کے حوالہ سے بیان
 کر آئے ہیں۔

نیز دیکھو حسینؑ جس طرح صورت میں اسیرت میں گرفتار میں گفتار میں اپنے نانا رسول
 عربیؐ کی تصویر اور رسولؐ نما آئینہ میں اسی طرح حسینؑ کو اس سفر میں بھی بہت زیادہ
 مانگت اور مشابہت اپنے نانا رسول اللہؐ کے ساتھ حاصل رہی ہے جس طرح رسولؐ
 کے مکہ سے تشریف لے جانے پر قریش مکہ مشرکین ام القریٰ نے رسولؐ عربیؐ کی گرفتاری
 کے لیے تعاقب کیا تھا اور غار ثور تک تلاش میں لوگ نکلے تھے اسی طرح یزید کے حاکم
 عمر ابن سعید اشدق دالیؒ نے بھی حسینؑ کو گرفتار کر کے مکہ میں واپس لے آنے اور سفر سے
 روکنے کے لیے کچھ فوج حسینؑ کے تعاقب میں بھیجی تھی جس کا مدعا اور مطلب یہی تھا
 کہ حسینؑ کو گھیر کر مکہ میں واپس لے آئیں اور یزید کا وہی منصوبہ اور انتظام جو قتل حسینؑ کے
 لیے کیا گیا ہے پورا ہو جائے۔ عمر ابن سعید کو امیر الحجاج بھی اسی لیے بنایا گیا تھا اور غالباً
 یہ بھی اندیشہ اور خوف ہو گا کہ مبادا حسینؑ اگر عراق میں پہنچ جائیں گے اور حسینؑ
 کے وہاں پہنچ جانے پر اگر اہل عراق حسینؑ کی طرف مائل اور متفق ہو جائیں گے تو یزید
 کی سلطنت و حکومت میں ضرور مشکلات پیش آجائیں گی اور رخنے پڑ جائیں گے اس لیے
 حسینؑ کو روکنے اور واپس مکہ لے آنے کے لیے ہی بنی امیہ نے کوششیں کیں مگر
 کامیابی نہ ہوئی اور امام علیہ السلام حضرت حسینؑ مظلومؑ نے ان کے جواب
 میں قرآن مجید کی یہ آیت تلاوت فرمائی۔ لی عملی ولکم عملکم
 انتم بربیون حنا عمل وانا بربی متما تعملون (سورۃ یونس)
 تاریخ کامل جلد ۴ ص ۵۷۰ وروضۃ الصفا جلد ۳ ص ۵۷۰ اور محرم نامہ خواجہ
 حسن نظامی صاحب ص ۱۵۱ وغیرہ کتب تواریخ (بیشک حسینؑ نے مکہ معظمہ
 کو اسی شان اور اسی کیفیت سے چھوڑا ہے کہ جس شان اور جن اسباب سے
 حسینؑ کے نانا رسولؐ عربیؐ نے شبِ ہجرت مکہ کو چھوڑا تھا اور حسینؑ نے
 اسی طرح حرمتِ کعبہ کو قائم و برقرار رکھا ہے جس طرح حسینؑ کے نانا

رسول اللہ نے کعبہ کی حرمت کو بچایا تھا۔ اللہم صل علی محمد وال محمد وبارک وسلم۔
 القصة اب نہ حسین کو مکہ میں قیام کی گنجائش ہے اور نہ مدینہ میں، نہ وہاں امن ہے
 اور نہ یہاں۔ اب سوائے عراق کے اور اتمام حجت کرنے کے کوئی مفر اور راستہ
 نہیں ہے اور نیز وہ مقصد عالی اور حکم رسول بھی مد نظر ہے کہ جس کے پورا کرنے
 کا وقت اور زمانہ قریب آتا جاتا ہے اور جس کی پیشین گوئیاں نانا رسول اللہ
 فرماتے چلے گئے اور اب حسین بھی برابر بیان کرتے اور ظاہر فرماتے چلے جا
 رہے ہیں۔ کہ میں ضرور قتل ہوں گا۔ گروہ بنی امیہ ہم کو ضرور قتل کرے
 گا (تاریخ کامل ابن اثیر جلد ۸ ص ۲) وکان الحسین یقول واللہ لا یدعونی
 حتی یستخرجوا هذه العلقه من جوفی فاذا فعلوا سلط اللہ
 علیہم من یدلہم حتی یکنوا اذل من قوام المرأة ثم خرج
 الحسین یوم الترویہ۔ یعنی حسین فرماتے تھے، قسم ہے خدا کی
 یہ لوگ مجھے نہیں چھوڑیں گے جب تک کہ میری جان نہ لے لیں گے۔ پس
 جب یہ ایسا کریں گے تو خداوند عالم ان پر ایسے شخص کو مسلط فرمائے گا جو ان کو
 لٹہ حیض سے بھی زیادہ ذلیل و خوار بنا دے گا، پس حسین یوم ترویہ مکہ سے
 روانہ ہو گئے۔

بروایت صاحب تاریخ و دیگر کتب تاریخ و مقتل یوم ترویہ ۸ رزی الحجہ کو حسین
 نے طواف خانہ کعبہ اور سعی صفا و مروہ فرما کر حج کو عمرہ سے تبدیل کیا اور مجمع اصحاب میں
 خطبہ پڑھا۔ حمد و ثنائے الہی اور درود و سلام کے بعد فرمایا۔ موت بنی آدم کے گھلے کا مار ہے
 جس سے کبھی چھٹکارا نہیں جس طرح یعقوب یوسف کی ملاقات کے مشتاق تھے اسی طرح میں بھی اپنے
 بزرگوں کی ملاقات کا شائق ہوں۔ میرے لیے قتل گاہ مقرر ہو چکی ہے، مجھے وہاں پہنچنا ضروری
 ہے۔ گویا میں دیکھ رہا ہوں کہ کربلا و نہینوا کے درمیان جنگل کے چند بھیڑیے میرے جسم کو ٹکڑے

ٹکڑے کر رہے ہیں اور میرا بند بند جدا کرتے ہیں۔ بے شک یہ امر ضروری ہونے والا ہے۔ مگر ہم اہل بیتؑ کی رضا دہی ہے جو خدا کی رضا ہے (جس میں وہ خوش اسی میں ہم خوش ہیں) خدا کی بلاؤ ابتلا پر ہم صابر و شاکر ہیں۔ وہ ہمارا رب ہم کو صابرین کا اجر کرامت فرمائے گا۔ ہم اہل بیت نبیؑ خدا کی بارگاہ قدس میں اس کے رسول کریمؐ کے پاس جمع ہو جائیں گے۔ پس جو شخص راہ خدا میں ہمارے لیے جان قربان کرنا چاہے موت اور لقاء الہی کا شائق ہو وہ ہمارے ساتھ چلے میں صبح الثامہ اللہ کوچ کر جاؤں گا۔

اصحاب رسولؐ و اصحاب زادے بزرگان قریش سرداران عرب عبداللہ ابن عمر عبداللہ ابن عباس عبداللہ بن جعفر عبداللہ بن زبیر خبرروانگی حسینؑ سنکر حاضر ہوتے ہیں۔ جدا جدا گفتگو کرتے ہیں حسینؑ کو بھاننے سے روکتے ہیں حسینؑ ہر ایک کو علیحدہ علیحدہ جواب دیتے ہیں اور فرماتے ہیں یہ بنی امیہ مجھے خانہ خدا میں بھی نہ چھوڑیں گے۔ حسینؑ سے نہ بیٹھنے دیں گے۔ جہاں بھی جاؤں گا ڈھونڈ نکالیں گے اور قتل کریں گے یا تیرید فاسق و فاجر کی بیعت پر مجبور کریں گے۔ عبداللہ ابن زبیر کے مکالمہ اور جواب کو ہم اوپر درج کر آئے ہیں حسینؑ نے فرمایا کہ میں وہ گوسفند بننا نہیں چاہتا جو مکہ میں ذبح ہو۔ حرمت کعبہ جائے اور احترام بیت اللہ میں فرق آئے۔ عبداللہ ابن جعفر سے ارشاد ہوتا ہے کہ میرے نانا رسول اللہؐ نے ایک امر کا مجھے حکم دیا ہے۔ مجھے اس کا بجالانا ضروری ہے اور میں اس امر کو یعنی اس حکم نبویؐ کو نہیں ظاہر کروں گا جب تک کہ میں اپنے مالک و خالق سے ملاتی نہ ہو جاؤں (دیکھو تاریخ طبری ص ۲۸ اور تاریخ کامل ابن اثیر جلد ۴ ص ۲۱) قال انی رايت رديا رایت فیہا رسول اللہ و امرت فیہا بامرانا ماضی لہ علی کان اولی فقال ما ملک الرویا فقال ما حدثت بہا احد او ما انا محدث بہا احد حتی التقی دبی۔ یعنی حسینؑ نے فرمایا میں نے رسول اللہؐ کو خواب میں دیکھا ہے اور حضرت نے مجھے ایک حکم دیا ہے جس کی تعمیل میرے لیے

اولیٰ اور ضروری ہے عبداللہ بن جعفر اور یحییٰ بن سعید (عمر بن سعید کا بھائی) جو عبداللہ بن جعفر کے ساتھ حسینؑ کو واپس کرنے کے لیے آیا تھا) عرض کرتے ہیں کہ وہ کیا خواب ہے اور کیا حکم ہے؟ حسینؑ فرماتے ہیں، میں بیان نہیں کروں گا جب تک اپنے خدا کے پاس نہ پہنچ جاؤں۔ اور نیز عبداللہ ابن عمر روایت کرتے ہیں اور حسینؑ کی آنکھوں کو چوم کر بوسہ دیکر فرماتے ہیں اے قتیل، خدا کے حوالے (دیکھو موعود محرقہ ص ۱۱۱) اسی طرح عبداللہ ابن عباس روایت کرتے ہیں اور حسینؑ کی صدا و حقانیت کو اور عظمت و شرف کو ظاہر کر کے حسینؑ کو رخصت کرتے اور فرماتے ہیں عبداللہ ابن زبیر کی آنکھیں ٹھنڈی ہو گئیں حسینؑ جلتے ہیں، لو حجاز خالی ہو گیا (تاریخ کامل جلد ۱ ص ۱۹۔
 روفۃ الصفا جلد ۳ ص ۵۷)

محمد حنفیہ یہ خبر سنکر کہ حسینؑ کو ذہ کی طرف جارا ہے میں حاضر ہو کر عرض کرتے ہیں کہ بھائی! کو ذہ کی طرف تشریف نہ لے جاؤ۔ یہ لوگ اہل عذر و مکر ہیں۔ بہتر یہ ہے کہ یہیں قیام کیجیے۔ حسینؑ فرماتے ہیں۔ اے بھائی مجھے یہ خوف اور اندیشہ ہے کہ یہ ظالم بنی امیہ مجھے مکہ میں قتل کر ڈالیں اور میرے خون بہنے سے مکہ معظمہ کی حرمت مباح ہو جائے۔ محمد حنفیہ عرض کرتے ہیں، تو بہتر یہ ہے کہ حضورؐ میں کی طرف تشریف لے جائیے۔ حسینؑ فرماتے ہیں کہ بھائی اگر میں کسی پتھر کے سوراخ میں بھی سما جاؤں تب بھی یہ ظالم مجھے نکالیں گے اور قتل کریں گے۔ محمد حنفیہ کے اصرار پر حسینؑ نے فرمایا کہ اچھا بھائی! میں سوچوں گا اور غور کروں گا، دوسرے روز علی الصبح حسینؑ سواہ ہو گئے۔ محمد حنفیہ نے سنا تو روئے ہوئے دوڑے آئے۔ ہمارا تمام کر عرض کی! بھائی! اس جلدی کی کیا وجہ ہے؟ آپ نے تو فرمایا تھا کہ ہم غور کریں گے۔ حسینؑ نے فرمایا۔ بس تمہارے جانے کے بعد میں نے رات خواب میں رسول اللہؐ کو دیکھا کہ نانا رسولؐ تشریف لائے ہیں! مجھے سینہ سے لگاتے ہیں۔ آنکھوں کو چومتے ہیں اور فرماتے ہیں کہ اے میرے قرۃ العین! میرے نورِ نظر حسینؑ! بس جلدی کرو۔ عراق کی طرف روانہ ہو جاؤ۔

مشیت الہی میں یونہی گزرا ہے کہ تم اپنے خون میں نہاؤ اور شہید راہ الہی ہو جاؤ۔
 (ان الله شاعر ان يترك قتيلاً مخذلاً يا بدا ما لك) محمد حنفیہ سنکر رو پڑے
 اور عرض کی، بھائی! اگر یہی بات ہے کہ آپ کو ضرور شہید راہ الہی ہونا ہی ہے تو
 پھر ان اہلبیت اطہار، ان بی بیوں کو کیوں ساتھ لیے جا رہے ہو۔ حسینؑ نے
 فرمایا، ہاں بھائی۔ نانا رسول اللہؐ نے یہ بھی فرمایا ہے کہ مرضی الہی میں یہ بھی گزر چکا
 ہے کہ آل محمدؑ، اہلبیت اطہار قید ہوں۔ اسیرِ ظلم و جور بنیں اور لوطی جانیں جب
 تک میں زندہ ہوں، یہ کبھی مجھ سے جدا نہ ہوں گی۔ (ان الله شاعر ان يترك
 سبايا وهن الصلابة فارتقى مادمات حيا) یہ سنکر محمد حنفیہ زار و قطار رونے لگے
 اور کہا کہ اچھا بھائی! تشریف لے جائیے۔ خدا کے حوالے (منقل ابو مخنف)

بلاشبہ حسینؑ نواسہ رسولؐ نے جس طرح سردارِ قتل و شہید ہو کر بنی امیہ کی بے دینیوں
 اور کفر و ضلالت کے پردوں کو کھولا۔ اسلام محمدی اور دین الہی کی نورانیت کو چمکایا۔
 اسی طرح رسولؐ کی نواسیوں، آل محمدؑ کے اسیروں اور ان ستم زدہ یتیم بچوں کے کھلے سردوں
 غبار آلودہ چہروں، رستیوں سے بندھے ہاتھوں، طوق و زنجیر میں جکڑے مظلوموں نے
 شہرِ شہرِ قصبہ قصبہ شام و کوفہ میں علی الاعلان توحید کے خطبے پڑھ کر رسالت
 محمدی کی تبلیغ فرما کر مظلومیت کے جوہر دکھلا کر صبرِ محمدی کی شان دکھلائی۔
 اور اسلامی جلوے چمکائے اور شہادت حسینؑ کی تکمیل فرمائی۔ بنی امیہ
 کے ظلم و جور، کفر و الحاد کے پردوں کو بھاڑا اور سوتی دنیا کو جگا دیا۔

حسینؑ کا مکہ سے سفر اور ڈاکٹر میو بارین جرمنی کی رائے

ڈاکٹر میو بارین جرمنی فلاسفر نے اپنے اسی رسالہ میں جس کے کچھ اقتباسات
 پہلے درج کیے جا چکے ہیں اس سلسلہ سفر حسین علیہ السلام پر بھی اپنی تحقیق سے

اچھی روشنی ڈالی ہے اور ان دوست احباب کی رخصت کے واقعات کو بیان کرتے ہوئے تسلیم کرتے ہیں کہ حسینؑ کا یہ سفر نہ سلطنت کے لیے تھا نہ حصول حکومت کے واسطے بلکہ محض دین محمدی اور ترویج اسلام کے لیے قتل و شہید ہونے کو حسینؑ جا رہے تھے جیسا کہ خود ظاہر فرماتے اور بیان کرتے چلے گئے ہیں چنانچہ ڈاکٹر موصوف لکھتے ہیں :-

”حسینؑ اپنے ان دوستوں سے جو انھیں اس سفر سے مانعت کرتے تھے۔ صاف طور پر کہہ دیتے تھے کہ میں تو مقتول ہونے کے لیے جا رہا ہوں چونکہ ان لوگوں کے خیالات محدود تھے اور حسینؑ کے مقاصد عالیہ پر انھیں اطلاع نہ تھی۔ اس سفر سے مانعت میں اصرار کرتے تھے جن کا آخری جواب حسینؑ کی طرف سے یہ تھا کہ خدا کی مشیت یہی ہے اور میرے نانہ نے مجھے یہی حکم فرمایا ہے اور جب وہ اصرار کرتے تھے کہ آپ مقتول ہونے کی غرض سے جلتے ہیں تو عورتوں اور بچوں کو ہمراہ نہ لے جائیں تو جواب دیتے تھے کہ خدا کی مشیت یہی ہے کہ میرے خیال امیر و مقید ہوں اور حسینؑ کے یہ کلمات اہوت جو روحانی ریاست کی حیثیت سے تھے لا جواب تھے یعنی کسی کو حوالہ دینا ہوتی تھی“ اور یہ دلیل ہے اس بات کی کہ حسینؑ سوائے ان عالی خیالات کے جو ان کے سر میں تھے۔ کوئی دوسری غرض خیال میں لاتے ہی نہ تھے اور (ظاہر ہے) یہ مصائب انھوں نے سلطنت و بادشاہی کے لیے برداشت نہیں کیے اور نہ بغیر سمجھے ہوئے اس حملہ عظیم میں انھوں نے قدم رکھا ہے جیسا کہ ہمارے بعض مورخین نے خیال کر لیا ہے اور دلیل اس کی یہ ہے کہ وہ اپنے مخصوص اصحاب سے جن کے دماغ روشن اور عقل سلیم تھی اس واقعہ سے سالہا سال پیشتر اپنی مصیبتوں سے تسلی دینے کے لیے کہا کرتے تھے کہ میرے قتل ہو جانے کے بعد

اور ان جانکاہ مصائب کے گزر جانے کے بعد خداوندِ عالم ایک جماعت کو آمادہ کرے گا جو حق کو باطل سے جدا کریں گے۔“

یہ خبر اور پیشین گوئی ہے اس عظیم الشان ریلویشن کی جو بعد شہادت حسین واقع ہوا۔ لوگوں نے حق و صداقت کو پہچان لیا۔ بنی امیہ کی بے دنیاں طشت از بام ہو گئیں، (مولف)

اور ہماری قبروں کی زیارت کریں گے اور ہماری مصیبتوں پر روتیں گے اور دشمنانِ آلِ محمدؐ کو اچھی طرح ہلاک کریں گے۔ یہ لوگ خدا کے دین اور میرے مانا کی شریعت کی تردید کریں گے اور میں اور میرے جدِ بزرگوار انھیں دوست رکھیں گے اور وہ قیامت کے دن ہمارے ساتھ محشور ہوں گے۔“

بلا شک و شبہ اس غلط محض اور سراسر بے بنیاد خیال کی کہ حسین سلطنت و حکومت کی لالچ سے کوفیوں اور عراقیوں کے وعدہ پر فریفتہ ہو کر اور دھوکہ کھا کر مکہ سے عراق کو روانہ ہو گئے تھے کافی سے زیادہ تردید کی جا چکی ہے ان واقعاتِ سفر اور حالاتِ زمانہ پر نظر ڈالتے ہوئے امام حسین علیہ السلام کے اقوال و افعال اور مورخین و محققین کی تحریروں اور جواہروں کو دیکھتے ہوئے کون منصف مزاج اور عقلمند انسان ہے کہ جو اس امر کو تسلیم و قبول کرے کہ معاذ اللہ حسین سلطنت و حکومت لینے کے لیے دھوکہ کھا کر مکہ سے عراق کو گئے تھے اور اپنے علم و ارادہ سے قتل و شہید ہونے کے لیے نہیں گئے تھے۔

بے شک بقول جناب مکرم و محترم سید محسن مرزا صاحب ایم۔ اے جی۔ ٹی پرنسپل گورنمنٹ کالج کیمیلپور حسینؑ کا حاکم مدینہ و لید ابن عتبہ سے بیعتِ یزید کا انکار کر کے کیا مدینہ سے مکہ تشریف لے جانا اور

کیا اہل کوفہ کے بلاؤں پر اپنے جانے سے پہلے مکہ سے حضرت مسلم کو کوفہ روانہ کر دینا یہ سب امور بخوبی ظاہر کر رہے ہیں کہ درحقیقت حسینؑ اپنے مخالف و مقابل یزید کو تیاری جنگ اور اپنے قتل و شہادت کے لیے ہمت اور وقت دے رہے ہیں تاکہ یزید اپنی پوری قوت و طاقت سے انتہائی ظلم و تشدد کے ساتھ فرزند رسولؐ حسینؑ کو قتل و شہید کرنے کے لیے تیار ہو جائے۔ اور حسینؑ اپنی پوری مظلومیت اور کامل سچائی کے ساتھ اتمام حجت فرماتے ہوئے جاہد و فی سبیل اللہ کی پوری تعمیل کا نقشہ دکھلا کر شہید راہِ اہل بن کر حق و صداقت پر قربان ہو جائے۔

اس کے بعد اگر ہم تھوڑی دیر کے لیے علی الرعم الخالفین حسینؑ کے دشمنوں کے اس خیال کو تسلیم بھی کر لیں تب بھی واقعی حسینؑ کی ذات ہدایت صفات پر خاتم بدہاں کوئی الزام اور ذنبہ دنیا کی لالچ اور سلطنت و حکومت کی ناجائز خواہش کا نہیں آسکتا کیونکہ حسینؑ ہی اپنے زمانہ میں رسولؐ عربیؐ کا جان و جگہ اور ذات و صفات میں نانا کا آئینہ ہے۔ ہدایت و رہبری اسلام اور مسلمانوں کی خلافت و امامت کا بہترین حقدار ہے۔ اسلام کا غمگسار اور مسلمانوں کا پورا سہارا ہے جیسا کہ ہم ثابت کر چکے ہیں۔ حسینؑ کے زمانہ میں حسینؑ سے بڑھ کر کوئی دوسرا شخص نہ جان رسولؐ نہ فرزند نبیؐ کہلانے کا مستحق اور نہ خلافت رسولؐ اور مسلمانوں کی امارت کے لیے موزوں اور بہترین حقدار بن سکتا ہے۔

اگر مسلمانوں کی بہبود و فلاح اور مسلمانوں کو ناجائز و نالائق اور نااہل ظالموں کے پنجہ ظلم سے چھڑانے کے لیے حسینؑ خلافت و امارت کی خواہش بھی کریں اور سلطنت اسلامی اور حکومت خدائی جس کے وہ ہر طرح اہل و مستحق ہیں لینا بھی چاہیں تو ہرگز ہرگز ناجائز و نامناسب نہیں کہا جاسکتا۔

کسی مستحق و حقدار کا اپنے حق کو طلب کرنا کبھی بھی ناجائز اور قابل الزام قرار نہیں دیا گیا۔ حسینؑ اگر سلطنت و حکومت کے لیے ہی نکلے تھے تو کیا (معاذ اللہ) عیش پرستی، نفس پروری اور ظلم و جور سے مسلمانوں کے گلے کاٹنے، غریبوں کے پیٹ کاٹ کر اپنے حلیہ نشاط اور محفل شراب نوشی و دسترخواؤں کی رنگارنگی جمانے کے لیے اور احکام الہی کو طریقہ محمدی کو الٹ پلٹ کر دینے کے لیے نکلے تھے؟ تو یہ تو بہ ہرگز نہیں، ہرگز نہیں۔ بے شک حسینؑ کا مدعا مثل اپنے بزرگوں کے صرف مسلمانوں کی فلاح و ہیود اور ہدایت و رہبری کا ہی تھا اور رہا ہے۔

بے شک حسینؑ کا فرض ہے کہ

اگر بنی کہ نایستاد و سپاہ است دگر خاموش بنشین گناہ است
حسینؑ راہ حق دکھلائیں، ہدایت کی طرف بلائیں۔ یہی حسینؑ کی سلطنت ہے اور یہی حسینؑ کی حکومت و بادشاہت۔ چنانچہ واقعی حسینؑ اس سلطنت کو لینے کے لیے نکلے اور واقعی حسینؑ نے یہ سلطنت قیامت تک کے لیے حاصل فرمائی اور جاودانی حکومت کا تخت حاصل کر لیا اور ظالم و جابر اپنے مخالفین بنی امیہ کے تخت و سلطنت کو قیامت تک کے لیے مٹا دیا۔

کہاں ہیں یرید کے نقیب، بنی امیہ کے جان نثار، حسینؑ کی حقانیت پر پردہ ڈالنے والے، دیکھیں اور سنیں کہ حسینؑ مدینہ سے مکہ اور مکہ سے کربلا تک برابر ہی فرماتے اور ظاہر کرتے چلے جا رہے ہیں کہ ہم ضرور قتل ہوں گے۔ شہید ہوں گے۔ گھر بار لٹائیں گے۔ سر دیں گے۔ جان دے کر دیں گے مگر نمانے جو حکم دیا ہے، جس امر پر ہم کو مامور فرمایا ہے اس کی تعمیل میں فرق نہ آئے گا۔ توحید کو قائم کروں گا۔ دین کو بچاؤں گا، اور یرید فاسق و فاجر کی بیعت ہرگز نہ کروں گا اور اسلام پر دھبہ

نہ آنے دوں گا۔ بے شک واقعی، واللہ، ثم باللہ۔ حسینؑ نے کبھی بھی ایک آرن واحد کے لیے بھی بیعت یزید کے لیے میلان و رغبت بھی ظاہر نہیں فرمائی اور ایک لفظ بھی کبھی یزید سے بیعت کرنے کے متعلق ظاہر نہیں کیا۔ (دیکھو تاریخ کامل ابن اثیر جلد ۴ ص ۲۸)

عقبة بن سمعان بیان کرتا ہے کہ میں مدینہ سے مکہ اور مکہ سے عراق تک برابر حسینؑ کے ساتھ ساتھ رہا ہوں اور جب تک حسینؑ شہید نہیں ہوئے حسینؑ سے علیحدہ نہیں ہوا۔ میں نے لوگوں کے ساتھ حسینؑ کی تمام گفتگوؤں کو مکالموں اور خطبوں کو خوب سنا ہے جو شہادت کے وقت تک حسینؑ نے فرمائے، واللہ قسم ہے خدا کی، حسینؑ نے کبھی ایک لفظ بھی بیعت کے لیے یزید کے ہاتھ پر ہاتھ رکھ دینے کی بابت نہیں فرمایا۔ اور سرحدات اسلام پر چلے جانے کی خواہش نہیں فرمائی۔ بس یہی فرمایا کہ مجھے چھوڑ دو۔ میں جہاں سے آیا ہوں وہاں ہی واپس چلا جاؤں گا۔ یا اس لق ودق جنگل میں چلے جانے دو۔ (اذہب فی ہذا الارض الحر لیضۃ) میرے مزاحم نہ ہو اور مجھے مجبور و تنگ نہ کرو۔ مگر ظالموں نے نہ مانا (نیز ابن جریر نے بھی اپنی تاریخ کبیر طبری میں اسی عقبة بن سمعان کی اس روایت کو درج فرمایا ہے) ص ۳۱۲

اہل کوفہ کون تھے؟

حسینؑ نے اپنی روانگی مکہ سے پہلے اہل کوفہ کے بلا ووں اور بے شمار تقاضوں اور اصراروں پر (جیسا کہ بیان کیا جا چکا ہے) اپنے چچا زاد بھائی ابن عم رسولؐ حضرت مسلم ابن عقیل کو بطور اپنے ایلچی اور نائب کے کوفہ کی طرف روانہ فرما دیا تھا (تاریخ طبری جلد ۶ صفحہ ۱۹۴ و ۱۹۵) اور حضرت مسلم امام حسینؑ

کی روانگی مکہ سے پہلے کوفہ پہنچ چکے تھے۔ اب قبل اس کے کہ ہم مسلم کی سفارت کے انجام پر روشنی ڈالیں مناسب معلوم ہوتا ہے کہ کوفہ اور کوفہ والوں کے فطرتی کیر کرڈ کو بھی کچھ ظاہر کرتے چلیں تاکہ ناظرین کو معلوم ہو جائے کہ یہ کوفہ والے فطرتاً کیسے انسان تھے اور کس آب و ہوا میں ان کا نشو و نما ہوا تھا۔ اور یہ کہاں تک حسین کے دوست اور شیعہ کے جاسکتے ہیں۔

کوفہ والوں کی تو ان مزاجی و بے ثباتی اور شکری لوگوں کی طرح بے وفائی و بے مروتی ضرب المثل چلی آتی ہے۔ تاریخوں کے دیکھنے سے معلوم ہوتا ہے کہ عہد خلافتِ ثانیہ میں شامہ ہجری کے اندر ضروریات ملکی حفاظت سرحدات کے خیال سے بصرہ اور کوفہ کو بطور فوجی مقامات اور چھاؤنیوں کے آباد کیا گیا تھا۔ بصرہ کو عتبہ بن ولید اموی نے بسایا اور ان کو ہی یہاں کا کنٹونمنٹ مجسٹریٹ اور حاکم مقرر کیا گیا۔ کوفہ کو سعد بن ابی وقاص نے آباد کیا اور وہی کوفہ کے حاکم اور گورنر مقرر ہوئے۔ انہی سعد صاحب کے بیٹے عمر ابن سعد ہیں جو قتلِ حسین کا بیڑا اٹھا کر حکومتِ رے کے وعدہ پر یزید اور اس کے نائب عبید اللہ ابن زیاد کے حکم سے سپہ سالارِ فوج بن کر حسین سے لڑنے کے لیے کر بلا گئے تھے اور یہ وہی سعد ابن ابی وقاص ہیں کہ جنہوں نے خلافتِ ظاہری کے وقت میں بھی علی کی معیت سے انکار کیا اور آخری وقت تک علی سے علیحدہ رہے۔ علی نے کہا کہ اسے جانے دو یہ حاسد شخص ہے (دیکھو ابن قتیبہ دینوری منہاج ابن جریر طبری اسد الغابہ وغیرہ) پس روزِ آبادی سے کوفہ کی حکومت ایسے ہی حضرات کے ہاتھوں میں رہی ہے کہ جو یا تو خاندان بنی امیہ کے رکن تھے یا بنی امیہ کے حامی و مددگار وہاں نثار اور خاندانِ رستہ علی و آل علی کے سخت مخالفت اور جانی دشمن چلے آتے تھے سعد ابن ابی وقاص وغیرہ بن شیبہ، ولید بن عتبہ، سعید بن العاص، ابو موسیٰ اشعری اور زیاد ابن ابیہ وغیرہ

پس کوفہ کی عنان حکومت انہی لوگوں کے ہاتھ میں ، اور کوفہ اور کوفہ والے لگاتار انہی صاحبوں کے زیر اثر اور تحت حکومت چلے آتے رہے ۔ بیچ میں تھوڑے عرصہ کے لیے عمار ابن یاسر بھی زبیر وہی عمار ہیں جن کی بابت رسول اللہؐ نے پیشین گوئی فرمائی تھی کہ یا عمار تم کو گروہ باغی قتل کرے گا ، اور جو جنگ معین میں اس پیشین گوئی کے مطابق علیؑ کی حمایت و نصرت میں امیر معاویہ کی فوجوں اور بنی امیہ کے ہاتھ سے شہید ہوئے تھے ، حضرت عمرؓ کے عہد میں کوفہ کے حاکم مقرر کیے گئے تھے مگر کوفہ والوں کی سازش اور شکایت پر جلد استعفی ہو گئے تھے ۔ اور دیگر حاکم بنا کر بھیج دیے گئے تھے (تاریخ کامل ابن اثیر جلد ۳ ص ۱۶ ، ۱۷ ، ۳۹ ، ۴۰ ، ۵۰) ولید اور دیگر خاندان بنی امیہ کے رکن ہیں ۔ ان کے کچھ حالات بھی بنی امیہ کی ذیل حصہ دوم میں انشاء اللہ درج کیے جائیں گے ۔ نیز علامہ بلاذری نے بھی فتوح البلدان میں کوفہ کی آبادی کے حالات اور کوفہ والوں کے کیر کڑ پے اسی کے قریب قریب روشنی ڈالی ہے اور نیز جن حکام کے زیر اثر کوفہ رہا ہے ان کے نام بھی درج کیے ہیں ۔ نیز یہ امر بھی قابل توجہ ہے کہ حضرت عثمان کے بعد کوفہ والے علیؑ کی خلافت کے خواہاں نہ تھے بلکہ چاہتے تھے کہ زبیر خلیفہ ہوں مگر جب زبیر اور طلحہ نے خود علیؑ کی بیعت قبول کر لی تو کوفہ اور بصرہ والوں نے بھی علیؑ کی اطاعت کو منظور کر لیا تھا ۔ تفصیل کے لیے دیکھو فتوح البلدان بلاذری ماخوذ از صلاح النشئین مولوی سعید غفر علی صاحب ص ۹ تا ۱۲)

پس بے شک آباد ہونے کے وقت سے حسینؑ کے زمانہ تک تقریباً پچاس سال برابر کوفہ اور کوفہ والوں نے ایسی آب و ہوا میں نشو و نما اور پرورش پائی کہ جو ہمیشہ سے آل محمدؐ اور علیؑ و خاندان علیؑ کی محبت کے لیے سخت مخالف اور خون کی پیاسی رہی ہے اس عرصہ میں خلافت ظاہری کے زمانہ میں

زیادہ سے زیادہ چار ساڑھے چار سال تک علیؑ کا تعلق کوفہ سے ضرور رہا ہے لیکن ظاہر ہے کہ علیؑ کی چار سالہ حکومت اتنے لمبے ۳۰، ۳۵ سال کے اثر کو کسی طرح بھی زائل اور مٹا نہیں سکتی تھی اور اس چار سالہ زمانہ خلافت میں بھی علیؑ کے ساتھ جیسا کچھ محبت و اخلاص اور اطاعت و فرمانبرداری اور عقیدت مندی کا سلوک کوفہ والوں نے رکھا ہے وہ جنگ صفین اور تقریر حکمین وغیرہ کے واقعات اور حالات پر نظر ڈالنے سے بخوبی روشن ہو جاتا ہے کہ کیونکر امیر معاویہ اور عمرو عاص کی سازشوں اور چال بازیوں کے جال میں پھنس کر سونے چاندی کی جھلک سے چکا چوند ہو کر ایک دم جنگ میں لڑائی کی حالت میں ہی ہتھیار گرا دیتے تھے اور خود علیؑ کی مخالفت اور قتل پر آمادہ ہو جاتے تھے جو یقینی امیر معاویہ کی سازشوں اور پراپیگنڈا کا نتیجہ تھا۔ واقعی یہ لوگ نہ اسلام کے کبھی سچے وفادار نہ ہوئے اور نہ کبھی دین کے پختہ راسخ الاعتقاد بنے دیکھو علیؑ اور آل علیؑ اہل بیت محمدیؑ اپنے خطبوں میں، اپنی تقریروں میں ان کے دوبرو، ان کے سامنے ہمیشہ ان کی مذمتیں فرماتے اور بے وقافی و بدعہدی کی شکایتیں ظاہر کرتے رہے ہیں۔

اس زمانہ میں جبکہ امیر معاویہ کے مرنے کے بعد آل کوفہ نے اپنی رہبری و ہدایت کے لیے حسینؑ کو مدعو کیا تھا تین قسم کے لوگ کوفہ میں موجود تھے۔ ایک گروہ تو ان حضرات کا تھا کہ جو اگرچہ تعداد میں قلیل تھے مگر سچے دل سے آل محمدؑ کے جان نثار، علیؑ و آل علیؑ کے شیعہ و دوستدار کہلانے کے مستحق تھے۔ فی الحقیقت یہی سچے دیندار اور یکے مسلمان رسول اللہؐ کا زمانہ دیکھے ہوئے اور علیؑ کی صحبت اٹھائے ہوئے تھے۔ یسلم ابن عوسجہ حبیب ابن مظاہر، زہیر نقین بجلی، ثانی ابن عروہ، عبداللہ عقیف، سلیمان صرد خزاعی،

مسیب ابن نخیه وغیرہ اور ان کے ساتھ کے لوگ ۔

اور ان کے علاوہ ان سے پہلے جو لوگ علیؑ کے سچے وفادار دوست اور حقیقی شیعہ آل محمدؐ کے جاسکتے تھے اور کے جلتے تھے، عدی بن عامر، عمرو بن حمق، اقیس، مالک اشتر جیسے با اثر بزرگوار، دیندار، صالح و نیک، نماز گزار حضرات پہلے ہی محبت علیؑ کے الزام میں امیر معاویہ اور بنی امیہ کے ظلم و ستم کا شکار ہو کر شہید کیے جا چکے تھے۔ ان کے حالات بھی تاریخوں میں موجود ہیں اور انشاء اللہ ہم حصہ دوم میں انکو بھی درج کریں گے۔ دوسرا گروہ وہ تھا کہ جو بنی امیہ کا نہ بد دست حلیف، جان نثار اور طرفدار تھا جیسے کہ عبداللہ ابن مسلم، حضرمی، عمارہ ابن الولید بن عقبہ، عمران سعد وغیرہ جو طاقت و قوت میں بھی زیادہ تھے اور قدیم سے خاندان رسالت آل محمد اور اولاد علیؑ کے جانی دشمن اور بدخواہ اور دربار اموی کے معتمد علیہ اور خاص سربراہ اور رہبر امرا میں سے تھے۔ تیسرا گروہ عام پبلک، عوام کا لالچام کے مصداق لشکری لوگ تھے جن کا آگاہ اگر شیر کا تھا تو پیچھا گیدڑ کا۔ جہاں سے پیسہ ملا ادھری منہ پھر گیا۔ ہمیشہ تخت و کرسی کو پوجتے رہے اور جدھر سے ڈنڈا پڑا ادھری جھک گئے اور کان دیا کہ اس کے پیچھے ہو یہ جس کی لالچی اس کی بھینس کے اصول پر ہمیشہ پیسے کے بار اور ڈنڈے کے غلام رہے ہیں۔ نہ کبھی انھوں نے علیؑ کو خلیفہ بلا فصل مانا اور نہ کبھی سچے دل سے اہلبیت نبویؑ و آل علیؑ کی محبت کا دم بھرا۔

ملاحظہ ہو۔ حسینؑ کے قاتل جن کو کوفہ کے شیعان علیؑ بتایا جاتا ہے وہ خود علیؑ کی دشمنی و عداوت کا اقرار کرتے ہیں اور اپنے آپ کو علیؑ کے دوستوں میں سے نہیں بتاتے۔ دیکھو میدان کارزار میں روز عاشورا حسینؑ ان لوگوں سے فرماتے ہیں۔ ویلکم القتلونی علی سنتہ بدلتھا ام علی شریعتہ غیر تھا ام علی حرم فعلتہ ام علی حق ترکمتہ فقالوا لہ انا قتلک

بغضاً لابیك (یا بیع المودة علامہ قدس سرہ) وزیر مقلی علامہ ابو اسحاق
 اسفرائینی (یعنی خدا تمہارا بپا کرے) کیا تم مجھ اس لیے قتل کرتے ہو کہ میں نے کسی سنت رسول
 کو بدل دیا ہے؛ یا شریعت کے کسی حکم کو متغیر کر دیا ہے؛ یا تمہارا کوئی جرم یا قصور کیا ہے؛
 یا میں نے تمہارے کسی حق کو ترک کر دیا ہے؛ اس کے جواب میں یہ لوگ کہتے ہیں نہیں حسین
 یہ نہیں بلکہ ہم تو تم کو اس لیے قتل کرتے ہیں کہ ہم کو تمہارے باپ سے بغض و عداوت ہے۔
 اس کے علاوہ ملاحظہ ہو کہ رفقا و انصار حسین میدان کارزار میں رجزیں پڑھتے ہیں۔
 یہ بزرگوار تو اپنے آپ کو ان رجزوں میں دین علی پر بتلاتے ہیں اور مخالفان و دشمنان حسین
 جو مقابلہ کو آتے ہیں تو ان شہیدانِ حسینی کے جواب میں دامیر معاویہ کے ہی پراسگینڈا
 اور تجزیہ کے مطابق جو علی سے جنگ کرنے کے لیے بیچارے حضرت عثمان کے قتل
 کا بہانہ گھڑ لیا گیا تھا اور شیعیان علی اور شیعیان عثمان دو فرقے بنا دیے گئے تھے
 علی کی مخالفت میں اپنے آپکو شیعہ عثمان اور دین عثمان پر بتاتے ہیں جیسا کہ تافہ ابن ہلال
 بجلی حبیب حسین کی طرف سے جنگ کو گئے اور انھوں نے اپنی رجز میں کہا۔ انا ابن ہلال
 البجلی انا علی دین علی و دینہ دین النبی میں ہوں ہلال بجلی کا بیٹا میں علی کے
 دین پر ہوں جس کا دین نبی کا دین ہے ان کے مقابلہ کے لیے مزاحم بن حریش لشکرِ یزید
 نے نکلتا ہے اور کہتا ہے کہ میں دین عثمان پر ہوں۔ تافہ نے فرمایا علیں بلکہ تو دین
 شیطان پر ہے (دیکھو تاریخ ابن جریر طبری روضۃ الصفا و ناسخ التواریخ جلد ۶ ص ۲۶۶)
 کیا خوب! علی کے دشمن حسین کے قاتل تو اپنی زبانوں سے اپنے افعال و کردار سے
 ہانکے پکار رہے ہیں اور کہہ رہے ہیں کہ ہم دین علی پر نہیں۔ ہم علی کے دشمن
 اور حسین کے مخالف ہیں اور دوستانہ ان معاویہ، نجبان بنی امیہ میں سے ہیں مگر
 میر و کاران یزید صفائی یزید کے لیے ان کو خواہی خواہی علی کے شیعہ اور دوست
 ثابت کرنے پر زور لگاتے ہیں۔ مدعی سست گواہ چست کے معنی یہی ہیں پس ایسے

لوگوں کو شیعیانِ حسینؑ اور آلِ محمدؐ کے دوست اور علیؑ کے محب کہنا سرسبز کذب و بہتان اور دنیا کو دھوکہ دینا ہے۔ یہ لوگ ایسے ہی شیعہ اور علیؑ کے دوست کے جاسکتے ہیں جیسے کہ زیاد بن سمیہ کو علیؑ کا شیعہ اور دوست کہا جائے یا حضرت طلحہ کو شیعیانِ حضرت عثمانؓ حضرت علیؑ میں شمار کیا جائے۔ یہی زیاد اگر پہلے ایک وقت میں علیؑ کے زمانہ حکومت اور خلافت ظاہری میں علیؑ کی طرف سے فارس کے حاکم اور امیر معاویہ کے سخت مخالفت اور دشمن بننے ہوئے امیر معاویہ کو گالیاں دیتے نظر آ رہے ہیں تو دوسرے وقت میں کل شئیٰ یرجع الی اصلہ کے اصول پر امیر معاویہ کے پیارے بھائی قوت بازو ابوسفیان کے اٹھائی بیٹے یزید کے چچا جان بنے نظر آتے ہیں اور کوفہ و بصرہ کے منبروں پر علیؑ کو سب دشمن کرتے اور شیعیانِ علیؑ مجاہدِ آلِ محمدؐ کا قلع قمع کرتے نظر آتے ہیں اور ظلم و ستم، جور و تشدد میں شہرہ آفاق بنے دکھائی دیتے ہیں۔

اور اسی طرح دیکھو حضرت طلحہ بھی آخری عہدِ خلافتِ ثالثہ میں حضرت عثمانؓ کے قتل کے لیے لوگوں کو ابھارتے ہیں اور حضرت عثمانؓ پر دانہ پانی بند کر دیتے ہیں اور پھر بعد حضرت عثمانؓ اولیٰ آکر علیؑ سے بیعت کرتے اور دوستی کا اظہار کرتے ہیں اور پھر جنگِ جمل میں علیؑ کے ہی مقابلہ کو نکل پڑتے ہیں۔ تاریخِ کامل اور ابنِ قتیبہ میں یہ سب واقعات تفصیل سے درج ہیں۔ ہم انشاء اللہ حصہ دوم میں اس پر بھی روشنی ڈالیں گے۔

فی الحقیقت ایسے کھلم کھلا دشمنانِ علیؑ کو شیعہ علیؑ اور مجاہدِ آلِ محمدؐ کہنا شیعیت کی بے حرمتی کرنا اور دنیا کو دھوکہ دینا ہے۔ ان تدبیروں اور دھوکہ دہی کے بیانون سے قتلِ حسینؑ اور تباہیِ آلِ محمدؐ کا الزام یزید کی گردن سے کبھی اتر نہیں سکتا۔ بزرگ سیاہ دھبہ کفر و فسادات اور دشمنیِ آلِ محمدؐ اور قتلِ حسینؑ کا یزید اور یزید کا ہر لگ چکا ہے وہ کسی ہوا خواہ اور طرفدارِ یزید کے دھونے سے مٹ نہیں سکتا۔ یہ تو

ولیا ہی عذر ہے چلیا کہ امیر معاویہ نے حضرت ام المومنین جناب عائشہؓ، حضرت ابو بکر
 خلیفہ اول کے فرزند محمد بن ابی بکر حاکم مصر کے شہید کرنے اور لاش کو پھونک دینے کے
 الزام سے خود بری ہونے کے لیے پیش کیا تھا اور کہا تھا کہ میں نے ایسا نہیں کیا یہ تو عمرؓ میں
 اور معاویہ ابن حنیفہ کا فعل ہے (کیا خوب! عمرو عاص اور معاویہ ابن حنیفہ)
 کہ کس نے بھیجا تھا اور کس کی طرف سے فوجیں محمد بن ابی بکر سے جنگ کرنے
 اور لڑنے گئی تھیں؟

ہمارے مخدوم و مکرم سرکردہ صوفیائے عظام جناب خواجہ حسن نظامی صاحب
 نے اپنی کتاب یزید نامہ میں اس موضوع کے متعلق بھی ریمارک فرمایا ہے اور
 بظاہر یزیدی گردہ کے خیال کے مطابق ان کو نہ والوں کو شیعہ بیان فرما گئے
 ہیں مگر اخیر میں واقعہ کربلا اور قتل شہادت حسینؑ کا مکمل الزام یزید اور بنی امیہ
 کی گردن میں ڈال کر ثابت کر گئے ہیں کہ حقیقت میں آل محمدؐ کا خون بہانے والے
 اور حسینؑ کے قاتل یزید اور بنی امیہ ہی ہیں اور اخیر میں تحریر کر گئے ہیں کہ کوفیوں کو
 شیعہ کہنا شیعیت کی بے حرمتی کرنا ہے (یزید نامہ ص ۳۱ و ۳۲)

بہر کیف حسینؑ کے دوست علیؑ کے شیعہ آل محمدؐ کے فدائی وہی بزرگوار تھے
 کہ جنہوں نے حسینؑ کے ساتھ کربلا میں حسینؑ کے شریک حال ہو کر مصیبتیں جھیلیں جو
 پیاس کے حد سے اٹھائے، نیز سے کھائے۔ تلواروں سے زخمی ہوئے
 اور حسینؑ پر سینہ پیر بنے حسینؑ کے پسینہ پر اپنا خون بہایا اور جب تک
 خود زندہ رہے حسینؑ پر آنچ نہ آنے دی اور حسینؑ پر قربان ہو کر حسینؑ
 سے پہلے بہشت میں پہنچ گئے۔

دوست آں باشد کہ گیر دوستِ دوست در پریشانی و در ماندگی
 اور بے شک جو سچے عقیدت شعار محبت حسینؑ میں رنگے ہوئے اپنی کمزوری و

کم سعادت کی وجہ سے بنی امیہ کے ظلم و تشدد وادہ سخت دار و گیر تا کہ بندوں سے مجبور ہو کر نصرت حسینؑ کے لیے کر بلا نہ پہنچ سکے تھے قید خانوں ہی میں گرفتار پڑے تھے۔ ان لوگوں نے جب بھی موقع پایا فوراً ہی انتقام حسینؑ کے لیے قاتلان حسینؑ کو قلع قمع کرنے اٹھ کھڑے ہوئے اور بطور کفارہ اسی انتقام کشی میں اپنی جانیں دیکر حسینؑ کی حرمت میں پہنچ گئے۔ بس یہی شیعان علیؑ تھے اور یہی محبان حسینؑ تھے۔ ان میں سے حسینؑ کے بہر خلافت جو کہ کر بلا میں شریک نہ ہونے والا ہو ایک فرد بھی نظر نہیں آتا۔ بس معرکہ کربلا میں حسینؑ سے لڑنے کے لیے عمر سعد کے لشکر میں شام کے ہوں یا عراق کے البصرہ کے ہوں یا کوفہ کے وہی لوگ تھے کہ جو بنی امیہ کے پیسے کے یار اور توارکے غلام یا آل محمدؐ کے قدیمی دشمن اور بدخواہ پہلے آتے ہیں۔

حسینؑ کے ایچی کی شہادت

الغرض کہ آدم بربر مطلب امام حضرت مسلم کوفہ پہنچے اور اس طرف دربار شام میں کوفہ سے پہنچا لگا۔ بنی امیہ کے حلیف یزید کے خیر خواہ، محبان شاعر عبداللہ ابن مسلم حضری اور عمر ابن سعد و عمار بن الولید نے کوفہ کے حالات نگہ کر یزید سے درخواست کی کہ اگر آپ کو کوفہ کی حکومت کی خواہش اور ضرورت ہے تو یہاں پر کسی سخت گیر حاکم کو جلدی بھیجو ورنہ کوفہ ہاتھ سے نکل جائیگا اس عرضداشت کے پہنچتے ہی یزید نے امیر معاویہ کے غلام مرجون نامی سے شورہ کر کے امیر معاویہ کی آخری وصیت اور تجویز کے مطابق بصرہ کے ساتھ کوفہ کی حکومت کا فرمان بھی عبداللہ ابن زیاد کے نام لکھا اور نہایت ضروری میں یہ فرمان حکومت کوفہ کا مع ہدایات ضروری کے کہ فوراً بلا توقف کوفہ پہنچ کر کما حقہ انتظام کرو اور مسلم کو گرفتار کر کے قتل کر دو اپنے خاص متمدن امیر عمرو بانی کے ہاتھ روانہ کیا (تاریخ اہل جلد ۴ ص ۱۱)

۱۔ یہ مسلم ابن عمرو بانی نہایت درجہ شفیق اور دشمن آل محمدؐ تھا۔

علامہ ابو اسحق سفرائی نے اس فرمان کی عبارت اپنی کتاب میں اس طرح لکھی ہے :-
 واعلم ان الحسین ارسل الی اهل الکوفة والعراق مسلم لصلی بهم وخطب لهم
 ولقنی بینهم فاسرع الیه فاقتله وارسل الی واسه والظہر جمیع من یحب الحسین
 او یذکرہ علی لسانہ او دخل فی بیعتہ فاقته وان لم یتہ فاقته واقبل عیالہ
 وانہب مالہ واسبی حربیہ واحتمال فی قتل الحسین وجمیع من معہ لانتقام
 الیہم قریباً وافعل ما مثلت وانک ولی الامر وفی علی جمیع البلاد وکلما فعلتہ
 وصیائک والحدارثم الحداران تنہاون فی قتل الحسین وامنہا بید (مکمل) یعنی
 واقع ہو کہ حسین نے مسلم کو اہل کوفہ و عراق کی طرف بھیجا ہے، جو ان کو نماز پڑھاتے خلیہ
 دیتے اور ان کے معاملات کا فیصلہ کرتے ہیں پس تم جلد کوفہ پہنچو اور مسلم کو قتل
 کر کے اسکا سر میرے پاس بھیجو اور حسین کے دوستوں اور ذکر کرنے والوں کی
 پوری نگرانی کرو اور جو شخص حسین کی بیعت کر چکا ہے اس کو حسین کی اطاعت
 سے روکو۔ اگر وہ باز نہ آئے تو اسے مع اہل و عیال قتل کر دو اور مال و اسباب
 لوٹ لو اور اس کے بال بچوں کو قید کر لو اور حسین اور اصحاب حسین کے قتل کرنے
 کی تدبیر کرو کیونکہ حسین عنقریب کوفہ پہنچنے والے ہیں، اور جو چاہو کرو میری طرف
 سے تم کو کامل اختیار ہے۔ جو تم کو دے گا ہم اس سے رضامند ہیں اور ہم کو
 منظور ہے۔ خبردار خبردار دیکھو حسین اور اصحاب حسین کے قتل کرنے میں
 پس کسی طرح سستی نہ کرنا۔

ترجمہ کہ ابن زیاد اس حکم کے پہنچتے ہی فوراً لبرہ کا انتظام کر کے کوفہ کو روانہ ہو گیا
 لیٹاریں کرتا، ڈبل ماکوچ کرتا، آندھی گولے کی طرح کوفہ پہنچا۔ یہاں عامہ سر پر کھے ڈھانٹا
 باندھے منہ پھپھائے رات کے اندھیرے میں دارالامارہ کوفہ میں داخل ہو گیا۔ اس منہ
 چھپانے کا سبب یہ تھا کہ کوفہ والے ابن زیاد کو حسین سمجھ رہے تھے اور اسکو یہ اندیشہ تھا

کہ اہل کوفہ اسے پہچان کر اسی وقت جنگ پر آمادہ نہ ہو جائیں اور دارالامارہ میں داخل نہ ہو سکے اور کچھ تو تاریخ طبری، ستر الشہادتین، حبیب السیر وغیرہ

القصہ دریکے پہلے حاکم نعمانی نے ابن زیاد کو پہچانا اور دارالامارہ کا دروازہ کھول دیا۔ ابن زیاد نے داخل ہو کر دروازہ بند کر دیا۔ رات کو دارالامارہ میں رہا اور صبح کو اہل کوفہ نے نریہ میں گرمیاں، انعام و اکرام کے وعدے، روپیہ پیسہ کے لالچ، قتل و غارت کی دھمکیاں بنی امیہ کے قیدی بن کر قریب کی چالباڑیاں شروع کی گئیں۔ کوفی لایونی "پیسے کے بار اور دھڑے کے غلام فوراً دل چھوڑ گئے۔ پیسے کے مطیع ہو کر آل محمد اور حسین کی مخالفت پر تل گئے، شریک ابن احمور بیچارے انہی ایام میں انتقال کر چکے تھے۔ ہانی ابن عروہ کو دھوکہ دے ہلا کر قید کر لیا گیا حضرت مسلم بے یار و مددگار ہو کر بیچاری غریب طوعہ کے گھر میں پناہ گزین ہوئے مسلم کی گرفتاری کے لیے طوعہ کا گھر گھیرا گیا۔ فوجیں بھیجی گئیں۔ یہ شیریشہ رسالت ہاشمی بہادر ورفیہ النبی کو ادا کر کے صبح کی آخری نماز پڑھ کر یکہ دہنا تلوار پکڑ کر نکلا اور شیرانہ حملہ سے مدد باہ صفت بددلوں کے دل ہلا دیے۔ ملک پر ملک منگوائی گئی اور آخر دور سے پھر برسانے آگ بھینکنے اور تیرا سنے اور نیزے چلانے شروع کیے۔ یہ ہاشمی بہادر علوی شیر زخمی ہوا اور قریب دھوکہ دے کر گرفتار کر لیا گیا اور ابن زیاد شفی کے روبرو لایا گیا (تاریخ طبری و ردفۃ الشہداء وغیرہ)

مسلم کی شہادت ہو کر بلا کے خونی منظر کا دیا چہ ہے تنہائی و بیکسی کا نظارہ ہے۔ غربت و مظلومی کا منظر، صداقت ایمانی در ثبات اسلامی اور محبت نبوی کا سین دکھلا رہی ہے۔ تلوار چھین لی گئی ہے یہ تنہا بہادر زخمی شیر بھیرا ہوا خونخوار ظالموں میں گھرا، قیدی بنا، زخموں سے چور، پیاس سے بقیار، ایک دشمن جان ظالم و جاہل شفی و سافر کے روبرو کھڑا ہے۔ جسم سے خون بہہ رہا ہے۔ چاروں طرف ظالم عباد تلواریں لیے گھیرے کھڑے ہیں۔ سہار دی تو کیا معنی کوئی بات سننے والا بھی نظر نہیں آتا۔ ابن زیاد

ملعون تخت پر بیٹھا گالیاں دے رہا ہے اور سخت کست بک رہا ہے۔ حکم دیتا ہے کہ بھت پر لے جا کر مسلم کو قتل کرو اور سر کاٹ کر لاش نیچے گرا دو۔ مسلم صبر و استقلال کے جوہر دکھلاتے ہیں۔ خوشی خوشی راہ الہی میں سر دینے کے لیے جلتے ہیں۔ جلاد تلوار کھینچے ساتھ ہے۔ مسلم کی زبان پر محمد الہی و تسبیح خداوندی اور استغفار جاری ہے۔ بروایت علامہ اسفرائینی مسلم جلاد سے دو رکعت نماز اور عبادت الہی ادا کرنے کی بھی مہلت مانگتے ہیں قاتل مہلت نہیں دیتا۔ حسینؑ کی محبت سے دل پیریز ہے جوش محبت میں انصاف حسینؑ میں زبان حال سے فرما رہے ہیں۔

بہم عشق تو ام می کشند غرقائے تو نیز بر سر بام آ کہ خوش تماشا لے

ادھر حسینؑ نگہ سے نکل رہے ہیں ادھر حسینؑ کی پہلی قربانی کوفہ میں قربانگاہ قدس پر چڑھائی جا رہی ہے۔ زبان پر توحید الہی جاری ہوتی ہے۔ جلاد سر کاٹتا ہے۔ اور لاش کو ٹھکے پر سے گرا دیتا ہے اور ادھر بانی بن عروہ کے چہرہ پر ابن زیاد اپنے ماتھے سے پھڑپھڑاتا ہے اور زخمی کر دیتا ہے۔ پھر اپنے ترکے غلام کو حکم دیتا ہے کہ بانی کا سر کاٹ دو۔ یہ بیچارے بھی شہید ہو جاتے ہیں۔ (تفصیل کے لیے کامل جلد ۱ ص ۱۸۱ اور مقتل نور العین علامہ ابوالسحاق اسفرائینی صفحہ ۳۱۱ اور دیگر کتب تواریخ و مقاتل کو ملاحظہ فرماؤ) اس کے بعد مسلم اور بانی دونوں کے سر عرضداشت کے ساتھ دربار شام میں یزید کے پاس بھیجے جلتے ہیں اور ابن زیاد یزید کو لکھتا ہے :- الحمد للہ الذی اخذ لامیر المؤمنین بحقہ و کفاه مؤنتہ یعنی خدا کا شکر ہے کہ اس نے امیر المؤمنین کا حق حاصل کر لیا اور خدا نے اس کے دشمن کو زیر فرما دیا۔ اس کے جواب میں یزید نے ابن زیاد کی ان خدمات کا شکریہ لکھا اور حسینؑ کی گرفت کی بہت تاکید کی جیسا کہ علامہ سبط ابن جوزی اپنے تذکرہ میں اور ابن اثیر اپنی تاریخ کامل میں لکھتے ہیں۔ دیکھو تاریخ کامل جلد ۱ ص ۱۸۱ اور

تذکرہ سہیل ابن جوزی ص ۱۸۸

فکتب الیہ یزید لشکرہ ویقول
قد علمت عمل الحازم وصلت
صولۃ الشجاع السرا بط الجائش
وقد صدق ظنی فیک و
بلغنی ان الحسین قد توجه
الی العراق فصنع لہا المناظر و
المسالم واحترس منہ و احسن
علی الظنۃ وخذ علی
التہمة واکتب الی فی
حل ما یحدث من خیر
وشر۔

یعنی یزید نے اپنی زیادہ شکر یہ کے بعد لکھا
کہ تمہارا یہ کام نہایت عاقلانہ اور مدبرانہ
ہے۔ تم نے بڑی دانائی اور ثابت قدمی
سے ہماری اس خدمت کو انجام دیا اور
واقعی نہایت شجاعت اور بہادری سے
یہ بڑا دلیرانہ کام کیا ہے۔ ہم نے جیسا
تم کو سمجھا تھا واقعی تم ویسے ہی ثابت
ہوئے۔ مجھے اب خبر گئی ہے کہ حسین عراق
کی طرف آ رہے ہیں۔ پس فوراً اس کا انتظام کرو
پہرے چوکیاں بٹھا دو۔ ناکہ بندیاں کر دو۔
نگہبانوں کو مقرر کر دو۔ غرض کہ خوب اچھی طرح
نگہبانی کرو کہ حسین نکلنے نہ پائیں اور جس شخص
پر بھی حسین کی محبت اور طرفداری کا لگن ہو اسے
پکڑ لو بلکہ تہمت پر گرفتار کر لو اور ہر ایک نیک
بد کی خبر مجھے دیتے رہو۔

علامہ ابوالاعناق اسفرائینی نے بھی اپنے مقتل نور العین میں اس خط و کتابت کو درج کیا ہے۔
انکی روایت کے بموجب یزید کے خط میں شکر یہ بھی درج ہے :-

یعنی ہم کو معلوم ہوا ہے کہ حسین مع اہل و عیال
مکہ سے عراق کی طرف روانہ ہو گئے ہیں۔ پس
تم کو لازم ہے کہ انکی طرف بڑھو اور

قد بلغنی ان الحسین خرج من مکة
باہلہ و عشیرتہ و توجه الی النواحي العراق
فانت لیبر الیہ و تضیق علیہا المملک ولا تتوکل

بوسادة ولا تشيع بيزاد حشی
لقتله یتوسل لی راسه و
رأس من معه ۳۱

اور چاروں طرف سے حسینؑ پر راستوں
کو بند کر دیا اور نہ پیٹ بھر کھانا کھاؤ
اور نہ لیٹر پر آرام سے لیٹ جیتا تک
حسینؑ کو قتل نہ کر لو اور حسینؑ کا سر حسینؑ کے
ساتھ ہی کے ساتھ میرا پس نہ بھیج لو۔

اور دوسری تاریخ و مقتل کی کتابوں میں بھی یہ واقعات درج ہیں۔ پس یہ زید کے اسی حکم
کی تعمیل ہی تھی کہ حسین بن نمیر کو ایک در دست فوج کے ساتھ قادیسیہ میں تاکہ بندی کرنے
اور حسینؑ کو روکنے اور پکڑ لے کر کوفہ میں ابن زیاد کے رو بہ دے جانے کے لیے بھیجا گیا تھا اور
اسی حکم کی تعمیل تھی کہ حر کو ایک ہزار سواروں کے ساتھ بھیجا گیا تھا کہ حسینؑ کو نہ چھوڑیں اور
واپس نہ ہونے دیں اور راستہ میں ہی پکڑ لیں اور کوفہ کے سوا کسی دوسری طرف کو نہ جانے
دیں۔ دیکھو حر کی گفتگو حسینؑ کے ساتھ۔ یہ سب واقعات اور حالات مشہور ہیں۔ اور سب کتابوں میں
تاریخ و مقتل کی موجود ہیں۔

الغرض بنی امیہ کے ظلم و تشدد سے تنگ ہو کر حرمت کعبہ کو بچانے ہوئے حسینؑ عورتوں
بچوں آل محمدؑ کو ساتھ لیکر اپنی قربانگاہ کی طرف روانہ ہوتے ہیں۔ دشوار گزار راستے کہیں خشک
پہاڑ، کہیں چٹیں میدان، کوسوں اون و دق پہاڑ، بیابان، نہ درختوں کا سایہ، نہ پانی کے چشمے، نہ پھوپھ
کی شدت، گرمی کی شدت، لوؤں کا چلنا، زمین کا تپنا، عورتوں بچوں کا ساتھ، محمدؑ کی نواہیاں، فاطمہؑ
کی لادائیاں، پھول سے بچوں کو سینے سے لگائے گرمی سے بچال، محلوں میں سوار ہیں حسینؑ کے
پیارے محمدؑ کے گلزار، جوانان علیؑ گھوڑوں پر سوار اور محلوں کے گرد حلقہ کیے ہیں با وفا انصار
مہمکار تلواریں لگائے نیزے سنبھالے آگے پیچھے ہیں۔ یہ غربت زدہ قافلہ شہیدان راہ خدا
قدابان اسلام خدا کے متوالے عزم کے پکے ارادے کے دھنی، صبر و استقلال کے مجھے، شکر
الہی کرتے، توحید کے عطیے پڑھتے، تکبیر و تہلیل کے نعرے لگاتے صبر و شجاعت کے سبق دیتے دنیا کی

بے ثباتی کے وعظ سناتے، اخلاقِ محمدی کے پھول کھلاتے، رحم و ہمدردی کے دریا بہاتے
ایثار کے کرشمے دکھاتے، اذیتیں بھیلے، مصیبتیں اٹھاتے، عشقِ الہی کی منزلیں طے کرتے
چلے جا رہے ہیں۔

مرسہ کے جو کشتی تھی جبل کی وہ کڑی راہ عمریں بھی غریبوں کی ہوئی جاتی تھیں کوہ
حسین کی حر سے ملاقات اور آنحضرتؐ کا لشکرِ حر کو پانی پلانا

منزلِ شرافت پر حسینؑ نے حکم دیا ہے کہ جس قدر بھی زیادہ اٹھایا جاسکے یہاں سے پانی
ساتھ اٹھا لے، سب مشکیں، مشکیزے، چھالیں، پکھالیں پانی سے بھری جائیں تعمیل حکم ہوتی ہے
اور حسینی قافلہ مسافرانِ راہِ الہی وطنِ آوارہ منزل سے کوچ کر جاتا ہے۔ چلچلاتی دھوپ میں
اور گرم ہوا کی حدت میں بادیہ پیمائی اور صحرا نوردی کرتا چلا جا رہا ہے، یکا یک سامنے سے
یزید کا لشکرِ حر ابنِ یزید لڑیاچی کی ماتحتی میں حسینؑ کی گرفتاری کے لیے تیزی کے ساتھ آتا
دکھائی دیتا ہے۔ یہ دیکھ کر حسینؑ اس خیال سے کہ لشکرِ یزید مبادا ابھی برہر جنگ نہ ہو جائے
اور اسی وقت لڑائی نہ چھڑ جائے جلدی فرماتے ہیں۔ عورتوں اور بچوں، عزیز و انصار
کے چھوٹے سے قافلہ کو ایک پہاڑ کی طرف لے جاتے ہیں اور پہاڑ کو پشت دینا بنا لیتے
ہیں لشکرِ حر قریب پہنچ جاتا ہے اور سامنے پہنچ کر رک جاتا ہے مگر پانی کی شدت سے
سب بحال و بدحواس نظر آتے ہیں حسینؑ فرزندِ رسول رحمۃ للعالمین کا جان و جگر بندگانِ
الہی کی یہ حالت نہیں دیکھ سکتا۔ دریافت کرتے ہیں۔ جو بڑھکر عرض کرتا ہے۔ یا ابنِ رسول اللہؐ
ہیاس سے سب چین ہیں۔ کیسوں پانی کی تلاش میں گئے، میلوں جستجو کی گئی مگر ایک قطرہ پانی
ناتھ نہ آیا۔ جگر کباب ہیں۔ زبانیں خشک ہو گئی ہیں۔ پیاسے مرے جا رہے ہیں۔ حسینؑ
دریائے کرم سے، ساقی کو فرکا دل بستہ ہے۔ اگرچہ جانتے ہیں کہ یہ سب دشمن ہیں گرفتار
کسے سے نہیں۔ خون کے پیاسے ہیں اور یہ بھی علم تھا کہ یہی ظالم یزیدی لشکرِ فرات کے

گھاٹ روکے گا۔ پانی بند کرے گا اور کر بلا کا آنے والا منتظر، بچوں کا پیاس سے تڑپنا
 حسین بچا پانی مانگنا، اصغر کا تیر کھانا سب کچھ تصور میں ہے مگر
 کیا سخی تھا ساقی تسنیم و کوثر کا لپہر
 غیر کو پانی پلایا آپ پیاسا رہ گیا

بس بیتاب ہو جاتے ہیں اور فوراً حکم دیتے ہیں کہ ہاں بھائی عباس! مخلوق خدا پیاس
 سے مر رہی ہے، ممکن نہیں کہ میں دیکھوں اور یہ پیاس سے مرے۔ پانی تم انھیں دو میرے
 بچوں کا خدا ہے۔ انھیں خوب پانی پلاؤ، ان کی پیاس بجھاؤ جس قدر پانی ساتھ ہے
 سب لے آؤ اور ان سب کو اچھی طرح سیراب کر دو، کوئی گھوڑا اور کوئی جانور بھی
 پیاسا نہ رہے حسین کے چہرہ فیض سے کوئی محروم نہ جائے

شکر حسر کو دیا پیاس میں پانی شہ نے

تھا سخی ابن سخی آنکھ چرائی نہ گئی

یہ ہیں رحم محمدی کے جلوے، یہ ہیں ایشیاء حسینی کے کرشمے، بس جنگل میں
 رحم محمدی کا چہرہ اُبلا، فیض حسینی کا دریا لہری مارنے لگا، ستارے اہل بیتؑ
 فرزند ساقی کوثر عباس علمدار جو انان آل محمدؑ رفیع و انصار گھوڑوں سے
 کوڑ پڑے، مشکوں، پکھالوں کے منہ کھول دیے اور پیاسوں کو پانی پلانا شروع
 کیا۔ خود حسینؑ بہ نفس نفیس اٹھتے تھے، مشک کا تسمہ کھولتے تھے
 پانی لیتے تھے اور پیاسوں کو پلاتے تھے، گھوڑوں، اڈیوں، جانوروں
 تک کو دو دو تین تین دفعہ پانی دکھلایا جاتا ہے۔ جب خوب سیراب
 ہو چکے ہیں تب پانی کا لگن ہٹایا جاتا ہے، میرا تیس محروم لے اس واقعہ
 کو خوب نظم فرمایا ہے

چلاتے تھے یہ کٹوڑں کو بجا کر لشکر میں جو پیاسا ہو وہ پانی پیے اگر

سرد ہو گیا ہے آب ہوا دشت کی کھا کر ٹھنڈا کرے سینہ کو وہ پیاس اپنی بجا کر
جو مشک ہے وہ چشمہ کوثر سے بھری ہے
کوثر کا جو مالک ہے سبیل اس نے دھری ہے

ملاحظہ ہو تاریخ طبری جلد ۶ ص ۷۲۸ اور تاریخ کامل ابن اثیر جلد ۲ ص ۳۳
فیض کے چٹے بھا کر ایتار کے جو ہر دکھا کر حسینؑ شکر الہی بجالاتے
ہیں۔ اور نماز ظہر ادا فرماتے ہیں اور بعد حمد و ثنائے الہی خطبہ پڑھتے ہیں
اور فرماتے ہیں کہ ایتھا النکس! تمہارے قاصد اور تمہارے خط پر خط میرے
پاس آئے، تم نے مجھے اپنی ہدایت و رہبری اور راہ الہی دکھلانے، صراط
مستقیم پر چلانے کے لیے بلایا تو میں تمہاری طرف آیا ہوں۔ پس اگر تم اپنے عہدوں
پر قائم نہیں ہو، میرا آنا تم کو ناپسند و ناگوار ہے تو خیر میں جہاں سے آیا ہوں واپس چلا
جاتا ہوں۔ یہ فرما کر ان خطوں کی نحو جبین (بوریوں) بھری ہوئی منگوا کر دکھلائیں، جو
کوفہ سے بھیجے گئے تھے۔ حور نے عرض کی کہ یا بن رسول اللہ! مجھے نہ اس کی
خبر ہے نہ خطوں کا حال معلوم ہے، مجھے تو خاکم (ابن زیاد) کا یہ حکم ہے کہ میں
آپ کو پکڑ لوں اور آپ کو نہ چھوڑوں اور کسی اور طرف جانے نہ دوں۔ عبداللہ
ابن زیاد کے پاس کوفہ میں لے جاؤں۔ حسینؑ فرماتے ہیں لاحول ولا قوۃ الا
باللہ ہرگز ہرگز ایسا نہیں ہوگا۔ قسم ہے خدا کی میں کبھی میں اس ذلت کو گوارا نہ
کروں گا۔ اور کبھی اس طرح قید ہو کر ابن زیاد کے پاس نہ جاؤں گا۔ موت
اس سے بدرجہا بہتر ہے۔ حور کہتا ہے۔ خدا کی قسم میں ہرگز آپ کو
نہ چھوڑوں گا۔ حسینؑ روانہ ہوتے ہیں۔ حور روکتا ہے۔ اور حسینؑ کو
بڑھنے نہیں دیتا۔ یہ تو جدوجہد اور گفتگو میں طول کھینچتا ہے۔ آخر حور
عرض کرتا ہے کہ بہتر اگر آپ کوفہ نہیں چلتے تو خیر کوئی تیسرا راستہ

اختیار فرمائیے کہ جو نہ کو ذ کو جاتا ہو اور نہ مدینہ کو جاتا ہو۔ حسینؑ مجبور ہو کر تیسرا راستہ اختیار فرماتے ہیں۔ حر بھی اپنے لشکر کو لیکر حسینؑ کے ساتھ ساتھ بطور نگہبانی کے کہ حسینؑ مدینہ یا مکہ کو واپس نہ ہو جائیں روانہ ہوتا ہے اور ابن زیاد کو اطلاع دیتا ہے۔ جواب کا انتظار کرتا ہے۔ حسینؑ ہر جگہ ہدایت و رہبری فرماتے ہیں اور حق و صداقت کا اظہار کرتے ہوئے مزید و بنی امیہ کی منکالت و گمراہی کو ظاہر فرماتے ہیں اور امر بالمعروف و نہی عن المنکر کا فرض ادا کرتے ہوئے نانا رسول اللہ کے وعظ سناتے ہیں۔ دیکھو یہاں سے بھی روانگی کے وقت ارشاد کرتے ہیں کہ :-

إِنَّمَا أَنَا رَسُولُ اللَّهِ قَالِ مَنْ
رَأَى سُلْطَانًا جَاسِرًا مُسْتَحِلًّا لِحَرَمِ
اللَّهِ نَاكَثَ الْعَهْدِ اللَّهُ مَخَافُ السَّيِّئَةِ
رَسُولُ اللَّهِ لِيَجْلِيَ عِبَادَ اللَّهِ بِالْأَثَمِ
وَالْعَدْوَانِ فَلَمْ يَغَيِّرْ مَا عَلَيْهِ لِفَعْلٍ
وَلَا قَوْلٍ كَانَ خَقًا عَلَى اللَّهِ أَنْ
يَدْخُلَ مَدْخُلَهُ إِلَّا وَأَنْ هُوَ لَمْ
قَدْ لَزِمُوا طَاعَةَ الشَّيْطَانِ وَتَرَكُوا
طَاعَةَ الرَّحْمَنِ وَظَهَرُوا الْفَسَادَ
وَعَطَّلُوا الْحُدُودَ وَاللَّهُ وَاسْتَأْثَرُوا
بِالْفِي وَاحْتَلَوْا حُرَامَ اللَّهِ وَحَرَمُوا
حِلَالَهُ وَافْتَرَوْا حَقَّ مَنْ غَيْرِي
(ناسخ کامل جلد ۴ ص ۲۴)

یعنی "اے لوگو! رسول اللہؐ نے فرمایا ہے کہ جو شخص کسی ظالم بادشاہ کو دیکھے کہ وہ حرم الہی کی حرمت کو مٹانے والا ہے اور عہد خدا کو توڑنے والا ہے اور سنت رسول اللہؐ کا مخالف خدا کے بندوں کے درمیان ظلم و جور کا رویہ برت رہا ہے پس وہ شخص اپنے قول و فعل سے کوئی امر اس کے خلاف ظاہر نہ کرے تو خدا پُر واجب کہ اس کو اس کے مقام میں جہاں کا مستحق ہے پہنچا دے اور تحقیق ان لوگوں نے شیطان کی اطاعت کو اپنے لیے لازم کر لیا ہے خدا کی اطاعت کو چھوڑ دیا ہے۔ فتنہ و فساد کو ظاہر کر دیا ہے۔ احکام الہی کو معطل کر دیا ہے مال الہی کے مالک بن بیٹھے ہیں حرام الہی کو حلال اور حلال خدا کو حرام کر دیا ہے اور میں

اس امر مخالفت کے لیے دوسرے سے احق
اور افضل ہوں۔“

حسینؑ اپنی وعدہ گاہ کو بڑھ رہے ہیں۔ حُر کا لشکر بھی اس غریب قافلہ کے پیچھے
لگا چلا آ رہا ہے۔ حسینؑ کے فدائی علیؑ کے بچے شیعہ اور حقیقی دوست دیکھو کیونکر بنی امیہ
کی سخت ناکہ بندیوں اور گرفتاریوں سے بچ کر جس طرح بھی ممکن ہو سکتا ہے کوفہ سے
نکلنے میں اور حسینؑ پر فدا ہونے کو اہل قرآن کرنے کو آتے ہیں اور حسینؑ کے ساتھ
شامل ہوتے ہیں۔

منزل ہجائن پر کوفہ کی طرف سے چار سوار آتے ہیں۔ نافع ابن ہلال۔ طرح
بن عدی اور مجمع بن عبداللہ عامری وغیرہ اور حسینؑ سے جانتے ہیں۔ حُر اپنے لشکر سے
نکلتا ہے اور ان کے پاس آکر کہتا ہے کہ یہ لوگ تو کوفہ کے ہیں۔ میں انہیں قید کر دوں گا
اور کوفہ واپس ابن زیاد کے پاس بھیجوں گا۔ حسینؑ فرماتے ہیں ہرگز ایسا نہ ہوگا۔ یہ میرے
انصار ہیں۔ میرے گروہ سے ہیں اور تم ہرگز ایسا نہیں کر سکتے۔ بالآخر حُر خاموش ہو جاتا
ہے۔ یہ یزید کے اس حکم کی تعمیل ہے جو ابن زیاد کو دیا گیا ہے کہ ناکہ بندی کر کے اور
پھرے چو کی قائم کر کے حسینؑ کے دوستوں کو پکڑو اور حسینؑ تک نہ پہنچنے دو (جو
اوپر درج کیا جا چکا ہے) بے شک حسینؑ کے اصلی شیعہ اور آل محمدؑ کے حقیقی دوست
حسینؑ تک نہیں پہنچ سکتے تھے پکڑے جاتے تھے اور گرفتار ہوتے تھے۔ حسینؑ ان
آنے والے دوستوں سے کوفہ کے حال دریافت فرماتے ہیں۔ مجمع بن عبداللہ عامری عرض
کرتے ہیں یا ابن رسول اللہؐ! اہل کوفہ آپ کے مخالف اور دشمن ہو گئے ہیں۔ اشراف
کوفہ کو ابن زیاد نے بڑی بڑی رشوتیں دے کر اپنے ساتھ ملا لیا ہے اور آپ کا مخالف
اور دشمن بنا دیا ہے (تاریخ کامل جلد ۴ صفحہ ۲۲)۔

حسینؑ کے ان حالات سفر اور ان واقعات کو تاریخ کامل اور تاریخ علامہ جریطری

اور صلاح النشئین، بلال المہسن نواب احمد حسین خاں۔ روضۃ الصغار۔ تاریخ اہل بیت کوئی
مقتل ابی مخنف وغیرہ میں ملاحظہ کرو اور دیکھو فرزند رسولؐ کو کیونکر اور کس طرح
چاروں طرف سے ان ظالموں نے گھیرا ہوا تھا اور کس طرح جان کے لاگو اور خون کے
پیاسے بنے ہوئے تھے۔

حسینؑ کا کر بلا میں ورود

دوسری محرم ۶۱ھ ہجری کو آل محمدؑ کا غربت زدہ قافلہ میدان ینوا میں داخل
ہوتا ہے اور ابن زیاد کا قاصد جواب لے کر حُر کے پاس پہنچتا ہے۔ دونوں لشکر رگ
جاتے ہیں۔ قاصد حُر کو سلام کرتا ہے اور حسینؑ کی طرف توجہ بھی نہیں کرتا۔ ابن زیاد
کا خط حُر کو دیتا ہے جس میں ابن زیاد نے لکھا ہے۔

اما بعد! فجمع جمع! لحین حسین یلوك
کتابی هذا اول قدم علیک رسولی
ولا تنزلہ الا بالعراء فی غیر خضر
وعلی غیر ما وعدت رسولی ان
یلزمک حتی یأتینی بالنفاذ امری
والسلام (تاریخ کبیر طبری ص ۲۱۰) تاریخ کمال جلد ۲
ص ۲۷۰ (تاریخ ابوالخدا محمد بن احمد ص ۲۰۱)

جس وقت میرا یہ فرمان اور قاصد تم کو ملے
تو فوراً ہی حسینؑ کو قید کر لو اور سخت بکڑو
اور کسی ایسے پھیل میدان میں حسینؑ کو اتارو
کہ جہاں نہ پانی قریب ہو اور نہ درخت و سبزہ ہو
میں نے قاصد کو حکم دیا ہے کہ تم سے علیحدہ
نہ ہوا دیکھے کہ تم نے میرے حکم کی تعمیل
کی ہے یا نہیں اور مجھے اطلاع دے۔

بروایت ابی مخنف سرزمین کر بلا پر پہنچ کر حسینؑ کا گھوڑا رکا اور حضرت نے دوسرا گھوڑا
تبدیل فرمایا۔ وہ بھی کسے نہ چلا۔ اسی طرح امام حسینؑ نے سات گھوڑے یکے بعد دیگرے تبدیل
فرمائے مگر کسی نے بھی ایک قدم آگے نہ بڑھایا۔ یہ دیکھ کر امام حسینؑ نے دریافت فرمایا کہ اس
زمین کا کیا نام ہے؟ لوگوں نے عرض کی غاصرہ حسینؑ نے فرمایا کہ اور نام؟ لوگوں نے کہا،

مینو ابھی کہتے ہیں۔ پھر حسینؑ نے فرمایا کچھ اور نام بھی ہے؛ تو عرض کیا گیا کہ اس زمین کو شیطانات بھی کہتے ہیں حسینؑ نے فرمایا اسکے سوا کوئی اور نام بھی ہے؛ لوگوں نے کہا کہ ہاں مولانا اس جگہ کو کر بلا بھی کہتے ہیں۔ یہ سنکر حسینؑ نے ایک ٹھنڈی جانس بھری اور فرمایا کہ ہاں یہی زمین سختی و بلا کی ہے۔ پس اے مسافر و! تمہارا سفر ختم ہو چکا۔ یہی ہماری سواروں کے بیٹھنے کی جگہ ہے۔ یہی ہمارا خون بہنے کی جگہ ہے۔ یہی ہمارے اہل حرم کے لوٹے جانے اور اسیر ہونے کا مقام ہے۔ قسم ہے خدا کی اسی جگہ ہمارے خون بہیں گے اسی جگہ ہمارے مرد قتل ہوں گے اور اسی جگہ ہمارے بچے ذبح کیے جائیں گے۔

غرض کہ حسینؑ اپنی قربان گاہ توحید پر میدان کر بلا میں پہنچ گئے اور ابن زیاد کی تفصیل حکم میں لشکرِ یزیدی نے حسینؑ فرزندِ رسولؐ کے خیمے نہر کے کنارے سے اٹھوا دیے ہیں آبادی سے دور پانی سے علیحدہ حسینؑ جلتی بلتی ریت پر پھیل میدان میں دھوپ کے اندر خیمے لگانے اور اترنے پر مجبور ہو گئے ہیں۔ دشمنوں نے چاروں طرف سے گھیر لیا ہے۔ راستے بند کر دیے ہیں اور نہر کے گھاٹ روک لیے ہیں۔ فوج پر فوج لشکر پر لشکر آل محمدؐ کا خون بہانے حسینؑ نور اللہ رسولؐ کو قتل و شہید کرنے کے لیے آ رہا ہے۔ عمر سعد سپہ سالار فوج بنکر چار ہزار سواروں کے ساتھ (بروایت طبری) کر بلا میں پہنچ چکا ہے اور ابن زیاد فوج پر فوج اور لشکر پر لشکر روانہ کر رہا ہے۔ شہید ابن ربیع چار ہزار عروہ بن قیس اور ستان بن انس بھی یکے بعد دیگرے چار چار ہزار سواران جنگجو کے ساتھ پہنچتے ہیں۔ تھمر بن حر وغیرہ دیگر افسران و سرداران اپنی اپنی فوجوں اور رسالوں کے ساتھ کر بلا میں پہنچ رہے ہیں۔ ثمر بن ذی الجوشن بھی چار ہزار سواروں کے ساتھ پہنچا ہے اور آل محمدؐ کو گھیر جا رہا ہے بروایت کامل ابن اثیر شہادت تین روز پہلے حسینؑ و آل محمدؐ پر پانی بند کر دیا جاتا ہے دیکھو تاریخ کامل جلد ۴ ص ۲۷۔

ابن زیاد نے عمر سعد کو لکھا کہ حسینؑ سے بیعت نہ لے
طلب کرو اگر حسینؑ بیعت کر لیں تو پھر دیکھا جائیگا

ثم کتب (ابن زیاد) الى عمر یا مروه ان لعرض
على الحسين بیعت یزید فاذا قتل ذاک

رأيت أبا داود بن ممتعه ومن معه
 الباء فارس بن سعد عمرو بن
 الحجاج حلي خمس مائة فارس
 وحالوا بين الحسين وبين الباء
 وذلك قبل قتل الحسين ثلاثة
 أيام

کہ کیا کرنا چاہیے اور حسینؑ و اصحاب حسینؑ پر
 پانی بند کر دو۔ پس اس حکم کی تعمیل میں عمر سعد
 نے عمرو بن حجاج کو پانچ سو ارسل کے ساتھ
 پانی کے گھاٹ روکنے کے لیے بھیجا تا کہ دریا
 اور حسینؑ کے درمیان حائل ہو کر قافلہ
 حسینی میں پانی نہ جانے دیں یہ واقعہ حسینؑ
 کی شہادت سے تین دن پہلے کا ہے۔

غرض کہ حسینؑ مظلوم، فرزند محمدؐ، امام ہدایت، مادی صداقت و جعلنا منهم الامۃ
 یهدون بامرنا المتاصرون کے مصداق سے نزدیک شہر انجوار، فاسق و فاجر کی بیعت و اطاعت
 طلب کی جاتی ہے۔ قتل کی دھمکیاں دی جاتی ہیں۔ پانی بند کیا جاتا ہے مگر یہ عشق الہی کے بند
 حسینؑ اور حسینؑ والے۔ توحید کے متوالے، صداقت اسلام پر مڑنے والے، حقانیت پر قرا
 ہونے والے۔ صبر کے جوہر دکھلائیں گے۔ ہدایت کے دریا بہائیں گے۔ امر بالمعروف و نہی عن المنکر
 کے وعظ سنائیں گے، گھر بار لٹائیں گے، خون میں نہائیں گے۔ جانیں قربان کریں گے۔ ذبح ہو جائیں
 گے اور پیاسے مرجائیں گے لیکن اسلام پر دھبہ نہ آنے دیں گے توحید کو روشن کریں گے
 صداقت اور حقانیت کے آئینہ کو جلادیں گے۔ ایمان کو چمکائیں گے مگر نزدیک بیعت
 نہ کریں گے اور دنیا کو بتا جائیں گے کہ

ما سوائد را سمال بندہ نیست پیش فرعونے مرث افگندہ نیست (اقبال)
 ان زیاد کا خط لیکر شمر کا کر بلا پہنچنا اور لشکرِ نرید کا آمادہ جنگ ہونا

حسینؑ کا عبادتِ خدا کے لیے ایک شب کی مہلت مانگنا
 ۹ محرم کو شمر ملعون ابن زیاد کا نہایت سخت تہدید و تاکید کا حکنامہ لیکر پہنچتا ہے کہ کیوں

حسینؑ کو ہلت دی جا رہی ہے۔ کیوں جلدی فیصلہ نہیں کیا جاتا۔ حسینؑ اگر یہ دیکھ بیعت کر لیں ہمارے
 حکم کو قبول کریں اور ہماری اطاعت میں داخل ہوں تو حسینؑ کو ہمارے پاس لے کر آؤ ہم پھر
 دیکھیں گے کہ حسینؑ کے متعلق ہماری کیا رائے ہے اور اگر حسینؑ انکار کریں تو حسینؑ اور
 رفقاء حسینؑ سے فوراً جنگ کرو (ارشاد شیخ مفید و تاریخ کبیر جویری طبری) اور سب
 کو قتل کر دو، سر کاٹ لو اور حسینؑ کی لاش پر گھوڑے دوڑا دو۔ شمر پہنچتا ہے۔ عمر سعد
 حکم کو دیکھ کر فوراً لشکر کشی اور پڑھائی کا حکم دیتا ہے۔ فوج چڑھ آتی ہے اور حیا بن ابی حمزہ
 کو گھیر لیتی ہے (تاریخ کامل ص ۲۷ و ۲۸)

جنگل میں جلتی جلتی ریت پر کچھ جیسے کھڑے ہیں جن پر ادا اسی چھا رہی ہے۔ بکری ہیں یہی
 ہے شام غربت بھلائی نہیں ہے۔ ظالم دشمنوں نے، انہو خوار فوجوں نے چاروں طرف سے
 گھیرا ہوا ہے حسینؑ قافلہٴ درت رسولؐ پر تین دن سے دانہ پانی بند ہے۔ بارخ محمدیؑ کے
 پھول پیاس کی شدت سے کھل گئے ہیں۔ نیچے غش میں نڈھال ہیں۔ بی بیایں غم کی تصویر
 بنی بیٹھی ہیں حسینؑ اپنے خیمہ کے سامنے، دروازہ پر تلوار زانو کے نیچے رکھے سر اقدس نہوٹائے
 بیٹھیں ہیں مگر صبر و استقلال اپنا جلوہ دکھا رہا ہے۔ صداقت و حقانیت نور افشانی کر رہی ہے
 عمر کا وقت ہے سورج ڈوب رہا ہے آل محمدؑ کے غم سے دھوپ بھی زرد پڑ گئی ہے آفتاب
 کی مضطرب کرنیں بھی دریائے غم میں ڈوب رہی ہیں۔ شام غربت مرنے والوں کو آخری رخصت
 کا پیام سن رہی ہے۔ اے غربت زدہ مسافر و! بس تمھاری زندگی کی یہ آخری رات ہے۔
 اب کل دنیا میں تم کو یہ وقت نہ آئے گا۔ اے محمدؑ کے گلے دارو! اے علیؑ کے پیارو! اے
 فاطمہؑ زہراؑ کی آنکھ کے تارو! کل تم نہ ہو گے نہ یہ خیمے ہوں گے نہ یہ وقت ہو گا، نہ یہ رات
 آئے گی، کٹے ہوئے سراگزینوں پر معراج پائیں گے تو پامال شدہ لاشیں خاک پر تسبیح
 الٰہی کریں گی۔ بکیں بی بیایں سر پر ہنہ خاک نشیں ہوں گی۔ نہ خیمہ ہو گا، نہ چادر ہو گی، بن
 باپ کے پھول سے نیچے، باپ کے سینہ پر سونے والے خون کے گھونٹ پئیں گے۔

طانچے کھائیں گے۔ اندھیری رات میں ڈراؤنے جنگل میں سہم سہم کر ماں کے پہلو میں تڑپیں گے۔ بس یکایک عمر سعد کا لشکر کالی گھٹا کی طرح بڑھتا ہے۔ پیاسوں کو گھیر لیتا ہے اور جنگ پر آمادہ ہو جاتا ہے خیموں میں بچے سہم جلتے ہیں۔ بی بیایں گھبرا اٹھتی ہیں۔ زینب فاطمہ کی جانی، رسولؐ کی نواسی گھبرا کر حسینؑ کے پاس پہنچتی ہے حسینؑ سر اٹھاتے ہیں اور فرماتے ہیں بہن میں نے اپنے نانا رسول اللہؐ کو ابھی خواب میں دیکھا ہے۔ فرما سہم حسینؑ جلدی کرو! ہمارے پاس پہنچ جاؤ۔ زینبؓ منہ پیٹ لیتی ہیں حسینؑ بہن کو تسلی بخشی دے کر خیمہ میں بٹھاتے ہیں اور بھائی عباسؓ کو لشکر کی طرف بھیجتے ہیں اور بمشکل آخری عبادت اور طاعت الہی کے ادا کرنے کے لیے ایک رات کی محنت حاصل کرتے ہیں (تفصیل کے لیے دیکھو تاریخ کامل، ارشاد مفید وغیرہ وغیرہ اور مقتل کی کتابوں کو)۔

مشب عاشور حسینؑ کا خطبہ

اور اصحاب کے جواب

مرنے والوں کی آخری رات کے غم ناک اندھیرے نے دنیا کو گھیر لیا ہے۔ عبادت و طاعت الہی کے شیفۃ، نمازوں کے متوالے، فریضۃ الہی کو ادا کر کے خاکِ تیمم چہروں پر لگائے شکر کے سجدے کر کے اٹھتے ہیں۔ حسینؑ رسولؐ کا جانی، محمدؐ عربی کا یادگار، مادی برحق، خیمہ میں جلوہ گر ہے۔ سب عزیز و قریب محمدؐ کے رشتہ دار، بھائی، بھتیجے، بیٹے، بھانجے اور دوست و انصار حاضر ہیں۔ حسینؑ مخلق محمدیؐ، مروت احمدیؐ اور اثیار نبویؐ کے جوہر، صبر و استقلال کے جلوے دکھلاتے ہیں خیمہ میں جو شمع آل محمدؐ کی مصیبت پر آنسو بہا رہی ہے اس کو بھی گل فرما

دیتے ہیں اس لیے کہ جانے والوں کے لیے شمع کی روشنی میں شرم و انگیزہ نہ ہو۔ حسینؑ خطبہ پڑھتے ہیں اور حمد و ثنائے الہی و شکر خداوندی بجالاتے ہیں اور فرماتے ہیں۔ ”میں ہر حال میں خدا کا شکر کرتا ہوں خواہ تکلیف ہو یا راحت۔ اے میرے معبود تیرا شکر ہے۔ تو نے ہم کو نبوت سے بزرگی بخشی۔ عظیم قرآن عطا فرمایا۔ مسائل دین سمجھنے کی قوت دی۔ حق کو سننے والے کان اور صداقت کو پہچاننے والی آنکھ اور قلب مطمئن کرامت فرمایا اور شرک سے محفوظ رکھا۔“

اور پھر فرمایا، ”میرے بھائیو! میرے عزیزو! میرے پیارے دوستو! میرے جان نثارو! بیشک میرے اصحاب سب بہتر اصحاب ہیں۔ میرے اہلبیت اور میرے عزیز سب سے بہتر اہلبیت ہیں۔ جیسے وفادار جان نثار، عزیز و انصار، خدا نے مجھے کرامت فرمائے کسی کو نہیں ملے۔ خدا تم سب کو بڑے خیر دے گا، ہو یہ قوم صرف میرے ہی خون کی پیاسی ہے ان کو فقط میرے ہی سر سے کام ہے پس میں نے اپنی بیعت تم سے اٹھالی ہے۔ اپنی رضا و خوشدلی سے تم سب کو اجازت دیتا ہوں کہ اس رات کی تاریکی میں جہاں چاہو چلے جاؤ۔ اپنی جان کو موت کے پنجوں سے چھڑاؤ عیش و آرام سے زندگی بسر کرو۔ اور میرے لیے مصیبت میں نہ پڑو۔ بلکہ میرے اہلبیت میں سے بھی ایک ایک کا ہاتھ پکڑو اور لیجاؤ۔ یہ لوگ خاص میری جان کے دشمن اور میرے خون کے پیاسے ہیں۔ مجھے قتل کر کے میری جان لے کر تم سے کوئی بھی متعرض نہ ہوگا۔ میرے بعد تمہارا خیال بھی نہ کریں گے۔ ورنہ جو یہاں رہیگا اور میرا ساتھ دیگا وہ ضرور شہید و قتل کر دیا جائیگا۔ (تفصیل کے لیے دیکھو ارشاد شیخ مفیدؒ: تاریخ کامل جلد ۲۹ و سبط ابن جوزی: تاریخ طبری، ابوالفداء جلد اول ص ۲۰۷، حسینؑ کا خطبہ اور اصحاب کے جواب)

اس میں کوئی شک نہیں اگر یہ حسینؑ کے رفیق و انصار اور عزیز و اقربا حسینؑ کو چھوڑ کر

چلے جاتے یا زید کے لشکر سے ہی جاملتے تو انھیں کوئی رک اور ممانعت نہ تھی۔ جان کی بات
 بھی ملتی اور زندگی کے عیش و آرام، دولت و حشمت بھی۔ سب کچھ میسر ہوتا۔ ٹھنڈے پانی کے
 حمام اور نفیس غذائیں سب ہوسیا ہو جاتیں۔ دیکھو! جس طرح عبداللہ ابن زبیر کے ساتھی اور
 رفیق سستی کہ ان کے بیٹے تک بھوک پیاس کے صدمے اور تکلیف نہیں اٹھا سکتے اور عبداللہ
 ابن زبیر کو چھوڑ چھوڑ کر نبی امیہ سے جاملتے ہیں اور جان کی لمان بھی پاتے ہیں اور ہر طرح کا عیش و
 آرام بھی حاصل کرتے ہیں اور تنہا عبداللہ کو قتل ہونے کے لیے چھوڑ جاتے ہیں (ناسخ کامل
 جلد ۱۴ صفحہ ۱۴۲) مگر سبحان اللہ! قربان انصار و اقربائے حسینؑ کے، یہ وفا و محبت کے پتلے
 کامل الایمان بندے، شمع توحید کے پردانے، بوش ایمانی سے مہر پورانشہ محبت سے چھوڑ
 اٹھتے ہیں۔ سلمے آتے ہیں اور ایک زبان ہو کر عرض کرتے ہیں کہ اے فرزند رسول! خدا
 ہم کو یہ دن نہ دکھائے لا ارانا اللہ ذلک ابدًا۔ یا بن رسول اللہ! ممکن نہیں کہ ہم آپ کو
 چھوڑ کر چلے جاتیں۔ قیامت کے روز خدا کو کیا منہ دکھلائیں گے۔ رسول اللہ! کے روبرو
 کس منہ سے جاتیں گے۔ دنیا ہم کو کیا کہے گی کہ اپنے امام کو دشمنوں میں اکیلا چھوڑ کر بھاگ
 گئے۔ کوئی نور نظر، لخت جگر عرض کرتا ہے۔ بابا! ہم حق پر ہیں لا اویالی بالموت۔ بس پھر
 ہم کو موت کا کیا ڈر ہے؟ مرنے کی کیا پروا ہے؟ کوئی لخت جگر سبزہ آغاز کھائی
 کا یادگار کھڑا ہو جاتا ہے اور عرض کرتا ہے۔ چچا جان! حضور کی رکاب میں
 قتل ہو جانا، تلواریں کھانا، حمام شہادت پینا ہم کو شہدے سے بھی زیادہ میٹھا اور خوشگوار ہے
 مسلم ابن عوسجہ، حبیب ابن مظاہر، زبیر بن عقیل، بکری، بریدہ، زانی، ابومامہ صیداوی، ہلال بن
 نافع وغیرہ اصحابِ با دنا، یارانِ جاں نثار، رسولؐ کے پروردہ، علیؑ کے
 صحبت یافتہ، حافظِ قرآن، تہجد گمار، عابدِ شب زندہ دار، قائمِ اللیل و صائمِ الدہر اٹھتے
 ہیں۔ کمردن کو پست باندھتے ہیں اور سلمے آتے ہیں۔ بوش محبت سے تھراتے ہیں اور
 عرض کرتے ہیں۔ یا بن رسول اللہ! ہم قربان، ہمارے ماں باپ قربان۔ کیا ہم حضور کو

چھوڑ کر چلے جائیں۔ واللہ، خدا کی قسم ہرگز ہرگز الیا نہ ہوگا۔ جب تک جان میں جان ہے اور دم میں دم ہے ہاتھ میں نیزہ اور کمر میں تلوار ہے آپ کے دشمنوں سے جنگ کریں گے ہتھیار ٹوٹ جائیں گے تو پتھروں سے لڑیں گے مگر شمع اسلام کو گل نہ ہونے دیں گے۔ مولا، خدا کی قسم ہے اگر ایک مرتبہ نہیں ستر مرتبہ بلکہ ہزار دفعہ ہم حضور پر قربان ہوں، اگر آپ سعادت انساب میں قتل کیے جائیں، لاشوں کو جلا دیا جائے، خاک کو ہوا میں اڑا دیا جائے پھر بھی یہی آرزو کریں گے کہ زندہ ہوں اور حضور پر جانیں قربان کریں اور اب تو یہ مرنا ایک دفعہ کا مرنا ہے اسکے بعد عیش جاودانی اور راحت ابدی ہے۔ ہمارا حضور پر جان قربان کرنا حضور کی نصرت و امداد میں مرجانا کچھ حضور پر احسان نہیں ہے بلکہ یہ حضور کا احلام خدا سے تحلیل کا انعام و اکرام ہم پر ہے کہ ہم کو یہ سعادت حاصل ہو کہ حضور کے قدموں میں سر دیں۔ عوام شہادت نہیں اور درجات عالیہ پر فائز ہوں۔

محمد بن بشیر حضرمی کو خبر ملتی ہے کہ ان کا بیٹا اسی ناکہ بندی کی وجہ سے شام کی فوجوں میں گرفتار ہو گیا ہے۔ حسین فرماتے ہیں کہ اے محمد! میں نے تم سے اپنی بیعت کو اٹھا لیا ہے، تم چلے جاؤ اور اپنے فرزند کو چھڑانے کی تدبیر کرو۔ محمد جوں محبت سے عرض کرتے ہیں، اے میرے مولا! اے فرزند رسول! اگر میں حضور کو چھو جاؤں تو بہتر ہے کہ جنگل کے بھیڑیے جانور ان صحرائی مجھے بھاڑ کھائیں۔ آقا میں ہرگز نہیں جاؤں گا۔ حضور کے قدموں میں سر دیں گا اور جان خدا کروں گا حسین ابلیس ہزار اشرفی کی پانچ چادریں محمد کو دیتے ہیں اور فرماتے ہیں کہ اچھا اپنے دوسرے بیٹے کو یہ چادریں دیکر بھیج دو کہ وہ ان چادروں کو بیچ کر بھائی کی رہائی کا انتظام کرے اور باک رہائی کو چھڑائے۔

بھائیو! مسلمانو! نبی کے کلمہ گو! یاد کیجو، یہ ہے عقیدہ اسلامی، یہ ہے کامل الایمانی۔ یہ ہے تعلیم محمدی کا اثر۔ یہ ہیں شیعیان علیؑ۔ یہ ہے کیر کڑ محمدی کا پیر تو۔ یہ ہے زکب حسینیؑ۔

کیا بوڑھا، کیا جوان، کیا عورت، کیا مرد، کیا آقا، کیا غلام، جو ہے خدائی رنگ میں
 ڈوبا ہوا ہے۔ کیر کڑ محمدی سے رنگا ہوا ہے۔ صبغة الله ومن احسن من
 الله صبغة ونحن له عابدون (آیہ کلام مجید) کا مصداق بنا ہوا ہے۔ بس
 یہ رسول ثنا حسین کی تربیت کا اثر ہے یہ سب گزشتہ رسول کی تعلیم ہے کہ ہر ایک
 رفیق و یار، ہر ایک عزیز و رشتہ دار یقین و ایمان پر ثابت قدم، حق و صداقت پر
 قائم، عبادت و طاعت الہی کا متوالا، شوق شہادت میں محو، محبت رسول میں
 مرثا، نہ لٹنے کا فکر، نہ مرنے کا ڈر، نہ گھربار کی الفت، نہ اہل و عیال کی محبت
 نہ پیاس کا صدمہ، نہ بھوک کی ایذا، نہ مال کی خواہش، نہ جان کی پروا، بس فکر ہے
 تو یہ اور شوق ہے تو یہ، تمنا ہے تو یہ، دعا ہے تو یہ کہ حمایت دین میں نصرت
 محمدی میں دشمنوں کی صفوں کو چیریں اور آگ کے سمندر میں کو بھیلیں نیزے برہنوں
 کی بڑھتی ہوئی لہروں کو کاٹیں، تیروں کے مینہ میں نہائیں۔ تلواروں کی چھاؤں
 میں سجدے کریں۔ دین الہی کو بچائیں۔ توحید خدا قائم ہو، اسلام زندہ
 ہو، شمع محمدی روشن رہے۔ کفر کا منہ کالا اور دین کا بول بالا ہو۔

یوں کہیں ہم کہ نہ آل اور نہ اولاد رہے

مگر احمد کے نواسے کا گھر آباد رہے

بس ایسے ہی شہیدوں کی شان میں خدائے جلیل اپنے کلام پاک میں ارشاد
 فرماتا ہے۔ حقیقتاً ایسے ہی لوگ اس کے مصداق ہیں (دیکھو سورہ آل عمران)
 فاستجاب لهم ربهم اني لا اضيع عمل عامل منكم من ذكر او انثى بعضكم
 من بعض فالذين هاجروا واخرجوا من ديارهم واؤذوا في سبيل
 وقتلوا وقتلوا الا كفرون عنهم سيأتهم ولا دخلتكم جنت تجري
 من تحتها الا نهر ثوابا من عند الله والله عندكم الثواب۔

یعنی قبول کی ان کی دعا ان کے رب نے کہ میں ضائع نہ کروں گا۔ عمل کسی عمل کرنے والے کام میں سے وہ مرد ہو یا عورت کہ تم سب آپس میں ایک ہو پس وہ لوگ جنہوں نے ہجرت کی اور نکالے گئے اپنے گھروں میں سے اور جن کو اذیت پہنچائی گئی میری راہ میں اور مقابلہ کیا اور قتل کیے گئے میں ضرور دور کروں گا۔ ان سے ان کی بدلوں کو اور ضرور ان کو داخل کروں گا ایسی جنتوں میں جن کے نیچے نہریں جاری ہیں۔ یہ ثواب اللہ کی طرف سے ہے اور اللہ ہی ہے جس کے پاس بہت اچھا ثواب ہے۔ (دیکھو یہ ہے محبت محمد و آل محمد اور یہ ہے رسول کریم کے حکم کی تعمیل۔ یہ ہے قول نبی پر عمل صاحب صواعق محرقة بیعتی اور دینی سے نقل کرتے ہیں۔ رسول اللہ نے فرمایا ہے کہ کوئی شخص مومن نہیں ہو سکتا جب تک کہ وہ مجھے اور میرے اہل بیت اور میری عزت کو اپنی ذات اور اپنی جان سے زیادہ محبوب نہ سمجھے اور اپنے نفس سے زیادہ عزیز نہ رکھے۔ سبحان اللہ قربان ان حسینوں کے، خدا ان کی محبت و وفا کے، نثار ان کے یقین و ایمان کے، شیک ان بزرگوں نے جیسا کہا ویسا ہی کر دکھایا۔ کیسا جانوں پر کھیلے۔ کیسا رسول کا حکم بجالائے اور کیسا حق محبت ادا کیا اور ایمان کی ڈگریاں حاصل کیں۔ جب تک زندہ رہے جان رسول حسین متی و نامن الحین پر آنچ نہ آنے دی۔ رخصت ہوتے تھے میدان کارزار میں جاتے تھے۔ ربڑیں پڑھتے تھے۔ وعظ کرتے تھے۔ امر دن بالمعروف والنہی عن المنکر کی شان اور حافظوں لحدود اللہ کے جلوے دکھاتے تھے۔ محبت ایمان اور مودت رسول کے جوہر چمکاتے تھے۔ ایک دوسرے سے آگے بڑھتے تھے۔ پروانوں کی طرح شمع ہدایت اور جان رسول پر گرتے تھے اور قربان ہوتے تھے۔ برچھیاں کھاتے تھے خون میں ڈوبتے تھے اویں نہلتے تھے زخمی ہو کر گھوڑوں سے گرتے تھے اور حسین کو پکارتے تھے سلام رخصت کہتے تھے محبت بھری

فردوں سے حسینؑ کے رخ انور کو دیکھتے تھے، مسکراتے تھے اور عرض کرتے تھے، اے فرزندِ رسولؐ! کیا ہم نے آپ کے حق کو ادا کر دیا اور کوثر کے کنارے وہ بابہ رسولؐ میں جنت کو سدھار جاتے تھے۔ انہی کی شان میں حسینؑ نے فرمایا ہے۔
 لبسوا القلوب علی الدروع واقبلو بیتھا فتون علی ذھاب الالفین
 یعنی بہادری کا تو قاعدہ اور دستور یہ ہے کہ جنگ کے لیے زرہ پہن کر لڑنے جاتے ہیں مگر اے حسینیؑ بہادری! اے میرے جانثارو! تم ایسے شجاع اور ایسے جیوش بہادری ہو کہ تم نے دلوں کو زرہ پہن لیا ہے۔“

الغرض حسینؑ کے خطبہ کے بعد جانے والے چلے جاتے ہیں اور حق پر مرنے والے وفا و محبت کے پتے، اسلام کے فدائی، محبتِ رسولؐ کے شیدائی، محبتِ حسینیؑ کے جام پی کر، مرنے کے بیڑے اٹھا کر، وفا کے عہد باندھ کر اٹھتے ہیں اور قربان گاہِ تو حید میں ذبح ہونے کی تیاریاں کرتے ہیں اور گو یا حضرت عباسؑ علمدار کے خیمہ میں ریاضِ محمدی کے پھول ہمک رہے ہیں۔ علیؑ کے گلزار، بنی کے رشتہ دار جمع ہیں۔ ماہِ بنی ہاشم بیچ میں جلوہ افروز ہیں۔ فلکِ امامت کے ستارے، فاطمہ زہراؑ کے پیارے، بھر مٹ کیے گرد بیٹھے ہیں۔ عباسؑ علیؑ فرما رہے ہیں۔ ”اے میرے پیارے بہادر، رسولؐ کے رشتہ دار، حسینؑ کی گود کے پالو، یاد رکھو کل مرنے کا دن ہے، تلواریں کھاتے کا دن ہے، زخمی ہونے کا دن ہے، خون میں نہانے کا دن ہے۔ آلِ محمدؑ کی قربانی کا دن ہے، دیکھنا البیان ہو کہ تم پیچھے رہ جاؤ اور اصحابِ تم سے سبقت لے جائیں جب تک ہم گلے نہ کٹالیں، خون میں نہ نہالیں، خاک پر نہ سولیں، اصحاب کی باری نہ آئے۔“ تاریخِ محمدی کے غنچہ دہن مسکرا کر پھول کی طرح کھلتے ہیں۔

اور عرض کرتے ہیں: "اے ہمارے بزرگ، اے ہمارے چچا بیشک، انشاء اللہ ایسا ہی ہوگا۔ آپ دیکھیں گے کہ سب سے پہلے ہم برہمچیاں کھائیں گے، خون میں ڈوبیں گے اور اپنے آقا، اپنے مولا حسینؑ پر قربان ہو جائیں گے۔" اس طرف حبیب ابن مظاہر، مسلم عجب، تہہ فتن کا دربار چٹا ہوا ہے۔ محبت رسولؐ کے متوالے، حسینؑ کے عاشق، وفاء کے بندے، سچے جان فروش اصحاب کا مجمع ہے۔ حبیب فرما رہے ہیں: "میرے پیارے بھائیو، رسولؐ کے عاشقو، سچے دیندارو، محبت حسینؑ کے پیاسو، دیکھو بہشت جلوے دکھا رہا ہے، کوثر لہریں مار رہا ہے، رسولؐ کو گور رہے ہیں۔ علیؑ کے منتظر کھڑے ہیں۔ ہاں بھائیو! کل امتحان کا دن ہے، وفائے عہد کا دن ہے، پس جب تک ہمارے دم میں دم ہے آل محمدؑ پر آج نہ آئے۔ جب تک ہم برہمچیاں نہ کھائیں گھوڑوں سے نہ گریں نہ ہڑ کے پھول پا پاں نہ ہوں۔ جب تک ہم خاک پر نہ ٹپیں، جانیں نہ دے لیں، علیؑ کے پیارے خون میں نہ ڈوبیں۔ جب تک ہم تلواروں کی چھاؤں میں سجدہ نہ کریں نہ بیت رسولؐ پر بلا نہ آئے۔ فردی ہے کہ ہم آل محمدؑ سے پہلے ترخو ہو کر دربار رسولؐ میں پہنچ جائیں ایسا نہ ہو کہ ہم زندہ ہوں اور ریاض محمدیؑ کے پھول مرجھا جائیں۔ پھر ہم کیا رسولؐ الہی کو منہ دکھائیں گے اور کیونکر ترخو دربار الہی میں جائیں گے؟" سب یک زبان ہو کر پکارتے ہیں کہ ہاں ہاں حبیب! اطمینان رکھو، ایسا ہی ہوگا۔ آپ دیکھ لیں گے کہ صبح کو کیا ہوگا؟ پس

پہچے نمازیں ہیں تو آگے جہاد میں" جب ہمارے خون پھرے جسم زخموں سے پور خاک پر ترپیں گے اور روہیں کوثر کے کنارے سم ہوں گی تب آل محمدؑ کی باری آئے گی۔ خیم اہل بیت میں اسلام کی کامل الانبیاء بی بیاں محبت رسولؐ کی راسخ الاعتقاد سہتیاں، دین الہی پر مرثیئے والیاں، خاتون جنت کی محبت کی متوالیاں قربان گاہ اسلام پر قربانی چڑھانے جان رسولؐ کا قدیم پیش کرنے، اپنی پیاری بی بی فاطمہؑ کے جانی پر سے حد اٹارنے نیچے سے نہ جگر کے ٹکڑوں، پیارے لالوں کو تیار کر رہی ہیں۔ ہاں سنو ادتی ہیں

زلفوں کو گنگھی کرتی ہیں۔ چاند سے مکھڑوں کو چومتی ہیں۔ پیاسے ہونٹوں کو بوسہ دیتی ہیں اور کہتی ہیں کہ اے پیارے بچو! جگر کے ٹکڑے داناں کی آنکھ کے تاروں، راج دلاؤ! کل قربانی کا دن ہے جانِ رسولؐ پر فدا ہونے کا روز ہے۔ بس یہی تمنا ہے اور یہی آرزو ہے کہ تم دو لہا بگو۔ شہادت پوچھو! تلواروں سے کھیلو! نیزے کھاؤ، خون میں نہاؤ، دینِ الہی، اسلام محمدیؐ کی قربانی بنو اور جانِ رسولؐ، فرزندِ رسولؐ آقا حسینؑ پر فدا ہو جاؤ اور ہم کو ہماری بی بی خاتونِ جنت، بنتِ رسولؐ، فاطمہ زہراؑ سے سرخرو کر جاؤ۔ حسینؑ کے فدیہ کھلاؤ گے تو ہمارا دودھ تم کو حلال ہو گا اور تمہاری لاشوں پر ہم آئیں اور تمہاری خون بھری تصویروں کو دیکھ کر خون کے آنسو بہا کر خدائے جلیل کی بارگاہ میں اس ناچیز قربانی کی قبولیت کا سجدہ شکر ادا کریں۔ اور اپنا دودھ تم کو بخشیں۔

غیموں میں بچوں کو یہ سمجھا رہی ہیں بی بی! ظلم و عدل اور باطل و حق کفر اور دین ہیں جنگ راہِ حق میں جو مرا سمجھو کہ زندہ ہو گیا ہیں وہی سردارِ قوم و محسنِ دین ہیں تم پر جو بیتا پڑی تھی کٹ گئی صد شکر حق یہاں کیسی بھوک گیا، ہو تم تو ہاشم کے سپوت کر دیا ہے حاکم گمراہ نے! اعلانِ جنگ گزریں آتا لڑائی کا سنو تو سن رکھو زمین پر لیں بیٹھو جیسے ہوا گیسٹ میں نگین ہاشمؑ کے جگر کا ہڈی تم سپاہی تم حبشی اے جگر کے ٹکڑے داناں! معصوم روچو! دلیرو

اے ہمارے نو ہٹالو! کل ہے روزِ امتحان وہ پڑیگا رن کر مٹ جائیگی اکثر ہستیاں مٹ نہیں سکتا زمانہ سے کبھی نام و نشان جن کے ہاتھ تلوار کی نظر آئیگی یہی پر تیاں اب ہے سیرِ باغِ جنت اور عیشِ جاوداں کاٹ ہی ڈالو اگر ہونٹوں پر پھر جائے زباں شام تک تم واقعی بچے تھے پر اب ہو جا تیغ ہیں لیلِ باندھتے اور اس طرح تیر و کماں باگ ہو بائیں میں دائیں سے و نیزے کو نکال تم جیائے من چلے جا تبار، غانی پہلوں تم اسیدیں ہو ہماری قوم کی ستر بانیاں

موت ہے جینا فقط لذاتِ فانی کے لیے
آدمی مر جائے عیشِ جاودانی کے لیے

{ ہلالِ محرم }
{ میر علی دین حسن واسطی }

حسین اپنے خیمہ میں جلوہ فرما ہیں مسئلہ بچا ہوا ہے۔ قرآن مجید سنانے کھلا رکھا ہے۔ طاعت و عبادت الہی میں مشغول ہیں۔ نماز کا عاشق، نماز کو رخصت کر رہا ہے۔ کبھی سجدہ ہے اور کبھی رکوع ہے۔ کبھی قیام ہے کبھی قعود ہے۔ محویت کا عالم طاری ہے سجدہ میں جلوہ محبوب دیکھ رہے ہیں اور عرض کرتے ہیں، میرے مالک! میرے آقا! میرے محبوب رب جلیل! تیری ہی مدد و نیکار ہے تو ہی اپنے عاشق کی اس ناچیز قربانی کو قبول فرمائے گا۔ تیری مدد سے یہ تیرا حسین اپنے عہد کو پورا کر کے سرخرو تیرے دربار میں حاضر ہوگا کبھی قرآن کی تلاوت فرماتے ہیں اور کبھی تلوار کو صاف کرتے ہیں۔ اور دنیا کی بے ثباتی کے اشعار پڑھتے ہیں۔

پس ہی ساتھ لگے خیمہ میں بیمار کر ملا سید سجاد، بیوٹوں کا قافلہ سالار
 ماں بہنوں کے اونٹوں کی تھار کھینچنے والا، کربلا سے شام تک پیدل چلنے
 والا، بیڑیاں پہننے والا، دوہرے طوق گلے میں ڈالنے والا، زہرا کا چاند
 حسین کی یادگار، تب میں گرفتار غمش میں پڑا ہے، غمزدہ چھو بھی جناب
 زینب تیمار داری و نمبر گیری کے لیے پاس بیٹھی ہیں۔ آنے والی
 مصیبت سے دل دھڑک رہا ہے۔ آنسوؤں کی جھڑی بندھی ہوئی
 ہے۔ امام زین العابدین فرماتے ہیں کہ میں نے بابا سے ان اشعار کو
 سنا اور سمجھا کہ اب نازل ہو چکی۔ بابا ضرور شہید ہو جائیں گے
 مصیبت آگئی۔ کلیجہ سے دھواں اٹھا۔ رقت گلو گیر ہوئی۔ مگر ضبط
 کیا اور خاموش ہو رہا۔ لیکن چھو بھی اماں جناب زینب ضبط نہ
 کر سکیں۔ روتی ہوئی گھبرا کر اٹھیں۔ سر سے چادر گر گئی۔ پارہ پہنہ
 بھائی کے خیمہ میں گئیں اور فرمایا کہ اسے بھائی! اسے بندگوں کی یادگار

اے پیارے حسین! اپنے مرنے کی خبر سنارہے ہو۔ کائنات مجھے موت آگئی ہوئی۔ میں نے یہ مصیبت نہ دیکھی ہوئی۔ ہائے نہ آج اہل فاطمہ ہیں، نہ بابا علیؑ ہیں، نہ بھائی حسنؑ ہیں۔ بے تاب و بیقرار ہو کر رہتی ہیں۔ حسینؑ اٹھتے ہیں۔ آنکھوں میں آنسو پھرتے ہیں اور فرماتے ہیں کہ اے بہن زینب! تمام اہل زمین مرجائیں گے۔ اہل آسمان قتل ہو جائیں گے۔ سوائے ذات وحدۃ لاشریک اللہ جل جلالہ کے کوئی ہستی باقی رہنے والی نہیں ہے۔ دیکھو مانا رسول اللہؐ مجھ سے افضل تھے۔ بابا علیؑ مجھ سے اعلیٰ تھے۔ اہل فاطمہؑ زہراؑ اور بھائی حسنؑ مجھ سے بہتر تھے۔ وہ بھی نہ رہے، میرے لیے اور تمام مسلمانوں کے لیے اسوۂ رسول اللہؐ کی پیروی لازم اور ضروری ہے۔ بہن میرے لیے صبر کو ہاتھ سے نہ دو۔ اپنے آپ کو ہلاک نہ کرو۔ تسلی تشریف دیتے ہیں۔ صبر و شکر الہی کی تلقین فرماتے ہیں اور ہاتھ پکڑ کر میرے پاس لاکر بٹھا دیتے ہیں اور اس کے بعد اصحاب کی طرف تشریف لے جاتے ہیں۔ اور حکم دیتے ہیں کہ تمام خیمے دائیں بائیں ایک دوسرے کے ساتھ ٹاکرا اور چپل کر کے اسی طرح لگا دیے جائیں کہ ایک خیمہ کی طنابیں دوسرے خیمہ کی طنابوں سے باندھ دی جائیں اور اہل حرم کے خیموں کے بیچ میں کر دیے جائیں۔ آمد و رفت کے لیے صرف ایک راستہ سامنے کی طرف سے رہے۔ ہائے ہائے۔ غالباً یہ انتظام و اہتمام اس لیے فرمایا گیا ہوگا کہ مبادا شامی لشکر ظالم دشمن رات کو شہر کو نہ مارے۔ چھوٹے بچے اور بکیں بی بیاں اس دار و گیر میں اندھیری رات میں ظالموں بے دینوں کے ہاتھ سے ہلاک نہ ہو جائیں (ارشاد شیخ مفید و تاریخ کامل وغیرہ) فی الحقیقت شب عاصورہ کر بلا کے ان غربت زدہ بھوکے پیاسے مسافروں کی یہ رات عجیب قیامت خیز اور غم انگیز دردناک رات تھی ان کی مصیبت کے واقعات

ان کی عبادت و طاعت الہی کے حالات آل رسولؐ کی خدمت کے کارنامات
کس کی زبان سے جو بیان کر سکے۔ اور کس کا کلیجہ ہے کہ سن سکے۔

سنان جنگل ہے۔ رات کا اندھیرا چھایا ہوا ہے۔ گرم ہوائیں چل رہی ہیں شہاک
بلبل رہی ہے۔ بھوک کی شدت ہے۔ پیاس کی حدت ہے۔ پانی ندر دسے۔ غیروں
میں نیچے پیاس سے تڑپ رہے ہیں۔ العطش العطش پکار رہے ہیں مگر سبحان اللہ خدا ان
کے صبر و استقلال کے قربان ان کے صبر و رضا کے جوڑن ایمانی سے سرشار ہیں محبت
حسینؑ میں محو ہیں۔ درود و استغفار کی صدا میں بلند ہیں۔ تسبیح و تہلیل کی آوازیں گونج
رہی ہیں تبکیہ کے نعرے لگا رہے ہیں کبھی تلاوت قرآن مجید فرماتے ہیں تو کبھی بارگاہ قدس
میں راز و نیاز کی مناجاتیں کر رہے ہیں۔ حسینیؑ کھپ بیت المستور کا نقشہ دکھا
رہا ہے۔ مکان لا صحاب الحسین دوی کدوی النخل بالتلاوة و
الصلاة و صاحب حسینؑ کی تلاوت و نماز کی آوازیں ایسی گونجتی تھیں جیسے
کہ شہد کی مکھیوں کے پیروں سے گونج نکلتی ہے۔ ”ابو محنف، طبری، بیہقی، اللؤلؤ
کبھی حسینؑ کی حمایت ہے تو کبھی آل رسولؐ کی خدمت۔ کوئی بزرگوار حسینؑ
کے خیمہ کا پرہ دے رہا ہے تو کچھ جان نثار خیم حرم کے گرد تلواریں لیے طلبہ پر
پھر رہے ہیں۔

بدر بھدانی بچوں کی فریاد العطش سے بے چین ہو جاتے ہیں۔ چند رفقا کو
ساتھ لیتے ہیں۔ تاروں کی چھاؤں میں گھاٹ پر پہنچتے ہیں۔ نہریں اترتے ہیں۔
ٹھنڈے پانی کو دیکھ کر آل رسولؐ کی پیاس یاد آتی ہے۔ خون کے گھوٹ
پیتے ہیں۔ آنسو بہاتے ہیں اور فرماتے ہیں کہ ہاں بھائیو! تمہارے نبیؐ کی آلؑ
پیاسی ہے۔ ان کے جگر کباب ہیں۔ یہ پانی ہم کو حرام ہے جب تک وہ سیراب
نہ ہوں، اور مشکیزہ بھرتے ہیں اور پیاس سے نکل آتے ہیں۔ دشمن گھیر لیتے ہیں

مزاہمت کرتے ہیں، تلواریں چلاتے ہیں، تیر بربستے ہیں مگر یہ وفادار مشک کو بچاتے ہیں۔ خود تیر کھاتے ہیں۔ گردن سے خون بہتا ہے۔ لوہی نہاتے ہیں۔ شکر خدا کرتے ہیں کہ مشک تو بچ رہی۔ شکلی کرتے ہیں اور تلواروں کی چھاؤں میں، تیروں کی بارش میں پانی کو بچاتے، مشک کو سنبھالتے لڑتے بھڑتے خیام حسین کی طرف بڑھ رہے ہیں حسین کے بچے، بارخ رسول الہی کے پھول کپورے لیے دروازہ خیام پر کھڑے انتظار کر رہے ہیں۔ ننھے ننھے پھٹکے ہوئے کلیجوں کو کچھ امید بندھ گئی ہے کہ شاید کچھ پانی مل جائے مگر ہائے

ح اے بسا آرزو کہ خاک شدہ

برخیزیمہ میں مشک پہنچاتے ہیں۔ پیاسے بچے ہجوم کرتے ہیں اور مشک پر گر پڑتے ہیں، مشک کا قسمہ کھل جاتا ہے اور سب پانی زمین پر بہ جاتا ہے۔ اور معصوم بچے پیاسے کے پیاسے رہ جاتے ہیں۔

حسینؑ نے اور اصحاب و اقربائے حسینؑ نے عبادت و طاعت الہی میں تہجد و تقدیس اور حمایت آل رسولؐ میں اس آخری رات کو تمام فرمایا۔ جانے والی رات نے ان غربت زدہ گرفتاروں کو وطن آوارہ مرنیوالے مسافروں کو بعدِ ہجرت و یاں آخری الوداع کہی اور سلامِ رخصت کیا۔ تارے پھوٹ پھوٹ کے روئے اور دریائے غم میں ڈوب گئے۔ چاند کا کلیجہ غم آل محمدؐ سے شوق ہوا اور غم کی چادر اوڑھ کر زمانہ سے رخصت ہو گیا صبح کا تارہ رنج و الم کی سنائی اور موت کا پیام ملے کہ آیا نسیم سحری خاک اڑاتی پھلی۔ دسویں محرم ۶۱ھ کی صبح گریباں چاک شبنم کے آنسو بہاتی نمودار ہوئی۔ وہ خنناک صبح جو نہ کبھی پہلے دنیا میں آئی اور نہ آئندہ کبھی آئے گی۔ وہ صبح جس نے رسولؐ کے گھر میں صفت ماتم بچھائی وہ صبح جس نے عالم قدس کو سوگ نشین کیا ہے

اں بارگاہِ قدس کہ جلے طال نیست سر ہائے قدسیاں ہمہ بر زائے غم است

صبح عاشور

وہ صبح جس نے دنیا کو ماتم کردہ بنایا، وہ صبح جس نے عالم کو سیہ پوش کیا وہ صبح جس نے زمانہ کو خون رلایا، وہ صبح جس نے آسمان سے ابو برسایا وہ صبح جس نے زمین کو ہلا دیا، پہاڑوں کو پگھلا دیا، دنیا میں زلزلہ آگیا ہے

تزلزلت الدنيا لأل محمدؐ کادت لهم صم الجبال تذوب
یعنی آل محمدؐ کی مصیبت سے دنیا میں زلزلہ آگیا اور اس غم سے پہاڑ ٹکڑے ٹکڑے ہو گئے اور پتھر پگھل گئے (دیکھو امام شافعی علیہ الرحمہ کا مرثیہ غم حسینؑ میں جس کو حافظ جمال الدین نرندی مدنی نے اپنی کتاب معراج الوصول میں لکھا ہے اور شیخ سلیمان قندوزی نقشبندی کی کتاب ینابيع المودة ص ۳۳۲ پر درج ہے)

سحر کے قریب عالم قدس کا جلوہ نظر آیا حسینؑ پر کچھ غنودگی طامی ہوئی تو عالم رویا میں نانا رسول اللہ تشریف لائے۔ کلیجہ سے لگایا اور فرمایا۔ اے ہمارے فرزند نانا کی جان حسینؑ! تم تو شہید آل محمدؐ ہو، اہل آسمان ساکنان عالم قدس، مقربان طاع اعلیٰ لے بیٹا! تم کو آج بشارت دے رہے ہیں۔ بس اے حسینؑ جلدی کرو۔ آج شام کو تمہارا اقطار ہمارے پاس ہوگا۔ یہ خواب دیکھ کر اٹھتے ہیں۔ اصحاب کو سناتے ہیں اور بہشت غیر مرثت کی بشارت دیتے ہیں۔

سیدہ صبح نمودار ہوئے۔ گلزار محمدیؐ میں بلبلِ حسینیؑ چمکا، علی اکبرؑ شہیدِ پیغمبرؐ نے اذان دی۔ اللہ اکبر کی صدا اور کلمہ توحید و رسالت سے زمین و آسمان گونج اٹھے۔ حسینؑ سجادہ طاعت پر تشریف لائے۔ اصحابِ اعزہ نے پیچھے صفیں باندھ لیں۔ اقامت کی گئی اور نماز شروع ہوئی۔ تاروں کی چھاؤں میں حسینؑ نے مع رفقا، طاعت الہی قرینہ صبح کو ادا فرمایا اور صبح بعد از سلام ہوئی رخصت نماز بھی

بارگاہِ قدس میں بعد نماز بعد راز و نیاز دعا فرمائی :-

اللهم انت ثقتی فی کل کرب
وانت رجائی فی کل شدّة و
انت لی فی کل امر ونزل بقرّة
وعدّة کہ من کرب یضعف
فیہ القواد وتقلّ فیہ
وتخذل فیہ الصدیق و
لیثمت بہ العدو قد انزلت
بک وشکوته الیک رغبة
مئی الیک عمن السواک
فقرّ جتہ وکشفته فانت
ولی کلّ نعمة وصاحب
کلّ حسنة ومنتوی کلّ
رغبة

اے میرے مالک! میرے رب! ہر ایک مصیبت
کرب میں بس تو ہی میرا معتمد ہے اور تجھ پر ہی
میرا بھروسہ ہے اور ہر ایک سختی و شدت میں تو ہی
میری امید ہے تو ہی میری آس ہے اور ہر ایک
مصیبت میں جو تجھ پر نازل ہو بس تو ہی میری پناہ
ہے اور تو ہی میرا کارساز
ہے۔ اے میرے مالک! بہت سی ایسی مصیبتیں
پڑتی ہیں کہ دل بیٹھ جاتے ہیں حیلے اور تدبیریں
بیکار ہو جاتی ہیں۔ دوست چھوڑ دیتے ہیں دشمن طعنہ
کرتے ہیں مگر میرے آقا! جب میں نے دلی رغبت
اور حضور قلب سے تجھ سے عرض کی اور اپنے درد دل
کی شکایت کی کیونکہ میرا سوائے تیرے کوئی نہیں
اور نہ بجز تیرے مجھے کسی سے رغبت نہیں۔ بس تو
نے مجھ سے اس مصیبت کو دور کر دیا۔ تو ہی ہر
ایک نعمت کا مالک ہے اور تو ہی ہر ایک نیکی کا
صاحب اور ولی ہے۔ ہر ایک رجوع کرنے والے اور
ہر ایک رغبت کا ماویٰ اور ملجا تو ہی ہے
(ارشاد فیض - مفید - تاریخ کامل، طبری ۲۲۵)

تعقیب سے فارغ ہوئے اور مسجد شکر بھالائے اور مرنے والے بھی تعقیب و تسبیح سے
فارغ ہو کر اٹھے۔ کمر لیں اور مرنے پر تیار ہو گئے۔

آل رسولؐ کے غم و غصہ سے لرزتے ہوئے سورج نے بھی مشرق سے منہ نکالا۔ تند و تیز نظر سے بے رحم دنیا کو دیکھا۔ کلیجہ سے دھواں اٹھا اور غم و الم کے شعلے نکلے۔ فوج شام میں دریاں بجیں۔ باجوں کا شور و غل ہوا۔ عمر سعد نے جنگ کی تیاری کی۔ پرے باندھے۔ جہانیں۔ میمنہ و میسرہ قائم کیا۔ مورچے قائم کیے گئے۔ آل محمدؑ کا خون بہانے کیلئے کمانوں میں تیر جوڑے گئے۔ ذریت رسولؐ کے گلے کاٹنے کو تلواریں صاف کی گئیں۔ ہرچھ اٹھائے گئے اور دل بادل کی طرح شامی شکر آل محمدؑ کی طرف بڑھا۔ حسینؑ حرم میں گئے۔ بزرگوں کے تبرکات زیب تن فرمائے۔ نانا رسولؐ کا عمامہ سحاب سر پر رکھا۔ محبوب الہی کی زندہ پہنی بابا علیؑ کی ذوالفقار کمر سے باندھی۔

معراج پانی دوش پہ حمزہ کی ڈھال نے

کلام مجید گلے میں ڈالا۔ ذریت رسولؐ اہلبیت اطہار کو رخصت فرمایا۔ سکینہ کو پیار کیا بہن کو وصیتیں فرمائیں اور صبر کی تلقین کی اور آفتاب محمدی برج امامت سے برآمد ہوا۔ اصحاب حسینؑ نے مرنے والوں نے صفیں باندھیں شان محمدی چمکا۔ تیکر کا نعرہ بلند ہوا۔ اسلامی پھر پرا ہوا میں لہرایا اور عباسؑ کے دوش مبارک پر زینت پائی۔ بیسیس ۳۲ سوار چالیس پیادوں کے شکر سے جس میں کچھ بچے، کچھ بوڑھے، کچھ جوان سب شامل ہیں۔ شہید آل محمدؑ حسینؑ مظلوم لاکھوں کے مقابل میں آکر کھڑے ہوئے بیشک۔

وصلہ تعایہ جوانانِ حسینی کا فقط وہ نہ لاکھوں سے بہتر کی روائی کیسی

حسینؑ کا خطبہ روزِ عاشور

حسینؑ اتمامِ حجت کے لیے بڑے۔ قرآن مجید کو کھولا، ہاتھوں پر رکھا۔ نانا رسول اللہؐ کی حدیث اتی تبارکۃ فیکہ الثقلین کتاب اللہ و عترتی اہلبیتی یا ان تمسکتم بھان لن تفلوا بعدی لن یفترقا حتی یروا علی الحوض (میں تم میں دو گراں قدر چیزیں چھوڑے جاتا

ہوں ایک تو میری عزت اہلیت ہے اور دوسری قرآن۔ اگر تم دونوں سے متمسک رہو گے تو میرے بعد ہرگز ہرگز گمراہ نہ ہو گے اور یہ دونوں چیزیں ایک دوسری سے جدا نہ ہونگی جب تک کہ میرے پاس حوض کوثر پہنچیں گے۔ اصل نظارہ دکھایا اور بتایا کہ قرآن ہمارے ساتھ ہے اور ہم قرآن کے ساتھ ہیں۔ یہ خدا کی کتاب صامت ہے تو ہم خدا کے کلام ناطق ہیں۔ اس کا علم ہمارے سینوں میں ہے۔ فی صدور الذین اوتوا العلم ہماری ہی شان ہے یہ کتاب الہی کبھی ہم سے علیحدہ نہیں ہوگی اور نہ ہم اس سے جدا ہونگے۔ ہمارا کلام وہی ہے جو اس کا کلام ہے اور ہمارا فعل وہی ہے جو اس کا حکم ہے۔ دونوں صفوں کے بیچ میں کھڑے ہو کر وعظ شروع فرمایا۔ فصاحت اور بلاغت کے دریا بہائے۔ علم و حکمت کے چشمے جاری کیے۔ صراطِ مستقیم کے راستے دکھائے۔ وعظ و نصیحت فرمائی۔ اپنی صداقت و حقانیت کو ظاہر کیا اور حمد و ثنائے الہی کے بعد فرمایا۔ خدائے جلیل ہی تمام تعریفوں اور حمد و ثنا کا مستحق ہے۔ اس نے اس دنیا کو فنا ہونے والا کر اور ناکل ہو جانے والا مقام بنایا اس کی حالتیں آنا فنا بدلتی اور یوما فیوما متغیر ہوتی رہتی ہیں۔ اس کے قہقہے سے بچو اس کے فریب میں نہ پڑو جس نے اس پر اعتماد اور بھروسہ کیا اور جس نے دل لگایا۔ اسی کی امیدوں کو اس نے توڑا جس نے دنیا کی طمع کی وہی خائب و خاسر ہوا اور وہی ٹوٹے میں رہا۔ ظالمو! میرے خون سے ہاتھ نہ رنگو۔ اپنے رسولؐ کے فرزند کا خون نہ بہاؤ۔ دنیا نے تم کو فریب دیا۔ شیطان تم پر غالب آگیا ہے تم نے خدا کو بھلا دیا۔ قسم خدا کی جو بات تم مجھ سے چاہتے ہو میں ہرگز ہرگز اس کو منظور نہ کروں گا۔ یہاں تک کہ اپنے خون میں ڈوب کر، رنگین ہو کر، اپنے خدا سے جا ملوں۔ اے ظالمو! بے دینو! دیکھو جلدی نہ کرو، میری بات کو سنو اور سوچو، غم کرو اور انصاف سے کام لو۔ میرے کلام کو سن لو پھر تم کو اختیار ہے جو چاہو سو کرنا اور مجھے مہلت دینا یا نہ دینا بیشک میرا خدا میرا رب وہی ہے جس نے اپنے حبیب پر قرآن نازل فرمایا اور جس نے ہمیشہ اپنا ولی اور دوست نیکو کاروں ہی کو بنایا۔ کیا مجھے قتل کرنا، میرا خون بہانا، میری ہتک

حرمت کرنا تم کو جائز اور مناسب ہے؟ دیکھو میں کون ہوں۔ کیا تم نہیں جانتے میں تمہارے نبیؐ کا فرزند، ان کی بیٹی فاطمہ زہراؑ کا لخت جگر ہوں۔ کیا میرے باپ علی مرتضیٰؑ نہیں ہیں! کہ جو رسولؐ کے بھائی اور سابق الاسلام ہیں اور اہل امیر المؤمنین رسول اللہؐ کی سب سے پہلے تصدیق کرنے والے ہیں۔ کیا حمزہ سید الشہداءؑ اور جعفر طیارؑ میرے چچا نہیں ہیں؟ کیا تم نے نہیں سنا کہ میرے نانا رسول اللہؐ نے مجھے اور میرے بھائی کو سید اشباک اہل الحقیۃ (سردار جوانان اہل بہشت) اور ناریحانہ قلب فرمایا۔ اگر تم کو میرے قول کا یقین نہیں ہے (معاذ اللہ) تم مجھے جھوٹا سمجھتے ہو تو رسول اللہؐ کے جو صحابی ابھی زندہ ہیں۔ جابر ابن عبد اللہ انصاری۔ انس بن مالک، زید بن ارقم، ابو سعید خدری، ابو ہریرہ اسلمی، سہل ساعدی ان سے پوچھو اور میرے قول کی تصدیق کر لو۔ ارے ظالمو! دنیا میں زمین و آسمان مشرق سے مغرب تک، جا بقاء جا بلسا، تک اگر ڈھونڈو گے تو سولے میرے کسی کو بھی اپنے نبی محمد مصطفیٰؐ کا پیارا فرزند، جان و جگر اور اس کی بیٹی فاطمہؑ کا نورِ نظر نہ پاؤ گے۔ ارے ظالمو! یہ تو بتاؤ کیا میں نے کسی سنت و طریق رسولؐ کو بدلا ہے؟ کیا میں نے شریعتِ الہی میں، حکمِ خدا میں کوئی تغیر و تبدل کیا ہے؟ کیا میں نے کسی کو تم میں سے قتل کیا ہے؟ کسی کا مال پھینکا ہے؟ جس کے بدلے میں تم میرے خون کے پیاسے ہو رہے ہو اور میرا خون مباح جانتے ہو۔ پھر فرماتے ہیں کہ اے ظالمو! تم نے خود خط بھیج کر مجھے بلایا تو میں تمہاری طرف تمہاری ہدایت و رہنمائی کے لیے آیا تھا۔ بد بخت و ملعون شمر اور شہید ربیعہ جواب میں کہتے ہیں کہ اے حسینؑ! ہم نہیں سمجھتے ہیں کہ تم کیا کہہ رہے ہو۔ یس یزید کی اطاعت کرو اور اس کی بیعت میں داخل ہو جاؤ۔ تب ہی امان ملے گی۔ حسینؑ یہ سن کر فرماتے ہیں قسم ہے

خدا کی۔ میں کبھی یہ ذلت گوارا نہ کروں گا۔ کبھی کسی کے ہاتھ پر ہاتھ نہ رکھوں گا۔ کبھی تم لوگوں کے سامنے غلاموں کی طرح اقرار کرتے کا عار قبول نہ کروں گا۔ (ارشاد مفید؟ - تاریخ کامل جلد ۴ صفحہ ۳۱، ۳۲)

حسین علیہ السلام نے اور اصحاب حسینؑ نے روزِ عاشور متعدد خطبے فرمائے ہیں اور بار بار امر بالمعروف و نہی عن المنکر کے فرض کو ادا فرمایا حجت تمام فرمائی۔ دیکھو نہیرِ قین کے خطبے۔ بریرہ ہمدانی کی تقریریں۔ حر کے مکالمے مگر ان مغرور دنیا کے اندھے 'یزید کے پیرو بے دیون پر کچھ اثر نہ ہوا اور یہی کہا کہ اے حسینؑ ہم جانتے ہیں جو کچھ تم کہتے ہو صحیح ہے مگر ہم تمہارے باپ سے عداوت اور بغض کی بنیاد پر تم سے لڑتے اور جنگ کرتے ہیں۔ دیکھو نایع المودہ صفحہ ۲۴۶ جب کہ حسینؑ نے فرمایا:-

یا دیکم القتلونی علی سبتہ
یدلتھام علی شریعتہ غیرتھما
ام علی جرم فعلتھام علی
حق ترکتھم فقا لوالد احثا
لکھلتک بغضاً لا یشک

یعنی حسینؑ نے فرمایا کہ اے قوم! کیا تم مجھے اس لیے قتل کرتے ہو کہ میں نے کسی سنت رسولؐ کو بدل دیا ہے یا تمہارا کوئی جرم دگناہ مجھ سے سرزد ہوا ہے یا کوئی تمہارا حق چھین لیا ہے۔ اس پر ان ظالموں نے جواب دیا کہ نہیں ہم تو تم کو اس لیے قتل کرتے ہیں کہ تمہارے باپ سے ہم کو دشمنی اور عداوت ہے۔

حسینؑ کے ان خطبات اور وعظ و پند کی تقریروں کو تمام مورخین علمائے اسلام نے اپنی کتابوں میں درج فرمایا ہے۔ علامہ ابن جریر طبری ابام حسینؑ کے ایک خطبہ کے متعلق تحریر فرماتے ہیں کہ "حسینؑ نے اپنے خطبہ میں وہ

یہی حکایت کہیں نہ ملے گی

معارف و نکات ارشاد فرمائے ہیں کہ جن کو خدا ہی جانتا ہے اور جن کا بیان شمار سے باہر ہے۔ خدا کی قسم میں نے نہ حسینؑ سے پہلے اور نہ حسینؑ کے بعد ایسی فصیح و بلیغ تقریر جو حسینؑ سے فرمائی کسی سے سنی (فذكر من ذلك ما الله اعلم والاحصى ذكره قال فوالله ما سمعت مثلكما قط قبله ولا بعده ابلغ في منطوق من تاريخ طبری ۲۲۵)

مولوی احسان اللہ صاحب تاریخ اسلام میں تحریر فرماتے ہیں کہ ”دونوں صفوں کے درمیان جو خطبہ امام حسینؑ نے پڑھا وہ بہت ہی پُر اثر تھا لوگ سمجھ سکتے ہیں کہ امام حسینؑ کا صرف یہی قصور تھا کہ وہ ایک گمراہ (یزید) کو اپنا رہنما بنانا پسند نہیں کرتے تھے۔ اس پر لوگ ان کے خون کے پیاسے کھڑے تھے۔ بیشک دنیا کو چھوڑ دینا کوئی آسان کام نہیں ہے (ذریعہ عظیم ص ۱۴۶)

الغرض پند و نصیحت اور اتمامِ حجت کا میدان ختم ہو گیا اور حسینؑ نے فرمایا: قسم ہے خدا کی ہمارے بعد تم زیادہ عرصہ دنیا میں نہ رہو گے۔ موت کی چکی تمہارے سر پر گھومے گی اور تم پامال و فنا ہو جاؤ گے۔ بیشک یہ ایک عہد ہے اور میرے بابا علیؑ نے میرے جدِ امجد رسولؐ کی زبانی یہ خبر دی ہے بس تم اپنا کام شروع کرو اور اپنے مددگاروں اور شریک ہونے والوں کو بلا کر جو امر ہے وہ ظاہر ہو جائے گا۔ بس ہم پر حملہ کرو اور ہم کو مہلت نہ دو۔ بس ہم نے اپنے تمام امور کو خدائے قادرِ مطلق کے سپرد کر دیا ہے۔ کوئی مخلوق اس کی قدرت سے باہر نہیں ہے۔ یقیناً میرا خدا صراطِ مستقیم پر ہے۔

حُر کا حسین کی طرف آنا

حُر کا ستارا چمکا۔ شام کے بادلوں سے نکلا۔ محبت حسینؑ نے راستہ دکھلایا صراطِ مستقیم پر آیا۔ لشکرِ یزید کو چھوڑا گھوڑا بڑھایا۔ حسینؑ کے لشکر کی طرف آیا اور ڈرتا کانپتا ہاتھ جوڑے حسینؑ کے قدموں پر گرا۔ حسینؑ نے شفقت و محبت سے فرمایا بھائی تم کون ہو؟ سر اٹھاؤ۔ حُر نے عرض کی اے آقا! اے مولا! میں وہی آپ کا خطا دار، گنہگار غلام حُر ہوں جس نے آپ کی راہ رو کی اور یہاں کھینچ کر لایا۔ خدا کی قسم مولا! مجھے علم نہ تھا کہ یہ قوم دغا کرے گی اور ایسا جرم و جور حضور کے ساتھ روا رکھے گی۔ میں بہت شرمندہ اور نہایت نادم ہوں۔ توبہ کرتا ہوں مولا! کیا میری توبہ قبول ہو سکتی ہے؟ اب میں اپنی جان حضور پر فدا کرنے کو اور اس گناہ کا کفارہ پیش کرنے کو حاضر ہوا ہوں۔ حسینؑ نے فرمایا۔ اے بھائی حُر! بے شک خدا تیری توبہ قبول فرمائے گا اور تجھے بخشے گا مگر مناسب ہے کہ ابھی تھوڑی دیر تم امام کرو۔ حُر نے عرض کی مولا! پس میرا امام تو اب کیسی میں ہے کہ حضور پر اپنی جان فدا کر دوں۔ لشکرِ یزید کے سامنے جاتے ہیں اور وعظ و پند فرماتے ہیں کہ اے اہل کوفہ! اے ظالمو! اے آلِ رسولؐ کے دشمنو! تمہاری مائیں تمہارے سوگ میں بیٹھیں۔ تم کیسے بد بخت شقی ہو کہ تم نے خود اس بزرگوار فرزندِ رسولؐ کو اپنی ہدایت و رہبری کیلئے بلایا اور جب وہ نورِ ہدایت آگیا تو اب تم ہی اس سے پھر گئے۔ اس کے قتل پر آمادہ ہو گئے اور اس نور کو بجھانے پر تل گئے۔ وہ واپس جانا چاہتا ہے تو اس کو واپس بھی جانے نہیں دیتے۔ گویا تم نے اپنا قیدی بنا لیا ہے اور اسے بد بختو! تم نے اس پر بھی بس نہیں کی دیکھو کیسا ظلم ہے تم نے فرزندِ رسولؐ آلِ نبیؐ پر پانی بھی بند کر دیا ہے حالانکہ عام لوگ یہودی، نصرانی اور کافر و مشرک بلکہ کتے اور سوزنک پانی پیتے ہیں

لیکن ذریت رسولؐ آل محمدؐ بن پانی پیاس سے تڑپ رہی ہے اور تم کو رحم نہیں آتا
 بیشک رسولؐ کے بعد تم نے بہت بُرا سلوک آل رسولؐ سے کیا ہے۔ خدا تم کو قیامت
 کے دن کبھی سیراب نہ کرے (تاریخ کامل جلد ۴ صفحہ ۳۳۳۔ تاریخ طبری صفحہ ۳۲۹)
 حُر فوج یزید کو یہ وعظ و پند فرما کر حجت تمام کر کے پھر لشکر حسینی میں آکر شامل ہو جاتے
 ہیں اور عمر سعد اپنے غلام غلامدار لشکر شام کو حکم دیتا ہے کہ غلام بڑھاؤ اور سپاہیوں کو گھیر لو
 خود تیر کمان منگواتا ہے۔ حکومت سے کے شوق میں اعلان جنگ کرتا ہے۔ تیر کو چلتے ہیں
 جوڑ کر حسینؑ کی طرف پھینکتا ہے اور کہتا ہے گواہ رہنا کہ فرزند رسولؐ حسینؑ مظلوم
 پر پہلا تیر عمر سعد کا چلا ہے۔ (تاریخ طبری صفحہ ۳۳۹)

بس اس کے ساتھ ہی ایک دم سینکڑوں ترکش خالی ہو جاتے ہیں اور لشکر شام کے
 بادلوں سے حسینؑ اور حسینؑ کے بھوکے بیلے رقتا و انصار پر دس ہزار تیروں کا مینہ
 برس جاتا ہے۔ بہت سے اصحاب و انصار زخمی ہو جاتے ہیں خون میں نہاتے ہیں اور
 بہشت کو سدھار جاتے ہیں۔ حُر اور لنگے سعادتمند بیٹے الولد برسرِ لاپسہ کے مصداق دونوں
 باپ اور بیٹا اجازت لیکر گھوڑا بڑھاتے ہیں۔ میدان میں لڑتے ہیں۔ پر جوش و جزیں پڑھتے
 ہیں۔ جنگ کرتے ہیں اور بڑے بڑے نامی بہادروں کو حاصلِ جہنم کرتے ہیں۔ شامی بھاگتے
 ہیں اور دُور سے تیر برساتے ہیں۔ حُر زخمی ہو کر گرتے ہیں خون میں ڈوبتے ہیں اور دونوں
 باپ بیٹا محبتِ حسینی کا جام پی کر حسینؑ پر قربان ہو جاتے ہیں۔ حسینؑ لاش پر تشریف لاتے
 ہیں اور اپنے فدائی اور اپنے جاں نثار کو دیکھ کر آنسو بہاتے ہیں اور مرثیہ پڑھتے ہیں

نعم الحُر حراسین الریاسی صبور عند مشیک الرماح

(حُر کیا ہی اچھا بندہ ہے جو تیروں کی آمد و رفت میں بہت بڑا صابر و ثابت قدم ہے)

بعض مورخین نے لکھا ہے کہ حُر کے بھائی مصعب اور ان کا غلام عروہ بھی

لشکر یزید سے علیحدہ ہوئے اور حسینؑ پر قربان ہو گئے۔

حسینؑ کے اصحاب و اقرباء کی جنگ

فوج یزید، لشکر کوفہ و شام بادل کی طرح بڑھتا ہے۔ ذریت رسولؐ، رفقائے حسینؑ کو چاروں طرف سے گھیر لیتا ہے۔ معرکہ کارزار گرم ہو جاتا ہے۔ اسلام کے شیدائی، رسولؐ کے فدائی، مضر غام حیدری گھوڑے بڑھاتے ہیں، میدان میں آتے ہیں، تلواریں کھینچتے ہیں اور پردانوں کی طرح شمع امامت پر گرتے ہیں اور قربان ہو جاتے ہیں۔ ایک دوسرے پر مرنے کیلئے سبقت کرتا ہے اور حسینؑ پر فدا ہو جاتا ہے۔

ادھر یزید کے لشکروں میں گڑا اٹھتے ہیں۔ نیزے چلتے ہیں بھلنے پڑتے ہیں کمانیں کھینچتی ہیں۔ تیر بڑھتے ہیں۔ عمر سعد کی فوج حملہ کرتی ہے۔ ادھر بہاؤ دہان حسینؑ شجاعانِ حجازی کی تلواریں اٹھتی ہیں اور بجلی کی طرح چمکتی ہیں۔ سر برستے ہیں لاشیں گرتی ہیں۔ شامی بھاگتے ہیں، کوئی تڑپتے ہیں، صفیں الٹی ہیں، پمے ٹوٹتے ہیں زن بولتا ہے اور تکبیر کے نعروں سے میدان کر بلا گونج اٹھتا ہے۔ حسینؑ کا ایک ایک بھوکا جاں نثار اور پیاسا مددگار ہزاروں پر بھاری اور لاکھوں پر بوجھل ہے

(دیکھو تاریخ کامل جلد ۴ صفحہ ۱۳۵)

یعنی اصحاب حسینؑ نے جو تعداد میں صرف
بتیس ہی سوائے تھے ایسی سخت و شدید
جنگ کی کہ لشکر کوفہ کی جس صف پر گرتے
تھے بھاگ کر چھوڑتے تھے۔ عروہ بن قیس
لشکر کوفہ کے کمانیر نے جب یہ حالت
اپنی فوج کی دیکھی تو یزید کے سپہ سالار عمر کو
کہلا بھیجا کہ کیا تم نہیں دیکھتے کہ حسینؑ کے

وقاتل اصحاب الحسين
قتلاً شدیداً و هم اثنان
و ثلاثون فارساً فلم یحمل علی
جانب من خیل الکوفة الا
کشفته فلما رای ذلک عروہ
بن قیس و هو علی خیل
الکوفة بعث الی عمر فقال

الامتری ما تلقی خیل هذا اليوم
من هذا العدة النيرة البعث
الیهم الرجال والرماة

ان تھوڑے سے بہادروں نے میرے سواروں
کی کیا گت بنائی ہے۔ پس جلدی ملک بھیجو
تیر اندازوں کے دستے اور پیادہ فوج ہماری
امداد کیلئے روانہ کرو۔ (تاریخ طبری ص ۳۵)

واقعی حسینؑ کا ہر ایک جان نثار میدان جنگ میں نئی شان سے جاتا ہے
نئی دھج سے شہید ہوتا ہے اور عجب آن بان سے جنگ کرتا ہے ہزاروں کو قتل
کرتا ہے۔ صفوں کو الٹتا ہے تلواریں کھاتا ہے۔ خون میں نہاتا ہے اور اپنے پیارے
مظلوم آقا پر جان نثار کر دیتا ہے۔

عائس کی شہادت

عائس شاکری جیسا بہادر و فدا کا پتلا، محبت کا سچا، صفت سے نکلتا ہے
اپنے غلام شوذب سے فرماتا ہے کیوں شوذب! کیا ارادہ ہے؟ با وفا غلام عرض
کرتا ہے۔ بس حسینؑ کی رکاب میں مرجانا، جان رسولؐ پر فدا ہونا، یہی ارادہ ہے
اور یہی تمنا ہے۔ عائس فرماتے ہیں جزاک اللہ، بس تو آقا سے اجازت
لیں اور قربان ہو جائیں۔ پھر اب دیر کیوں ہے؟

دونوں آقا اور غلام بڑھتے ہیں حسینؑ کے روبرو کھڑے ہو کر ادب سے سلام
ادا کرتے ہیں اور عائس عرض کرتے ہیں آقا! حضورؐ سے زیادہ کوئی شے ہم کو عزیز و
محبوب نہیں اور اس جان کے سوا کوئی بہتر چیز ہمارے پاس نہیں جو حضورؐ پر قربان
کریں بس یہ سر ہے، جان ہے جو حضورؐ پر قربان کرنے کو لائے ہیں۔ گواہ رہیے کہ
آپ کے نانا کی شریعت پر قربان و فدا ہوتے ہیں۔

اجازت لیتے ہیں، میدان کو جاتے ہیں اور آگ کے دریا میں کود پڑتے

ہیں، سر سے خود پھینک دیتے ہیں۔ جسم سے زدہ آثار ڈالتے ہیں۔ شیر غضبناک کی طرح تلوار لے کر حملہ کرتے ہیں۔ ہزاروں کو بھگاتے ہیں سیکڑوں کو قتل کرتے ہیں دشمن بھاگتے ہیں۔ دُور سے پتھر برساتے ہیں، پتھر مار سکتے ہیں، نیزے چلاتے ہیں، دونوں بزرگوار زخمی ہو کر گرتے ہیں اور شہید ہو جاتے ہیں۔ کوئی جانباز فرزندِ رسولؐ کعبۂ حقیقی کے گرد پھرتا ہے طواف کرتا ہے، جو تیرا آتا ہے، جو نیزہ گرتا ہے دودھ کر بڑھتا ہے سینہ سپر ہوتا ہے اور جانِ رسولؐ حسینؑ مظلوم کو بچاتا ہے شکرِ یزید کو مخاطب کر کے کہتا ہے۔ ارے ظالمو! خدا سے ڈرو فرزندِ رسولؐ کو قتل نہ کرو، رسولؐ کا خون نہ بہاؤ، کہیں نمود و عباد کی طرح تم بھی مبتلائے عذاب نہ ہو جاؤ اور اسی طرح پروانہ وار شمع امامت پر صدقہ ہو جاتا ہے۔

مسلم ابن عوسجہ

مسلم ابن عوسجہ حجاز کا بہادر، عراق کا شیر داد شجاعت دے کر بڑے بڑے نامی پہلوانوں کو خاک میں ملا کر زخمی ہو کر گھوڑے سے گرتے ہیں۔ حسینؑ بالاش پر پہنچتے ہیں۔ حبیب ابن مظاہر بھی ساتھ ہیں۔ حسینؑ مسلم کو پکارتے ہیں اور کہتے ہیں رحمۃ اللہ علیہ یا مسلمہ اے مسلم خدا تم پر رحم فرمائے۔ چلو تم آگے آگے ہم بھی پیچھے پیچھے آتے ہیں

منہم من قضیٰ نخبہ ومنہم من یفتظر - (آیہ کلام مجید یعنی بعض ان میں سے درجہ شہادت حاصل کر چکے اور بعض ابھی منتظر ہیں) مسلم غش سے آنکھیں کھولتے ہیں، حبیب کی طرف دیکھتے ہیں۔ حبیب مسلم سے کہتے ہیں مسلم! تمہیں جنت کی بشارت ہو۔ تمہاری شہادت مجھے بہت شاق ہے اگر مجھے یقین ہوتا کہ میں تمہارے بعد زندہ رہوں گا تو تم سے وصیت کرنے کو

کہتا۔ مسلم جواب دیتے ہیں کہ اوصیت یہذا رحمۃ اللہ وادما بیدہ
ان تموت دوندہ یعنی ہاتھ اٹھا کر حسینؑ کی طرف اشارہ کرتے ہیں اور کہتے
ہیں کہ اے حبیب! بس میری وصیت یہی ہے۔ حسینؑ کا دامن نہ چھوڑنا جب
تک زندہ ہو حسینؑ پر آجج نہ آئے۔ حسینؑ پر قربان ہو جانا (تاریخ کامل جلد ۱۴ صفحہ ۲۵)
پھر حسینؑ نے عرض کرتے ہیں یا ابن رسول اللہ! یہ حضور کا فدائی بس رخصت
ہوتا ہے اور حضور کی تشریف آوری کا مشرودہ حضور کے نانا رسول اللہؐ اور بابا علی مرتضیٰؑ
کو سنانے جاتا ہے۔ یہ کہتے ہیں اور جنت کو سدھار جاتے ہیں۔

مسلم کا بیٹا بڑھتی جوانی، بھگتی مسین، چاند سا چہرہ، تلوار لے کر نکلتا ہے
اور باپ کے قدم بقدم حسینؑ پر جان فدا کرنے جاتا ہے۔

حسینؑ فرماتے ہیں کہ بیٹا، ٹھہرو۔ تم اپنی بیوہ ماں کی زندگی کا سہارا ہو۔ تمہاری
جوانی اور تمہاری صورت خاک میں ملنے کے قابل نہیں۔ بیچاری بیوہ کس کے
سہارے پر جئے گی۔ ماں خیمہ سے نکلتی ہے، بیٹے کو پکارتی ہے، اے میرے
نورِ نظر، اے میرے حلال زادے پسر، دیکھنا جان رسولؐ نے اپنی جان کو پیارا
نہ سمجھنا، میری خوشی اسی میں ہے جاؤ، خون میں نہاؤ۔ برچھیاں کھاؤ، ادر
فاطمہ زہراؑ کے چاند پر قربان ہو جاؤ۔

بیٹا۔ مسلم غور سے دیکھ کر میدان کو سدھارو، ماں بھی پیچھے
پیچھے ساتھ آتی ہے۔ بیٹے کو ہمت دلاتی ہے۔ احسنت و شایاش کہتی ہے
اور کہتی ہے کہ بس بیٹا تھوڑی ہی دیر میں اپنے مولا ساقی کو شر کے ہاتھ سے
سیراب ہوں گے۔ باپ کے پاس پہنچو گے، بہشت میں کھیلو گے۔ جو جوان
حسینیؑ بہادر حملہ کرتا ہے۔ تیس نامردوں کو خاک پر سلاتا ہے۔ زخمی ہو کر گرتا
ہے۔ ظالم دشمن سرکاٹ کر ماں کی طرف پھینک دیتے ہیں۔ ماں سر کو اٹھا

کر کلیجہ سے لگاتی ہے۔ منہ چومتی ہے۔ آنسو بہا کر صبر و شکر الہی کرتی ہے۔

دہب کلی

دہب عبد اللہ کلی، جوان رعنا، سبزہ آغا، ماں کا اکلوتا بیٹا، مرادوں والا، نو داماد، جوانی کی راتیں مرادوں کے دن، مع ماں رکاب حسینی میں حاضر ہے۔ سترہ روز کی ریاہی دلہن بھی ساتھ ہے۔ معرکہ جنگ گرم ہو رہا ہے حسینؑ کے فدائی جانیں قربان کر رہے ہیں۔ لاش پر لاش گر رہی ہے اصحاب حسینؑ خون میں نہا رہے ہیں۔ ماں راسخ الاعتقاد بی بی، ایمان کامل کی دیوی، قرہ نام خیمہ سے نکلتی ہے، بیٹے کو دیکھتی ہے، بلا میں لیتی ہے اور کہتی ہے پیارے نخت جگر! میرے دل پر نظر اتم سے زیادہ مجھے کوئی چیز دنیا میں عزیز و پیاری نہیں مگر آج حسینؑ سے زیادہ کوئی پیارا نہیں۔ میری بی بی خاتون جنت سے مجھے شرمندہ نہ کرنا۔ بس میری یہی تمنا ہے کہ میں بی بی فاطمہؑ کے جانی حسینؑ پر سے تم کو صدقہ اتاروں، جاؤ، تلواریں کھاؤ، جان رسولؐ پر قربان ہو جاؤ۔ آج دربار رسولؐ میں مجھے سرخرو کر دو گے تو میرا دودھ تم کو حلال ہو گا۔ عشق حسینؑ کا متوالا، محبت کا پتلا، کامل الایمان بیٹا عرض کرتا ہے کہ اماں جان! اطمینان رکھو ایسا ہی ہو گا۔ میں آقا حسینؑ پر جان قربان کروں گا اور ضرور فدا ہو جاؤں گا۔ میں نے محبت حسینؑ میں ایسی کمر نہیں باندھی کہ جسے کوئی کھول سکے۔

عرض دلہن سے رخصت ہوتے ہیں وہ نیک بخت بی بی آہ سرد بھر کر خون کے آنسو بہا کر عرض کرتی ہے۔ میرے غمگسار، میرے سر کے تاج آقا حسینؑ ہم سے ہزار جانیں قربان۔ لاش عورتوں پر بھی جہاد واجب ہوتا، میں بھی اپنے

مظلوم آقا پر جان قربان کر کے بسم اللہ جاؤ، مدد صادر، خون میں ڈوبو، بہشت کے
نظارے کرو۔ سجدوں سے کھیلو اور کوثر کے جام پر مگر شرط وفا یہ ہے کہ مجھے نہ
بھولنا بغیر میرے بہشت میں داخل نہ ہونا۔

دھب جاتے ہیں، جنگ کرتے ہیں تلواریں کھاتے ہیں، زخمی ہوتے ہیں
لو میں نہاتے ہیں، ماں کے پاس آتے ہیں اور پوچھتے ہیں کیوں اماں! تم
راضی ہوئیں؟ ماں کہتی ہے کہ تمہیں نہیں بیٹا! ابھی نہیں۔ بس میں تو اس
وقت راضی ہوں گی۔ جب تم خون میں ڈوب کر خاک پر لوٹو گے شہید راہ الہی
ہو گے اور میرے امام مظلوم کے نام پر قربان ہو جاؤ گے۔ دھب پھر جاتے ہیں
جنگ شدید کرتے ہیں، زخموں سے چوڑ ہو کر گھوڑے سے گرتے ہیں۔ ظالم سر
کاٹ کر ماں کی طرف پھینک دیتے ہیں۔ ماں ماتا بھری محبت سے سر کو اٹھاتی
ہے، سینہ سے لگاتی ہے، بوٹہ دیتی ہے اور کہتی ہے کہ اے میرے نورِ نظر!
اے حلال زادے بیٹے! شاباش، میں تم پر فدا، تم فدیبہ حسین بنے، شہید
راہ الہی ہوئے۔ میرا دودھ تم کو حلال، میں راضی، میرا خدا راضی۔ یہ کہہ کر
سر کو قاتل کے سر پر دے مارا۔ شام کے لشکر کی طرف پھینک دیا اور فرمایا جو چیز
راہِ خدا میں دے دی جاتی ہے اُسے واپس نہیں لیا کرتے۔

بانی جو کشتِ محبت سے نکلتی ہے۔ لاش پر پہنچتی ہے۔ شرمیلوں لپٹے
غلام کو بھیجتا ہے جو اس غمزدہ کے سر پر گرز مار کر اس کا کام بھی تمام کر دیتا
ہے۔ دونوں حسینؑ کی محبت میں ایک ساتھ بہشت میں پہنچتے ہیں۔ (تاریخ
طبری صفحہ ۲۳۴۔ تاریخ کامل جلد ۴ صفحہ ۳۶۰ و دیگر کتب مقابل)

ایک اور دفا شعار، ماں کا لاڈلا، سعادت مند، درِ یتیم، جس کا باپ
ابھی ابھی جامِ شہادت پنی چکا ہے۔ میدان کو جاتا ہے۔ ماں نے کہا ہے

اخراج یا بنی و قاتل بین یدی ابن رسول اللہ - ہاں اے فرزند! نکلو
 اور آقا حسینؑ پر قربان ہو جاؤ، چاند سا کھمرا، ہتھیار سجائے، تلوار لگائے حسینؑ
 کی خدمت میں حاضر ہوتا ہے۔ مرنے کی اجازت طلب کرتا ہے۔ حسینؑ فرماتے
 ہیں۔ اے فرزند! تم تو ابھی پورے جوان بھی نہیں ہوئے۔ تمہارا باپ ابھی شہید ہو چکا
 ہے۔ باپ کا سایہ سر سے اٹھ گیا تیری بیوہ ماں تیری جدائی، کیونکر گوارا کرے گی
 یہ حسینؑ کا عاشق، مرنے کا متوالا عرض کرتا ہے آقا میں قربان، میرے ماں باپ
 قربان، میری ماں ہی نے تو حضور کی نصرت و حمایت کیلئے حضور پر جان قربان کرنے کیلئے
 یہ تلوار میری کمر میں اپنے ہاتھ سے باندھی ہے۔ غرض کہ رخصت بے کرمیدان میں
 جاتے ہیں۔ رجز پڑھتے ہیں :-

میرا امیر تو حسینؑ ہے اور کیا ہی اچھا
 امیر ہے۔ رسول عربیؐ بشیر و نذیر کا راحت
 جہان ہے آفتاب نعت الزہراءؑ کی طرح روشن
 اور ماہ کامل کی طرح درخشاں ہے۔

حسین امیری و نعم الامیر
 سرود الفواد البشیر النذیر
 لم طلعت مثل شمس الضحی
 لم عرت مثل بدر منیر

حملے کرتے ہیں۔ شجاعت و بہادری کے جوہر دکھاتے ہیں۔ زخموں کے پھول
 کھلاتے ہیں۔ برچھیاں کھا کر گھوڑے سے گرتے ہیں اور حسینؑ پر قربان ہو جاتے ہیں۔
 ہیں۔ ظالم انکا بھی سر کاٹ کر لشکر حسینؑ کی طوط پیچک و پھینک دیتے ہیں۔
 کو اٹھاتی ہے، گود میں لیتی ہے، کلیجہ سے لگاتی ہے اور پھر فوج یزید کی طرف
 پھینک دیتی ہے اور جوش ایمانی سے رجز پڑھتی ہوئی فوج پر حملہ کرنے کیلئے
 جاتی ہے اور کہتی ہے کہ میں اگرچہ ضعیف و کمزور نحیف و زار ہوں مگر اے ظالمو!
 میں اپنی بی بی فاطمہؑ زہراؑ کے جانی کی حمایت و نصرت میں تم سے لڑوں گی اور دو
 بے دینوں کو قتل کر دیتی ہے۔ حسینؑ کو خبر ہوتی ہے تو فوراً واپس بلا لیتے

جلے کرتے ہیں، تلواریں کھاتے ہیں اور اسی نامردوں کو تلوار کے گھاٹ اتارتے ہیں اور شہید ہو جاتے ہیں (فتح عظیم)

جول

اللہ عزوجل کے آزاد کردہ غلام جول فدا ہونے کیلئے بڑھتے ہیں۔ حسینؑ فرماتے ہیں نہیں نہیں جول! تم واپس چلے جاؤ۔ میں تم کو خوشی سے اجازت دیتا ہوں۔ جول بیتاب ہو کر عرض کرتے ہیں۔ یا ابن رسول اللہ! میرے مولا! میرے آقا! کیا اس غلام وفادار سے یہ ہو سکتا ہے کہ راحت و آرام کے زمانوں میں تو حضور کے دسترخوانوں سے پردریش پاؤں۔ حضور کی کاسیسی کدوں ادا بے بلا کے زمانہ میں مصیبت کے وقت میں جان چرا کر چلا جاؤں۔ نہیں نہیں مولا! یہ ہرگز نہیں ہوگا۔ کیا حضور یہ نہیں چاہتے کہ میں جو ایک حبشی غلام ہوں اور میرا حسب و نسب بھی حقیر و ذلیل ہے۔ رنگ بھی سیاہ ہے، جسم بھی بدبودار ہے۔ میں حضور کے نانا رسول الہیؐ کی خدمت میں بہشت میں حاضر ہوں۔ میرا سیاہ خون حضور کے نورانی دپاک خون سے مل جائے اور میرے جسم میں خون حسینی کی عطریت اور خوشبو پیدا ہو جائے۔ میرا سیاہ چہرہ سفید و نورانی بن جائے۔ غرض یہ کہ اجازت لے کر میدان میں جلتے ہیں۔ دشمنوں سے جنگ کرتے ہیں اور حسینؑ پر فدا ہو جاتے ہیں۔ حسینؑ لاش پر پہنچتے ہیں اور دعا فرماتے ہیں کہ خدایا اس میرے فدائی اور میرے عاشق کو اپنے گروہ ابراہیم میں محشور فرما اور ہمارے ساتھ شامل کر۔ اس کے چہرہ کو نورانی بنا دے اور ہماری خوشبو اس کے جسم میں پیدا فرما دے۔

حبیب ابن مظاہر

حبیب ابن مظاہر قبیلہ بنی اسد کے سردار حسینؑ کے جہاں نثار بچپنے کے یار کامل الایمان، فقیہ جلیل، صاحب بصیرت انسان، رسول اللہؐ کا زمانہ دیکھے ہوئے، صحبت

رسول کا شرف پائے ہوئے بچپن سے ہی حسینؑ کے فدائی و شیدائی ہیں۔ حسینؑ کی خاکِ قدم حبیب کا کحل البصر ہے۔ میدانِ کربلا میں سایہ کی طرح حسینؑ کے ساتھ ساتھ ہیں فوجِ حسینی کے میسرہ کے سردار ہیں۔ حسینؑ کی امداد کیلئے قبیۃ بنی اسد کے لوگوں کو یقین کرنے جاتے ہیں۔ قسے بہادریوں کو ساتھ لے لے جاتے ہیں۔ عمر سعد کو خبر ہوتی ہے۔ راستہ میں ہی فوج بھیج کر روکا جاتا ہے۔ لڑائی ہوتی ہے۔ بنی اسد کے کچھ لوگ شہید ہو جاتے ہیں مگر حبیب لڑتے بھڑتے کربلا میں پہنچ جاتے ہیں۔ روزِ عاشورا امر بالمعروف و نہی عن المنکر کے خطبے دیتے ہیں۔ حسینؑ کی صداقت و حقانیت کو ثابت کرتے ہیں۔ محبت رسولؐ و حقوقِ اسلامی کو ادا فرماتے ہیں۔

جب کہ ابو تمامؒ صیداوی نمازِ ظہر کو یاد دلاتے ہیں اور حسینؑ کے حکم سے نماز کے لیے فوجِ یزید سے ہمت مانگی جاتی ہے مگر فوجِ یزید ہمت نہیں دیتی اور حصین بن نمیر ملعون کہتا ہے کہ اے حسینؑ تمہاری نماز قبول نہیں ہوگی۔ حبیب غصہ سے کانپ جاتے ہیں ضبط نہیں کر سکتے تلوار تول کر بڑھتے ہیں اور فرماتے ہیں او بد بخت شقی! گدھے کے بچے! کیا بکتا ہے کیا تیری نماز تو قبول ہے اور فرزندِ رسولؐ کی نماز قبول نہیں۔ حملہ فرماتے ہیں حصین کا گھوڑا بھڑکتا ہے مانوں گرتا ہے مگر ساتھی اگر بچلے جاتے ہیں لیکن حبیب حمایتِ دین میں غصہ سے کانپتے ہیں۔ حسینؑ کی خدمت میں حاضر ہوتے ہیں پاؤں چومتے ہیں اور عرض کرتے ہیں کہ بس ہولا! مجھے اب تابِ ضبط نہیں۔ میں تو نماز اب حضورؐ کے ناما رسولؐ عربیؐ اور بابا علی مرتضیٰؑ کے ساتھ ہی بہشت میں پڑھوں گا۔ اس جاں نثار کو بس اب اجازت دیجئے۔ میدانِ کارزار میں جاتے ہیں۔ نہایت بے جگری، شجاعت و دلیری سے جنگِ عظیم فرماتے ہیں۔ پینتیس آدمیوں کو فی النار کرتے ہیں۔ زخموں سے چور ہو جاتے ہیں۔ ایک ظالم نیرہ کا مار کرتا ہے۔ گھوڑے سے گرتے ہیں۔ حصین بن نمیر سر پر تلوار مارتا ہے۔ حبیب خون میں نہاتے ہیں اور حسینؑ کو پکارتے ہیں السلام علیک یا بن رسول اللہ حسینؑ

لاش پر پہنچتے ہیں۔ غمزہ ہوتے ہیں اور فراتے ہیں حبیب مرد فاضل 'حافظ قرآن' رات بھر میں قرآن ختم کرنے والا ہے۔ حبیب آنکھ کھول کر حسینؑ کے روئے اند کو دیکھتے ہیں اور حسینؑ سے نعمات بہشت کی بشارت سن کر مسکراتے ہیں اور بہشت کو مدعا جاتے ہیں۔ زیرِ قین حسینؑ کے چہرہ اند پر رنج و ملال، حزن و افسردگی کے آثار دیکھ کر بے چین ہو جاتے ہیں۔ سامنے آتے ہیں اور عرض کرتے ہیں اے مولا! اے فرزندِ رسول! ہمارے ماں باپ قربان، ہم فدا و نثار۔ کیا ہم حق پر نہیں ہیں؟ ایک ہاں نثار حبیب کے مرنے پر حضور کیوں افسردہ دل اور محزون ہوتے ہیں؟ حسینؑ فراتے ہیں کہ اے دہیر! بلا شک ہم تم سب حق و ہدایت پر ہیں۔ نہ میر عرض کرتے ہیں کہ مولا! پھر ہم کو کیا پروا ہے ہم تو جنت کی طرف جا رہے ہیں۔ پھر مرنے کا کیا غم ہے۔ بس اجادت دیکھئے کہ ہم بھی اپنی جائیں ان قدموں پر قربان کریں اور بہشت میں پہنچ جائیں (تاریخ کامل جلد ۴ صفحہ ۲۶ شہید اعظم۔ تاریخ احمدی وغیرہ)۔

پس ایسے ہیں حسینؑ کے انصار، جاں نثار اور اصحابِ فداوار۔ یہ سب کے سب اسی طرح محبت و وفا کے جوہر دکھلا کر ایمان کامل و یقین صادق کے نمونے پیش کر کے خوشی سے تلواریں کھاتے ہیں۔ خون میں ڈوبتے ہیں اور نصرتِ آلِ محمدؐ میں شہیدِ راہِ الہی ہو جاتے ہیں۔

حنظلہ ابن سعد شامی۔ عمرو ابن فرطہ الانصاری۔ زیرِ قین بجلی، بریر ہمدانی، ابو تمام عیدادی، ہلال ابن تافع جیسے فقیہ و مقدس بزرگواروں۔ شجاع و دلیر بہادروں کے واقعاتِ جنگ۔ نصرتِ دینِ الہی۔ حمایتِ آلِ رسولؐ کے حالات۔ وفا و محبتِ حسینی کے کارنامے۔ امر بالمعروف و نہی عن المنکر کی پرورشِ تقریریں۔ زبردست خطبے۔ شیرانہ مقابلے بہادرانہ لڑائیاں۔ برتھیاں کھانا۔ خون میں ڈوبنا، حسینؑ پر فدا ہو جانا، سب واقعاتِ یادگار زمانہ ہیں۔ ایک ایک بہادر نے اپنی تلواروں سے خون کے دریا بہا دیے۔ زمین کر بلا کو ہلا دیا۔ ہزاروں کو بھگایا۔ سینکڑوں کو خاک پر گرایا۔ عبادت میں عبادت اور طاعت میں

طاعت کے سین دکھائے۔ تیروں کی بارش میں، تلواروں کی چھاؤں میں، آدل وقت میں
 امام کے پیچھے فریقہ الہی۔ نماز ظہر کو ادا کر کے تلواروں کے گھاٹ پر خون میں غوطے
 لگائے اور کوتر کے کنارے پہنچے، شجاعت کے جوہر دکھلا گئے اور وفا کا نام چمکا گئے
 (تاریخ کامل جلد ۴ صفحہ ۳۴، ۳۵، ۳۶)

اقربائے حسینؑ، اٹھارہ بنی ہاشم کا گلدستہ۔ فاطمہ زہراؑ کے بھول، رسولؐ کے رشتہ دار
 علیؑ کے گلزار۔ جعفرؑ کے دلدار، عقیلؑ کے نو نھال جو اسلام و ایمان الہی کی گود میں پلے ہوئے
 ہیں جنھوں نے صبر و یقین کی چھاتیوں سے صبر و رمتائے الہی کی دھاریں پی کر ہر درد شہیدی
 ہے اور جو توحید کے گہواروں میں حق و صداقت کی نیندیں سوئے ہیں اور جنھوں نے معرفت
 کے جموں میں عرفان الہی کی لوریاں سُنی ہیں۔ عصمت و طہارت کی چادریں اوڑھ لی ہیں۔ غنا
 رسالت میں تربیت پائی ہے۔ احسان و ایثار کے سبق پڑھے ہیں۔ وفا و محبت کے
 درس لیے ہیں۔ بیشہ شجاعت و تقویٰ میں تلواروں سے کھیلے ہیں کس کی مجال اور کس کی
 تاب و طاقت ہے کہ ان نیک ہستیوں اور پاک روحوں۔ بزرگ شہیدوں کے حق و صداقت
 عرفان و معرفت۔ ایثار و مروت اور کامل الایمانی کے واقعات کو شجاعت و بہادری کے کائناتوں
 کو اور وفا و محبت کے افسانوں کو بیان کر سکے۔ ہر ایک بہادر، کیا بچہ، کیا جوان جو ایمان کامل
 کا پتلا ہے۔ حق و صداقت کا مجسمہ ہے۔ عشق الہی کا شیفتہ ہے۔ دین محمدیؐ کا فریقہ ہے
 ہنسی خوشی مال بہنوں سے رخصت ہوتا ہے اور اپنے آقا حسینؑ فرزند رسولؐ
 سے اجازت لے کر میدان کارزار میں جاتا ہے۔ شجاعت علوی کے جوہر دکھاتا
 ہے۔ دشمنان دین کی صفوں کو الٹا ہے۔ خون کے دریا بہاتا ہے اور تضحی
 ہو کر قربان گاہِ توحید میں سرشار کرتا ہے اور شہید ہو جاتا ہے
 رسول عربیؐ کے دربار میں، علیؑ کے حضور میں، کوتر کے کنارے پہنچ
 جاتا ہے۔

شہادت حضرت علی اکبر علیہ السلام

مستند مورخین اور محقق علماء کا اس پر اتفاق ہے کہ بنی ہاشم میں سب سے پہلا شہید
راہ اللہ میدان کربلا میں حسینؑ کا گیسوؤں والا علی اکبرؑ شبیہ پیغمبرؐ اٹھا کر برس کا لال ہے
(تاریخ کامل جلد ۴ صفحہ ۳۸۔ ارشاد شیخ مفید و دیگر کتب تواریخ)

اقل قتیل من نسل خیر سبیل جناب علی اکبرؑ کی شان ہے حسینؑ اپنے فوجیوں کو
جو گھر کا اچھا ہے۔ بہن کی گود کا پالا ہے۔ صورت و سیرت میں۔ رفتار و گفتار میں نانا رسولؐ کی
کی تصویر ہے قربان گاہ توحید میں نانا کے دین پر قربانی چڑھاتے ہیں اور جلد ابراہیمی دکھاتے
ہیں۔ علی اکبرؑ سے فراتے ہیں تقدیم یا بنی۔ ہاں اسے فرزند محبت جگر بڑھو۔ اسلام پر قربان
ہو جاؤ۔ برہمچیاں کھاؤ اور خون میں نہاؤ۔ بہشت میں پہنچو اور نانا رسولؐ کے ہاتھ
سے جام کوٹو۔

علی اکبرؑ پہلے سے ہی شہادت کے آرزو مند حق پر جان دینے اور اسلام پر
مرٹنے کو تیار کھڑے تھے المنا علی الحق لا ابالی بالموت کربلا پہنچنے سے پہلے ہی فرما
چکے تھے، خلیل کربلا حسینؑ، دانت ابراہیمی اپنے ہاتھ سے اپنے کڑیل جوان برابر کے
لال کو دو لہا بناتے ہیں۔ ہتھیار بجاتے ہیں تلوار لگاتے ہیں اور خود اپنے گھوڑے عقاب
نامی پر سوار کراتے ہیں اور مرنے کو بھیجتے ہیں۔ علی اکبرؑ پھوپھیوں، ماں بہنوں سے رخصت
ہو کر میدان کو جاتے ہیں۔

حسینؑ محبت بھری نگاہ سے کڑیل جوان کی شان کو دیکھتے ہیں اور اپنے محبوب
خدا کے جلیل کی بارگاہ میں ہاتھ اٹھا کر عرض کرتے ہیں۔ اللہم اشہد علیؑ ہولاء
القوم قد سیرنا الیہم علامؑ امشبہ الخلق برسولک خلیقا وخلقاً ولفظاً
وکننا انما اشتقنا الی زیارت نبیک فنظرنا الی وجہہ۔

”اے میرے معبود! میرے محبوب! تو گواہ رہنا کہ اب اس قوم جفاکار کی طرف
مرنے کیلئے میرا وہ فرزند جاتا ہے جو صولت و سیرت میں کلام و گفتار میں
تیرے نبیؐ کے مشابہ ہے۔ میں جب تیرے پاک و برگزیدہ نبیؐ کی زیارت کا
مستاق ہوتا تھا تو اس کے چہرے کو دیکھ لیا کرتا تھا۔“

اور پھر قرآن شریف کلام الہی کی اس آیت مبارکہ کو تلاوت فرمایا۔ ان اللہ اصطفیٰ
’ادم و نوحا و ال ابراہیم و ال عمران علی العالمین ذریۃ بعضہا
من بعض واللہ سميع علیہ۔ اس سے ظاہر فرماتے ہیں کہ ہم اولاد انبیاء ہیں۔ ہم
دارت خلیل ہیں۔ ہم ہی ذریت ابراہیمی ہیں۔

علی اکبرؑ شبیہ و غیرہ کیوں لکھائے۔ چاند سا مکھڑا، ہتھیار سجائے۔ گھوڑا اڑاتے
رجز میں پڑتے میدان میں پہنچتے ہیں۔ جلوہ محمدیؐ کا عکس پڑا۔ شان اسمعیلؑ نظر آنے
لگی۔ علی اکبرؑ نے غور و تبکیر لگایا۔ اللہ اکبر کی آواز سے میدان کر بلا گونج اٹھا۔ فوجیں بڑھیں
تکواریں اٹھیں۔ نیزے چمکے تیر بر سے، حملہ شروع ہوا۔ علی اکبرؑ کی تلوار میان سے نکلی۔ شام
کے بادلوں میں بجلی سی کو نندی۔ شجاعت علوی کے جوہر دکھائے، شیرانہ حملے فرمائے پر جوش
رجز میں بڑھیں۔ اد ظالمو! میں ہوں علیؑ، حسینؑ کا فرزند۔ شیر الہی علی بن ابی طالبؑ کا
پوتا۔ ہمارے نانا رسول کریمؐ ہیں۔ قسم ہے خدا کی ہم کبھی کسی ولد الزنا کافر کی اطاعت و
فرمانبرداری نہیں کریں گے۔ جب تک دم میں دم ہے اپنے باپ کی حمایت کروں گا۔ جوش
ہاشمی دکھادوں گا اور ضربت حمیدی سے تم کو تلوار سے کاٹوں گا۔ فوجوں کے پرے اٹے
صفوں کو دھم دھم کریم کیا۔ ہزاروں کو بھگایا۔ سینکڑوں کو مارا۔ زخم کھائے، دھوپ کی
شدت۔ زخموں کی حدت نے پیاس بھر کاٹی۔ خون میں ڈوبے۔ باپ کے پاس
آئے اور عرض کی۔

یا ابتا العطش قد قتلتنی و قتل

اے بابا جان! پیاس کی شدت نے اور

الحديد اجهدني فهل الى
شربة من الماء سبيل التعوي
بها على الاعداء
لو ہے کی حدت نے مجھے مار ڈالا ہے کیا ایک
گھونٹ پانی مل سکتا ہے کہ جس سے قوی
ہو کر دشمنوں پر غالب ہو جاؤں۔

حسین بیٹے کی اس درخواست کو سن کر بیتاب ہو جاتے ہیں اور آہ سرد بھر کر
فرماتے ہیں کہ اے نحت جگر کس قدر سخت اور گراں ہے کہ تم پانی مانگو اور میں تم سے سکون
لاؤ بیٹا اپنی زبان میرے منہ میں دو۔ حسین بیٹے نے یہاں سے بیٹے کے ہونٹوں کو چوما
علی اکبر نے باپ کے منہ میں زبان دے دی اور فوراً نکال لی اور عرض کی۔ بابا آپ کی
زبان تو مجھ سے بھی زیادہ خشک ہو رہی ہے۔ کانٹے پڑے ہوئے ہیں۔ حسین بیٹے نے
دست مبارک سے انگوٹھی نکالی اور علی اکبر کے منہ میں رکھ کر فرمایا بیٹا یہ انگوٹھی چوسو
سوار ہو جاؤ۔ خدا پر بھروسہ کرو۔ پس اب جلد نانا رسول اللہ کے ہاتھ سے کوثر کا
بریزہ جام پی کر ایسے میراب ہو گے کہ پھر پیاسے نہ ہو گے۔ اناللہ وانا
الیہ راجعون

بودند و بود و ہمہ میراب و می یکید خاتم زقط آب سلمان کر بلا
علی اکبر شہر پڑھتے رہتے ہیں سناتے پھر میدان کو جاتے ہیں بھاگی ہوئی نیزہ دی
فوج پھر لوٹ آتی ہے۔ حملہ فرماتے ہیں اور اسی بے دینوں کو پھر قتل فرماتے ہیں عالم
بے دینوں نے ہجوم کیا اور چاروں طرف سے تلواریں لے کر تصویر پیغمبر پر ٹوٹ پڑے
اور شبیہ پیغمبر کو ٹکڑے ٹکڑے کر دیا۔ علی اکبر زخموں سے چھڑ ہوئے۔ نیزہ کھا کر
گھوڑے سے گرے اور باپ کو آخری سلام کیا اور پکارا۔ السلام علیک یا اباک
ہذا حیدری رسول اللہ یقر بک السلام۔ بابا اپنے فرائی
بیٹے کا آخری سلام قبول فرماؤ۔ یہ نانا رسول اللہ تشریف لائے ہیں۔ دو جام کوثر کے بریز
چھلکتے ہوئے لائے ہیں۔ مجھے میراب فرما دیا ہے۔ آپ کو سلام فرماتے ہیں اور فرماتے

ہیں حسینؑ جلدی آؤ۔ آپ کے لیے کوثر کا چھلکا ہوا جام لیے منتظر کھڑے ہیں حسینؑ
 بیقرار ہو کر لاش پر پہنچتے ہیں۔ اٹھارہ برس کے چودھویں رات کے چاند کو، نانارہ سولؑ
 اللہ کی تصویر کو خون میں غلطاں، خاک پر لوٹا پاتے ہیں۔ لاش پر گر پڑتے ہیں اور
 فرماتے ہیں یا بنی، علی الدنیا يحدث العضا۔ اے علی اکبرؑ، اے نور نظر! تمہارے
 بعد دنیا کی زندگی پر خاک ہے۔ علی اکبرؑ آنکھوں کے سامنے دم توڑتے ہیں اور دنیا سے
 سدھار جاتے ہیں۔ حسینؑ کڑیل جوان کی لاش خیمہ میں لاتے ہیں۔ فاطمہؑ کی جانی، رسولؑ
 کی نواسی نوحہ کرتی ہوئی۔ اے میرے چاند۔ اے میرے گیسوؤں والے، گود کے پالے
 کس نے تجھے خاک میں ملایا۔ کس نے نانارہ سولؑ کی تصویر کو مٹایا۔ اے میرے کڑیل جوان! (۱)

گھوڑا تو ہے کوئل کدھر اتری ہے سواری

بین کرتی خیمہ سے نکل آئی ہے اور لاش پر گر پڑی ہے۔ حسینؑ بہن کو سمجھاتے
 ہیں تسلی تشفی دیتے ہیں۔ صبر کی تلقین فرماتے ہیں اور ہاتھ پکڑ کر خیمہ میں لے آتے ہیں
 (ارشاد شیخ مفید، روضۃ الاحباب، مقتل ابواسحاق اسفرائینی وغیرہ)۔

شہادت فرزند ان مسلم و اولاد عقیل

عقیل کی یاد گاریں، مسلم کے لاڈلے آتے ہیں۔ مرنے کی اجازت طلب کرتے
 ہیں۔ حسینؑ فرماتے ہیں پیارو! مسلم بھائی کا دلخ میرے دل سے نہیں مٹا بہتر
 ہے کہ تم اپنی غمزہ و بیوہ ماں کا ہاتھ پکڑو اور اس میدان بلا سے نکل جاؤ۔ یہ جاں نثار
 مرنے والے بہادر عرض کرتے ہیں۔ آقا! ہم ایسے بزدل نہیں کہ حیاتِ جادوئی پر
 دنیائے فانی کو ترجیح دیں۔ مولا! ہماری ناچیز جان، حقیر ہدیہ قبول فرماؤ۔ حسینؑ رو کر
 سر جھکا لیتے ہیں مسلم کے چاند میدان کو جاتے ہیں۔ حملے کرتے ہیں صفوں کو چیرتے
 ہیں۔ تلواریں پڑتی ہیں تیروں کا مینہ برستا ہے نیزے کھاتے ہیں۔ زخموں سے چور

ہو کر گرتے ہیں اور جام شہادت پی کر جنت کو رخصت ہو جاتے ہیں۔

اولاد حضرت جعفر فرزند ان حضرت زینبؑ کی شہادت

زینبؑ، فاطمہؑ کی بھائی اپنے کنبوں، جعفر کے لالوں، عبداللہ کے چاندوں کو فرزند رسولؐ پر سے صدقہ اتاتی ہیں۔ دونوں بیٹوں کو دولہا بنا کر نیچے کمرے باندھ کر، ہتھیار سجا کر بلائیں دیتی ہیں۔ منہ چومتی ہیں اور تلوار میں کھانے، خون میں نہانے کیلئے میدان میں بھیجتی ہیں۔ بھائی سے اجازت دلاتی ہیں اور بچوں کو رخصت کرتی ہیں۔

دونوں جعفر کے لال، زہرا کے چاند، گھوڑے اڑاتے، نیچے ہلاتے، حیدری نشان دکھاتے قتل گاہ میں پہنچتے ہیں اور شام کے بادلوں میں ڈوب جاتے ہیں۔ چھوٹے چھوٹے نیچے بجلی کی طرح ترپتے نظر آتے ہیں۔ کوئی گرم ہے ہیں۔ شامی کٹ رہے ہیں۔ نیچے شجاعت حیدری و زور جعفری کے جوہر دکھلاتے ہیں۔ برچھیاں کھا کر زخمی ہو کر گھوڑوں سے گرتے ہیں اور حسینؑ پر صدقہ ہو جاتے ہیں۔

فرزند ان حضرت حسنؑ کی شہادت

بھائی کی نشانیاں، خیرؑ کے لاڈلے، حسنؑ کے چاند، قاسم، عبداللہ، احمد میدان کارزار میں علیحدہ علیحدہ اجازت لے کر جاتے ہیں۔ بڑے بڑے نامی بہادر، جنگجو، ہزاروں سے لڑنے والے پہلوانوں کو تلواروں سے کاٹتے ہیں۔ قیوں کو بھگاتے ہیں کچھیاں کھا کر زخموں سے گھائل ہو کر گھوڑوں سے گرتے ہیں۔ لاشے پامال ہوتے ہیں۔ ایڑیاں لگڑتے ہیں۔ ابو میں نہا کر خلعت شہادت پہن کر، خون کی مہندی لگا کر دولہا بنے جنت کو سدھار جاتے ہیں۔

حسینؑ لاش پر پہنچتے ہیں۔ آنسو بہاتے ہیں اور فراتے ہیں قاسم! پیارے قاسم!

بہت ہی گراں اور سخت ہے چچا پر کہ تم پکارو اور میں مدد کو نہ پہنچ سکوں اور اگر پہنچوں تو کچھ مدد نہ کر سکوں۔ لاش کو اٹھاتے ہیں۔ خیمہ میں آتے ہیں اور اہلیت کو صبر و رضا کی ہدایت فرماتے ہیں۔

اولاد علیؑ و سر زندانِ حیدرؑ کرار کی شہادت

باغِ مرتضوی کے پھول، امّ البنین کی آنکھ کے تارے، دریائے فنا میں ڈوبنے شروع ہوئے۔ حسینؑ کے بازو ٹوٹے گئے۔ باپ کی نشانیاں، علیؑ کی یادگاریں، خاک میں ملنے لگیں۔ حضرت عباسؑ نے بھائیوں کی طرف دیکھا اور فرمایا کہ پیارو! تم مجھے جان سے زیادہ عزیز اور پیارے ہو مگر آج میری خواہش یہی ہے کہ تم سب مجھ سے پہلے بابا علیؑ کی خدمت میں، دروازہ رسولؐ میں سرخرو کوثر کے کنارے پہنچ جاؤ۔ تمہارے دماغ ہم سینہ پر اٹھائیں اور تمہارے غم میں صبر و قناعت الہی کے درجات بھی حاصل کریں۔ یہ بہادر بھائی کے فدائی، حسینؑ کے عاشق پہلے سے ہی شوقِ شہادت میں بے چین تھے خوش ہو کر عرض کرتے ہیں۔ ہمارا یہی تمنا اور یہی آرزو ہے کہ آپ سے پہلے خون میں ڈوبیں اور اپنے پیارے بزرگ بھائی، آقا حسینؑ پر نثار و قربان ہو جائیں۔ ہتھیار بکھتے ہیں۔ تلواریں اٹھاتے ہیں۔ سلام و دواعِ عرض کر کے حسینؑ سے رخصت ہوتے ہیں۔ حسینؑ ایک ایک کو حسرت بھری نظر سے دیکھتے ہیں اور رخصت فرماتے ہیں۔ بیشہ حیدری کے شیر میدان میں جاتے ہیں۔ شجاعتِ علوی کے جوہر دکھلاتے ہیں۔ شیرانہ حملے فرماتے ہیں۔ تیر لگتے ہیں۔ برچھیاں پڑتی ہیں۔ زخمی ہو کر گرتے ہیں اور بھائی پر قربان ہو جاتے ہیں۔ حسینؑ لاشوں کو اٹھاتے ہیں۔ اشکبار ہوتے ہیں اور خون بھری لاشوں کو خیمہ میں لے آتے ہیں۔

حضرت عباسؓ کی شہادت

دُعا تھی تھی دوپہر کہ علم سرنگوں ہوا

منہ غلام بیشہ، حیدری، شیرستانِ مرقوی، ستراج شجاعت و دلاوری، ہجرت ثانی،
 علیؑ کی نشانی، ائمہ انبیہ کی آنکھوں کا تارا، حسینؑ کا قوت بازو، ماہِ نبیؐ کا شمع حضرت
 عباسؓ علمدار، فوجِ حسینؑ کی زینب، لشکر کی زینت، شجاعت کا دھنسی، محبت کا پتلا، وفا کا
 مجسمہ۔ اسلام کا ہاں نثار، دین محمدیؐ کا مددگار، توحیدِ الہی پر جان دینے والا، حق و
 صداقت پر سرگٹانے والا، شیر کی گود کا پالا، بہنوں کی ڈھارس، بچوں کا سہارا، بھائی
 کا فدائی، دین الہی کا شیدائی، پیارے بچوں کی ستھائی کرتا ہے۔ شانے گناہ سے خون میں
 نہاتا ہے۔ دین کی نصرت میں خدا کے پیارے رسولؐ کے پیارے اور اپنے مظلوم بھائی
 پر جان نثار کرتا ہے۔

جناب عباسؓ کی شان و منزلت نہایت رفیع و عالی ہے۔ علم و فضل، معرفت و
 عرفانِ الہی، عبادت و طاعتِ خداوندی، یقین باللہ، وثوق علی اللہ، اتقا و بصیرت،
 ایمان و دیانت میں عباسؓ، حسینؓ کے تربیت یافتہ ہیں۔ سجدۃ الہی کے عاشق ہیں
 عبادت و طاعت کے شائق ہیں۔ بیشک عباسؓ کو حسینؓ سے وہی منزلت ہے جو
 امیر المومنین علیؓ کو حضرت سرورِ عالم جناب ختمی مرتبت محمد مصطفیٰؐ سے ہے جس طرح حسینؓ
 رسولِ نبی آئینہ ہیں اسی طرح عباسؓ جمالِ علوی کا پر تو ہیں۔ جس طرح رسولؐ علیؓ کو بھائی
 فرماتے ہیں یا علی انت اخ فی الدنیا والاخرۃ اور علیؓ عرض کرتے ہیں۔ انا
 عبد من عبد محمد۔ میں محمدؐ کے غلاموں میں سے ایک ادنیٰ غلام ہوں۔ اسی طرح
 عباسؓ بھی عرض کرتے ہیں۔ میں تو اپنے آقا حسینؓ کا غلام ناچیز ہوں۔ عباسؓ نے
 کبھی حسینؓ سے بھائی کہہ کر خطاب نہیں کیا مولا اودہ آقا ہی کے الفاظ سے خطاب فرماتے ہیں

اور حسینؑ فرماتے ہیں عباسؑ تم میرے بھائی ہو، قوت بادو ہو، راحت جان ہو، میرے
جاں تناد ہو، میرے بچوں کے پرستار ہو۔

جس طرح علیؑ پیدا ہوتے ہیں تو آنکھیں نہیں کھولتے۔ دنیا کو نہیں دیکھتے جب تک
رسول اللہؐ تشریف نہیں لاتے۔ رسول اللہؐ تشریف لاتے ہیں۔ گود میں لیتے ہیں۔ منہ چومتے
ہیں۔ علیؑ آنکھیں کھول دیتے ہیں اور اول جو دنیا میں دیکھتے ہیں تو روئے محمدیؐ جلوہ
الہیؑ پر نظر ڈالتے ہیں بس عباسؑ بھی جب دنیا میں آتے ہیں تو حسینؑ بھائی کو گود میں
لیتے ہیں۔ منہ چوم کر شانوں کو بوسہ دیتے ہیں اور عباسؑ رسولؐ نما آئینہ حسینؑ منی
کے روئے مبارک پر نظر ڈالتے ہیں اور جمال محمدیؐ کو دیکھ کر مسکراتے ہیں اور جس طرح
رسولؐ عربیؑ نے علیؑ کو آغوش رحمت میں پالا، تربیت فرمائی۔ اُسی طرح حسینؑ عباسؑ
کو گودوں میں کھلاتے ہیں اور تربیت فرماتے ہیں جس طرح علیؑ سایہ کی طرح رسولؐ
کے ساتھ ساتھ ہیں اور ہر وقت خدمت رسولؐ کے لیے کمر بستہ ہیں اسی طرح عباسؑ
بھی حسینؑ کے ساتھ ساتھ ہیں اور ہر وقت دست بستہ خدمت میں کھڑے ہیں اگر علیؑ مرضیؑ
نے تعلین مبارک نبویؐ کو اٹھایا اور کفش رسالت کو مرمت فرمایا تو اسی طرح عباسؑ بھی
کفش حسینؑ کو اٹھانا، رکاب حسینؑ کو تھامنا اور سوار کرانا اپنا فخر اور شرف سمجھتے ہیں۔ اگر
علیؑ جنگ خندق میں رسول اللہؐ کے ساتھ خندق کھود رہے ہیں تو عباسؑ بھی کربلا میں
شب عاشورا حسینؑ اور حسینؑ کے بچوں کی پیاس بجھانے کے لیے کنوئیں کھودتے ہیں اور
حفاظت خیام کے لیے خندق بنا رہے ہیں۔ مدینہ سے مکہ اور مکہ سے کربلا تک ہر ایک
منزل پر بھائی کی رکاب تھامتے ہیں۔ سوار کرتے ہیں خیمے لگاتے ہیں۔ آل رسولؐ کی
حفاظت کرتے ہیں۔ راتوں کو خیمہ کے گرد طلایہ پھرتے ہیں جس طرح علیؑ شب ہجرت
بستر نبویؐ پر رسول اللہؐ کی سبز چادر اور دھڑ کر بجائے رسولؐ لیٹے ہیں جان دینے کو
تیار ہوتے ہیں اور رسول اللہؐ کا فدیہ بنتے ہیں۔ اسی طرح عباسؑ بھی روز عاشورا

حسینؑ پر جان دیتے، شانے کٹاتے اور قربان ہو جاتے ہیں۔

حسینؑ کربلا میں یزیدی فوجوں کے اندر گھرے ہوئے ہیں۔ عمر ابن سعد حسینؑ کے قتل کا بیڑا اٹھا کر کربلا میں پہنچ چکا ہے اور اس کی امداد کے لیے یزید کے حکم سے ابن زیاد کی فوجیں نواسہ رسولؐ کو قتل کرنے کے لیے برابر آ رہی ہیں لشکر پر لشکر آتا ہے۔ فوج پر فوج پہنچتی ہے۔ کبھی خولی آتے ہیں۔ کبھی شیت پہنچتا ہے کبھی قیس اور کبھی شمر ملعون۔

شمر ذی الجوشن اسی قبیلہ سے ہے جس قبیلہ کی حضرت ام البنین زوجہ جناب امیر علقمہ حضرت عباسؑ ہیں۔ اس لیے شمر ملعون کو دعوت قرابت درشتہ حضرت ام البنین کی اولاد جناب عباسؑ اور ان کے بھائیوں سے تھا اور اس وجہ سے بھی اور نیز چونکہ حضرت عباسؑ کی شجاعت و دلیری شہرہ آفاق تھی اس خیال سے بھی کہ حسینؑ کی قوت کو توڑ دیا جائے اور عباسؑ کو حسینؑ سے علیحدہ کرنے کی کوشش کی جائے۔ شمر ابن زیاد سے حضرت عباسؑ اور ان کے بھائیوں کے لیے امان نامہ لکھا کر لاتا ہے اور امام حسینؑ کے لشکر کے قریب جا کر آواز دیتا ہے کہاں ہیں میری بہن کی اولاد، عباسؑ، عبداللہ جعفر، عثمان۔ حسینؑ خود اس کی آواز کو سن کر جناب عباسؑ سے فرماتے ہیں بھائی! اگرچہ شمر فاسق و فاجر دشمن خدا ہے مگر تمہارے ساتھ رشتہ قرابت رکھتا ہے۔ اس لیے مناسب ہے کہ اس کا جواب دو اور اس سے مل لو۔ امام کے حکم سے چاروں بھادر خیمہ سے نکل کر اس کے پاس جاتے ہیں اور حضرت عباسؑ فرماتے ہیں۔ اولعون غدار! تم نے ہم کو کیوں بلایا ہے کہ کیا مطلب ہے؟ شمر کہتا ہے عباسؑ! تم چاروں بھائی میری بہن کی اولاد ہو۔ میں تمہارے لیے حفاظت و امان کا حکم امیر کے پاس سے لایا ہوں۔ تم حسینؑ سے علیحدہ ہو جاؤ اور حسینؑ کے لیے بے فائدہ اپنی جانوں کو ضائع نہ کرو۔ ہلاکت میں نہ پڑو۔ یزید کی بیعت و اطاعت اختیار

کرو۔ تمہارے لیے ہر طرح کی آسائش و راحت و آرام و دولت و عزت حاصل ہے
 بس اتنا سنتا تھا کہ چاروں وفادار بہادر، جاں نثار، ایمان و حقانیت پر مڑنے
 والے غصہ سے کانپ جاتے ہیں اور حضرت عباسؓ غضب ناک ہو کر فرماتے ہیں کہ
 او ملعون و شقی! تبت ید خدا تیرے ہاتھ کاٹے۔ خدا کی لعنت تجھ پر اور تیرے
 ایمان پر۔ او دشمن خدا تو چاہتا ہے کہ ہم اپنے پیارے سردار اور آقا حسینؑ بھائی
 فرزند رسولؐ کو چھوڑ دیں اور یزید شقی فاسق فاجر شرابی کی اطاعت و بیعت کر لیں۔
 ہم کو تو امان دیتا ہے اور فرزند رسولؐ کو امان نہیں ہے۔ شمر یہ جواب سن کر حواس باختہ
 ہو جاتا ہے اور بھاگ جاتا ہے۔ دیکھو جناب عباسؓ کی شان۔ حضرت عباسؓ شمر ملعون
 کو انھی الفاظ سے مخاطب فرماتے ہیں۔ جن الفاظ میں خدائے جلیل نے اپنے کلام پاک
 میں اپنے حبیب رسول کریمؐ کے دشمن اور رشتہ کے چچا ابولہب کو متنبہ فرمایا ہے
 تبت یدا ابی لہب اشارہ فرماتے ہیں کہ او شمر لعین! تو بھی اسی طرح دشمن
 دین ہمارا رشتہ دار اور قرابت دار ہے۔ جس طرح ابولہب حضور سرور عالم رسول
 اکرم حضرت ختمی مرتبت کا رشتہ دار اور چچا کہلاتا تھا، ایک کافر کا مسلمان سے
 رشتہ کیسا؟ (تاریخ طبری صفحہ ۳۱۶)

دوپہر ڈھل چکی ہے۔ سب رفیق و انصار عزیز و اقربا گلے گٹا کر سرخرو ہو
 کر دربار رسولؐ میں پہنچ چکے ہیں۔ لاشے خونی کفن پہنے دھوپ میں بیگ
 گرم پر بٹسے ہیں۔ فریاد العطش اور بیواؤں کے دلخراشیں بین کی آوازیں آ رہی
 ہیں حسینؑ اور عباسؓ ایک دوسرے کا عاشق حسرت بھری نگاہوں سے ایک
 دوسرے کو دیکھ رہے ہیں۔ عباسؓ یہ حسرت ناک، دل سوز سین نہیں دیکھ سکتے
 بیتاب ہو جاتے ہیں اور بھائی سے مرنے کی اجازت اور قربان ہو جانے کے لیے
 رخصت طلب کرتے ہیں۔ حسینؑ نہایت یاس بھری نظر عباسؓ پر ڈالتے ہیں اور

فراتے ہیں۔ اسے میرے قوتِ بازو! بس یاد رکھو تمہارے بعد ہم بھی نہیں ہیں
 عباسؑ اجازت لیتے ہیں اور بھائی چچوں سے رخصت ہو کر سب کو تڑپتا چھوڑ
 کر میدانِ جنگ کو جاتے ہیں۔ بچوں کے لیے پانی لانے کا قصد بھی ہے۔ ایک مشکیزہ
 بھی ساتھ دوش پر رکھا ہوا ہے۔ نہر کی جانب دشمنوں کے مقابلہ پر پہنچ کر حملے
 کرتے ہیں۔ تیغ خیلہ می بجلی کی طرح شام کے بادلوں میں چمکتی ہے۔ شامی گرتے ہیں
 سر برستے ہیں۔ نہر کے کنارے خون کی ندیاں بہتی ہیں۔ صفیں الٹتی ہیں۔ پرے درہم برہم
 ہو جاتے ہیں۔ عباسؑ نہر میں داخل ہوتے ہیں۔ مشک بھرتے ہیں اور بلالِ تر
 کے تین دن کا پیاسا سقہ مشک لے کر نہر سے نکل آتا ہے۔ دشمنوں کی فوجیں بھاگا
 ہوا لشکر پھر سمٹ کر جمع ہو جاتا ہے چاروں طرف سے علیؑ کے جانی 'جعفر ثانی' عباسؑ
 کو گھیر لیتا ہے۔ تیر برساتے ہیں۔ نیزے چلاتے ہیں تلواریں لگاتے ہیں دار پر دار کرنے
 ہیں۔ عباسؑ مشک کو بچاتے ہیں۔ علم محمدی کو سنبھالتے ہیں اور ہزاروں دشمنوں
 سے جنگ کرتے ہیں اور خیمہ گاہِ حسینی کی طرف بڑھ رہے ہیں۔ سینہ تیروں سے
 فگار ہے۔ بدن زخموں سے چمڑا ہے۔ سر پر تلواریں پڑ رہی ہیں۔ بدن سے خون
 بہہ رہا ہے مگر دل میں یادِ خدا ہے اور محبتِ حسینی کی لہ لگی ہوئی ہے۔ بلا شک
 عباسؑ باپ (علیؑ) کا فخر ہے۔ چچا (جعفر) کا شرف ہے۔ جس طرح علدار لشکر
 محمدی جعفر طیار جنگِ موطا میں حمایتِ دینِ الہی، نصرتِ رسالت پناہی میں شانے
 کٹاتے ہیں۔ تلواریں کھاتے ہیں اور شہیدِ راہِ الہی ہو جاتے ہیں۔ اسی طرح عباسؑ
 علدارِ لشکرِ حسینی بھی اسلام اور دینِ الہی پر جان قربان کرتے ہیں۔ ایک ملعونِ درخت
 کے پیچھے سے چھپ کر تلوار کا دار کرتا ہے۔ دایاں شانہ کٹ کر گر جاتا ہے عباسؑ
 مشک سنبھالتے ہیں اور بائیں شانہ پر لے لیتے ہیں۔ تلوار کو بائیں ہاتھ میں تول
 کر حملہ کرتے ہیں اور یہ رجز پڑھتے ہیں

واللہ لو قطعہ تو ایمنی
 حسین مجاہد عن دینی
 وعن امام صادق الیقین
 سبط النبی الطاهر الامین
 نبی صدق جائنا بالمدین
 مصداقا بالواحد الامین

”خدا کی قسم تم نے میرا دیاں ماتھ کاٹ دیا (تو کاٹ دو)
 جس وقت کہ میں اپنے دین اور سچے یقین والے امام کی جانب
 سے جہاد کر رہا تھا وہ تو پاک و پاکیزہ اور امین نبی کے فرزند ہیں
 وہ بہت ہی سچے نبی تھے۔ ہمارے پاس دین لے کر آئے اور
 یکتا اور امین خالق خلق کی تصدیق کرنے والے تھے۔“

دیکھو عباسؑ کا یقین کامل اور ایمان صادق۔ ان اشعار میں اصول دین کو
 بیان فرمائے اور تبلیغ اسلام اور ہدایت دین کر گئے۔ اسی اشار میں دشمن کی تلوار کا
 دوسرا دار پڑتا ہے کہ بایاں شانہ بھی کٹ کر خاک پر گر جاتا ہے۔ عباس مشک
 اور تلوار دونوں کو دانتوں میں سینھا لیتے ہیں اور گھوڑے کو تیزی سے خیمہ گاہ کی
 طرف بڑھاتے ہیں۔ فوجوں نے گھیر لیا ہے۔ نیزے چلا رہے ہیں۔ تیغیں لگا رہے
 ہیں تیر برسا رہے ہیں ایک تیر آتا ہے۔ مشک پر لگتا ہے۔ پانی بہہ جاتا ہے عباسؑ
 کا دل ٹوٹ جاتا ہے۔ سر اطر پر گر کر پڑتا ہے۔ گھوڑے سے تورا کر گرتے ہیں
 حسینؑ کو آواز دیتے ہیں۔ حسینؑ لاش پر پہنچتے ہیں۔ بھائی کو خون میں لٹتا زمین
 پر تر پتا دیکھتے ہیں۔ بھائی کے لاشہ سے لپٹ جاتے ہیں اور فرماتے ہیں
 بھائی! الآن انکسر ظہری وقلت حیلتی۔ اے عباسؑ! میری کمر ٹوٹ
 گئی اور اب کوئی چارہ نہ رہا۔ سر کو اٹھا کر زانو پر رکھتے ہیں۔ منہ چومتے ہیں آنسو
 بہاتے ہیں۔ عباسؑ کا سر الود شگافہ ہے۔ خون بہہ کر آنکھوں پر جم گیا ہے
 آنکھیں بند ہیں کھول نہیں سکتے۔ اتھ نہیں ہیں کہ خون کو صاف کریں۔ حسینؑ

سے گویا عرض کرتے ہیں مولا! آقا! حضور کا یہ وفادار غلام جب دنیا میں آیا تھا تو اس وقت بھی اسی جمال محمدی 'روئے حسینی' کو آنکھ کھول کر دیکھا تھا۔ اب بھی یہی تمنا ہے کہ آخری وقت میں بھی دنیا سے جاتا ہوا جمال حسینی کی زیارت کر کے حضور سے رخصت ہو۔ حسین قبا کے دامن سے عباس کی آنکھوں کو صاف کرتے ہیں۔ عباس سٹل آنکھ کھول کر حسین کے چہرہ انور کو دیکھتے ہیں۔ مسکراتے ہیں اور خلد بریں کو تشریف لے جاتے ہیں۔ سبحان اللہ یہ ہے سچی وفا۔ یہ ہے سچا دین۔ یہ ہے سچا اسلام۔ یہ ہیں بچے مسلم۔ یہ ہیں بچہ حقیقت شعار۔ یہ ہیں بچے دیندار، بیشک لبس لہم شیعہ" فی الارض اے کربلا کے غربت زدہ مسافر! اے مدینہ رسول کے وطن آوارہ! اے عیساے شہید! اے حق و صداقت پر جان دینے والو! اے اسلام کے جاں نثارو! اے توحید پر مریٹے والو! وفا و محبت کے روشن ستارو! مظلومو! مظلوم امام کے وفادارو! انصارو! فاطمہ زہرا کے گلزارو! محمد و علی کے رشتہ دارو! بہادر و! جان بازو! بظاہر تم دنیا سے ہٹ گئے مگر اسلام کو زندہ کر گئے۔ تم نے اسلام کے لیے گلے کٹائے۔ زخم کھائے مگر توحید اور نبوت کی تصدیق کر گئے۔ تم شہید ہو گئے مگر دین کا بول بالا کر گئے۔ تم خود خاک میں مل گئے مگر وفا کا چمن لگا گئے۔ صداقت کے پھول کھلا گئے۔ تم دنیا سے پیاسے اٹھ گئے مگر ہدایت کے دریا بہا گئے۔ حق کی سیلیں لگا گئے۔ بیشک تم فنا نہیں ہوئے۔ تم زندہ ہو۔ تمہاری یاد زندہ ہے۔ تمہارے نام آسمان وفا پر ہمیشہ روشن رہیں گے۔ ہمیشہ ہمیشہ فلک ہدایت پر چکیں گے۔ دنیا کی رہبری کریں گے۔ خلقت کو ہدایت کے راستے دکھائیں گے۔ وفا کے سبق پڑھائیں گے صداقت و حقانیت کی تعلیم دیں گے۔ دنیا کی اسلامی مجلسیں تمہارے نام سے روشن ہوں گی۔ توحید الہی کی محفلیں تمہارے ذکر سے معطر ہوں گی۔ قومی جلسے تمہارے حالات سے پر رونق ہوں گے۔ تمہاری عبادت و طاعت الہی کے ذکر ہوں گے۔ تمہارے

صبر و وفا کے بیان پڑھے جائیں گے۔ تمہاری ثابت قدمی اور ایثار کے تذکرے ہوں گے۔ زمانہ ہمیشہ یاد کرے گا اور تمہاری مظلومیت پر خون کے آنسو بہائے گا۔

بابی انتم و اتی طبعتم ارحنا لکم الفداء یا لیستاکنا معکم فنغوز فوزاً عظیماً۔

مرجبا اے کر بلا والو مرجبا! آفرین صد آفرین! خدا تمہارا مداح، بنی تمہارا معرف، بیشک یہ تمہاری ہی شان ہے۔ تم ہی اس کے مصداق ہو۔

ان الله الشکور ینزل المؤمنین
الغنم و اموالهم بان لهم الجنة
یقاتلون فی سبیل الله فیقتلون
ویقتولون وعدا علیہ حیماً
فی التوراة و الانجیل و القرآن
ومن اوفی بعهده من الله
فاستبشروا ببعیدکم الذی
بالعقوبۃ و ذلک هو الفوز
العظیم۔ الثائبون العبدون
الحامدون السائحون الراكعون
الساجدون الامرون بالمعروف
والناہون عن المنکر و الحافظون
لحدود الله

(آخر سورہ توبہ)

یعنی خدا نے مومنوں سے جنت کے بدلے میں ان کی جانوں کو اور ان کے مالوں کو خرید لیا ہے۔ وہ راہ الہی میں مقابلہ کرتے ہیں۔ قتل کرتے ہیں اور پھر خود قتل ہو جاتے ہیں۔ یہ وعدہ الہی حق ہے جو توریت و انجیل و قرآن مجید میں درج ہے۔ کون ہے جو اپنے اس عہد کو جو خدا سے کیا ہے پورا کرے بس بشارت ہو تم کو اس معاملہ کی جو تم نے خدا کے ساتھ کیا ہے یہی بڑی کامیابی ہے (یعنی یہ کون لوگ ہیں انکی صفات کیا ہیں؟) خدا کی طرف رجوع کرنے والے ہیں خدا کے عبادت گزار بند ہیں۔ اسکی حمد و ثنا کرنے والے ہیں۔ روزہ رکھنے والے، نمازیں قائم کرینوالے رکوع کرینوالے سجدہ کرینوالے یہی ہیں نہی عن المنکر اور امر بالمعروف سے ہدایت کونوالے اور حدود الہی کے محافظ ہیں۔

اے شبیر کے صحابیو! اے حسینؑ کے ناصر! اے رسولؐ کے رشتہ دار! ذرا
 تمہارے ایمان کا مل کے۔ صدقے تمہارے یقین جازم کے۔ قربان تمہاری دُعا و محبت
 کے۔ نثار تمہاری صدق و صفا کے۔ نہ فتح کا وعدہ ہے نہ مال غنیمت کی امید ہے
 گھربار کی تباہی۔ اہل و عیال سے جدائی۔ قتل و غارت جتنی اودھ لیتی۔ بس سب
 کچھ خوشی سے منظور کیا مگر امام کو نہ چھوڑا صداقت و وفا سے منہ نہ موڑا۔ آل احمدؑ
 کے دشمنوں کو۔ اسلام کے مخالفوں کو قتل کیا اور خود قتل ہو گئے۔ شہید راہِ الہی ہوئے
 اور سرخورد دنیا سے لٹھے۔ بے شک تم سے زیادہ وفادار، جاں نثار، اسلام کے
 فدائی، ایمان کے شیدائی، ایسی حالت، ایسی کیفیت کے ساتھ حق پر ثابت قدم رہنے
 والے دنیا میں نہ ہوئے ہیں نہ ہوں گے۔ واقعات کے دیکھنے والے، تاریخین پڑھنے
 والے، انصاف پسند، حق میں نگاہیں خوب جانتی ہیں اور سمجھتی ہیں جزا کد اللہ
 خیر الجزاء جس طرح حسینؑ مظلوم عاشقِ الہی کا امام، جانِ رسولؐ، جگر گوشتہ
 بتولؑ، اپنے جد و اب کا فخر اور اہل بیتؑ کا شرف ہے بیشک اسی طرح
 اے کربلا دالو! اے حسینؑ کے بھوکے پیاسے جاں نثار! تم بھی تمام انبیاء و اولیاء
 کے اصحاب و انصار کا شرف و فخر ہو۔ یقیناً حسینؑ نے جو تمہارے لیے فرمایا
 اصحابی خیر الاصحاب بالکل درست اور ٹھیک ہے۔ اے شہیدو! اے مظلومو!
 اسلام کے فدائیو! دین کے مددگارو! محبت و وفا کے پیشواو! صدق و صفا کے رہنماو!
 ہمارے سلاموں کے تحفے منظور کرو۔ ہمارے اشکِ خونی کے ہمیے قبول فرماؤ۔
 اے صبا! اے پیکِ در افتادگان! اشکِ ما بر خاکِ پاکِ شانِ رسال (اقبال)

شہادتِ حضرت علیؑ

اے پیارے مسلمان بھائیو! تمہارا آقا، تمہارا مولا، تمہارا امام، آسمانِ رسالت

کا مہر درخشاں، بارغ ابراہیمی کا گل سرسبد، گلدستہ محمدی کا شگفتہ پھول، وارث
امامت ابراہیمی، حامل عہد خداوندی بمصداق آیہ دانی ہدایہ اذ ابلیح ابراہیم[ؑ]
بکلماتنا اتممت فقال انی جاعلک للناس اماما قال
ومن ذریتی قال لانیال عہد الظالمین سلامت خلق کا اہل
ابراہیم کا وارث حقیقی، ہادی برحق، مظلوموں کا سرتاج، شہید آل محمد حسین مظلوم
خلیل کر بلا، قربان گاہ امتحان میں اپنے مرادوں والے، گھر کے اچالے، نور نظر علی کبر
شبیر پیغمبر کو فدویہ چڑھا چکے ہیں۔ برابر کا فرزند، اعشارہ برس کا لال، برحقیاں
کھا کر۔ خون میں نہا کر، آنکھوں کے سامنے دم توڑ چکا ہے۔ عزیز و انصار
شہید ہو کر دربار الہی میں پہنچ چکے ہیں۔ سب قربانیاں سرکارِ احدیت میں
قبول ہو چکی ہیں۔ دیکھو۔ اب حسینؑ محبت و عشق الہی کا آخری نذرانہ چھ
مہینہ کا لال، دُر دانہ محمدی، سرکارِ الہی میں پیش کرتے ہیں اور انتہائی
دردناک نظارہ، مظلومی کا جلوہ، ہدایت کی مثال، صبر کے جوہر دکھاتے
اور اتمامِ حجت فرماتے ہیں۔ صداقتِ اسلام و حقانیتِ توحید کی
قربان گاہ میں وہ آخری و گراں بہا قربانی چڑھاتے ہیں جو سوتی دنیا کو
جگائے گی۔ پتھر دونوں کو پگھلائے گی۔ عالم کو خون کے آنسو لائے گی
اور اس کی نظیر کسی مذہب و ملت اور کسی عہد و زمانہ میں

سے ترجمہ جب کہ ابراہیمؑ کا امتحان چند لمحوں سے لیا گیا اور ابراہیمؑ امتحان
میں پورے اتارے تو ہم نے فرمایا کہ ہم نے تم کو تمام لوگوں کا امام بنادیا ہے
ابراہیمؑ نے عرض کی کہ باری الہا! یہ شرف، یہ عہد، امامت میری ذریت میں
بھی ہو۔ جواب ملا ہمارا عہد قالموں کو نہیں پہنچ سکتا۔ ۱۲

بھی نظر نہ آئے گی۔

کو کھ جلی ماں کی آنکھ کا تارا، کیجہ کا ٹکڑا، بھنوں کا لاڈلا، علیؑ اصغر شیر خوار حسینؑ کے ہاتھوں پر ہے۔ عبا کا دامن اڑھائے ہوئے ہیں۔ دھوپ میں سامنے کھڑے ہیں۔ اصغر پیاس سے تڑپا ہوا ہے۔ زبان تالو سے لگی ہوئی ہے۔ گلاب

سالہ اسی جرمنی حکیم یسویارمین نے اپنے رسالہ فلسفہ میں شہادتِ اصغر شیر خوار کے متعلق جو لکھا ہے اس کو بھی ملاحظہ فرماؤ۔ ڈاکٹر موصوف لکھتا ہے: ”حسینؑ نے اپنی زندگی کے آخری وقت میں اپنے طفل شیر خوار کے باب میں وہ کام کیا کہ زمانہ بھر کے فلاسفہ حضرات کی عقول کو متحیر کر دیا یعنی اس وقت آخر میں ان جانکاہ مصائب کے بھوم میں ان انکار کثیرہ کے تراکم میں، اس تشنگی میں۔ اس کثرتِ جراحات میں بھی اپنے مقصد عالی سے چشم پوشی نہ کی اور باوجودیکہ جانتے تھے کہ ان کے فرزند صغیر پر بنی امیہ رحم نہ کریں گے محض اس غرض سے کہ اپنی مصیبت کی عظمتوں کو بڑھا دیں تاکہ یہی مصائب زیادہ تر عظیم الشان ہو جائیں۔ اس بچہ کو اپنے ہاتھ پر بلند کر کے سب سے اس کے لیے پانی کی خواہش کی اور زبان تیر سے اس کا جواب سنا۔ گویا اس عمل سے حسینؑ کی یہ غرض تھی کہ تمام اہل لشکر واقف ہو جائیں کہ بنو امیہ کی عداوت بنی ہاشم کے ساتھ کس حد تک تھی اور تصدق کریں کہ یزید دفاع کے لیے ایسے ظلم و مہم کرنے پر مجبور نہ تھا۔ اس لیے کہ شیر خوار بچہ کا ایسی حالت میں اس وحشت ناک طریقہ سے قتل کر دینا سوائے وحشت اور بیہمانہ عداوت کے جوہر دین و مذہب و قانون و قاعدہ کے منافی ہے اور کچھ ظاہر نہ کرتا تھا اور یہی ایک نکتہ قیامی اعمال اور نیات فاسدہ اور عناد بنی امیہ کا اچھی طرح پردہ فاش کر رکھتا ہے۔

اور تمام اہل عالم علی انھیں مسلمانوں پر ظاہر کر دیا کہ بنی امیہ فقط احکام اسلام ہی کی مخالفت ایسی حرکات سے نہیں کرتے بلکہ جاہلانہ قصب کی وجہ سے کوشاں ہیں کہ ایک تنفس بھی بنی ہاشم میں خصوصاً حضرت محمدیؐ کا باقی نہ چھوڑیں۔“

کا ہتی کے سے ہونٹ خشک ہیں۔ ننھی کلاٹیاں ضعف سے بل کھائے ہوئے ہیں
تین روز سے دپانی کا قطرہ ملا ہے نہ دودھ کی بوتل گلے سے اتر رہی ہے۔ ننھے
ننھے انگوٹے منہ میں لیے ہیں۔ حسین دامن کو اٹھاتے ہیں۔ ہاتھ آسمان کی طرف
بلند کرتے ہیں۔ بارگاہ الہی، دربار محبوبی میں عرض کرتے ہیں۔ اللہم ہذا
اعترجواہر خزانہ و آخر الباقی فی صفتی۔ اے میرے خالق! اے میرے پیارے مالک
تیرے بے بضاعت عاشق کے خزانہ کا یہ آخری گراں بہا جواہر ریزہ ہے اور تیرے
حسین کے رشتہ محبت میں اب کوئی اور موتی باقی نہیں ہے۔ پس میں اپنی سچی
محبت اور سچی خواہش سے اس کو بھی تیرے عشق و محبت پر تیار کرتا ہوں اور
اس آخری تذرانہ کو پیش کش کے لیے لایا ہوں۔ یہ دعا فرما کر دشمنوں کو مخاطب
فرماتے ہیں۔ سخی سخی کا فرزند، ساتی کوثر کا لال، پانی جیسی عام چیز کا سوال، اُن
کینہ صفت، ناہنجار، جفاکار، ظالموں، احسان فراموشوں سے کرتا ہے جن کو ابھی
کربلا پہنچنے سے پہلے پانی پلایا تھا۔ موت سے بچایا تھا۔ ارشاد فرماتے ہیں، اے
ظالمو! اے معاویہ کے دوست دارو! اے یزید کے ہوا خواہو! اگر تمہارے خیال
میں میں مجرم و گنہگار ہوں تو یہ معصوم بچہ تو کسی مذہب و ملت میں بھی قصور وار و
خطا دار قرار نہیں پاسکتا۔ اے ظالمو! اے بے رحمو! یہ بچہ نادان پیاسا مرد
ہے۔ دو قطرے پانی کے اس کے خشک گلے میں ٹپکا دو۔ اس کی جان بچ جائے
گی۔ اگر مجھ پر اعتبار نہیں مجھے پانی نہ دو خود آکر اس کو پانی پلا دو مگر افسوس!
حسین کے اس سوال کا کوئی جواب نہیں ملتا البتہ ایک ظالم شقی ازلی جواب
دیتا ہے مگر زبان سے نہیں۔ پانی سے نہیں، سہ پہلو تیر سے جواب دیا جاتا ہے
بچہ سہم کر باپ کے ہاتھوں پر ترپ جاتا ہے۔ انگوٹے منہ سے نکل آتے ہیں دودھ
اگلتا ہے۔ آنکھیں کھولتا ہے۔ گلے سے خون کی دھار جاری ہوتی ہے۔ مسکرا کر

باپ کو دیکھتا ہے اور دنیا سے سدھار جاتا ہے گویا زبان بے زبانی سے کہتے ہیں کہ مبارک ہو آپ کا قدرہ بارگاہ الہی میں منظور و قبول ہو گیا ہے۔ حسینؑ اصغرؑ کے گلے سے خون کا چٹو بھرتے ہیں اور منہ پر تل لیتے ہیں شکر الہی کرتے ہیں اور فرماتے ہیں **هَكَذَا الْقِيَامُ حَيْثُ رَسُوْلُ اللهِ** (میں اپنے تانا رسول اللہؐ سے اس صورت سے ملاتی ہوں گا) اور بارگاہ قدس میں عرض کرتے ہیں۔ خداوند! یہ میرا اصغر تیری سرکار میں بچہ ناقہ صاریج سے کم نہیں ہو گا۔

چشم این دارم کہ از بہر رسولؐ ساز این قربانی کا را قبول عاشق حقیقی کو دربار محبوب سے جواب محبت ملتا ہے۔ آسمان سے آواز آتی ہے۔ **دعه یا حسین فان له مرضعة فی الجنة**۔ ہاں ہمارے پیارے عاشق! اے حسینؑ! تمہاری نذر قبول۔ بس اب اصغرؑ کو چھوڑو اور رخصت کرو۔ ہم نے اس کے لیے دایہ مقرر کر دی ہے (دیکھو خواص الامہ علامہ سبط ابن جوزی صفحہ ۱۲۱)

حسینؑ کی اہل بیتؑ سے آخری رخصت

چشم دربار ہے خالی ہوا دربار حسینؑ
اب اصغرؑ کے بعد کوئی نہ تھا، خاتمہ ہوا اسے
نہ لشکر نے پہلے نہ کثرت النسا نہ قاسم نے علی اکبرؑ نے نہ عباسؑ
نہ سرکار ہے نہ دربار نہ لشکر ہے نہ علمدار۔ علی اصغرؑ کو ننھی سی جبر کھود کر دفن فرماتے ہیں اور تن تنہا خیم حرم کی طرف آتے ہیں اور گویا مادر علی اصغرؑ سے فرماتے ہیں کہ

ہو مبارک اصغر معصومؑ کا رتبہ بڑھا پھول تیرا ان شہیدوں کے مزاروں پر چڑھا
اہلبیتؑ سے رخصت ہوتے ہیں اور فرماتے ہیں اے زینب! اے کلثوم!

اے بالو! اے رقیہ! اے رباب! اے سیکنہ! علیکم منی السلام۔ سلام
الوداع۔ بس یہ میری آخری رخصت ہے۔ لے بہنو! اے بی بیو! اے بیٹو!
بس خدا حافظ و ناصر ہے اور وہی حامی و مددگار ہے۔ بہن زینب! دیکھنا ہر
مصیبت میں، ہر بلا میں، خدا کو یاد رکھنا۔ اپنے رحیم و کریم خالق کو نہ بھولنا۔ صبر
کو ہاتھ سے نہ دینا، راہ الہی میں ہر ایک رنج و مصیبت کو راحت سمجھنا۔ رشتی سے
ہاتھ بندھیں تو اُف نہ کرنا۔ چادر چھٹے تو غم نہ کھانا۔ اماں کے صبر اور بابا کے حلم کے
کے جوہر دکھانا۔ نانا رسولؐ تمہارے مددگار اور خدا تمہارا حامی ہے۔ ہاں لٹنے کیلئے
تیار ہو جاؤ۔ قید ہونے کے لیے کمروں کو کس لو چادر دوں کو اچھی طرح اور صبر لو، مفتوں
کو مضبوطی سے باندھ لو۔ اے بہن زینب! یہ یتیم بچے، یہ امیرانِ اہلبیتؑ کا
قافلہ بس تمہارے ساتھ ہے۔ بیمار کر بلا سید سجاد زین العابدینؑ کو غش سے جگادو
ہوشیار کر دو۔ اب طوق و زنجیر پہننے اور قید و اسیر ہونے کا وقت آگیا ہے بیڑیاں
پہننے اور کانٹوں پر پیدل چلنے کا زمانہ قریب ہے۔ اب جنگل کے کانٹوں بھرے
راستے ہیں اور صحرا نوردی ہے۔ کبھی شام و کوفہ کے بازار ہیں اور خلعت کا ہجوم ہے
تماشائیوں کا مجمع ہے۔ ماں بہنوں کے اونٹوں کی مہار ہے اور زین العابدینؑ ہے
یزید و ابن زیاد کے دربار ہیں۔ شمر کے تازیانے ہیں اور ہمارا پیارا لاڈلا بیمار ہے
کہنا اے زین العابدینؑ

پیارا گلا کٹائے یہ حصّہ ہے باپ کا

پہنو گلے میں طوق یہ عمدہ ہے آپ کا

بس ہمارے بعد دنیا کے امام تم ہو۔ اے جانِ پید! اس کشتی کی ملاحی

اب تیری ذات پر ہے۔ دیکھنا۔ باپ کی محنت رائیگاں نہ جائے۔ صبر و تحمل

ہاتھ سے نہ چھوٹے۔ کر بلا سے کوفہ اور کوفہ سے شام تک ماں بہنوں کے قافلہ

کے ساتھ بیڑیاں پہنتے، طوق ڈالے ننگے پاؤں جاؤ۔ صبر و قناعت الہی کے جوہر دکھاؤ
توحید کے خطبے پڑھو۔ ہدایت کے راستے بتاؤ۔ اے ہاں بیٹا! دیکھنا۔ بیڑی پہن کر
سلسلہ صبر چھٹ نہ جائے۔ بس ہم سر سے راہ قطع کریں اور قدم سے تم۔ راہ الہی
میں خاردار طوق کو پھولوں کے ہار سمجھنا اور عشق الہی میں لہجے کی تپتی بیڑیوں کو
محبت خدا کی زنجیریں جانتا۔

پھٹے پڑنے کپڑے منگاتے ہیں۔ پوشاک کے نیچے پہنتے ہیں۔ انہیں بھی جگہ جگہ
سے زیادہ چاک فرا دیتے ہیں۔ سبب پوچھا جاتا ہے تو فرماتے ہیں کہ میرے شہید ہو
جانے کے بعد یہ ظالم شقی میرا لباس بھی لوٹیں گے اور کپڑے اتار لیں گے۔ شاید یہ پھٹے
پڑنے کپڑے نیچے دیکھ کر چھوڑ دیں۔ (تاریخ کامل جلد ۴ صفحہ ۲۰ طبری صفحہ ۳۴۷)
بہن کو رخصت فرما کر بی بیوں کو اوداع کہہ کر ماں کی کینز فتنہ پالنے والی کو بھی
سلام کر کے بالی سیکھ، سیٹھ پر سونے والی، لاڈلی بیٹی کو چھاتی سے لگا کر منہ چومتے اور
فرماتے ہیں۔ بیٹی! اب یوں بسر کرو جو یتیموں کا ملہ ہے۔ غرض کہ سب کو رخصت فرما
کر صبر و رضا کی ہدایت فرمائی۔ خدا کے سپرد کیا۔ خیمہ کا پردہ اٹھا۔ باہر تشریف لائے۔
بہن نے رکاب تھامی۔ فدا بجنار پر سوار ہوئے۔ میدان کارزار کو روانہ ہوئے۔ میدان میں
پہنچے۔ دشمنوں بے دینوں کو پھر آخری خطبہ دیا۔ اتمام حجت فرمائی۔ امر بالمعروف اور نہی عن
المنکر کے فرض کو ادا کیا اور فرمایا اے ظالمو! میرے قتل سے باز آؤ۔ میرے خون سے ہاتھ
نہ رنگو۔ تم جانتے ہو میں تمہارے نبی کا نواسہ ہوں۔ میرے بابا علی سابق الاسلام ہیں
میری ماں فاطمہ زہرا تمہارے نبی کی بیٹی ہے اور تم جانتے ہو کہ میرے نانا رسول اللہؐ نے
مجھے اور میرے بھائی حسنؑ کو سردارِ جوانانِ بہشت فرمایا ہے۔ افسوس ہے تم کیسی بُری
قوم اور کیسی بُری امت ہو کہ نہ تم کو خدا کا خوف ہے نہ رسولؐ سے شرم ہے۔ تم اپنے
نبیؐ کی قدرت اور اپنے رسولؐ کی آل کا خون بہاتے ہو اور میرے خونِ ناحق پر آمادہ ہونے

ہو حالانکہ نہ میں نے کسی کو قتل کیا ہے نہ کسی کا مال چھینا ہے کہ جس کے بدلے میں تم مجھ کو قتل کرتے ہو۔ میں تو دنیا سے بے تعلق اپنے نانا رسولؐ کی قبر کا مجاہد بنا بیٹھا تھا۔ تم نے مجھے ہدایت کیلئے بلایا اور مجھے نہ نانا کی قبر پر بیٹھنے دیا نہ خدا کے گھر میں رہنے دیا۔
 اِنِّیْ عِدَّتْ بِرَبِّیْ وَرَبِّکُمْ اَنْ تَرْجُمُوْنَ وَاَنْ لَّمْ تَرْجُمُوْا لٰی فَاعِلٌ تَرْجُمُوْنَ
 (یقیناً میں پناہ مانگتا ہوں اپنے رب کی اور تمہارے رب کی اس بات سے کہ تم مجھ پر پتھر برسادو اگر تم مجھ پر ایمان نہیں لاتے تو مجھ سے علیحدہ ہو جاؤ۔ سوہ دغان) اگر تم میرے قتل سے اب بھی ہاتھ اٹھا لو اور مجھے چھوڑ دو تو میں خدا کے گھر میں پناہ لے لوں یا نانا کی قبر پر جا بیٹھوں (ذبح عظیم۔ تاریخ طبری وغیرہ وغیرہ)
 اُن بے دین ظالموں نے کچھ جواب نہ دیا حملہ کے لیے بڑھے۔ مظلوم امام کو چاروں طرف سے گھیر لیا۔ تیر برس بچے لگے اور جنگ شروع ہو گئی۔

حسینؑ کا آخری جہاد

حسینؑ نے شجاعت کے دو حصے پائے ہیں۔ نانا رسولؐ عربی کی شجاعت بھی درمیان ملی ہے اور بابا علیؑ کی جرأت و بہادری بھی حصہ میں آئی ہے۔ دیکھو حدیث رسولؐ کہ جب مرض الموت زمانہ میں حسینؑ کی والدہ فاطمہؑ بنت الرسولؐ بابا کی خدمت میں حسینؑ کو دونوں کو لیکر حاضر ہوئی ہیں اور عرض کرتی ہیں۔ بابا! یہ دونوں آپ کے بچے ہیں ان کو کچھ فرماؤ تو رسول اللہؐ نے فرمایا۔

اما الحسن فله سودی وھیبی
 واما الحسين فله شجاعی
 حسنؑ کو میں نے اپنی سرداری اور ہدایت
 بخشی اور حسینؑ کو اپنی شجاعت بخشی
 وجودی۔ اور سخاوت بخشی۔

(صواعق محرقة صفحہ ۸۴ اور طبرانی و خصال و تاریخ التواریخ وغیرہ)

نیز رسول اللہؐ نے فرمایا حسن و حسینؑ سیف العرش ہیں۔ (صواعق محرقة صفحہ ۱۱۴)
 پس حسینؑ سیف الہی عرش اعظم کی تلوار ہے۔ اپنے نانا رسول عربیؐ کی شجاعت اور
 بابا علی مرتضیٰؑ کی جرأت و بہادری کا جلوہ دکھاتے ہیں اور جہاد دفاعی فرماتے ہیں۔ ذوالفقار
 حیدری میان سے نکلتی ہے۔ شامی، کوئی، یزیدی لشکر پر بجلی کی طرح کوندتی ہے۔ سر ہستے
 ہیں۔ دھڑکرتے ہیں۔ ضربت حیدری سے زمین ہلتی ہے۔ آسمان تھر تھراتے ہیں صقیل للہستی
 ہیں۔ دم سے دم بہم بہم ہو جاتے ہیں۔ ضرغام حیدری بھرا ہوا شیرانہ حملے کرتا ہے۔ شامی، کوئی
 بھیڑ بکریوں کی طرح بھاگ رہے ہیں۔

اللہ سے حسینؑ کا وہ آخری جہاد ہر فار پر علیؑ دلی سے ہے تھے داد
 کبھی میرہ کو اٹھتے ہیں۔ کبھی میمنہ کو توڑتے ہیں۔ کبھی قلب میں فدا کرتے ہیں کبھی
 جناح پر حملہ فرماتے ہیں۔ شامی کٹ رہے ہیں۔ کوئی گر رہے ہیں۔ لاشوں کے ڈھیر لگ
 رہے ہیں حملہ کرتے ہوئے اور فوجوں کو بھاگاتے ہوئے نہر کی طرف پہنچ جاتے ہیں۔ بھائی کی
 لاش ترائی میں پڑی نظر آتی ہے تو زبانِ حال سے فرماتے ہیں نہ

یہ حملے نہ دیکھے یہ صفت آرائی نہ دیکھی افسوس کہ تم نے مری تنہائی نہ دیکھی
 جب نہر سے پلٹتے ہیں۔ شہدار کے لاشوں کی طرف حملہ کرتے ہوئے آتے ہیں تو فرماتے ہیں
 الموت ادلی من قبول العار اے میرے بہادر و! جاں نثار و! بیشک فلت و
 دالعار ادلی من دخول النار عار کی زندگی سے موت بہتر ہے مگر دین اور حق
 کے مقابلہ میں جہنم میں داخل ہونے سے عار قبول کرنا
 افضل ہے۔

کبھی حملہ کرتے ہوئے، لڑتے لڑتے خیم اہلبیت اطہار علیہم السلام کے قریب جب پہنچ
 جاتے ہیں تو غریب و بیکس غمزدہ بادیوں اور بچوں کی ڈھارس بندھانے کے لیے ادا انکا
 اطمینان دلانے کیلئے فرماتے ہیں۔ حسینؑ ابھی زندہ ہے۔ جب تک دم میں دم ہے

اپنے اہلیت کی حمایت کروں گا اور تانا رسولؐ کے دین پر جان دے دوں گا۔

انا حسین ابن علیؑ الیت ان لا اشتی احی عیالات ابیہ امفی علی دین البقی

(میں ہوں حسینؑ علیؑ کا بیٹا۔ جب تک میرے دم میں دم ہے اپنے باپ کی ذریت و عیال کی حمایت کیلئے جاؤں گا اور دین نبیؐ پر جان دے دوں گا) واقعی حسینؑ سا بہادر اور شجاع حسینؑ سا دلیر اور جری دنیا میں نہ ہوا ہے اور نہ ہوگا۔ حسینؑ بیشک نانا کا خضر ہے۔ بابا کا شرف ہے۔

نہایت تعجب اور حیرت کا مقام ہے کہ حسینؑ فرزند رسولؐ، وارث شجاعت محمدیؐ کی شجاعت و بہادری کے سگے غیر مذہب اور غیر قوموں کے دلوں پر تو بیٹھیں اور علماء و مؤرخین اسلام و غیر اسلام بالصفاء پسند اصحاب حسینؑ کی بے مثل دے نظیر بہادری و شجاعت کا اعتراف و اقرار کرتے ہوئے اپنی تالیفات میں لکھ جائیں کہ حسینؑ پر بہادری کا خاتمہ ہے، حسینؑ سا بہادر، شجاع کوئی نہیں ہوا، مگر خود حسینؑ کے نانا کے بعض کلمہ گو مسلمان کہلانے والے اصحاب یزید کی طرفدار و حمایت میں حسینؑ کے شرف و منزلت کو مٹانے کیلئے حسینؑ کو معاذ اللہ بزدل اور درجہ شجاعت سے گرا ہوا دکھلانے کی کوشش کریں۔ انا للہ وانا الیہ راجعون

گر مسلمان ہیں است کہ حافظ دارد فائے گرازیں امروز بود فروائے
ملاحظہ ہو علامہ ابوالاسحاق اسفرائینی کا قول جو علامہ موصوف نے اپنے مقتل فدائین میں لکھا ہے (صفحہ ۴۹) علامہ موصوف لکھتے ہیں :-

ثم اقعہ خرج من الخیمہ و رکب	پھر حسینؑ خیمہ سے نکلے اور اپنے گھوڑے
جواد حمل علی القوم فانهمزمو	پر سوار ہوئے اور دشمنوں پر حملہ کیا پس
من بین یدیه کالجراذ المنتشر	حسینؑ کے سامنے سے یہ لوگ اس طرح بھاگتے
فرجع وقال لاسول ولا قوۃ الا باللہ	تھے جس طرح ٹڈیاں اڑ جاتی ہیں۔ حسینؑ

العلی العظیم ثم رجع الیهم
ثانیاً وقال لهم ویلکم بما ذا
تقتلون فی اعلی عهد نکثت
ام علی سنة غیرتها ام علی
شریعة بدلتها ام علی حق
ترکته فقالوا لقتلک بغضا
منا لابیک فعنده ذلک غضب
الحسین غضباً شديداً

لوٹے اور فرمایا لاجول ولا قوۃ الا
باللہ العلی العظیم پھر حسینؑ دوسری مرتبہ
بڑھے اور فرمایا افسوس ہے تم پر تم مجھے
کیوں قتل کرتے ہو۔ کیا میں نے کوئی عہد
توڑ دیا ہے یا کسی حکم شریعت کو بدل دیا ہے یا کسی
حق کو چھوڑ دیا ہے! ان کے دینوں نے جواب میں کہا کہ ہم
تو آپ کے اس بغض اور عداوت کی وجہ سے قتل کرتے
ہیں جو ہم کو تمہارے باپ کے (نوٹ۔ حسینؑ کے
قاتلوں کو شیعوں علی بن ابی طالبؑ کے ان لوگوں کے اس جواب کے
مخبرہ غور فرمائیں) یہ سن کر حسینؑ نے غضبناک ہو کر
حملہ فرمایا اہلک بڑستہ جز پڑھتے تھے ابد
حملہ فرماتے تھے۔

پھر حسینؑ نے دشمنوں پر حملہ فرمایا (غیر غرائز
کی طرح) صفوں کے بیچ میں درگتے۔ ان
کے بیچ میں تلواریں چلاتے، وار کرتے
اور دورہ فرماتے تھے اور دشمنوں کے
جسموں کو (تلوار سے) کھیتی کی طرح کاٹ
کاٹ کر پھینکتے تھے کبھی طول میں حملہ فرماتے
تھے اور کبھی عرض میں۔ کبھی مہینہ پر جلتے تھے
اور کبھی میسرہ پر۔ یہاں تک کہ لوگ گھوڑوں
کے سموں سے پامال ہو گئے اور ان کا خون

ثم حمل علی القوم ومصرخ فی اوسطهم
ودار افیہم وجعل یحصد
الابدان حصداً ولضرب فیہم
ذات الطول والعرض وذات
الیمین والیشمال حتی ترک
الرجال تحت سنانک
الخیل ودمائہم کالانہار

نہر کی طرح بہتا تھا۔

نیز ملاحظہ ہو کہ علامہ ابن اثیر جزیری تاریخ کامل جلد ۴ صفحہ ۲۰۴ میں حسینؑ کے اس آخری جہاد کے حالات کو اس طرح درج فرماتے ہیں۔

وحمل الناس علیہ عن

یمینہ وشمالہ فحمل

علی الذین یمینہ فتفرقوا

ثم حمل علی الذین

عن یسارہ فتفرقوا ما روی

مکتور قط قد قتل

ولده واهل بیته و

اصحابہ اربط جاشامہ و

لامفی جنابا ولا اجراء مقدما

سنہ ان کانت الرجالہ لتکشف

عن یمینہ وشمالہ انکشاف

المعزٰی اذا شد فیہا الذائب

فبینما هو کذلک اذا فرحت

زینب وھی تقول لیت السماء

افطبقت علی الارض وقد

دنا عمر بن سعد فقاتلت

یا عمر ایا قتلت ابو عبد اللہ

وانت تنظر وقد معت عیناک

حسینؑ کو دشمنوں نے دائیں بائیں دونوں

جانب سے گھیر لیا۔ پس حسینؑ نے دائیں جانب حملہ کر کے

سب کو بھگادیا پھر پلٹ کر جب بائیں جانب حملہ

کرتے ہوئے آئے تو سب کو مار کر مٹا دیا۔ راوی بیان

کرتے ہیں کہ خدا کی قسم! حسینؑ سے بڑھ کر کسی شخص کو ایسا

قوی دل ثابت قدم بہادر نہیں دیکھا گیا جو بڑی طرح

شکستہ دل ہو۔ صد اٹھائے ہوئے بیٹوں عزیزوں

اور دوست احباب کے داغ بھی کھائے ہوئے ہو اور

پھر حسینؑ کی سی ثابت قدمی اور بے جگری سے

جنگ کر سکے بخدا دشمنوں کی فوج کے سوار اور پیاد

حسینؑ کے سامنے اس طرح بھاگتے تھے کہ جس

طرح بھیڑ بکریوں کے گے بھیڑنے کے حملے سے

بھاگتے ہیں۔ حسینؑ اسی طرح جنگ کرتے تھے

کہ جناب زینبؑ (رسولؐ کی قوا سی) حسینؑ کی ماں

جانی (خیمے سے نکل آئیں اور فرمایا کاش آسمان

زمین پر گر پڑتا۔ اے عمر سعد تو دیکھ رہا ہے اور

ابو عبد اللہ قتل کیے جا رہے ہیں یہ سن کر عمر سعد رو

پڑا۔ ان سوداڑھی پر بہنے لگے اور اس نے منہ

حتی سالت دموعہ علی
خدیہ ولحیتہ وحرف
وجہہ عنہا کان علی
الحسین جبۃ من خز وکان
معتما مخضوبا بالوسمہ
وقاتل راجلا قتال الفارس
الشجاع یتقی الرمیۃ ویفترس
العورۃ ولشد علی الخیل
وهو یقول اعلی قلی تجتمعون
اما واللہ لا تقتلون بعدی عبدا من
عباد اللہ اللہ امخط علیکم لقتلہ منی
وایم اللہ فی لا رجوان یکر منی اللہ
بہوانکم ثم ینتقم لی منکم من حیث لا
تسعون اما واللہ لو قتلہ منی لالقی اللہ
باسکم بنیکم وسفک دماءکم ثم لا یرضی
بذلک منکم حتی یضاعف لکم العذاب الالیم (مشکوٰۃ)

پھر الیا اہد حسین اس وقت خنز کا جیبہ پہنے ہوئے
تھے سر پر عمامہ بندھا ہوا تھا اور دسمہ کا خضا
لگائے ہوئے تھے۔ حسین نے گھوڑے سے گر کر
بھی اسی طرح جنگ لائی ہے جس طرح جنگجو بہادر
سوار جنگ کرتے ہیں تیروں کو بچاتے تھے حملوں کو
روکتے تھے اور سواروں کے پڑوں پر حملے فرماتے تھے
اور کہتے تھے اے ظالمو! میرے قتل پر تم جمع ہو گئے ہو
قسم خدا کی میرے بعد تم کسی ایسے شخص کو قتل نہ کر سکو
گے کہ جس کے قتل کرنے سے میرے قتل سے بڑھ کر
خدا کے جلیل تم پر زیادہ غضبناک ہو قسم ہے خدا کی
مجھے پوری امید کہ جنت میں بھی تم مجھے ذلیل کرتے ہو اسی
قدر خداوند عالم مجھے عزت دیگا پھر میرا خدا اچھا ہے
تم کو خبر بھی نہ ہو گی تم سے میرا انتقام لیا اور قسم ہے خدا
کی جب تم مجھ کو قتل کر دو گے تو خدا تم کو آپس میں ہی
لڑا دیگا۔ تمہارا خون بہا گا اور پھر بھی تم سے راضی
نہ ہو گا یہاں تک کہ تم پر اپنے سخت عذاب کو گناہ فرمائے

ربشک حسین کی یہ سچی پیش گوئی کیسی صحیح ثابت ہوئی۔

مرٹ گئے آپ زمانہ سے مٹانے والے

اور حسین کا نام نامی تا قیامت زندہ ہے اور زندہ رہے گا اور ہر جگہ عزت و

محبت سے یاد کیا جاتا رہے گا۔ روحی زندگی کا عذاب

اب ہم امام حسین کی بے نظیر و بے مثال شجاعت و بہادری اور جنگ حسینی کے

متعلق ایسے شخص کی شہادت پیش کرتے ہیں جو خود معرکہ کارزار میں موجود ہے حسین سے
مقابلہ میں جنگ کر رہا ہے اور خود حسین پر حملہ کرتا ہے حسین کا دشمن ہے جس کو
علامہ محمد ابن جریر طبری جیسے معتبر و محقق مورخ نے اپنی مشہور تاریخ طبری جلد ۱ صفحہ
۲۵۹ میں صریح فرمایا ہے وہ ہذا۔

عن الحجاج ابن عبد الله بن عمار بن عبد يغوث البارقى وعتب علي
عبد الله بن عمار بعد ذلك من شهده قتل الحسين فقال عبد الله
بن عمار الولي عند بني هاشم ليد اقلنا له وما يدك
عندهم قال حملت علي الحسين بارمه فانتهميت
اليه فوالله لو شئت لطعنته ثم انصرفت عند غير
بعيد وقلت ما اصبتم بان اتولى قتله ليقطله
عنيزي قتال فنشدة عليه رجالة ممن عن يمينه
وشماله فحمل علي من عن يمينه حتى ابدعها وعلي من
عن شماله حتى ابدعها وعليه قميص له من خز وهو معتم قال فوالله
ما رايت مكثر اقطقت ولدا واهل بيته واصحابه او بطحاشا ولا امقي جنانا منه
ولا اجرا ومقداد الله ما رايت قبله ولا بعدا مثله انك انت الرجال لتكشف
من عن يمينه وشماله انكشاف المعزى اذا شد فيها الذئب - الخ

یعنی حجاج اپنے باپ عبد اللہ ابن عمار ابن یغوث البارقی سے روایت کرتا
ہے اور یہ عبد اللہ ابن عمار لشکر یزید کی طرف سے معرکہ کربلا میں خود شریک تھا
واقعہ کربلا کے بعد لوگوں نے اس پر ناراضی و عتاب کا اظہار کیا کہ تو کیوں قتل
حسین کے لیے گیا تھا۔ اس نے کہا کہ گو میں قتل حسین کے لیے گیا تھا مگر میں نے
اس معرکہ میں بنی ہاشم پر ایک بڑا احسان کیا ہے اس سے پوچھا گیا کہ وہ احسان کیلئے

تو اُس نے کہا کہ میں نے نیزہ کا حملہ حسینؑ پر کیا تھا اور اُن کے پاس پہنچ گیا تھا۔ خدا کی قسم اگر میں چاہتا تو اُن کو نیزہ مارتا مگر ان کے پاس سے ہلٹ آیا اور تھوڑی دُور ان سے جا کر کھڑا ہو گیا اور دل میں کہا کہ مجھے ایسے شخص کے قتل کرنے کی کیا ضرورت ہے جس کو دوسرا قتل کر دینا اتنے میں کیا دیکھتا ہوں کہ پیادوں کے ایک دستہ نے داہنی طرف سے اور دوسرے نے بائیں طرف سے حسینؑ پر یکبارگی حملہ کر دیا۔ امام حسینؑ نے معاً اس دستہ پر حملہ کیا جو داہنی طرف تھا پس حسینؑ کے حملہ کرتے ہی سب کے سب بھاگ کھڑے ہوئے پھر حسینؑ بائیں طرف مڑے اور اُن پر بھی اسی طرح حملہ کیا۔ پس ایک شخص بھی حضرت کے پاس ٹھہرنے کی جرأت نہ کر سکا۔ حسینؑ صرف خنز کا ایک کُرتہ پہنہ ہوئے تھے اور سر پر علامہ بندھا ہوا تھا پھر عبداللہؑ بیان کرتا ہے قسم ہے خدا کی۔ میں نے کبھی ایسے مجروح و زخمی، اِہل شکستہ شخص کو جس کا تمام کُنبہ، بیٹے، بھائی، عزیز، اصحاب سامنے قتل کیے جا چکے ہوں نہ حسینؑ سے پہلے نہ حسینؑ کے بعد۔ حسینؑ جیسا مضبوط دل، بے دھڑک، نہایت اطمینان اور شجاعت بہادری سے دشمن پر حملہ کرنے والا اور کمال استقلال و جرأت سے لڑنے والا نہیں دیکھا ہاں قسم ہے خدا کی میں نے حسینؑ جیسا بہادر بے مثل و بے نظیر نہ پہلے کسی کو دیکھا اور نہ بعد کے یہ حالت تھی کہ پیادوں کی صفیں جب اُن پر ٹوٹ پڑتی تھیں تو حسینؑ کے ذرا سے اِدھر اُدھر مڑ جانے سے اس طرح دائیں بائیں کی صفوں میں بھاگ پڑ جاتی تھی جس طرح بکریوں بھڑوں کے گلے میں کسی بھیڑیے کے حملہ کرنے سے اضطراب پیدا ہو جاتا ہے۔

اب ایک غیر مسلم یورپین محقق، مورخ کی تحریر کو بھی ملاحظہ فرمایا جائے۔ اس انصاف پسند مورخ نے کس خوبی و عمدگی سے بدلائل ثابت کیا ہے کہ حسینؑ پر بہادری و شجاعت کا خاتمہ ہے۔ حسینؑ سا بہادر و شجاع دُنیا میں نہیں گزرا۔

مسٹر جیمس کارکن اپنی تاریخ چین دفتر دوم باب ۱۶ جلد ۲ میں لکھتے ہیں:-
"دُنیا میں رستم کا نام بہادری میں مشہور ہے لیکن کئی شخص ایسے

گزر گئے ہیں کہ ان کے سامنے رستم کا نام قابل لینے کے نہیں ہے چنانچہ
 اول درجہ میں حسین ابن علیؑ کا مرتبہ بہا مدی میں ہے کیونکہ میدان کر بلا
 میں گرم ریت پر اور گر سنگی میں جس شخص نے ایسا ایسا کام کیا ہو اس کے
 سامنے رستم کا نام وہی شخص لیتا ہے جو بارہ بخ سے واقف نہیں ہے کس کے
 قلم کو قدرت ہے کہ امام حسینؑ کا حال لکھے۔ کس کی زبان میں یہ لطافت
 بلاغت ہے کہ ان بہتر بزرگواروں کی ثابت قدمی اور تہور و شجاعت اور
 تیس ہزار سوار و خوار شامی کے جواب دینے اور ایک ایک کے ہلاک ہو
 جانے کے باب میں مدح جیسا کہ چاہیئے کر سکے۔ کس کی نازک خیالی کی یہ
 رسائی ہے کہ ان لوگوں کے دلوں کے حال کو تصور کرے کہ کیا کیا ان پر گزرا
 اس وقت سے جبکہ عمر سعدؓ دس ہزار سوار سے ان کو گھیر لیا۔ اس وقت
 تک کہ جب شمر ملعون نے سر کاٹ لیا کیونکہ ایک کی دوا دو مشہور ہیں اور
 مبالغہ کی یہی حد ہے کہ جب کسی کے حال میں یہ کہا جاتا ہے کہ دشمن
 نے چار طرف سے گھیر لیا لیکن حسینؑ اور بہتر تن کو آٹھ قسم کے دشمنوں
 نے تنگ کیا تھا اور اس پر بھی قدم نہ ہٹا۔ چنانچہ چار طرف سے تو دس
 ہزار فوج یزید کی تھی۔ جن کے نیزوں اور تیروں کی بوچھاڑ مثل آندھی
 کے آتی تھی اور پانچواں دشمن عرب کی دھوپ تھی جس کی مثال کسی
 زیر فلک نہیں ملتی اور یہی کہنا ہوتا ہے کہ عرب کی دھوپ کی مانند
 عرب ہی کی دھوپ ہے اور چھٹا دشمن وہ ریگ کا میدان تھا جو آفتاب
 کی تمازت میں شعلہ زن اور توروں کے خاکستر سے زیادہ پُر سوز تھا بلکہ اس کو
 دیباے قہار کہنا چاہیئے جس کے بلبلی بنی فاطمہؑ کے پاؤں کے آبلے تھے
 اور دو دشمن سب سے ظالم بھوک اور پیاس مثل دغا باز ہمارا ہی کے جس

برابر عدد نہیں ساتھ تھے اور تشنگی سے زبان پھول کر کے جب پھٹ جاتی
تھی تب ہی اُن کی خواہش اندک کے تھمتی تھی۔ پس جنھوں نے ایسے معرکہ میں
ہزار ہا کافروں کا مقابلہ کیا ہو اُن پر خاتمہ بہادری کا ہو چکا۔

بس حسینؑ کی بے مثال شجاعت و بہادری کے متعلق غیر متعصب انصاف پسند
حضرات کیلئے کافی سے زیادہ ثبوت پیش ہو چکے ہیں۔ واقعی میرا نیس مرحوم نے شجاعت
حسینیہ کا نقشہ نہایت لطافت کے ساتھ اپنے ان اشعار میں اتارا ہے۔

دو دن کی بھوک پیاس میں کیا کیا لڑے حسینؑ حیدرؑ کی شان سے لب دریا لڑے حسینؑ
اللہ سے حرب لاکھ سے تنہا لڑے حسینؑ ایسا کوئی لڑا نہیں جیسا لڑے حسینؑ

غلّ تھا خدا کی راہ میں بس دو ولی لڑے

یا قاطعہ کا لال لڑایا علیؑ لڑے

بس حسینؑ نانا کی شجاعت اور بابا کی بہادری کے جوہر دکھلا چکے ہیں۔ ایفائے وعدہ
کا دقت قریب آگیا ہے۔ ذوالفقار حیدریؑ کو میان کر چکے ہیں۔ بیجاگا ہوا یزیدی لشکر لپٹ
آیا ہے۔ حسینؑ زخموں سے چوڑھٹے ہیں۔ عزیز و اقرباؑ دوست و انصار کی لاشیں خون میں
ٹوہنی ملنے بیڑی ہیں۔ حسرت بھری نظروں سے خون میں ڈوبے، خاک پر پڑے ستاروں کو
دیکھ رہے ہیں اور پکارتے ہیں۔ اے مسلم ابن عقیل! اے ہانی ابن عروہ! اے حبیب ابن
مظاہر! اے زبیر قین! اے مسلم ابن عوجہ! اے بریر! اے نافع! اے ہلال! اے حمزہ!
اے علی اکبر! اے قاسم! اے عون! اے محمد! یا ابطال الصفا یا فرسان الہیجا۔

اے میرے پیارے بہادرو! اے معرکہ کارزار کے شہسوارو! میرے جانناز جوانو! جاں نثارو!
دلیرو! تم کو کیا ہو گیا ہے دیکھو میں تم کو پکار رہا ہوں، تم کو جگا رہا ہوں مگر پیارو تم میری
بات کا جواب کیوں نہیں دیتے۔ تم کیوں نہیں اٹھتے۔ تم کیسی نیند سو رہے ہو۔
عجب طرح کا ہے خوابِ شیریں کہ تو رکھ لے نائم جنگ کچھ ایسے سوئے کہ پتھر جاگے تھکے تم انکو جگا جگا کر

کیوں پیارو! کیا تمہاری محبت اپنے امام سے بدل گئی ہے کیا تم نے میری نصرت کے
 ہاتھ اٹھالیا ہے دیکھو یہ تمہارے رسولؐ کی آل۔ تمہارے پیارے نبیؐ کی ذریت بیکس بیبیاں
 آہ و نزاری کر رہی ہیں۔ آل محمدؐ کے بچے ہلکے رہے ہیں کیا میرے پیارو! تم ان مصیبت ^{نہیں}
 غریبوں کی امداد کے لیے نہیں اٹھو گے اور ان ظالم بے دین، خونخوار دشمنوں کو ہم سے
 نہیں ہٹاؤ گے۔ ہائے افسوس! اسے میرے پیارے وفادارو! بیشک تم ہرگز منہ پھرانے والے
 نہ تھے۔ موت نے تم کو کھالیا۔ دقا باز زمانہ نے تمہارے ساتھ بے وفائی کی ورنہ تم تو کبھی
 بھی مجھے چھوڑنے والے نہ تھے۔ بیشک پیارو! تم تو موت کی نیند سو رہے ہو میں خود
 تمہارے فراق میں خون کے آنسو روتا ہوں اور بہت جلد تمہارے پیچھے پیچھے تمہارے پاس
 پہنچتا ہوں۔ لاریب ہمارا مادی و ملجا ہمارا رب ہی ہے۔ خدا ہی کی طرف ہم جانے والے
 اور اسی کی طرف لوٹنے والے ہیں۔

پھر فرماتے ہیں۔

قوم اذا نودوا لدفع مسلمة والقوم بین مداحس ومکروں
 لیسکوا القلوب علی الدروع و اقبلوا یتهافتون علی زهاب الانفس
 نصروا الحسین فیالہما من فتنة عافوا الحیات والعیو من سندس

”میرے بہادر! میرے جان نثارو! تم تو ایسے با وفا محبت کے قتلے
 تھے کہ جب دشمن تیزی اور سرگرمی سے لڑائی کی آگ برسا رہے تھے معرکہ
 کارزار تیزی کے ساتھ گرم ہو رہا تھا اور تم کو اس مصیبت و بلا کے درد کرنے
 کیلئے پکارا گیا مگر تم نے میری نصرت میں جانیں دینے کیلئے اپنے بہادر اور شجاعت
 نبھنے والوں کو زہروں کے اوپر پہن لیا تھا اور مرے کیلئے ایک دوسرے پر بڑھتا
 تھا۔ اسے میرے نوجوان بہادر و! ہائے ہائے تم نے اپنے پیارے حسینؑ کی نصرت و
 محبت میں حیات و دنیا کو چھوڑ دیا اور بہشت کے استبرق و سندس کے

خونی کفن پہن لیے۔“

پھر ابو اسحاق اسقرانی کی روایت کے مطابق دوسرے اشعار پڑھتے ہیں اور اپنے خالق، مالک، پیارے محبوب سے خطاب فرماتے ہیں۔

یارب لا تترکنی وحیداً فقد تری اکثر العصیان والجودا
قد صیرونا بینہم عبیداً یرضون فی فعالہم یزیداً
امّا انی فقد مضی شہیداً معقراً بدمہ وحیداً
فی وسط قحاج مفرد البعیداً وانت بالمر فادلس تحیداً

”اے میرے پیارے رب! مجھے ان کافروں میں تنہا نہ چھوڑ تو دیکھتا ہے کہ ان ظالموں کی سرکشی حد سے بڑھ گئی ہے اور مجھے چاروں طرف سے گھیر کر قید کر لیا ہے اور اپنے ہر فعل میں یزید کی خوشی اور رضا کو چاہتے ہیں میرا بھائی خاک و خون میں غلطاں تن تنہا جنگل بیابان میں شانے کٹائے شہید راہ الہی بنا پڑا ہے۔ اے میرے پیارے مالک! میرے اللہ! توفیق دے ان ظالموں کی گھات میں ہے تیرے عذاب سے یہ بچ نہیں سکتے۔“

حسین کی مناجات

نینوا کے جلتے جلتے جنگل میں کہ بلا کے چیل میدان میں جیکہ آفتاب نصف النہار سے گزند چکا ہے۔ عرب کی دھوپ انکار سے نرم ہو چکی ہے۔ گرم ریت چٹکیاں اڑا رہی ہے۔ زمین لوہے کی طرح تپ رہی ہے کوئیں چل رہی ہیں اور گرم شعلے اڑ رہے ہیں۔ خونخوار دشمن جان کے لاگو، لہو کے پیاسے، ایک نہیں ہزاروں، ہزاروں نہیں لاکھوں تلواریں سونتے، نیزے اٹھائے، ابرعیاں سلجھائے تیرا درد پتھر برسا رہا ہے ہیں ایک انسان کامل مقدس ہستی اپنے محبوب کی یاد، عشق الہی میں مستغرق، عالم

محویت میں کھڑی جھوم رہی ہے اور نور محمدی کے جلوے دکھا رہی ہے۔ تسلیم و رضا کے جوہر چمکا رہی ہے۔ دنیائے فانی کی نجس دنیا پاک لذتوں کو حقارت کی نظر سے دیکھ کر ثابت قدمی سے ٹھکراتی اور عشق الہی میں اتھائی سختیوں اور مصیبتوں کو جھیل کر بقائے دوام کا تاج پہنتی اور مسلم حقیقی کی شان دکھلاتی ہے۔

حسینؑ ایک و تنہا بے یار و مددگار دشمنوں کے ہجوم میں جلتی بلتی دھوپ میں گرم ریت پر کھڑے ہیں۔ نامارہ سولہ عربی، محبوب الہی کا گلابی طائرہ مگر تہیج کٹے، خون میں بھرا سر پر دھرا ہے پیرہن محمدی زیب بدن ہے مگر تیروں چھلنی چھلنی اور خون سے رنگین۔ قبا کے دامن علی اکبرؑ کے خون سے لال ہیں۔ علی اصغرؑ کے لہو سے چہرہ انور گلنار ہے۔ پیشانی مبارک سے خون ٹپک رہا ہے۔ آفتاب امامت خونی شفق میں جھللا رہا ہے۔ عباسؑ کے غم سے کمر جھک گئی ہے۔ بدن زخموں سے چوڑ ہے۔ سینہ سے خون کے قوارے بہہ رہے ہیں۔ پیاس سے کلیجہ پھٹک رہا ہے۔ دھوئیں اٹھ رہی ہیں۔ گلزار محمدی کے پھول مرجھائے ہوئے خون میں ڈوبے ہوئے خاک پر بکھرے پڑے ہیں۔ انصار و اقربا کی لاشیں خلعت شہادت پہنے، خونی کفر اور ڈبے خاک پر پڑی ہیں۔ برابر کا بیٹا، کرٹیل جوان، شبیہ پیغمبرؐ سینہ پر برچی کھائے خون میں ڈوبا خاک پر سو رہا ہے۔ بھائی کی نشانی، حسنؑ کا چاند خون کی مہندی لگائے، لہو نہائے، رنگ گرم پر پڑا ہے۔ بہن کے لاڈلے زخموں سے چوڑ لہو میں لال سامنے ہیں۔ لشکر کی زینت، بچوں کی ڈھارس، سلیمہؑ کا سقہ، علیؑ کا شیر قوت باد و شلنے کٹا، خون میں نہائے، نہر کے کنارے، آرائی میں آرام فرما رہا ہے۔ حسینؑ کا آخری ہدیہ، خنجر احمدی کا جواہر دینہ چھ مہینہ کا لال، باچھوں میں دودھ، گلے میں تیر، خون میں لٹھڑا، باپ کی آنکھوں کے سامنے تنہی سی قبر میں آرام کر رہا ہے۔ آل محمدؑ کی سب قربانیاں قربان تو حید میں قبول ہو چکی ہیں۔ قتل گاہ بازار منیٰ کا نقشہ دکھلا رہا ہے۔ خیام اہلبیتؑ تین دن کے بھوکے پیاسے بچوں کے بیلانے اور اعلش کی فریاد سنائی دے رہی ہے۔

غمرہ صدمہ رسیدہ بی بیوں اور بیواؤں کے رونے اور نوحہ و بکا کی دل ہلا دینے والی آوازیں
کان میں گونج رہی ہیں مگر یہ عشق خدا کا متوالا، اسلام کا فریقہ، توحید کا شیعہ، صبر و رضا کا
پتلا یا محبوب میں نحو اور مناجات میں مشغول ہے۔ بھول بھول مصیبت و بلا بڑھتی جاتی ہے
رنگ شگفتہ ہوتا جاتا ہے۔ دربار محبوب میں عرض کرتے ہیں :-

بہر عشق تو ام می کشد غوغائے زلا مراں نظرے کن کہ خوش تماشائے

میرے مالک! میرے آقا! میرے پیارے محبوب! بس یہ تیرا احسان ہے یہ تیری امداد
ہے کہ یہ تیرا حسین تیرے عشق کی کٹھن مہم سر کر رہا ہے پس تو نظر رحمت سے میری ان قربانوں
اور ان غدیوں کو قبول فرما اور یہ آخری میرے سر دینے کی مہم بھی سر ہو جائے۔ رب و ددت
ان اقل و احی سبعین مرة فی طاعتک ومحبتک سیما اذا
کان فی قتلی نصرة دینک و احیاء امرک و حفظ ناموس شرعک
اے میرے رب! میں تو اس امر کو دوست رکھتا ہوں کہ تیری محبت و طاعت میں مجھے
ستر مرتبہ قتل کیا جائے اور زندہ کیا جائے۔ خاص کر اس وقت جبکہ میرے قتل میں تیرے
دین کی نصرت ہو اور تیرا امر زندہ ہو اور تیری شریعت کی تیرے ناموس کی حفاظت میرے
قتل سے ہو۔

پھر عرض کرتے ہیں اے میرے پیارے مالک! :-

توکت الکحل طرانی هوک و اجتمعت العیال لکی اراک

تو بہتر جانتا ہے مرث تیری محبت و عشق میں میں نے صوب سے ہاتھ اٹھالیا ہے فقط
تیرے دیدار کے شوق میں اہل و عیال کو چھوڑ دیا ہے۔ بچوں کو یتیم بنا دیا ہے۔

دلو قطعنی فی الحب اربا فما هن الفواذ الی سوالک

اے میرے پیارے محبوب! اگر تیری محبت میں تیرے عشق میں میرے ٹکڑے ٹکڑے بھی
کر دیے جائیں تب بھی میرا دل سولے تیرے کسی طرف بٹل نہ ہوگا۔

مرزا دتیر مرحوم نے مناجات حسینی کو خوب نظم فرمایا ہے
 دُر دنداں مرے نانا نے تجھے نذر دیا لے گئی نذر کو پہلے شکتہ زہرا
 مَرُخو ہے تے دربار میں بابا میرا دل کے ٹکڑے مے بھائی نے کیے تجھ پر قلم
 آج شبیر بھی ان سب کے مقابل ہو جائے
 سر مرا گر تری سرکار کے قابل ہو جائے

یہ خدا کا عاشق صادق، رسول الہی کا جانی حسینؑ مظلوم یا محبوب میں مشغول مناجات
 ہے۔ پتھروں کا سینہ برس رہا ہے۔ تیروں کی بوچھاڑ پڑ رہی ہے کوئی ظالم بے دین بڑھ کر
 نیزہ لگا جاتا ہے کوئی جفا کار قریب آ کر تلوار کا دلا کر جاتا ہے۔ ایک شقی نے تاک کر سینہ
 مبارک پر تین بھال کا تیر مارا۔ عاشق کی زبان پر فوراً محبوب کا نام آیا۔ حسینؑ نے فرمایا۔
 بسم اللہ و باللہ علی ملہ رسول اللہ۔ حسینؑ نے سینہ سے تیر کھینچا۔ خون کا وارہ
 اُبلّا ہو کر چلو میں لیا اور چہرہ مبارک پر مل کر فرمایا۔ ہلکذا اللہ جدی رسول اللہ
 میں اسی طرح اپنے نانا رسول الہی کی خدمت میں حاضر ہوں گا۔ صالح بن وہب مزی
 ملعون نے پہلے مبارک پر اس زور سے تلوار کا وار کیا کہ وہ عرش اعظم کا ستارہ نبیؐ
 کے کاندھے پر بیٹھنے والا، رسولؐ کے سینہ پر سونے والا، فاطمہؑ کی گود کا پالا زمین پر تشریف
 لے آیا ہے

نہ ذوالجناح دگر تاب استقامت داشت نہ سید الشہدا بر جدال طاقت داشت
 بلند مرتبہ شاہی ز صدر زیں افتاد اگر غلط نہ کنم عرش بر زیں افتاد

حسینؑ قربان گاہ الہی میں ایک اور قربانی چڑھاتے ہیں!

عمر کا ہنگام ہے۔ فاطمہ زہراؑ کا چاند لبِ یام ہے۔ فرزند رسولؐ طاعت الہی
 اور عبادت محبوب میں مصروف ہے کبھی قیام ہے کبھی قیود ہے چلتے چلتے ایک اور

آخری نذرانہ 'حضورِ دربار کا تحفہ محبوب کی سرکار میں پیش کرتے ہیں۔ نانا کی شہادت
سری کے وارث حسن سبز قبا کی طرف سے ایک اور در شہوار قربان گاہ کو حیدر پڑھا ہے
حسن کا چاند خیمہ سے نکلتا ہے۔ چچا کی طرف دوڑتا ہے۔ چاند سے چہرہ پر زلفیں
بکھر رہی ہیں۔ کانوں میں بندے بل رہے ہیں آنکھوں میں آنسو ڈبڈبا رہے ہیں ہونٹ
پیاس کی شدت سے پڑا گئے ہیں۔ ننگے پاؤں جلتے پلتے ریت پر آگ کے دیا کو تیرتا چچا
کی طرف آ رہا ہے۔ باپ کی مدح یعنی حسن سبز قبا دامن کا سایہ کیے ساتھ ساتھ ہے اور
فراموشی ہے ہاں ہاں بیٹا جانی ! دیکھو چچا تلواروں کے سایہ میں ہے۔ جلدی کرو چچا
پیر قربان ہو جاؤ۔ تم بھی فدائے الہی بنو۔ نانا رسولؐ کے سلام کو جنت میں آؤ۔ دادا علیؑ
کے ہاتھ سے کوثر کا جامہ ہو۔ بہشت کے گلزاروں میں کھیلو، دادی فاطمہ زہرا کی لیلیاں سنو
قاسم کے پہلو میں آرام کرو۔

حسینؑ دیکھتے ہیں کہ حسن کا چاند، بھائی کا لاڈلا، چچا کی محبت کا متوالا دوڑا آ رہا ہے
بہن کو پکارتے ہیں اور فراتے ہیں یا اختی احبیبہ۔ اے بہن حسنؑ کی نشانی کو
سینہ لاد، تلواروں کی آگ میں اس یتیم کو نہ آنے دو۔ زینبؑ دوڑ کر بچہ کو پکڑتی ہیں مگر
بچہ تلملا کر ہاتھ چھڑا کر عرض کرتا ہے کہ بھو بی جان خدا کے لیے چھوڑ دو قسم ہے خدا کی
لا افاد حقمتی۔ میں چچا کو کبھی نہ چھوڑوں گا۔ میرے پیارے چچا تنہا ہیں ظالموں
میں گھرے ہوئے ہیں۔ بچہ قتل گاہ میں چچا کے پاس پہنچ جاتا ہے۔ دیکھتا ہے کہ بھڑائی
کعب ملعون تلوار کا دار حسینؑ پر کرنا چاہتا ہے۔ بچہ دوڑ کر چچا سے لپٹ جاتا ہے اور
ظالم بے دین کو لٹکا کر کہتا ہے کہ او زانیہ کے بیٹے! جرم زادے! تو میرے چچا کو
قتل کرنا چاہتا ہے بڑھ کر ننھے ننھے ہاتھوں پر تلوار کو روکتا ہے۔ ظالم کی تلوار بڑتی
ہے۔ پہنچے قلم ہو کر ہاتھ لٹکتا جاتے ہیں۔ بچہ غش ہو کر گر جاتا ہے۔ حسینؑ یتیم حسنؑ کو
سینہ سے لپٹاتے ہیں اور فراتے ہیں یا بنی اعلیٰ اصبراً نزل بک۔ پیارے

مصیبت میں صبر کرو اور حکم الہی کو جو بھی ہو بہتر اور خیر سمجھو۔ حرملہ ملعون، اصغر شیر خوار
کا قاتل بڑھ کر تیرا رتا ہے۔ حسن کا چاند حسینؑ کی گود میں خون میں ڈوب کر غروب
ہو جاتا ہے۔

اب حسینؑ فریضہ الہی نمازِ عصر کو تمام کر کے سجدہ شکر میں جھک گئے ہیں بحکم
قاتل خنجر لیے سر پر کھڑ ہے۔ خدا کا عاشق اپنے محبوب کی یاد میں سجدہ میں پڑا شکر الہی کر
رہا ہے۔

صداقت و حقانیت کی قدر کرنے والے حضرات اور ہمارے انصاف و سچائی پسند
ناظرین ذرا حسینؑ کے بے مثال اور بلا شک و شبہ صبر و استقلال کے عظیم النظم کی بکھڑ اور
محبت و عشق الہی کے عظیم المثال جلوے کو ملاحظہ فرمائیں اور غور کریں کہ ایک انسانی ہستی جو
ایسے سخت مصائب اور شدید آلام کے تراکم میں اور ایسے انتہائی صدمات عظیم اور ہجوم و
غوم کے پے پے ہجوم میں جبکہ ایک طرف بھوک و پیاس کے انتہائی صدمہ سے یہ حسینؑ
یہ قرار ہو۔ کلیجہ پھٹ رہا ہو۔ زبان خشک ہو کر پھٹ گئی ہو اور سر سے پاؤں تک نیزہ و
تلوار کے زخموں سے چوند چوند ہو۔ رگ رگ سے خون کے فوارے بہہ رہے ہوں۔ اوپر
سے دھوپ انگارے برسا رہی ہو۔ نیچے زمین جلتے جلتے ریت سے آگ کا فرش چھا
رہی ہو اور اس زخمی مجروح دل پر ایک نہیں بلکہ ۱۱ عزیزوں، نوجوان بیٹوں، پیارے
بھائیوں، بھتیجیوں، دوستوں اور انصار کے داغ و رنج بھی اٹھا چکا ہو۔ یک و تنہا
بے یار و مددگار، ہزاروں خونخوار، لہو کے پیاسے دشمنوں میں گھرا کھڑا ہو اور آنکھوں کے
روبرو خاندان کے شگفتہ پھول گرم ریت پر مرجھائے بیٹوں، بھائیوں، عزیز و انصار کی
خون بھری تصویریں، بے جان لاشے خاک و خون میں غلطاں بے گور و کفن خاک پر پڑے
نظر آ رہے ہوں اور دوسری طرف پیاری بہنوں، بیٹی کی نواسیوں، لاڈلی بیٹیوں،
یتیم بچیوں اور اہل حرم پر بعد شہادت سخت و شدید آنے والی مصیبت تباہی و

بربادی اور قید و اسیری کی دردناک آفت کا دلخراش نظارہ آنکھوں کے سامنے پھر رہا ہو
 بیمار و علیل بیٹے زین العابدین کا طوق و زنجیر سے جکڑا جانا، بھاری بھاری بیڑیاں بہن
 کر گرم ریت اور جلتے جلتے میدانوں، خاردار جنگلوں میں بادیہ پیمائی کرنا۔ شام و کوفہ کے
 بازاروں میں یزید و ابن زیاد کے فرعونی درباروں میں بحالت اسیری جانا۔ پیار ہی بہن
 زینب و مکتوم کے اسیر و قید ہونے کا دھیان، لاڈلی بیٹی سکینہ کے طہانچے کھانے کا
 پُر درد نظارہ آنکھوں کے آگے پھر رہا ہو تو ایسا کون بہادر انسان ثابت قدم، شجاع
 ہے کہ ایسی سخت و شدید مصیبتوں میں ثابت قدم رہ سکے اور اپنے عزم و ارادہ پر قائم و
 برقرار رہ سکے۔ بیشک بڑے سے بڑے صابر و دل کے قدم ڈگمگاتے ہیں اور بہادر
 سے بہادر، قوی دل شجاعوں کے چھٹکے چھوٹ جاتے ہیں مگر وہ ذات جو صبر و استقلال
 کا مجسمہ ہو۔ ثابت قدمی اور یقین کامل کا پیکر ہو اور جس نے اپنے نانا رسول عربیؐ محبوب
 الہی کی زبان چوس کر پرورش پائی ہو اور جو اپنے محبوب خدائے لاشریک کا بے شک
 عاشق صادق اور بچا شیدائی ہو، وہی اس عشق الہی کی کھٹن منزل کو طے کر سکتا ہے۔
 یہ فقط کام ہوا فاطمہؑ کے جانی سے مشکلیں جتنی پڑیں کائیں سببانی سے
 بلا شک حسینؑ نے جس شان و کیفیت کے ساتھ اپنے یقین کامل اور عشق الہی کے
 جلوئے عالم کو دکھائے اور جس ثابت قدمی اور صبر و استقلال سے اپنی محویت اور ترک
 ماسوا کے نظائے دنیا میں پیش کیے ہیں نہ یحییٰؑ سے ہو سکے نہ عیسیٰؑ سے نہ ایوبؑ کر
 سکے نہ زکریاؑ اور بیشک نہ دُنیا کا بہتر سے بہتر، بہادر سے بہادر انسان کر سکا
 ہے اور نہ کر سکے گا۔

ملاحظہ ہو حضرت عیسیٰؑ مسیح علی نبینا و آلہ و علیہ السلام آخری مصیبت کے وقت میں
 جبکہ سولی پر چڑھے ہوئے ہیں (جیسا کہ عیسائی حضرات کا اعتقاد اور ان کی انجیلوں
 میں درج ہے) کیا فرماتے ہیں: "اے میرے باپ! اگر ممکن ہو تو اس پیارے کو

محرمے مال سے اور امیلی ایلی لہما سبققتی۔ یعنی اے خدا! اے خدا!
 تو نے مجھے کیوں چھوڑ دیا (دیکھو جناب شیخ مشیر حسین صاحب قدوائی بیرسٹریٹ لا
 کا رسالہ "دنیا کے مشہور شہدائے ثلاثہ سقراط، مسیح، حسینؑ مطبوعہ ۱۹۲۰ء)۔
 ازینچ ہمیرے نیاید ایں کار۔ واللہ کہ اے حسینؑ کا رستے ہمارے

حسینؑ ان تمام انتہائی مصیبتوں اور رنج و الم میں اور سخت و شدید کیفیات
 درد و غم میں ثبات قدمی اور صبر ہی نہیں بلکہ شکر الہی کے جلوے اور یقین کامل و
 عشق خداوندی کے کرشمے دکھلاتے اور یزید بے دین، فاسق و فاجر کی اطاعت و بیعت
 کو حقارت اور اس کے تخت و سلطنت کو اپنی ثابت قدمی اور صبر و استقلال سے نفرت
 کے ساتھ ٹھکراتے ہیں۔ اب نہ حسینؑ کو پانی کی پیاس ہے نہ بھوک کا صدمہ ہے نہ
 زندگی کی آرزو ہے نہ جان کی تمنا نہ امان کی خواہش ہے نہ راحت و آرام کی طلب ہے نہ
 اہل حرم کی اسیری و تباہی کا غم ہے نہ دین العابدینؑ کے بیڑیاں پہننے کا فکر بس خیال
 ہے تو یہ اور دھیان ہے تو یہ کہ اپنے معشوقِ اصلی اور معبودِ حقیقی خدا کے لاشریک
 کی آخری عبادت و طاعت ادا ہو اور عاشقِ سماں باز دربارِ محبوب میں عشقِ الہی کے
 نغمے اور توحیدِ معبود کے ترانے سناتا شکر کے سجدے کرتا عمر خروید پہنچ جائے۔
 جو خیال یا زین محو ہو اُسے ماتوا کی خبر کہاں جسے اپنا دم بھی نہ یاد ہو اُسے ست کی خبر کہاں
 نہایت خندہ پیشانی، اطمینانِ کامل اور حضورِ قلب کے ساتھ محویت کے عالم میں
 نمازِ عمر کو ادا کر کے سجدہ شکر کرنے کیلئے جبینِ نیاز، خونِ بھری پیشانی خاک پر رکھتے ہیں
 اور بے رحم قاتل، یزید کا بتدہ، پیسے کا لالچی، سر پر خنجر لیے ذبح پر آمادہ کھڑا ہے۔ اس
 سے فرماتے ہیں۔

ذبح کرنے سے تو کر سجتے میں لے چکے ہیں ہم۔ گو نہیں اکبرؑ مگر اللہ اکبر ساتھ ہے
 اب نہ زبان کو طاقت ہے نہ قلم کو یا راستہ ہے کہ اس ذبحِ عظیم کے انتہائی درفک

خونی منظر کا نقشہ کھینچ سکے۔

نزدیک ہے کہ نیر دین میں چھپے ظلمت کد جہان ہو نور میں چھپے
ارض بلا میں زینت عرش بریں چھپے زہرا کا چاند خاک میں نیر میں چھپے

سیدائیاں فغاں گریں عرشِ علا ہے

قبرِ رسول! و روضہ مشکِ شہ ہے

خون آسمان سے برے زمین سے دھواں اٹھے شورِ فغاں سے عرصہ کون کون کاں ہے

تصویر مصطفیٰؐ ہو نہاں خاک کے تلے ساری بضاعت نبویؐ خاک میں ملے

پڑ جائے لوٹ سرورِ دیں کی کبائی میں

آپؐ جہازِ آلِ محمدؐ تباہی میں

حسینؑ کی شہادت

یہ رسولؐ کا جانی، محمدؐ عربی کا یادگار، ابراہیمؑ کا خضر، اسماعیلؑ کا شرف، یزید

لعین کی ہوا دہوس کا شکار بن کر ایک بے دین کافر نامہ مسلمان کے ہاتھ سے سجدۃ الہی

میں قذح ہو جاتا ہے اور عشق الہی کی قربان گاہ میں محبت الہی کا فدیہ ہو کر اسلام پر

جان دے دیتا ہے۔ آفتاب رسالت کا چاند نیرہ پر جلوہ گر ہوتا ہے۔ محبوب کی یاد میں

عشق الہی میں کلام مجید کی تلاوت فرماتا ہے۔ لہو کی بوندیں ٹپکتی ہیں۔ توحید الہی کی صدائیں

آتی ہیں۔ جسم بے سر خاک و خون میں بھرا خاک پر پڑا تبسّم و تقدیس محبوب کر رہا ہے۔ ناما

نوا سا کے غم میں خاک بسر ہوتا ہے۔ دیکھو صحیح ترمذی صفحہ ۲۱۸ جلد ۲۔

یعنی ابو سعید بیان کرتے ہیں کہ سلمیٰ نے

قال ابو سعید حدثتني سلمیٰ

مجھ سے بیان کیا کہ میں حضرت ام سلمیٰؓ (اندرجہ

قالت دخلت علی اقر سلیٰ

رسول اللہؐ کی خدمت میں حاضر ہوئی تو میں

دھکی تکی نعلت ما یمیکک

قالت رایت رسول اللہ ینعی
فی السناہ و علی مرامہ و لحیتہ
التراب فقلت ماتک یا
رسول اللہ قال شہدت قتل
الحسین انفا

نے دیکھا کہ ام سلمیٰ رومہی ہیں۔ میں نے
رونے کا سبب پوچھا تو فرمایا کہ میں نے رسول اللہ
کو ابھی خواب میں دیکھا ہے رسول اللہ کے سرقدس
اور ریش مبارک پر خاک پڑی ہوئی ہے۔ میں نے
پوچھا کہ یا رسول اللہ یہ کیا ہوا تو حضرت نے فرمایا
کہ (اے ام سلمہ!) میں ابھی مقتل حسین سے آ رہا ہوں

(شہادت حسین میاں حسن بھلوانی ص ۱۲۷ نیز دیکھو استیعاب عبدالبرکی قرطبی اندلسی جلد اول صفحہ ۱۲۷)
عبداللہ ابن عباس یہاں کرتے ہیں کہ میں نے ایک دوپہر کو سوتے ہوئے خواب میں رسول اللہ
کو دیکھا دھوقائم اشعث اغبر سیدہ فارورۃ فیہا دم فقلت یا بی انت و احی
یا رسول اللہ ما ہذا قال ہذا دم الحسین لم ازل التقطہ منذ الیوم فوجد
قد قتل فی ذلک الیوم۔ یعنی رسول اللہ کھڑے ہیں۔ سراقدس و چہرہ نور
پر خاک پڑی ہوئی ہے۔ دست مبارک میں ایک شیشہ خون سے بھرا ہوا ہے۔ میں نے
عرض کی۔ میرے ماں باپ قربان ہوں یا رسول اللہ یہ کیا حالت ہے؟ تو فرمایا اے ابن عباس
یہ حسین کا خون ہے۔ آج تمام دن اسی مصیبت میں خون حسین کو جمع کرنے میں مجھے
گزر رہا ہے۔ پس ہم نے دریافت کیا تو وہ دن وہی تھا جس روز حسین کی شہادت واقع ہوئی
ہو میں آسمانی آواز پیدا ہوتی ہے۔ کہنے والا دکھائی نہیں دیتا۔

اترجوا امۃ قتلت حسینا شفاعۃ جدہ یوم الحساب

کیا وہ لوگ جنہوں نے حسین کو قتل کیا ہے قیامت کے دن حسین کے نانا
سے شفاعت کی امید کر سکتے ہیں؟ ہرگز نہیں۔ (استیعاب صفحہ ۱۲۷)

محبوب اپنے عاشق کا غم مناتا ہے۔ قدرت سوگ نشین ہوتی ہے۔ دنیا میں صعب
ماتم بچھائی جاتی ہے۔ آسمان تھراتے ہیں۔ زمین کو زلزلہ ہوتا ہے۔ ملک سے خون برستا

ہے۔ زمین لہو کے آنسو بہاتی ہے۔ دریا جوش کھاتے ہیں۔ ہوا خاک اڑاتی ہے۔ سیاہ آندھیا
آتی ہیں آفتاب کو گہن لگتا ہے۔ دُنیا تاریک ہو جاتی ہے۔ ستارے ایک دوسرے سے
ٹکراتے ہیں اور عاشق جانبا ز کا ماتم کرتے ہیں۔ زمین و آسمان میں غلغلہ پڑتا ہے

۱۔ ویکو تاریخ الخلفاء جلال الدین سیوطی صفحہ ۲۷۷ لما قتل الحسین مکنت الدنيا سبعة ايام
والشمس على الحيطان كما لم تلاحق المعصرة والكواكب يضرب بعضها بعضا وكان
قتله يوم عاشوراء وكسفت الشمس ذلك اليوم واحمرت افاق السماء ستة
اشهر بعد قتله وقيل انه لم يقلب حجر بيت المقدس يومئذ
الا وجد تحته دم عبيط۔ حسینؑ کے قتل ہونے پر سات روز تک دُنیا کی یہ حالت رہی
کہ دیواروں پر دھوپ مثل زعفرانی چادروں کے معلوم ہوتی تھی۔ ستارے ایک دوسرے سے ٹکراتے تھے
حسینؑ عاشورہ کے روز شہید ہوئے تو اس روز آفتاب کو گہن لگا۔ چھ مہینہ تک افق آسمانی خون کے آنسو یا
بیت المقدس میں اس روز جو پتھر اٹھایا گیا بس اس کے نیچے سے خون تازہ نکلا۔

تفسیر درمثور میں تحت تفسیر آیہ فها بكت عليهم السماء علامة نكده لکھتے ہیں۔ لما
قتل الحسين احمرت افاق السماء اربعة اشهر وعن عطاء قال بكاء السماء
حمرۃ افاقها۔ جب امام حسینؑ شہید ہوئے تو چار مہینہ تک آسمان سرخ رہا۔ عطاء کہتے ہیں کہ آسمان
کا رونا اس کے کناروں کے سرخ ہو جانے سے مراد ہے (تاریخ احمدی صفحہ ۳۰۸)

تاریخ کامل جلد ۴ صفحہ ۱۴ قیل وسمع بعض اهل المدينة ليلة
قتل الحسين مناديا ينادي

ایہا القاتلون جھلا حسینا البشروا بالعداب والتکیل

کل اهل السماء یدعو علیکم عن نبی وملائک وقبیل

قد لعنتہ علی لسان ابن داود درموسی وصاحب الانجیل

اے حسینؑ کے جاہل قاتلو! تم کو سخت عذاب و عقاب الہی کی بشارت ہو۔ تمام اہل آسمان
(باقی برصغہ آئندہ)

الا لا قد قتل الحسين بكربلا۔ واللہ قد قتل حین ابن علی۔ واللہ قد قتل
امام ابن امام۔ مائے مائے حسینؑ کربلا میں قتل کر دیے گئے۔ خدا کی قسم حسینؑ ابن علیؑ
قتل ہو گئے۔ قسم ہے خدا کی امام ابن امام شہید ہو گیا۔ (دیکھو مقتل الامم المختف)

(بقیہ حاشیہ صفحہ گزشتہ) ہر ایک نبی، ہر ایک فرشتہ اور ہر ایک قبیلہ تمہیں بد دعا کرتا ہے اور تحقیق تم پر
لعنت نازل ہوئی ہے۔ زبور، توریت اور انجیل میں بزبان داؤد و عیسیٰ و موسیٰ۔

وکت الناس شہرین او ثلاثة کانتھا تلطع الخواطر بالدماء ساعة تطلع
الشمس حتی توقف۔ دو تین مہینہ تک عالم کی یہ حالت رہی کہ طلوع آفتاب کے وقت ایک
گھنٹہ تک گویا درد و دیوار خون سے رنگے ہوئے ہیں یہاں تک کہ نہرِ بلند ہو جاتا تھا (ایسا ہی تاریخ کبیر
علامہ جریر طبری جلد اول حصہ دوم صفحہ ۲۸۷ میں ہے)۔

تاریخ کامل جلد ۴۷۱ نیایع ذکر ابو نعیم الحافظ فی کتابہ دلائل النبوة عن
لفرة الازدية انها قالت لما قتل الحسين امطرت السماء دما غفا صبحنا فاذا
رحائنا وجرارنا مخلوة دما۔ وفي احاديث غيرها ان السماء اسودت حتی
رايت النجوم نهارا وله يرفع حجر الاحته دم حليط (صفحہ ۳۲)

ماخذ ابو نعیم اپنی کتاب دلائل النبوة میں نمر ازودہ سے روایت کرتے ہیں کہ جب حسین قتل ہو گئے
تو آسمان سے خون برسا۔ صبح اٹھ کر ہم نے دیکھا کہ ہمارے ٹکے، گھرے، چکیاں سب خون سے پڑیں اور
حدیث میں ہے کہ آسمان پر اس قدر تاریکی اور اندھیرا چھا گیا تھا کہ دن کو تاریک کھائی بیٹھے گئے۔ کوئی پھر زمین
سے نہیں اٹھایا گیا مگر اس کے نیچے خون تازہ نظر آیا۔

ابو قبیل لما قتل الحسين انكسفت الشمس حتی بدت الكواكب ۳۲۱

بروایت ابو قبیل جب حسینؑ شہید ہوئے آفتاب کو ایسا گھٹ گیا کہ ستارے دکھائی دینے لگے۔

اخرج الثعلبی وابو نعیم انه امطرت السماء دما۔ ثعلبی اور ابو نعیم بیان

کرتے ہیں کہ آسمان سے خون برسا۔

شہادت کے بعد یزید و ابن زیاد کے حکم کے موافق لاش حسینؑ پر گھوڑے دڑائے گئے۔ جسم اقدس سے لباس اتار کر لٹا گیا اور وہ جسم نازنین پھول سا بدن جو سینہ رسولؐ پر سونے والی قاطرہ کی گود کا پالا جسے جبرئیلؑ نے جھوٹے جھلائے۔ میکائیلؑ نے لاریاں سنائیں جسے

(بقیہ حاشیہ منفر گزشتہ) دذکر ابن سعد ان الحمرة فلم ترفی السماء قبل قتله رضی اللہ عنہ۔ ابن سعد طبقات میں لکھتے ہیں کہ آسمانی سرخی قتل حسینؑ سے پہلے نہیں دیکھی گئی تھی ص ۳۲۲ موافق حرقہ منفر ۱۱۶۔ و اخراج عثمان بن ابی شیبہ ان السماء مکنت بعد قتله سبعة ایام توی علی الحیطان کالها ملاحف معصفرة من شدة حمرة حرقها و ضربت الکواکب بعضها بعضا۔ عثمان بن ابی شیبہ بیان کرتا ہے کہ حسینؑ کے شہید ہونے پر سات دن تک آسمان اسی حالت غم میں رہا۔ دیوانوں پر ایسی تیز سرخی دکھائی دیتی تھی کہ گویا زعفرانی چادریں ڈالی ہوئی ہیں۔ ستارے ایک دوسرے پر ٹوٹ ٹوٹ کر گرتے تھے۔

تذکرہ سبط ابن جوزی منفر ۱۵۵۔ قال ابن سیرین لما قتل الحسین ظلمت الدنيا ثلاثة ایام ثم ظهرت هذه الحمرة وقال ابن سعد ما رفع حجر فی الدنيا الا وحتته دم عبيط ولقد مطرت السماء دما لبق اشوكا فی الشیاب مدة حتی لقطعت وقال سدی لما قتل الحسین نبت السماء ونبکا لها حمرة۔

ابن سیرین بیان کرتا ہے کہ حسینؑ کے قتل ہونے پر دنیا تین روز تک تاریک رہی اور پھر یہ سرخی آسمان پر نمایاں ہوئی۔ ابن سعد صاحب طبقات کہتے ہیں کہ کوئی پتھر زمین پر سے نہیں اٹھایا گیا کہ اس کے نیچے سے خون تازہ نہ نکلا ہو۔ تجھیں آسمان سے خون برسا جس کا نشان کپڑوں پر دیر تک قائم رہا۔ یہاں تک کہ کپڑے پھٹ نہ گئے۔ سدی بیان کرتا ہے کہ قتل حسینؑ پر آسمان رو دیا اور آسمان کا دنا اس کی سرخی ہے۔

شانے پر اٹھانے کیلئے حضرت ابوبکرؓ نے خواہش فرمائی جسے حضرت عمرؓ کو دینا میں اٹھانا اپنے منبر پر بٹھانا فخر سمجھتے تھے نئی نعلبندی کی جا کر ابن زیاد و یزید کے حکم کے مطابق گھوڑوں کی پاؤں سے پامال کیا گیا (تاریخ طبری صفحہ ۳۱۰ و صفحہ ۳۵۰ - تاریخ کامل صفحہ ۴۱) اِنَّ اللّٰهَ وَاَنَا الْيَدِ رَاجِعُ
ع۔ اے فلک آں ابتدا میں انتہائے اہلیت۔

خیموں میں آگ لگائی گئی۔ مسند رسولؐ پھونکی گئی۔ بنی کا گھر جلایا گیا۔ ذریت رسولؐ کوئی گئی۔ زور زور چھینا گیا۔ آل محمدؐ کے سروں سے چادریں تک اتار لی گئیں۔ عابد بیمار کے سر میں طوق پڑے۔ میکئہ کے در پھیتے گئے۔ کان زخمی ہوئے۔ پھول سے بچوں نے طمانچے کھائے۔ محمدؐ قیدی دایمہ بن گئے۔ بنی کی لڑائیوں اور آل محمدؐ کے شانے اور گلے ریتوں سے بندھے۔ چادروں طرف لشکر یزید کا ہجوم تھا۔ ظلم و تشدد کا بازار گرم تھا۔ آل محمدؐ لٹ پٹے تھے۔ خیمے جل رہے تھے بچے ہلاک رہے تھے بیکس غریب بے مددگار بیٹیاں، قیدی دایمہ بنی نالہ و فغاں کر رہی ہیں۔ نہ کوئی امن کا مقام تھا نہ بیٹھنے کی جگہ تھی، اندھیری رات، جنگل بیابان، عزیزوں کے لاشے خون میں بھرے بے گور و کفن پڑے تھے خاک کے ڈھیر تھے اور یہ بیکس قیدی تھے نہ کوئی تعزیت کرنے والا تھا نہ پُر سادینے والا تھا۔ کھانے اور پینے کا تو ذکر کیا ہے ڈراؤنا جنگل تھا اور یہ بھوکے پیاسے بن باپ کے بچے اور بے وارث، بچہ مردہ، غمزدہ آل محمدؐ کی بیٹیاں تھیں۔ واقعی یہ قیامت کی رات آل محمدؐ کیلئے گزشتہ رات سے بھی زیادہ شدید و سخت مصیبت کی رات تھی مگر ذریت رسولؐ دین حق کے فدائی، اسلام کے شیدائی تمام مصائب و آلام کو جھیل رہے ہیں اور اُف نہیں کرتے۔ دل میں خدا کی یاد ہے زبان پر تسبیح و تقدیس الہی ہے۔ ایک ایک بچہ طمانچے کھاتا ہے اور اُف نہیں کرتا اور ہر فرماتا ہے کہ ہاں بے دینو! اگر آج تمہارا دن ہے تو تم جس قدر چاہو ہم پر ظلم و جور کر لو، کل قیامت کے روز ہمارا دن ہے۔ ہمارا خالق و مالک ہمارے صبر کی داد دیگا۔ مس
امن باللہ والیومہ الاخر کی تفسیر فرماتے ہیں اور صبر و رضا کے ساتھ ہدایت کے پھول

لکھاتے ہیں۔ جناب مرزا غلام احمد قادیانی نے اپنی مثنوی "در ثمین" کے شعر مندرجہ ذیل میں
 یزید کے کفر والحاد اور آل محمدؑ کے حق و صداقت کا نقشہ اور اس معصیت عظیم کا منظر کیا
 لب دکھلایا ہے۔

رطوت کفر است جوشاں ہجو افواج یزید دین حق بیمار گشتہ ہجو زین العابدینؑ
 رسولؐ کی نو اسی اس لٹے ہوئے قافلہ کی قافلہ سالار، زینبؑ دل فگار بھائی کی
 لاش پر پہنچتی ہے۔ نانا رسولؐ الہی کو پکارتی ہے اور فریاد کرتی ہے۔ یا محمدؐ اہ صلی علیک
 لاحکۃ السماء هذا حسین بالعر او مرمل بالدماء مقطوع الاحضار یا محمدؐ اہ بناک
 یا اودرنیک مقتلہ تسقی علیہا الصبۃ۔ اے پیارے نانا! اے محمدؐ رسول اللہؐ
 آسمانوں کے فرشتے آپ پر درود بھیجتے ہیں۔ دیکھو یہ آپ کا پیارا حسینؑ خاک و خون میں
 بھرا، بند بند جدا چٹیل میدان میں گرم ریت پر پڑا ہے۔ اے نانا رسولؐ! دیکھو آپ کی
 بیٹیوں کو قیدی بنالیا ہے اسیر کر لیا ہے۔ آپ کی ذریت کی لاشیں گلے گٹائے زمین
 گرم پر پڑی ہیں جن پر ہوا خاک اڑا رہی ہے۔

راوی بیان کرتا ہے۔ زینبؑ کے اس نوحہ نے دوست دشمن کو رُلا دیا (دیکھو
 تاریخ کبیر علامہ جریر طبری صفحہ ۳۵۱۔ تاریخ کامل جلد ۴ صفحہ ۴۲)

عمر سعد نے اپنے نحس و ناپاک مردوں کو اپنے مقتولوں کی لاشوں کو نماز پڑھ کر
 دفن کیا مگر نواسہ رسولؐ حسینؑ مظلوم اور اصحاب حسینؑ و ذریت رسولؐ کی خون بھری لاشوں
 کو اسی طرح بے گور و کفن خاک گرم پر چھوڑ دیا گیا۔ جن کے بے سر خون میں ڈوبے بدنوں اور
 لہو میں ڈوبی لاشوں پر دن میں ہوائیں خاک برساتی تھیں۔ رات کو شبیہم آنسو بہاتی تھی
 ہا نور ابن صحرانی نوحہ خوانی کرتے تھے انوار الہیہ کا نزول ہوتا تھا۔ حق و صداقت کے ستارے
 چمکتے تھے اور دین اسلام کو روشن کرتے تھے۔ فوج یزید کے چلے جانے کے بعد غاصریہ
 کے رہنے والے قبیلہ بنی اسد کے غریب مسلمانوں کی جمیعت اسلامی جوش میں آئی۔ روتے

پیتے لٹے۔ میدان کر بلا میں پہنچے اور ان مظلوم شہیدانِ راہِ الہی کے لاشوں کو دفن کر گئے
(تاریخ کامل جلد ۴ صفحہ ۴۱)

غربت زدہ، وطن آوارہ مسافروں کی خون بھری بے سر لاشیں بلا گور و کفن خاک پر
چھوڑ دی گئیں اور یتیم بچے اور بیگس بنییاں ظلم و تشدد وارثوں کی لاشوں سے جدا کی
گئیں۔ آلِ محمدؑ کو اسیر کر کے قیدی بنا کر بے مقصد و بجا در بے کجا وہ اونٹوں پر بٹھا کر لشکر
یزید نے کوفہ و شام کی طرف کوچ کیا۔ اب کوفہ و شام کے بازار میں ایزید و ابن زیاد کے
دبازوں میں خلقت کا ہجوم ہے۔ تماشا یوں کی دھوم ہے۔ شہیدانِ آلِ محمدؑ کے سر نیزوں پر
جلوہ گر ہیں ایک بیمار کے گلے میں طوق، پاؤں میں بیڑیاں پڑی ہیں اور ماں بہنوں کے اونٹوں
کی مہار ہاتھ میں ہے اور شمر کے تازیانے ہیں اور عابد بیمار سید سجاد کی زخمی پیٹھ ہے
ہر قسم کا ظلم و تشدد ہے جبر و تعدی ہے مصیبت و بلا ہے مگر یہ اسلام کے شہدائے دین
کے فدائی صبر کے جوہر دکھاتے ہیں اور اسلام کے خطبے سناتے ہیں تبلیغ کے پھول کھلاتے
ہیں۔ بیشک

اور آلِ محمدؑ کے قیدی رسیدیں ہیں جکڑے، ماتم زدہ گریباں چاک جلیوں میں ہیں

ایمان کی بقا ہے شہ مشرقین سے سرسبز کشتِ دین ہے خونِ حسین سے
حسینؑ نے اسلام کے مرجھائے ہوئے چمن کو اپنے خون سے سینچا اور اسلام کی صداقت و
حقانیت کو اس طرح پر ہمیشہ کیلے سرسبز و شاداب فرمایا۔ سوتی دُنیا کو جگایا۔ یہ کلمہ حق سنایا
اور دُنیا کو دکھلا دیا کہ نانا رسولِ عربیؐ کا فقرہ انا من الحسین کے یہی معنی اور یہی تفسیر ہے
سرداد و نداد دست در دست یزید حقا کرنا ہے لا الہ است حسینؑ
اور پتے اسلام اور مسلم حقیقی کے معنی سمجھا دیے

اسوا اللہ را مسلماں بندہ نیست پیش فرعونے سرش افگندہ نیست
غریبکہ الحمد للہ جس طرح حسینؑ کی پاک شخصیت قدسی شان اور سچائی و حقانیت
انصاف بین نظروں میں آفتاب سے زیادہ روشن و درخشاں نظر آتی ہے اُسی طرح یہ امر

بھی روز روشن سے زیادہ نمایاں اور واضح ہے کہ حسینؑ کا مقابلہ مخالف یزید خبیث طینت
فرعون خصلت بلا شک و شبہ دشمن اسلام مخالف دین ہے اور یہی بد بخت یزید ابن
معاویہ اس واقعہ جاں سوز حادثہ کربلا و اسلام کی مصیبت عظیم اور خاندان رسالت کی
تباہی و بربادی کا بانی مبنی ہے اور یہی یزید یقیناً حسینؑ کا دشمن اور حقیقی قاتل ہے حسینؑ
کے پیارے نانا، مسلمانوں کے نبی کریمؐ بانی اسلام صادق مصدق کی خود قابل تسلیم شہادت
کہ یزید قاتل حسینؑ ہے اور یزید باغی و طاغی پر خدا کی لعنت ہو دیکھو رسول عربیؐ کی پیش گوئی
مندرجہ صفحہ ۱۴ تا ۱۶ اور نیز حضرت عبداللہ ابن عباسؓ ابن عم و صحابی رسولؐ کی وہ پُر زور
شہادت کہ جس میں انھوں نے بڑے شدد مد کے ساتھ قتل امام حسینؑ اسیری اہلبیتؑ
اور یہ تفصیل ان تمام مظالم و شدائد اور کفر و الحاد یزید کو بیان فرمایا ہے وہ دعویٰ کیلئے
کافی سے زیادہ قوی اور پُر زور ثبوت ہیں کہ جن سے کوئی مسلمان رسول عربیؐ کا کلمہ گو
کبھی بھی انکار نہیں کر سکتا (دیکھو عبداللہ ابن عباسؓ کا خط یزید کے نام مندرجہ حاشیہ
صفحہ ۱۲، ۱۳) اور علاوہ انہیں بزرگان دین، علمائے جلیل القدر، مستند مورخین اسلامی
اور غیر اسلامی کھلم کھلا یزید کو ہی قاتل امام حسینؑ بتاتے اور ظاہر فرماتے چلے آئے ہیں اور
اپنے پیارے نبیؐ کی پیروی اور تاسی میں اسی جرم و الزام قتل امام حسینؑ پر یزید کے
کفر و زندقہ کی گواہی دیتے ہوئے اور اس سے نفرت و بیزاری کا اظہار کرتے ہوئے
لعنت کا طوق اس کے گلے میں ڈالتے چلے آئے ہیں بلا حلف ہو امام غزالیؒ کا بیان مندرجہ
تذکرہ خواص الامہ علامہ سبط ابن جوزیؒ صفحہ ۳۷۔ یہ امام غزالیؒ شہید و معروف بڑے مستند و
معتبر عالم جلیل القدر حضرات اہلسنت و الجماعت کے ائمہ دین میں شمار ہوتے ہیں۔
قال الغزالی ایضاً: نعمت طائفۃ ان یزید امام غزالیؒ فرماتے ہیں ایک گروہ یہ گمان کرتا ہے
ابن معاویۃ لم یرفعنی لقتل الحسینؑ و ادعوا کہ قتل حسینؑ سے یزید ابن معاویہ راضی نہ تھا
ان قتله وقع غلطاً قال کیف تکون هذا اور کہتے ہیں کہ حسینؑ کا قتل غلطی واقع ہو گیا۔

و حال الحسين لا يحتمل الغلط - لما
 حبري من قتاله ومكاتبته
 الى ابن زياد ليسته وحشه علي
 قتله ومنعه من الماء وقتله
 عطشانا وحل رأسه واهله سبايا
 عرايا علي اقتاب الجبال اليه و
 قرح ثناياه بالقضيب ولما دخل
 علي ابن الحسين علي يزيد قال
 انت ابن الذي قتله الله - فقال
 انا علي ابن من قتلت انت ثم
 قرو من قتل مومنا متعديا فجزاء
 جهنم ثم استفاض لعن علي
 علي المنابر الف شهر وكان
 ذلك بامر معاوية توأهم امرهم
 بذلك كتاب اوسنة اوجماع
 هذا صورة علام الغزالي -

امام غزالی فرماتے ہیں کہ یہ کیونکر ہو سکتا ہے آنحالیہ
 قتل حسینؑ کے واقعات ایسے ہیں کہ جن میں کسی
 غلطی کا احتمال نہیں کیا جاسکتا۔ یزید نے ابن
 زیاد کو خط لکھے۔ قتل حسینؑ پر اسکو برا لکھتے اور
 آبادہ کیا۔ پانی بند کرنے اور پیاسا قتل کرنے کا حکم دیا
 ذریت و اہلیت حسینؑ کو سر بہ بند قید کر کے مع
 حسینؑ بغیر محل و کجاوہ اونٹوں پر سوار کر کے یزید
 کے پاس بھیجا گیا۔ یزید نے دندان مبارک حسینؑ
 پر چھڑی ماری اور جب حسینؑ کا بیٹا علیؑ (امام
 زین العابدین) قید ہو کر (یزید کے سامنے لایا
 گیا تو یزید نے کہا کہ تو اس کا فرزند ہے جسکو خدا
 قتل کیا۔ اسکے جواب میں امام زین العابدینؑ نے
 فرمایا کہ نہیں میں علیؑ اسکا بیٹا ہوں جسکو تو
 قتل کیا ہے (دیکھو یہ تیسری شہادت جو خود
 حسینؑ کے فرزند اور اس کے وارث خون کی یزید کے
 خلاف ہے) پھر امام زین العابدینؑ نے کلام مجید
 کی اس آیت کو تلاوت فرمایا من قتل مومنا متعديا
 فجزاءہ جہنم (جس شخص نے کسی مومن کو عمدتاً قتل
 کیا ہو اسکی جزا جہنم ہے) پھر ایک ہزار مہینہ
 تک بالائے منبر علیؑ پر سب و لعن ہوتا رہا جو
 امیر معاویہ کے حکم سے تھا پس کیا یہ سب

باتیں کتاب سنت یا اجراء کے حکم سے
تھیں؟ یہ امام غزالی کا کلام ہے۔

نیز دیکھو شرح عقائد نقاظانی صفحہ ۱۱۷۔

بعض علماء نے یزید پر لعنت کا اطلاق کیا ہے
کیونکہ وہ قتل حسین کے حکم دینے کا فرہنگ اور علامہ کا
اتفاق ہے کہ یہ شخص جو حسین کو قتل کرے یا اس کا
حکم دے اور اجازت دے اور قتل حسین سے
راضی ہو اس پر لعنت کرنا جائز ہے اور حق تو یہ ہے
کہ یزید کا قتل حسین سے راضی ہونا اور خوش
ہونا اور اہلبیت کی امانت کرنا تو اتر سے ثابت
ہے اگرچہ تفصیل احادیث سے پس ہم کو اس کے
حال بلکہ اس کے ایمان کے متعلق کسی امر کی
تحقیق کی ضرورت نہیں پس اس پر اور اس
کے یار و انصار اور اس کے مددگاروں پر
خدا کی لعنت ہو۔

و بعضہم اطلق اللعن علیہ لما
انہ کفر حسین امر بقتل الحسين
وانفقوا علی جواز اللعن
علی من قتلہ او امر بہ
اذا جازہ و مرضی بہ والحق
ان رضا یزید بقتل الحسين
و استبشارہ بذالک و اہانتہ اهل
البيت مما تواتر معناه وان كان
تفصيلا احاد افحش لا تروفت
فی شأنہ بل فی ایمانہ لعنتہ
اللہ علیہ و انصارہ و اعموانہ

شرح فقہ اکبر ملا علی قاری صفحہ ۸۸۔

ملا علی قاری اپنی مشہور کتاب شرح فقہ اکبر
میں لکھتے ہیں۔ یزید کو کافر بتانے میں اختلاف
کیا گیا ہے اس کو کافر بتایا گیا ہے اس لیے
کہ اس کے متعلق اس کے کئے افعال و اقوال ہیں
جو اس کے کفر پر دلالت کرتے ہیں۔ شراب

اختلف فی اقرار یزید قیل نعم
یعنی لہا روی عنہ ما یدل علی کفرہ
من تحلیل الخمر من تفوہہ لبعید
قتل الحسين واصحابہ انی جازیتہم
بما فعلوا یا شیخ قریش و صنادیدہم

فی بدرو امثال ذلك و
لعله وجه ما قال الامام
احمد بتكفيره لما ثبت
عنده

کو حلال جانتا، قتل حسینؑ اور اصحاب حسینؑ
کے بعد ایسی بکو اس یکتا کہ میں نے حسینؑ
کو یہ سزا اس کے سلوک کے بدلے میں دی
ہے جو انھوں نے سرداران و شیوخ قریش
کے ساتھ جنگ بدر میں کیا تھا وغیرہ وغیرہ
اور غالباً انہی دحوات سے امام احمد حنبل نے
یزید کے کفر کا فتوے دیا جبکہ اس کے
یہ افعال پایہ ثبوت کو پہنچ گئے۔

بس ہم یہاں اسی قدر مستند اور معتبر اقوال و حوالہ جات علماء کا درج کر دینا کافی
سمجھتے ہیں انشاء اللہ حصہ دوم میں یزید کے یہ اشعار و اقوال جن کا اشارہ ملا علی قاری
نے کیا ہے مع دیگر حوالہ جات جو یزید کے کفر و الحاد اور قاتل امام حسینؑ ہونے پر دلالت
کرتے ہیں درج کیے جائیں گے۔

بلا شک یزید بد بخت اور اس ننگ اسلام کے بعض خادم و حمایتی جو بنی امیہ کے
پیر و اور حسین مظلوم کے در پردہ دشمن ہیں یزید کی حمایت میں دھوکے کی ٹٹیاں کھڑی کئے
اور ریت کے پادور ہوا قلے بنا کر کسی طرح بھی اپنے سیر و مرشد یزید بد بخت کو قتل حسینؑ
کے بدترین گناہ اور کفر و الحاد کے جرم سے کبھی بھی یزید نہیں کر سکتے پھر بھی اگر اپنی ہٹ دھرمی
اور تعصب اور محبت یزید میں راسخ اور پختہ ہونے کی بنیاد پر ایسے مکمل اور پُر زور ثبوت
کا انکار کریں تو خدا اللہ علی قلوبہم کے بعد ہم یہی کہیں گے کہ
نہیں ہے کچھ دور روزِ محشر چھپے گا کشتوں کا خون کب تک
زبانِ قاتل جو چپ رہے گی تو غول پکارے گا آستیں کا
وسیعہ الذین ظلموا ای متقلب ینقلبون

حسین کی خدمت میں مولف کا مودباً و مخلصانہ خطاب

اے ہمارے پیارے مولا! اے ہمارے مظلوم آقا! اے شہید آل محمد! اے عرش اعظم کے تارے! اے رسول کے پیارے! اے حسین! بیشک یہ ایمان و عرفان ہے گواہ تو ہے بنائے لا الہ تباہی میں سفینہ آپکا تھا امتِ جد کا یہ کشتی بحرِ خوں میں ڈوب کر تم نے نکالی ہے اسلام کو تم نے بچایا۔ دین کو تم نے رکھا جو کام آپ نے کیا وہ نہ کسی سے ہوا اور نہ ہوگا کارے کہ حسین اختیارے کر دی درگلشن مصطفیٰ بہارے کر دی از بیچ پیمبرے نیامد ایں کار والد کہ اے حسین کارے کر دی بیشک نقشِ توحید کا ہر رول پہ بٹھایا تم نے زہرِ خنجر بھی یہ پیغام سنایا تم نے مولا! اگر آپ سر نہ دیتے گھر بار نہ لٹاتے، سہان قربان نہ کرتے یہ مصیبتیں نہ اٹھاتے سختیاں اور تکلیفیں نہ جھیلتے اور خدا نخواستہ یزید فاسق و قاجر، نا اہل و ناقابل، ظالم و جابر کی بیعت و اطاعت قبول کر کے اسکو خلیفہ رسول مسلمانوں کا امیر اور اسلام کا پیشوا تسلیم کرتے تو بیشک چند روزہ دنیاوی عیش و آرام، دولت و ثروت، جاگیروں اور ملک و ممالک کے مالک بن جاتے مگر خدا کا دین اور ناما کا کلمہ، اسلام الہی قیامت تک کیلئے رخصت رہے دیکھو کتاب امامۃ الدیانتہ ابن قتیبہ دیوری جلد اول صفحہ ۳۶۰ جن لوگوں نے یزید کی بیعت کی وہ کیسے ملامت اور جاگیر و ممالک کے مالک بن گئے اور دنیا کے عیش اٹمائے۔

فلما قدم معاویہ الشام اماہ معید بن عثمان بن عفان وكان شیطان قریش ولسانہا قال یا امیر المؤمنین علی ماتبايع لیوزید وتترکتی فواللہ لعلم ان ابی خیر من ابیہ وای خیر من امہ وانا خیر منه وانک انما قلت انت فیہ بابی فضحک معاویہ وقال یا بنی انی انا قولک ان اباک خیر من ابیہ فیوم عن عثمان خیر من معاویہ واما قولک ان (باقی بر صفحہ آئندہ)

ہو چکا تھا۔ دنیا دیکھتی اور یہی سمجھتی کہ جس مذہب اور ملت کا پیشوا اور سردار اور جس
دین کے بانی اور نبی کا خلیفہ و جانشین یزید جیسا بد افعال شرابی و کبابی فاسق و قاجار

الک خیر من امة ففضل قرشية على كلبية فضل بين واما ان اکون قلت ما
انا فيه بابک فالتما هو الہلک یوتیہ اللہ من لیشاء قتل ابوک رحمة اللہ
فترا کلمتہ متوالعا ہی وقامت فید بنو حوب فحن اعظم بذالک متہ
علیک واما ان تكون خیر من یزید فواللہ ما احب ان داری مملوۃ رجالا
مثلك بیزید وکن دعنی من هذا القول وثلثی اعطیہ
فقال سعید بن عثمان یا امیر المؤمنین لا یعدم یزید مزکی
ما دمت لہ و ما کنت لا رضی بہ لعن حقّی دون لعن فاذا ابیت فاعطی
مما اعطاک اللہ فقال معاویۃ لک خواسان قال سعید و ما خراسان
قال انہا لک طعمۃ و صلۃ رحم فخرج مرا ضیاء

پس جبکہ معاویہ شام میں آیا تو حضرت عثمان کا بیٹا سعید جو قبیلہ قریش کا شیطان اور بڑا زبان دماڑ تھا معاویہ
کے پاس آیا اور کہا کہ اے امیر المؤمنین! آپ نے کس بنا پر یزید کے لیے بیعت لی اور مجھے چھوڑ دیا۔ قسم ہے خدا کا
تم جانتے ہو کہ میرا باپ اس کے باپ سے بہتر ہے اور میری ماں اس کی ماں سے اچھی ہے اور میں خود اس سے
بہتر ہوں اور آپ کو جو کچھ یہ ملا ہے میرے ہی باپ کا صدقہ ہے۔ یہ سن کر امیر معاویہ ہنسے اور کہا کہ اے مجھے
تیرا یہ کہنا کہ تیرا باپ یزید کے باپ سے اچھا ہے پس عثمان کا ایک دن بیشک معاویہ سے اچھا ہے اور تیرا
یہ بیان کہ تیری ماں اسکی ماں سے اچھی ہے پس بلاشبہ قریش کی بزرگی کلبیہ پر ظاہر ہے مگر تیرا یہ قول کہ مجھے یہ جو
کچھ ملا ہے تیرے ہی باپ سے ملا ہے پس سمجھ لے کہ یہ تو ایک بادشاہت ہے جس کو اللہ چاہتا ہے و تبدیل
تیرا باپ قتل ہو گیا تو بنی عاص نے اس کو آپس میں کھانا چاہا پس اس کے لیے بنو حوب کھڑے ہو گئے پس اس میں
ہم کو تم پر عظمت ہے لیکن یہ بات کہ تو یزید سے بہتر ہے تو میں یزید کے عوض میں یہ بات درست نہیں
رکھتا کہ تم جیسوں سے میرا گھر بھرا ہوا ہو۔ خیر یہ تو جانے دو۔ تم کو جو مانگنا ہو مانگو۔ (بقیہ صفحہ آئندہ)

ہے جس کے مذہب و ملت میں شراب و زنا کاری اور ماں بہنیں بیٹیاں مباح و حلال اور ہر قسم کی بدافعالی و بدکاری اس کا کھلم کھلا دن رات کا شغل ہے اور حسینؑ جیسے صانع بزرگ، نیک افعال و اطوار مقدس ہستی نے جو اس اسلام کے بانی کا فرزند و جان و جگر ہے مانا کے دین اسلام کی حقیقت اور ماہیت و اصلیت سے واقف ہے اس کی اطاعت کا قلابہ اپنی گردن میں ڈال لیا ہے اور اس کو اپنا امیر اور اسلام کا دینی و دنیوی پیشوا و خلیفہ قبول کر لیا ہے تو ایسا مذہب اور ایسا اسلام جس کے ایسے پیشوا اور رہبر و خلیفہ ہیں کبھی سچا مذہب اور عدا فی دین نہیں ہو سکتا۔

بیشک مولا! اے مظلوم آقا! یزید نجس و ناپاک کی بیعت و اطاعت سے انکار فرما کر آپ نے اسلام کو اس مصیبت سے بچایا اور مسلمانوں پر احسان فرمایا۔ نجات کا راستہ دکھلایا توحید الہی کے چمن لگائے اور اسلام کا گلزار کھلادیا۔ بیشک حضور کا نام نامی ہمیشہ زندہ ہے اور زندہ رہے گا۔

ثبت است بر جریدہ عالم دوام تو

(بقیہ حاشیہ صفحہ گزشتہ) میں تمہیں دے دوں گا۔ پس سید نے کہا کہ جب تک میں یزید کا حامی و مددگار نہ ہوں گا تو جرید میرے جیسے غیر خواہ سے خالی نہیں رہے گا اور یہ بھی یاد رکھو کہ میں اپنا کچھ تقوڑا حق لے کر راضی نہ ہوں گا پس اگر تو اس بات کو منظور نہیں کرتا تو جو کچھ اٹھنے تجھے دیا ہے اس میں سے کچھ مجھے بھی دیک۔ پس معاویہ نے کہا تو خیر اچھا تم خراسان لے لو۔ سید نے کہا۔ اس کا کیا مطلب ہے کہ میں خراسان لے لوں؟ معاویہ نے کہا کہ وہ تیرے لیے بطور خلیفہ اور صلہ رحم ہے تو یہ سن کر معاویہ کی تعریف کے شعر پڑھتا ہوا وہ باہر چلا گیا اور راضی ہو گیا۔ فلما انتہی قوله الی معاویہ امر یزید ان یزودہ و امر الیہ بخلعة و شیعہ فرسحنا۔ پس جب معاویہ نے ۷۰ شعر اور اس کی دمناسندی سنی تو یزید کو حکم دیا کہ اس کے سفر کے لیے زادِ راہ کا انتظام کرے اور اس کی خلعت دیا گیا اور تین میل تک اس کی مشایعت کی گئی اور رخصت کیا گیا۔

میں ہی یہ عرض نہیں کرتا خود رب جلیل خدائے کریم اپنے کلام پاک میں اپنے
 عاشق کے یقائے دوام اور حیات جاوداتی کا اعلان فرماتا ہے۔ لا تَقْتُولُوا مَنْ يَقتُلُ فِي
 سَبِيلِ اللَّهِ أَمْوَاتًا بَلْ أَحْيَاءٌ وَلَٰكِن لَّا يَشْعُرُونَ (اُن لوگوں کو جو اللہ کی راہ میں
 قتل ہوئے مردہ مت کہو وہ تو زندہ ہیں لیکن لوگ نہیں جانتے) پھر دوسری جگہ لَاحِقِينَ
 الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ فَرِحِينَ
 بِمَا آتَاهُمُ اللَّهُ مِنْ فَضْلِهِ وَلِيَسْتَبْشِرُوا بِالَّذِينَ لَهُمْ لِيُحْمَتُوا بِهِمْ مِنْ خَلْفِهِمْ أَلَّا يَخَوْفُ عَلَيْهِمْ وَلَا يُخْزَوْنَ۔ ترجمہ آیہ مذکورہ (تو محسوب نہ کر اُن لوگوں کو جو قتل کیے گئے اللہ کی راہ میں
 مردے بلکہ زندہ ہیں وہ اپنے رب کے پاس سے رزق پاتے ہیں۔ وہ اس سے فرحناک
 ہیں جو انکو اللہ نے عطا کیا ہے اپنے فضل سے اور خوشخبری پاتے ہیں ان لوگوں کی جو ہونہ
 ان سے ملحق نہیں ہوئے انکے بعد والوں میں سے۔ اس لیے کہ نہ ان پر کچھ خوف ہے
 اور نہ وہ محزون ہوں گے (سورہ آل عمران رکوع ۱۷ آیت ۱۷۰)

اے ہمارے پیارے حسین! اے ہمارے مولا! ہم سب مسلمان آپ کے نانا کے کلمہ گو
 آپ کے جد بزرگوار کے نام لیوا، آپ کے غلام، آپ کے نانا کے غلام، مولا! ہم سب آپ پر قربان
 ہمارے ماں باپ قربان ہماری آل اولاد فدا، ہمارے گھر بار نثار۔ کاش مولا! ہم حضور
 میں حاضر ہوتے۔ اپنا خون حضور کے پسینہ پر بہاتے۔ اپنی جانیں قربان کرتے۔
 بیشک آپ نے اسلام کی سچی اور عملی زندگی کا سبق دیا اور بتایا کہ صداقت کے
 فدائی، حق کے شیدائی، توحید کے متوالے، اسلام اور دین پر مرنے والے اس طرح تبلیغ
 حق کرتے ہیں۔

بزرگان دین علمائے اسلام جن کے دل حضور کی معرفت سے بھر پور ہیں جو حضور کی
 شخصیت اور حقیقت و صداقت کو سمجھ چکے ہیں۔ اسلام کا درد اور رسول کی محبت دل
 میں لیے ہوئے ہیں۔ حضور کے غم و مصیبت میں اور حضور کی دردناک شہادت میں

خون کے آنسو بہاتے اور محبت بھرے دل سے حضور کا مرثیہ کہتے اور دنیا کو حضور کی صداقت و حقانیت کا اعلان سناتے ہیں جیسا کہ امام شافعی علیہ الرحمۃ حضور کے غم میں مرثیہ کہتے اور خون کے آنسو روتے ہیں۔

ومسا قفنی و مشیب لسمتی تصاريف ايام لهن خطوب
اور منجملہ ان باتوں کے کہ جن سے میری نیند اڑ گئی ہے اور میرے بال سفید ہو گئے ہیں وہ گردشِ ایام ہے جس میں بڑے بڑے حادثات واقع ہوئے۔

تا اذ کا نفسی والنفواد کثیب وارق عینی والرقاد غریب
میرا نفس آہیں کھینچتا ہے۔ دل غمگین ہے آنکھ بیدار ہے اور نیند کا آنا عجیب
تزلزلت الدنيا لال محمد وکادت لهم صم الجبال تذوب
آل محمد کی مصیبت سے دنیا میں زلزلہ آگیا۔ قریب تھا کہ سخت سے سخت پہاڑ اس غم میں پگھل جائیں۔

ومن مبلغ عني المحين رسالتہ وان کوھتھا النفس وقلوب
کون ہے جو میرا پیغام حسینؑ تک پہنچائے اگرچہ میں جانتا ہوں کہ لوگوں کے نفس اور دل اس سے کراہت کرتے ہیں۔

(امام شافعی نے اس شعر میں امیر معاویہ اور بنی امیہ کے اس پروپیگنڈا کی طرف اشارہ کیا ہے جو آل محمدؑ کے ذکر اور یاد کو مٹانے اور دلوں سے بھلانے کیلئے پھیلا یا گیا تھا اور لوگوں کو ذکر آل محمدؑ سے جبراً بند کیا جاتا تھا۔ جس کی تفصیل انشاء اللہ حصہ دوم میں کی جائے گی۔ مؤلف)

قتیل بلا جرم کان قبیصہ ضولیع بئیه ذلک لعجیب
یہ حسینؑ وہ ہے جو بے جرم و گناہ قتل کیا گیا گویا کہ اس کا گرتا لہو سے ارغوانی رنگ میں ڈوبا ہوا ہے۔

فصلی علی المختار من آل ہاشم و نقزی بنیہ ذلک لعجیب
 کیسے تعجب اور حیرت کی بات ہے کہ مختار آل ہاشم یعنی رسول اللہ پر تو ہم نمازوں
 میں دو بھیجتے ہیں اور پھر انہی کی اولاد کو قتل کرتے ہیں (یاسین کنند حفظ و امام میں کشند)
 لئن کانت ذنبی حب آل محمد فذلک ذنب لست عنداؤب
 بس اگر میرا گناہ محبت آل محمد ہی ہے تو یہ تو ایسا گناہ ہے جس میں کبھی توبہ نہ کروں گا۔
 ہم شفاعتی یوم حسری و موقفی و حبہم للشافعی من ای وجہ ذوب
 جبکہ قیامت کے دن حسریں اور ہر مقام میں آل محمد ہی میرے شفیع اور مددگار ہیں
 پھر شافعی کے لیے ان کی محبت کیونکر گناہ ہو سکتی ہے؟

(نیابج المودۃ شیخ الاسلام قندوزی ص ۳۳۳)

مخز قوم و ملت، ہندوستان کی اسلامی دنیا میں مشہور و معروف مسلمہ لیڈر ڈاکٹر سر
 اقبالؒ عشقِ حسینی سے سرشار ہو کر حسینؑ کی صداقت و حقانیت کو ظاہر کرتے ہوئے
 حسینؑ کا مرتبہ لکھتے اور محبتِ حسینؑ کا نغمہ سناتے ہیں جو ان کی مشہور مثنوی "رموزِ بخودی"
 میں شائع ہو چکا ہے۔ واقعی اللہ درامن قال

علامہ اقبال کے چند اشعار ہدیہ ناظرین کیلئے درج کیے جاتے ہیں۔

آل امام عاشقان پورِ بزمِ	سر و آزادے دبستانِ رسولؐ
اللہ اللہ یائے بسم اللہ پند	معنی ذبحِ عظیم آمدِ پسر
در میان امت آل کیواں جنا	پنجو حرف کل هو اللہ در کتاب

۱۔ امیر المؤمنین علی ابن ابی طالب کے ارشاد انا نقطۂ تحت الباء ک طرف اشارہ ہے۔ رسول کریم خدا کی کتاب توحید
 اور علیؑ اس کتاب کی بسم اللہ ہے۔ حدیث نہی انا مدینۃ العلم و علیؑ بابہا اسی پر دال ہے۔ ۲۔ حسین ذبحِ
 عظیم ہے۔ خدا نے جلیل کے کلام پاک و قدیناۃ بذبحِ عظیم کی تفسیر یہی ہے کہ سین امت محمدی میں ایسا ہے
 جیسا کہ کلام مجید میں سورہ توحید قل هو اللہ احد۔ قرآن شریف کی جان ہے اسی طرح امت محمدی میں اسلام
 کی روح ذاتِ حسینی ہے۔

بہراں شہزادہ خمیر الملل	دوش ختم المرسلین نعم الجمل
موسیٰ و فرعون و شبیر و یزید	ایں دو قوت از حیات آمد پدید
زندہ حق از قوت شبیری است	باطل آخر داغ حسرت میری است
چوں خلافت رشتہ از قرآن گسخت	حریت از نہر اندر کام ریخت
خواست آل سر جلوه خمیر الامم	چوں سحاب قبلہ باران در قدم
بر زمین کر بلا یا رید و رفت	لالہ در دیرانہ کارید و رفت
تا قیامت قطع استبداد کرد	موج خون او چمن ایجاد کرد
بہر حق در خاک خون غلیظ است	پس بنائے لالہ گردیدہ است
مدعایش سلطنت بودے اگر	خود نہ کردے با چنین سامان سفر

ملہ حضرت عمر کی روایت حسینؑ کا دوش اقدس رسولؐ پر سوار ہونا اور حضرت عمر کا فرمانا نعم الجمل جملک یا اباعبد اللہ رسول اللہؐ کا فرمانا نعم الراکب یا عمر ملاحظہ فرماؤ ملہ حسینؑ مثل موسیٰؑ کا برگزیدہ ہے اور یزید مثل فرعونؑ کا دشمن ہے۔ حسینؑ نے حق کو زندہ کیا۔ یزید داغ حسرت لے کر فنا ہو گیا ملہ خلافت الیہ قرآن سے وابستہ ہے اور قرآن خلافت رسولؐ آل محمدؑ کے ساتھ ہے دیکھو مشہور حدیث رسولؐ اتی تارک فیکم الثقلین کتاب اللہ و عترتی اہل بیتی لن یفترقا حتی یوردا علی الحوض ملہ حسینؑ نے جو جلوه نویر محمدی ہے اسی طرح امٹا اور رحمت کا بادل برسایا جس طرح اس رحمۃ اللعالمین نے دنیا کو اپنی ہدایت سے سرسبز و شاداب فرمایا تھا اور اسلام کا نفع چکایا تھا اسی طرح حسینؑ نے اپنے خون کی موجوں سے توحید کے باغ اور اسلام کے چمن کو شاداب فرمایا اور لا الہ الا اللہ کی بنیاد قائم کی۔

ملہ حسینؑ کی خواہش دولت و سلطنت حاصل کرنے کی نہیں تھی اگر حسینؑ کا مدعا سلطنت و حکومت حاصل کرنا ہوتا تو ایسی بے سرو سامانی، تھوڑے سے رفیقوں، عورتوں اور بچوں کے ساتھ لڑنے کو نہ نکلتے۔

دشمنان از ریگ صحرا لاتعد
سر ابراہیمؑ واسمعیلؑ بود
تبع بہر عزت دین است دین
ماسوا اللہ را مسلمان بندہ نصیت
خون او تفسیر این اسرار کرد
تیغ لاپچوں از میاں بیروں کشید
نقش الا اللہ بر صحرا نوشت
رمز قرآن از حسینؑ آموختیم
شوکت شام و فر بغداد رفت
تار ما از زخمہ اش لرزاں ہنوز
اے صبا! اے پیک دور افتادگان
دوستان او بہ یزداں ہم عدد
یعنی آن اجمال او تفصیل بود
مقصد و حفظ آئین است دین
پیش فرعونے سرش انگذہ نیست
ملت خوابیدہ را بیدار کرد
از رگ ارباب باطل خون کشید
سطر عنوان نجات مانوشت
ز آتش او شعلہا اندوختیم
سطوت غرناطہ ہم از یاد رفت
تازہ از تجیر اداایماں ہنوز
اشک بار خاک پاک ادرساں

ملہ حسینؑ کے ساتھ سب اللہ ملے، خدا کے فدائی اور اسلام کے شیدائی ہیں جن کا تعداد ہم عدد یزداں ۷۲
ہے اور دشمن لاکھوں ریگ بیابان کے برابر ہیں ملے ابراہیمؑ اسمعیلؑ ذبیح اللہ کا واقعہ مجمل ہے
حسینؑ نے اس کی تفصیل کر کے دکھائی ہے ملے حسینؑ کا مقصد صرف قانون اسلام کی حفاظت تھی اور جہاد
اسلامی کی صرف یہی غرض و غایت ہے ملے مسلم حقیقی صرف اپنے خالق و مالک و مددگار شریک کا ہی مطیع و فرمانبردار
بندہ ہے اور اصل توحید یہی ہے کسی باغی و طاعی فرعون و یزید صفت قاہر و جابر انسان کے آگے حق کے مطالبہ میں تسلیم غم نہیں
کریگا ملے حسینؑ نے اپنا سر دیکر اپنا خون گرا کر گھر ٹکرا کر اسکی تفسیر فرمائی اور سوئی دنیا کو بیدار کر دیا ہے ملے حسینؑ نے
بیعت یزید سے انکار کر کے حرف لائے کہ اباب باطل بھوٹے جابر و ظالم دنیا پرستوں کی رگوں سے خون کھینچ لیا ہے اور
اپنے خون کی قیامت تک ٹھنڈے والا کلمہ توحید الا اللہ کا مبارک نقش صحرائے کربلا پر لکھ کر ہمارے صحیفہ نجات کا عنوان قائم کر دیا
ہے قرآن کے نکات کتاب الہی کے رمز ہم کو حسینؑ نے پڑھائے ہیں کہ دیکھو نہ شام کا تخت و تاج ہے نہ بغداد کا کرد و فرہ
نہ غرناطہ کا جاء و جلال باقی رہا سب خاک میں مل گئے اور پردہ دنیا سے تالیف ہو گئے لیکن حسینؑ کے نغمہ توحید سے ہمارا
تار اب بھی اسی طرح محوگ ہے اور حسینؑ کی تکبیر نعرۃ اللہ اکبر سے روح ایمان و اسلام اب بھی زندہ و تازہ ہے۔

اے حسینؑ! اے آقا! اے نور درخشان رسالت! اے آفتاب امت! ہمارا کیا ذکر ہم تو سب مسلمان حضور کے گھر کے غلام حضور کے نانا کے کلمہ گو ہیں۔ حضور نے تو اپنی صداقت و حقانیت کے سکے غیر مذہب، غیر قوموں کے دلوں پر بھی بٹھائے ہیں ہر قوم و ملک، ہر مذہب و ملت کے سربراہ آوردہ لیڈر و رفیقانہر علماء و حکماء کیسی عزت و عظمت کی نگاہ سے حضور کو یاد کرتے ہیں اور اپنی ہدایت و رہبری کے لیے حضور کے عمل اور حضور کے صبر و استقلال اور ثبات قدم کو اپنا لائحہ عمل بناتے ہیں۔ ان کے پیچروں میں۔ انکی پیچوں میں، ان کی تصنیفوں میں انکی کتابوں میں حضور کا نام نامی آفتاب کی طرح روشن نظر آتا ہے۔

روح اسلامی کو زندہ کرنے کیلئے، بدیع اسلام کی سرسبزی و شادابی کے لیے واللہ ثم باللہ حضور کی یادگار کا قائم کرنا۔ حضور کی عزت کا برپا کرنا۔ حضور کے کارناموں اور صبر و استقلال کے حالات اور دین حق کی حمایت کے لیے سخت ترین مصیبتوں کے جھیلنے کے واقعات کو سننا اور سنانا۔ دنیا کو بتانا اُسی طرح آج بھی مسلمانوں کی ہدایت و رہبری کا کام دے رہے ہیں اور اسی طرح حق و صداقت اور تبلیغ کا سبق پڑھا رہے ہیں جس طرح اس وقت اسلام میں حضور کا منہ اور منشا تھا۔ مسلمان اگر غور کریں اور انصاف و حق کی نظر سے دیکھیں تو اے فرزند رسولؐ! بیشک ہر مسلمان کا فرض ہے کہ آپ کی یاد کو تازہ کرے اور آپ کی یادگاروں کو ترقی دے اور آپ کے عمل سے صداقت و حق کا سبق سکھے اور سچا اور حقیقی مسلمان بن کر رسول عربیؐ کا عملی پیرو، سچا کلمہ گو کہلائے۔

کوئی شک نہیں کہ جس طرح حسینؑ کی محبت رسولؐ کی محبت اور خدا کی محبت ہے اور اتباع نبیؐ و اسوۂ رسولؐ ہے اور ہر مسلمان پر فرض اور واجب ہے جیسا کہ عملاً و فقہاً ثابت کیا جا چکا ہے اسی طرح بلا شک حسینؑ کا ذکر خدا کا ذکر اور رسولؐ کا ذکر ہے حسینؑ کی یاد رسولؐ کی یاد اور خدا کی یاد ہے۔ حسینؑ کی مجلسیں اسلام کی مجلسیں ہیں اور حسینؑ کی مجلسیں توحید کی مجلسیں ہیں۔ اچھائے امر حسینؑ اچھائے امر الہی ہے

حسینؑ کا غم واللہ ثم باللہ اسلام کا غم ہے اور حسینؑ کی عزا اسلام کی عزا ہے۔ اتباع رسولؐ اور اسوۂ نبیؐ ہے۔ رسول اللہؐ کی حدیثوں اور پیش گوئیوں کو دیکھو رسولؐ کے عمل اور حزن و بکا اور رنج و دکا اور رنج و ملال کے اظہار فرمانے پر غور کرو اور سمجھو حسینؑ کی یاد کو تازہ کرنا۔ حسینؑ کے ذکر کو زندہ کرنا۔ حسینؑ کی یاد گاریں بنانا۔ حسینؑ کی عزا کا برپا کرنا۔ بلا شک موجب رضائے رسولؐ اور باعث خوشنودی خدا ہے اتباع نبیؐ اور اسوۂ رسولؐ ہے محب کیلئے محبوب کی یاد اور اس کا ذکر لازمی اور ضروری ہے بغیر ذکر و یاد محبوب دعوائے محبت غلط اور ذکر معصیت اور یاد مصائب پر تاثر قلبی اور رنج و صدمہ آہ و بکا فطرت انسانی اور فعل اضطراری ہے اگر محبت ہے تو ضرور محبوب کی تکلیف اور رنج و صدمہ سے دل بڑاں اور چشم گریاں ہوں گی۔ دیکھو جس طرح روزہ عبادت الہی اور فریضہ خداوندی ہے اور حسب ارشاد نبویؐ روزہ دار کے افعال اضطراری نفوسکرم فیہ التسبیح و تومکم فی عبادہ روزہ دار کا سوتا سانس لینا بھی تسبیح الہی اور عبادت خدا میں شمار ہوتا ہے اور موجب رضائے الہی بن جانتے اسی طرح محبت حسینؑ میں غم حسینؑ سے دل محزون و مغموم ہونا جو سچی محبت کا لازمی امر ہے معرفت کا آنسو یعنی رضائے الہی اور خوشنودی رسولؐ اور جنت عدن اور بہشت الہی کا موجب ہو گا۔

۱۔ مرقاة شرح مشکوٰۃ لا علی قاری میں برہایت امام احمد حنبل مروی ہے۔ قال اخرج احمد فی المناقب عن منذر کان حنین ليقول من دمعت عیناک فینا دمعة او قطرت عیناہ فینا قطرة عطاہ اللہ عز و حل الجنة۔ یعنی امام احمد حنبل نے مناقب میں منذر سے روایت کی ہے کہ حسینؑ نے فرمایا جس شخص کی آنکھ ہمارے غم میں اشبار ہوئی یا جس نے ہماری معصیت کو یاد کر کے ایک قطرہ آنسو کا بہایا غلے جلیل اس کو جنت عطا کریگا (تاریخ احمدی نواب احمد حسین خاں صفحہ ۳۰۳) نیز وسیلہ النجاة مآ محمد مبین فرنگی علی لکھنؤ صفحہ ۳۵ میں ہے وفی مسند احمد حنبل من دمعت عیناک لقتل الحسین دمعة و قطرت بواہ الجنة۔ یعنی مسند احمد حنبل میں ہے کہ جو آنکھ قتل حسینؑ پر روئی اور آنسو کے قطرے بہائے اس کا ٹھکانہ جنت میں ہے۔

اگرچہ ہر زمانہ میں دنیا پرستوں اور ہوادوس کے بندوں، معاویہ شاہی غلاموں اور
خادمان یزیدنا سعید، بنی امیہ کے پیروکاروں نے کبھی کھلم کھلا اور کبھی دوستی کے پردے میں
اسلام کا برقعہ اور مہر کر دُنیا کو دھوکا دینے کیلئے اس نور محمدی کو بھجانا اور شمع ہدایت کو گل
کرنا چاہا اور حسینؑ کی ذات عصمت صفات کی تنقیص و عیب جوئی کیلئے ایڑی چوٹی کے
زور لگائے۔ بے بنیاد باتوں کے بند باندھ کر حسینؑ کی یاد کو دُنیا سے بھلانے اور اس روشن
نام محمدی کو اسلام سے مٹانے کیلئے کوششیں کیں اور کرتے ہیں مگر الحق یعود ولا یصلیٰ سے
چراغے ماکہ خالق برقعہ روزد اگر کس پُفت زندریشش بسوزد

چاند کا تھوکا اپنے ہی منہ پر گرتا ہے۔ ہمیشہ منہ کی کھائی اور کھا رہے ہیں خدائے
جلیل خود اپنے عاشق کا عاشق ہے اور وہی اس کے نام کا محافظ اور شائع کرنے والا ہے
یرمیدون لیطفنوا نور اللہ واللہ متہ نورہ ولو کرة الکافرون ولو کرة المشرکون
دشمن نور الہی کو بھجانا چاہتے ہیں اور اللہ اپنے نور کو پورا روشن کرتا ہے گو کافر کراہت
کریں اور گو مشرک و لنگ ہوں۔

جس طرح یزید ملعون اور اس کے محالی ہوالی اس کا تخت و تاج اور بنی امیہ کی
سلطنت و ثروت سب خاک میں مل گئے اور زمانہ سے مٹ گئے۔ آج کوئی نام لیوا اور
ہانی دیوا بھی باقی نہیں ہے اور بقول یزید کے نیک بخت بیٹے ابولیلہ معاویہؑ ابن یزید

۱۔ ملاحظہ ہو مواہق محرقہ ابن حجر مکی صفحہ ۱۲۴ تا ۱۲۵ المودہ امام قندری صفحہ ۲۲۷ تاریخ قمیس
جلد ۲ صفحہ ۳۲۶ اور تاریخ کامل ابن اثیر جلد ۴ میں بھی یہ خطبہ مختصر درج ہے۔ ہم مواہق محرقہ المودہ
سے اصل خطبہ مع ترجمہ صریح کرتے ہیں۔

۱۔ معاویہ بن یزید بن معاویہ	۲۔ معاویہ بن یزید کا بیٹا اور امیر معاویہ کا پوتا محبوب یزید
۳۔ ولی العهد سعد المنبر فقال ان خلدہ	۴۔ کہ بعد خلیفہ بنایا گیا تو منبر پر گیا اور یہ خطبہ بیان کیا
۵۔ الخلافتہ جل اللہ تعالیٰ وان حبیبی	۶۔ کہ یہ خلافت مسلمان خدا کی رسی ہے جس کیلئے میں

کے جو بیشک میزوج المحمن السمیت ، کا مصداق ہے۔ آج بھی اپنی قبر کے گڑھے میں پڑے اپنی کرتوتوں کی سزا بھگت رہے ہیں اور دنیا جس نیکی اور خوبی سے یاد کرتی ہے وہ بھی ظاہر ہے۔ دوست جو محبت و دوستی کا بھی اگرچہ درپردہ دم بھرتے ہیں مگر بظاہر یزید کہلانا ان کو بھی گوارا نہیں ہے۔ بس اسی طرح اب بھی اس کے پیرو اور حسینؑ کے دشمن یہی داغ حسرت لیکر صفحہ ہستی سے مٹ جائیں گے مگر حسینؑ کا نام نامی اور حسینؑ کی یادگار حسینؑ کی صداقت و حقانیت روز بروز دنیا میں روشن ہوتی جا رہی ہے اور ہوتی جائے گی ان کو دیکھنا چاہیئے اور سمجھنا چاہیئے کہ یہ ناز الہی ہے۔ قدرت کا

معاویہ فآزع الامراہلہ ومن
ہوا حق بہ منہ علی ابن ابیطالب
ورکب بکرماتہمون حتی ایتہ
منیہ فصارت فی قبرہ رھینا
بدلتوبہ ثم قتل ابی الامرو
کان غیر اہلہ و نازع ابن
بنت رسول اللہ فقصت عمرہ و
ابتر عقبہ و صار فی قبر رھینا
بدلتوبہ ثم بکی و قتال من
اعظم الامور خسارة علینا علینا
لسوء مصرعہ و بیس منقلبہ
و قد قتل عترۃ رسول اللہ و
اباح الخمر و حزب الکعبۃ ولم اذق
خلاوة الخلفۃ فلا زول مرادھا

دادا امیر معاویہ نے اس شخص سے جو اس سے اس
کا زیادہ مستحق اور اہل تھا یعنی علی ابن ابی طالب
سے جھگڑا اور تنازعہ کیا اور تم جانتے ہو کہ اس
نے تمہاری امداد و نصرت سے خلافت کو علیؑ سے
چھین لیا۔ آخر موت نے آدب و چار اور اب اپنی
قبر میں اس کی سزا بھگت رہا ہے۔ اس کے
بعد میرے باپ یزید نے اس خلافت کی رسی
کو اپنے گے میں ڈالا جو وہ بھی کسی طرح اس کا
اہل و مستحق نہ تھا اور اس نے رسولؐ کی بیٹی
(فاطمہؑ) کے بیٹے (حسینؑ) سے جنگ کی آخر
اس کی عمر کی رسی بھی کٹ گئی اور قطع نسل کا سامان
ہو گیا اور اب وہ بھی قبر میں اپنے گناہوں کا مزہ چکھ
رہا ہے یہ کہہ کر رو پڑا اور پھر کہا کس قدر عظیم خسران
ہمارے یہ ہے کہ ہم اس کے (باقی بر صفحہ آئندہ)

ہاتھ اپنا کام کر رہا ہے اور خود خدائے علیل اپنے پیارے عاشق اور اپنے جاں نثار
 فدائی کے نام کو روشن فرما رہا ہے اور ہم اپنے ان مہربانوں سے وہی کہتے ہیں کہ جو
 جناب مکرم و محترم حسن میاں صاحب پھلواڑی مرحوم فرزند جناب مستطاب سرخیل صوفی
 زماں شاہ سید سلیمان صاحب دام مجہم نے مرزا حیرت صاحب دہلوی سے فرمایا
 تھا کہ خدا آپ کا حشر یزید بن معاویہ کے ساتھ کرے اور ہم لوگوں کا حشر سبط رسولؑ
 سید اشباب اہل الجنۃ غریب حسینؑ ابن علیؑ کے ساتھ ہو۔ آمین ثم آمین سے
 جس کا جی چاہے ہو یزید کیساتھ ہم ہیں اور دامن امام حسینؑ

(رسالہ شہادت حسینؑ صفحہ ۵۵)

و لا اتقلاھا فشا نکم فی امر
 کم واللہ لئن کانت الدنیا
 خیرا فقد فلنا منها خطا
 وان کانت شرّا فکفی ذریۃ
 ابی سفیان ما اصابوا بہا ثم
 لغیب فی منزله حق
 مات بعد اربعین یوما۔

بڑے انجام اور سخت پاداش
 کو جانتے ہیں اس نے عترت رسولؐ کو
 قتل کیا۔ شراب کو جائز کیا اور خانہ خدا کو غارت
 کیا اور پھر خلافت کا کوئی مزہ نہ چکھا۔ میں اس
 کی تکفیر کو نہ چکھوں گا اور اس رستی سے اپنا گناہ
 بند عواڈں گا۔ تم جانو تمہارا کام۔ قسم ہے خدا
 کی اگر دنیا کچھ اچھی چیز ہے تو ہم کافی حصہ لے چکے
 اور اگر یہ سراسر بڑی اذیت ہے تو آلِ سفیان
 کو جو کچھ مل چکا ہے وہی ہت کافی ہے۔ یہ کہہ کر
 گھر میں چلا گیا اور پھر نہ نکلا یہاں تک کہ وہیں
 چالیس دن کے بعد مر گیا۔

اور تاریخ کامل میں لکھا ہے قیل مات مسہوما۔ یعنی زہر دے کر اس کا کام تمام کیا گیا۔
 واقعی نیک بخت حق شناس انسان تھا۔ کیا خوب آدمی تھا خدا مغفرت کرے۔

اب ہم اپنی ناچیز تالیف کے اس حصہ اقل کر بلا کے خونی منظر (ٹریجڈی آف حسینؑ) کو یہاں ہی ختم کرتے ہیں اور اپنے معزز ناظرین، حسینؑ مظلوم کے غمزدہ اور اشک فشاں سوگ نشین دوستوں سے رخصت ہوتے ہیں۔ انشاء اللہ یار زندہ صحبت باقی۔ اگر توفیق الہی شامل حال ہے تو عنقریب حصہ دوم بھی جو اس ذریعہ عظیم کے باقی حالات اور اسباب شہادت، بنی امیہ کے ظلم و جور اور عیش پرستی پر کافی روشنی ڈالنے والا ہوگا۔ شائقین عالی قدر کی خدمت میں پیش کیا جائے گا اور جو ہم کو امید ہے کہ انشاء اللہ ناظرین بامکین کی دلچسپی سے غالی نہ ہوگا۔ والسلام مع الاکرام۔

پیالہ

۱۸ ذیقعدہ ۱۳۳۵ھ

برادران اسلامی کی خدمت میں ایک مخلصانہ تمنا

قبل از خاتمہ تحریر مناسب معلوم ہوتا ہے کہ میں اپنے بزرگ بھائیوں حسینؑ مظلوم کے پیارے عزاداروں، مسلمان ہاں نثاروں کی خدمت میں بھی ایسا ادب کچھ عرض کرتا چلوں۔
حسینؑ کے دوستو! حسینؑ کے عزادارو! میرے بزرگ بھائیو! سوچو اور غور فرماؤ کہ حسینؑ کا مشن اسلام کا مشن ہے اور حسینؑ کا مقصد اصلی تبلیغ اسلام اور حفاظت اسلام اور حمایت دین محمدیؐ ہے یا کچھ اور؟

بلا شک حسینؑ نے اسلام ہی کیلئے سر دیا اور اسی کی حفاظت و قائمی کیلئے تکلیفیں اٹھائیں۔ مصیبتیں جھیلیں۔ گھر بار لٹایا اور قیامت تک کیلئے اس مشن کو قائم فرمائے حسینؑ کی مجالس اور حسینؑ کی عزاداری کا اصلی مقصد اور حقیقی مشن بس یہی ہے کہ حسینؑ کے کارنامے اور اسکی بے مثال و بے نظیر خدمات اسلام اور اسکی حق و صداقت قیامت تک زندہ رہے عام طور پر سنی اور سنائی جائے تاکہ اس سے مسلم و غیر مسلم سچے اور حقیقی اسلام کا سبق سیکھیں اور دین محمدیؐ کے حقیقی پیرو بنیں۔ حسینؑ کی صداقت و حقانیت روشن ہو۔ دین محمدیؐ چمکے اور حسینؑ کی عملی تعلیم سے حسینؑ کے نام لیوا، اسلام کے سچے نمونے بن کر دنیا کو دکھلا دیں اور حسینؑ کے حقیقی پیرو کہلائیں اور دنیا کو اپنی خوبیوں سے اپنی طرف کھینچ بلائیں۔

مدرسہ ہے مجلس ماتم البیات کا جان اخلاق حسن ہے شاہ دیں کی گزشت
بس اب دیکھو نظر انصاف فرماؤ کہ ہماری کیا حالتیں ہیں حسینی آثار ہم میں کہاں تک
پائے جاتے ہیں۔ ہماری مجلسوں کی کیا کیفیت ہے اور ہماری عزاداری کا کیا رنگ ہے آیا
ہم اس مقصد حسینؑ کو پورا کر رہے ہیں یا نہیں؟

بھائیو! پیارے بزرگو! بلا شک ہماری حالتیں نہایت ناگفتہ بہ ہیں بہت زیادہ
قابل اصلاح ہو گئی ہیں حسینؑ کے مقصد سے۔ حسینی مشن سے ہم بہت کچھ دور جا پڑے ہیں

دوسری قوموں نے حسینؑ کے مدعا کو اور حسینؑ کے مشن کو سمجھا اس کی خوبیوں کو دیکھا اور حسینؑ کے عمل سے اپنے لیے لائحہ عمل تیار کیا اور دنیاوی ترقی میں کامیاب ہو گئے مگر نبیؐ عربیؑ کے کلمہ گویوں نے حسینؑ کے نام لیواؤں نے حسینؑ کے سبق کو بھلا دیا اور غفلت کی نیند سو گئے اور دین و دنیا دونوں کھو بیٹھے۔ بیشک ہم میں نہ حسینی تبلیغ قائم رہی نہ حسینی تنظیم باقی رہی نہ جوش دینی ہے نہ وہ عزم و ارادہ ہے نہ علم و عمل نہ محبت ہے نہ اخلاص طاعت نہ ہی نہ عبادت، ایثار کو ہم نے کھو دیا۔ ہمدردی کو ہم نے مٹا دیا۔ ثابت قدمی و استقلال کو ہم نے چھوڑ دیا میرے منہ موڑ لیا۔ صدق و وفا کو ہم چھوڑ گئے۔ ایفائے عہد کو ہم بھول گئے شیعری مشن حسینی اصول، شریعت محمدی کے قاعدے، اسلام الہی کے قانون ہم نے سب بھلا دیے اور اسلام حقیقی سے کوسوں دور جا پڑے۔ مسلمانانِ دہ گور و مسلمانانِ در کتاب بس ایسی ہی حالت پر صادق آتا ہے۔

اگر غور سے دیکھو اور انصاف سے نظر ڈالو تو ہمارے ہر فعل میں اور ہر عمل میں خواہ دین کا ہو یا دنیا کا صرف رسم و رواج کا زور اور خلاف شریعت محمدی کے جلوے نظر آئیں گے یا ذاتی اغراض اور ہواؤں ہوس نفسانی کے کرشمے دکھائی دیں گے۔ ہم کو نہ نماز سے غرض ہے نہ روزے سے کام، نہ عبادت سے تعلق، نہ جماعت سے واسطہ مگر ہر شخص اپنی ڈیڑھ اینٹ کی مسجد ضرور علیحدہ بنانے میں منہمک ہے۔

مسجد تو بنائی شب بھر میں ایماں کی حرارت والوں نے

دل اپنا پُرانا پاپی ہے برسوں میں نمازی بن نہ سکا

کبھی امامت پر جھگڑا ہے تو کبھی مسجد پر لڑائی ہے۔

مجلس حسینی کی غرض و غایت بالائے طاق، مقصد حسینی بالائے پشت حسینی مشن

کی تکمیل اور تبلیغ حسینی کی تعمیل غیر ضروری مگر نام و نمود اور رسم و رواج کی پابندی

لازمی اور واجب۔

اگر کہیں مجلسوں کے متعلق دنگ و فساد ہے تو کہیں آگے پیچھے ہونے پر لڑائیاں ہیں اگر کہیں ذاکرین و واعظین پر خفگیاں ہیں تو کہیں آگے پیچھے پڑھنے پر ناراضیاں ہیں کبھی نیاز و تبرک کی کمی بیشی پر لڑائیاں ہیں تو کبھی اوقاتِ مجلس پر مقابلہ آرائیاں ہیں اس کے علاوہ بعض کمزور و قہج حرکات سے دوسرے بھائیوں کی دل آزاریاں ہیں۔ نہ اتحاد کی مہم ہے نہ اتفاق کی جھلک نہ وعظ و پند کی خواہش ہے نہ مقصدِ حسینی کی ضرورت۔

وہ نماز جس کو خدا نے رکنِ دین بنایا۔ اسلام کی علامت اور نشانی قرار دیا اپنی عبادتِ اطاعت کا ایک قاعدہ بنایا۔ رسولِ عربیؐ حسینؑ کے نام نے جس کو سکھایا اور وہ نماز جس کو حسینؑ نے تلواروں کی چھاؤں میں پڑھا۔ خنجر کے نیچے سجدہ کر کے دکھلایا۔ ذریتِ طاہرہ البیتِ نبویؐ، اسیرانِ آلِ محمدؐ نے بیڑیاں پہن کر شام و کوہ کے کانٹوں بھرے راستہ میں تنگ تاریک قید خانوں میں فاتحوں سے نڈھال، تازیانوں کے دروسے بے حال ہو کر بھی کسی وقت نہ چھوڑا ہر حال میں ادا فرمایا۔ آہ آہ! اسی نماز کو ہم نے بھلا دیا کبھی بھول کر بھی دو سجدے کرنے یاد نہیں آتے اگر کبھی یاد بھی دلایا تو بس یہی جواب پایا کہ بھائی صاحب! خدا ہماری نماز کا محتاج نہیں ہے اور دوسرے ضروری مشغلے نماز سے بہتر ہیں یہ اٹھک بیٹھک غیر مزوری ہے۔ انا للہ وانا الیہ راجعون

خمس و زکوٰۃ کا ذکر تو (معاذ اللہ) بالکل ہی فضول ہے یہ تو گویا شریعتِ محمدی میں حکم ہی نہیں ہے کیونکہ

گر در طلبی سخن در این است

اور روزہ بیچارہ تو سب سے زیادہ مظلوم، قابلِ ذکر ہی نہیں کیونکہ بھوک پیاس کی تکلیف ناقابلِ برداشت کمزوری و ضعف خرابی صحت کا ڈر، سویرہ صبحی کا خوف۔ غرضیکہ روزہ نماز، خمس و زکوٰۃ۔ حج۔ عبادت۔ اطاعت۔ وفائے عہد، ادائے نذر، ایثار، ہمدردی خلق و مروت وغیرہ سب احکامِ محمدیؐ، قانونِ اسلامی بس رسولِ عربیؐ محمد و آلِ محمدؐ

اور اس کے پیارے حسینؑ کی ہی ذات کیلئے ہیں۔ وہی سقے بھی رکھیں۔ نمازیں بھی پڑھیں
 خمس و زکوٰۃ بھی دیں۔ بالکلے دھو بھی کریں۔ ادائے تذر بھی فرمائیں اپنے پیٹ کاٹیں۔ فاقہ پر
 فاقہ کریں۔ سقہ پر روزہ رکھیں یتیموں، فقیروں، اسیروں کی خبر بھی لیں اور ان کے پیٹ بھریں
 اور خود بھوکے رہیں یہ ان کا ہی کام تھا۔ یہ سب قصے سننے کیلئے ہی ہیں ہمارے عمل کیلئے نہیں
 انا للہ وانا الیہ راجعون۔ دادیلا صد دادیلا۔ رسول عربیؐ کے جگر گوشے حسینؑ و آل محمدؑ
 شہرِ عسری راتوں میں روٹیوں، کھجوروں اور کھانے کے انبار بیٹھوں پر لادیں یتیموں، بیواؤں
 کے گھروں پر پہنچائیں، لوٹے لنگڑے، اندھے، اپاہج مخلوق خدا کی خبر گیری فرمائیں خود ہاتھ
 سے لقمے بنائیں اور ان کے منہ میں ڈالیں۔ چچی فرمائیں ٹانگیں دبائیں بیماروں کی
 خدمت کریں۔ اشارے کے سبق پڑھائیں بیواؤں کی پرستاریاں کریں، یتیموں کی پرورش فرمائیں
 اپنے بچوں سے زیادہ سمجھیں۔ محتاجوں، غریبوں کی تلاش کریں منہ چپا کر سوتوں کو کھانا
 دے آئیں مگر افسوس! ہماری آنکھوں کے سامنے ہیں دیوار ہمسایہ میں قوم کے یتیم بچے
 بھوکے تر ہیں۔ سر دی سے برہنہ کانپیں۔ عزیت زدہ بیگس محتاج یہوائیں فاقہ کشی کریں
 غریب محتاج بیمار بے دوا کے مریں اور ہم کو خیر تنگ نہ ہو اور اگر خبر بھی ہو تو کچھ اثر نہ ہو
 دوسری قومیں ہمارے یتیموں کو سنبھالیں۔ ہماری غفلت سے اسلامی باغوں کو اجاڑیں اور
 ہمارے بچوں سے اپنے گلزاروں کی بہاریں بنائیں۔ اور ہم بے حس مردہ قوم بن جائیں
 انا للہ وانا الیہ راجعون ؕ

کیوں بھائیو! کیوں حسینؑ کے عزادارو! حسینؑ کی محبت کا دم بھرنے والا حسینؑ
 قوم کہلاتے والو! کیا حسینؑ کا یہی مشن تھا کیا حسینؑ کا یہی مقصد تھا کیا حسینؑ کے یتیم بچوں
 اسی لیے ملائے کھائے تھے کہ ہم قومی احساس کو کھودیں۔ ہمدردی اسلامی کو بھلا دیں اور
 اسلام کے نورانی احکام کو بھول جائیں۔ عبادت و طاعت الہی کو بالائے طاق رکھ دیں اشارے
 کے زریں اصولوں کو فراموش کر دیں۔ ہمدردی قوم کو مٹا دیں۔ صداقت و حقانیت کو چھوڑ

دیں اور بے حس مردہ قوم بن جائیں۔ اور ہماری غفلت و لاپرواہی سے ہماری قوم کا شیرازہ
 بکھر جائے۔ ہمارے یتیم بچے تباہ و برباد ہو جائیں اور اسلام کو خیر باد کہہ جائیں۔ ہم کو نہ خدا
 کی خبر ہو نہ رسولؐ کی آگاہی۔ نہ دین کو جانیں نہ شریعت کو پہچانیں پس صرف دو آنسو
 بہا کر حسینؑ کے حق کو ادا کر دینا اپنا فرض سمجھیں اور بہشت کا قبالہ لینے کیلئے آستینیں
 چرٹھالیں لاواللہ، لاواللہ ہرگز ہرگز حسینؑ کی شہادت کا یہ مقصد اور مدعا نہیں ہے
 اور ہرگز ہرگز حسینؑ کا یہ مشن نہیں ہے۔ بیشک حسینؑ ہماری ان حالتوں سے کبھی راضی اور
 خوش نہیں ہیں۔ بلاشک حسینؑ نے ہم کو پکے مسلمان بننے کیلئے ایک زندہ قوم بنادینے
 کیلئے سر دیا ہے گھر بار لٹایا ہے اور اسلام کو بچایا ہے پس بھائیو! غفلت کی نیند سے اٹھو
 اور اپنے مظلوم آقاؑ کی تبلیغ اور مشن کو سمجھو، کمر بہت باندھو اور مقصدِ حسینیؑ پر کار بند ہو کر حسینؑ
 کے غلاموں کے حقیقی نمونے دنیا کو دکھاؤ اور اسلامی زندگی اختیار کرو۔ پکے مسلمان بن کر دین محمدی
 کے پابند ہو کر حسینؑ کے اصلی نام لیوا کہلاؤ۔

دیکھو آج ہمارے افعال پر، خلافِ شریعت اعمال پر، ہماری غفلت و لاپرواہی پر اور
 پھر ہمارے حسینیؑ کہلانے پر دوسری قومیں کیا کیا مضحکہ اڑاتی ہیں اور ہمارے پیشوا یاں دین
 ہمارے مظلوم آقاؑ، جانِ اسلام اور جانِ رسولؐ ہمارے اعمال و افعال کی وجہ سے اعتراض کی
 زبانیں کھولتے ہیں بھائیو! خدا کے واسطے غور کرو کہ جب ہم حسینؑ مظلوم کے غلام اور نام لیوا
 کہلاتے ہوں تو اس مظلوم کو تو اپنی نسبت سے شرمندہ نہ کریں ہماری حالتیں اور ہماری
 مجلسیں، ہماری عزاداریاں بلاشک بہت کچھ اصلاح اور درستی کے قابل ہیں۔ ہم کو لازم
 اور ضروری ہے کہ حسینیؑ مقصد کے ساتھ انکی اصلاح اور درستی کریں ہمارا فرض ہے
 کہ حسینؑ کی عملی تعلیم کو اور اس عظیم الشان جلیل القدر پیشواں دروناک حق و صداقت کی بانگرا کو
 اتھائی فردغ و شیوع پر پہنچائیں اور ان عزائے حسینیؑ کی یادگاروں کو تبلیغ و تنظیم حسینیؑ کے
 اصلی اور سچے ذریعے اور نمونے بنا کر حسینیؑ مشن کو پونا کریں۔ دنیا کے لوگ حسینیؑ نمونوں

کو دیکھیں اور حسینؑ کی صداقت و حقانیت کے گرویدہ ہو کر دین محمدی اور اسلام الہی کی جانب آئیں اور مشکلیں راسخ الاعتقاد بن جائیں۔

نیز ہم اپنے کل برادران ملت اسلامی اور اپنے جملہ پیارے مسلمان بھائیوں رسول کریمؐ کے کلمہ گوہروں کی خدمت میں عموماً اور اپنی قوم کے مایہ فخر و ناز قابل احترام ان بزرگ ہستیوں کی خدمت میں خصوصاً جو کہ اس زمانہ میں مسلمانوں کے مسلمہ لیڈر اور قوم کے سربراہان قابل فخر سردار تسلیم کیے جا چکے ہیں اور کیے جا رہے ہیں اور واقعی جن کے دل قومی احساس اور درد اسلامی سے بے چین و بے قرار ہیں اور جو حسینؑ کی شخصیت اسلامی اور ان کے اس عظیم الشان کارنامے، بے مثل خدمت اسلامی اور احیائے ملت و دین کے اس بے نظیر واقعہ سے بخوبی واقف اور معترف ہیں یہ ادب کچھ گزارش کرنا بھی مناسب سمجھتے ہیں۔

ہمارا دئے سخن ان نام نہاد مسلمانوں سے نہیں ہے جو درحقیقت رسولؐ اور آلؑ رسولؐ کے مخالف اور حسینؑ کے دشمن ہیں اور جو بیشک بنی امیہ کے غلام بے دام امیر معاویہ اور یزید کے حلقہ بگوش خادم ہیں جن کا مقصد زندگی صرف اسلام میں تفرقہ ڈالنا ہے اور امیر معاویہ کے اسی پروپیگنڈا اور سنت بنی امیہ کے مطابق صرف علیؑ و آلؑ علیؑ اہلبیت اطہار و ذریت رسولؐ کو برا بھلا کہنا۔ گالیاں دینا ہی جن کا شعار ہے ہم تو صرف انہی پیارے مسلمان بھائیوں اور نیک نہاد انصاف پسند لیڈران قوم سے جو حسینؑ کی قدر کرنے والے اور حسینؑ سے

اسے ملاحظہ ہو رسول کریمؐ کی حدیث من سب علیا فقد سبنتی ومن سبنتی فقد سبت اللہ ومن سبت اللہ دخل النار ولہ عذاب مہین۔ یعنی رسول اللہؐ نے فرمایا جس نے علیؑ کی سب کی، جس نے علیؑ کو گالی دی اس نے مجھے گالی دی جس نے مجھے گالی دی اس نے خدا کو گالی دی اور جس نے خدا کو گالی دی اور خدا کی سب کی اس کو خدا جہنم میں ڈالے گا اور اس کے لیے سخت امانت والا عذاب ہے۔

(آخر جہ دینی و احمد نائی والحق کم ارجع المطالب مرانا عبد اللہ امرتسری ص ۵۶ ینا بیع المودہ ص ۸۶)

محبت کا دم بھرنے والے حسینؑ کے بے مثل کارناموں کو سراہتے والے ہیں التماس کرتے ہیں کہ آپ حضرات نے بلا شک اپنے پیارے نبیؐ کے پیارے نواسے حسینؑ مظلوم کی قدسی شخصیت اور شان کو سمجھا اور سمجھتے ہیں اور حسینؑ کے اس عظیم الشان کارنامے اور احيائے ملت و قوم کو محبت کی نگاہ اور قدر و منزلت کی نظر سے پرکھا اور پرکھتے ہیں کہ حسینؑ نے ہی اسلام کو دوبارہ زندہ کیا۔ حسینؑ نے ہی مسلمانوں میں حریت و مساوات کی روح کو دوبارہ تازہ کیا اور حسینؑ نے ہی اپنے آپ کو مٹا کر اسلام پر اپنی پاک قربانی چڑھا کر اثباتِ کامل اور انتہائی صبر و ثابت قدمی کے جوہر دکھائے اور قوم و ملت کے زندہ کرنے کیلئے صداقت و حقانیت پر مرجانے کا پہلا مثالیہ حسینؑ نے ہی قائم فرمایا۔ ظلم و جور اور استبداد کو بیخ و بن نئے اکھاڑا۔ حریت اسلامی کی پہلی کانفرنس حسینؑ نے ہی کربلا کے چٹیل میدان میں قائم فرمائی۔ احيائے اسلام اور حریت قومی کے ریڈیویشن پاس کیے ظلم و جبر کو مٹانے اور سچائی و صداقت پر مرجانے کے پروگرام بنائے اور حسینؑ نے ہی ظالمانہ و جابرانہ نفس پرست بے دین حکومتوں کے خلاف سچائی اور صداقت سے ووٹ آف سنسر (Vote of Censor) پاس کرنے کے اصول بتائے۔

سرپیش حکومت خم نہ کیا جو منہ سے کہا وہ کر گزرا
ایسا انسان کامل تھا اسلام ترے انسانوں میں (سائغر)

قبل حسینؑ اصل میں مرگِ یزید ہے اسلام زندہ ہوتا ہے ہر کربلا کے بعد (مولانا محمد علی)
اسی لیے حسینؑ کے اس لا جواب مثالیہ کو ان لاثانی کارناموں کو اور ان بے نظیر خدمات اسلامی و قومی کو ہمارے ہمد و نیک نہاد لیڈران قوم ہمیشہ قدر کی نگاہ سے دیکھتے اور سچی محبت سے سراہتے ہوئے اپنی مردہ قوم کو زندہ کرنے اور اس میں روح احساس پیدا کرنے کیلئے ہمیشہ سچے جوش و ہمدی کے ساتھ اپنی قومی تقریروں اور لیکچروں میں یاد دلایا کرتے اور پیش فرمایا کرتے ہیں اور واقعی ہر ایک ایسے عظیم الشان واقعہ کا ذکر اور ہر ایک ایسے

مصلح دینقارم قوم و ملک کی یاد کہ جس نے سچائی کے فرض اور حق کی خدمت کو قوم کی بہبود کے لیے ادا کیا ہو اور اصلاح ملک و قوم میں بلا خوف و خطر ہر ایک مصیبت اور کلفت کو راحت سمجھا ہو سچائی اور حق کی حمایت میں تلواروں کے زخموں کو پھولوں کے مار جاتا ہو گلے کے طوق اور پاؤں کی بیڑیوں کو قوم کی رہائی اور دین کی حمایت کا سبب سمجھ کر پھولوں کی بدھیاں خیال کرتا ہو ایسے معلمین قوم و ملت اور دینقارم ملک کی یاد و ذکر کو اور ان کی یادگاروں کو قائم و برقرار رکھنا نہ صرف ان کے ہی اعزاز و احترام کے لیے بلکہ موجودہ اور آئندہ قوموں اور آنے والی نسلوں کے زندہ کرنے اور ان میں احساس قومی پیدا کرنے کیلئے ضروری اور لازمی سمجھا گیا ہے جو ہر ایک قوم و ملک کا بدیہی مسئلہ اصول ہے۔

اور اسی زریں اصول کی بنیاد پر معلمین قوم اور دینقارم ملک و ملت کی یادگاروں کو قائم کیا گیا ہے اور قائم کیا جاتا ہے۔ ظالم و جابر حاکموں کے ظلم و تشدد کو نفرت سے دیکھنے اور قوم و ملک پر جان دینے والے مظلوموں کی مظلومیت کی یاد تازہ رکھنے کیلئے ماتمی جلسے اور برسیاں منائی جاتی ہیں۔ معمولی سے معمولی دینقارم اور مصلح قوم کی معمولی موت پر بڑے بڑے غمناک مظاہرے کیے جاتے ہیں اور ہمارے مسلمان بھائی لیڈران قوم بھی عقیدت اور جوش قومی و ہمدردی سے کاندھے دیتے۔ سروپا برہنہ نوحہ خوانیاں کرتے اور ماتم داری کی رسموں کو ادا فرماتے ہیں اور اس عمل کو نہایت مستحسن سمجھا جاتا ہے لیکن حسینؑ جیسے بزرگ و مقدس اور حسینؑ جیسے مصلح دینقارم اعظم کی یاد کو تازہ کرنے کیلئے جو صدق و صفا کا مجسمہ اور ہدایت و رہبری کا پتلا ہے اور دینقارم و اصلاح اسلامی کا بانی اور اپنے پیارے نانا کا حقیقی مبلغ ہے اور جس کے کانٹے خدات اسلامی اور لیڈران قوم کے نزدیک محبوب اور پسندیدہ ہیں اور جس نے صرف اپنی ہی قوم کو زندہ کرنے کیلئے ہی نہیں بلکہ دوسری قوموں کو بھی اپنے مثالیہ سے ہدایت و رہبری پانے اور زندہ رہنے اور قومی احساس پیدا کرنے کے سبق پڑھا دیے ہیں تو تعجب اور نہایت ہی تعجب ہے کہ نہ تو اس کے لیے

کوئی عظیم الشان یادگار قائم کی جائے اور نہ حسینؑ جیسے بے مثال رفیقِ امر کی برسیاں منائی جائیں اور نہ اس کی مجلسیں برپا کی جائیں نہ ماتمی جلوس نکالے جائیں اور نہ اس کے دردناک واقعہ کی یاد کیلئے قوم و ملک کے زندہ کرنے کو اور احساسِ رقی پیدا کرنے کو غم و الم کے مظاہرے کیے جائیں بلکہ اٹا خادمانِ یزیدؑ نام کے مسلمان، غریب عام مسلمانوں میں تفرقہ اندازی کیلئے امیر معاویہ کی چال بازیوں کے مطابق اپنی دھوکا بازی کی ٹٹیاں کھڑی کر کے حسینؑ کی یاد کو مٹانے اور اسلام کو برباد کرنے کیلئے کمر بستہ ہوں۔ بس یہ وہی امیر معاویہ کا پروپیگنڈا ہے کہ جس پر معاویہ شاہی گروہ اور پیروانِ یزیدؑ عمل پیرا ہو کر حسینؑ جیسی پاک و معصوم ذات پر وریدہ دہنی کرتے اور زبانِ اعتراض کھول کر بیچارے ناواقف مسلمانوں کو دھوکا دیتے چلے آ رہے ہیں۔

کیا دنیا کا کوئی ملک، کوئی قوم کسی اپنے ایسے ہادی و رہبر اور اپنے کسی ایسے لیڈر و رفیقِ امر کو حسینؑ کے مقابلہ میں پیش کر سکتا ہے کہ جس نے حسینؑ کی طرح حق و صداقت کے لیے انتہائی ظلم و جور کی سختیوں کو خوشی کے ساتھ صبر و استقامت اور ثابت قدمی سے اٹھایا ہو اور ملک و قوم کو سچی ہدایت فرمانے کے لیے حسینؑ کی طرح سر دیا ہو اور گھر بار لگایا ہو سخت سے سخت مصیبتیں جھیل کر تکلیفیں اٹھا کر قومی درد اور دینی احساس پیدا کرنے کے لیے ایسے لاثانی مثالیے قائم کیے ہوں۔ ہرگز نہیں۔ ہرگز نہیں۔

بس تنگ نہ کرنا صبحِ نداں مجھے آنا یا چل کے دکھاوے دہنِ ایسا کر ایسی کیوں انصاف پسند دوستو! ہمارے پیارے مسلمان بھائیو! کیا ہم سب مسلمان بھائیوں کا خواہ ہم کوئی عقیدہ رکھتے ہوں فرض نہیں ہے کہ ہم سب اکٹھے ہو کر اپنے ایسے عظیم الشان محسن، ہادی و رہبر لیڈر اور رفیقِ امر کی درد بھری داستان کا ذکر اور مظلومی کی یاد کو ہمیشہ زندہ اور برقرار رکھیں اور اس کی غمناک یادگاروں کو قائم کریں۔ اس کی ماتم داری اور عزاء کے جلسوں کو انتہائی جوش اور پوری کوشش سے ہمیشہ زندہ رکھیں اور اس کی

اندوہناک برسیاں مناتے اور تعزیتی مجلسیں برپا کرتے ہیں اس کے حق و صداقت کے زناموں اور اسکی مظلومی و مصیبت کی داستانوں کو سنتے اور سناتے رہیں۔ ماتمی جلوس نکالے بجائیں اور ہر قسم کے غم و الم کے مظاہرے قائم کر کے اس کی اس عظیم الشان یاد کو تازہ اور زندہ رکھیں جو یقینی خوشنودی خدا اور رضائے رسول اللہ کا موجب بھی ہے اور جو بلا شک قوم میں زندگی کی روح اور اصلی احساس، حریت و مساوات اسلامی پیدا کرنے اور ظلم و جور جھوٹ اور باطل کے مقابلہ میں ثابت قدمی سکھانے اور حق و صداقت کے سبق پڑھانے اور حفاظت و حمایت دین کی تعلیم و تدبیریں کیلئے بھی بہترین ذریعہ اور اعلیٰ ترین مدرسہ یہی ہے ہم نہیں سمجھ سکتے کہ اس محسن اسلام کی غمناک یادگار کو قائم و زندہ کرنے کے بجائے ہم کیونکر اس کے تعزیتی جلسوں کو اور اس کے ماتمی جلوسوں کو اور ان میں شامل ہونے کو اور اسکی مظلومی کی یاد دلانے والے غم و الم کے مظاہروں کو دیکھنے اور ان میں شریک ہونے کو کفر و بدعت بتائیں اور سوانح و غیرہ حقارت آمیز ناپاک الفاظ کہہ کر حسینؑ مظلوم کی توہین و تحقیر کرنا مباح و جائز سمجھیں اور حسینؑ کی یاد مٹانے اور بند کرنے کی ہدایت و تلقین کریں حالانکہ ان حسینؑ یادگاروں اور ان ماتمی مظاہروں کا ہی اثر اور نتیجہ ہے کہ آج تیرہ سو برس گزر جانے پر بھی حسینؑ کی یاد اسی طرح تازہ اور باقی ہے اور حق و صداقت کی آواز اسی طرح گونج رہی ہے جیسے ۶۰ سالہ بھری میں گونجتی تھی اور بنی امیہ کے مظالم اور ان کے جور و تشدد اور بے دینی کو روشن کرتی تھی اور جس کو آج قوم میں احساس پیدا کرنے اور سچائی اور قومی ہمدردی پر مرجانے اور ظالموں کے ظلم و جور سے نفرت دلانے کے لیے ہمارے لیڈران قوم حسینؑ کے مثالیہ کو پیش کیے بغیر نہیں رہ سکتے۔ بیشک

تارما از زخمہ اش رزاں ہنوز تازہ از تکیہ او ایماں بود (اقبال)
 پس اے ہمارے انصاف پسند بزرگو! اے مسلمان بھائیو! اور اے لیڈران
 قوم دوسرے برادر و گان ملت حضرات! بغوائے کلام ربانی داعیہموا بحبل اللہ جمیعاً

حسینؑ کی ذات جو واقعی سب مسلمانوں کے لیے یکساں پیاری اور یکساں محبوب ہے اور واقعی جو خدائے جلیل کی توحید اور اس کے اسلام کی مضبوط رسی ہے (قرآن اور اہلبیت مہدی ایک دوسرے سے جدا نہیں ہیں) ہمارا فرض ہے کہ ہم سب مسلمان محبت حسینؑ کی رسی کو مضبوط پکڑ کر اتحاد و اتفاق کے ساتھ حسینؑ کی اس عظیم الشان اسلامی یادگار کو جو ہمارے لیے اور ہماری آئندہ نسلوں کے لیے دین و دنیا کے فائدہ کا ذریعہ اور قوم کے زندہ رہنے کا بہترین وسیلہ ہے قائم و برقرار رکھیں اور اس کی اشاعت و تبلیغ میں انتہائی کوشش کریں اور اس حسینؑ مشن کے ذریعہ سے جس سے زیادہ بہتر اور پراثر کوئی ذریعہ نہیں ہو سکتا۔ اسلام کے زریں اصولوں اور اہل قلم و ملت اور اتفاق و اتحاد باہمی کو قائم اور مضبوط کریں۔

وَالسَّلَامُ عَلٰی مَنْ اتَّبَعَ الْهُدٰی

خاتمہ کتاب

لشاد محمد ٹھکانے لگی محنت میری

طے ہوئی آج کی منزل پہ مسافت میری

خدا کا ہزار ہزار شکر ہے کہ وہ عظیم کام جسکی انجام دہی کیلئے میں کسی طرح بھی اپنے آپکو
قابل لائق نہیں سمجھتا تھا آج تکمیل کو پہنچا یہ شخص اسی رب العزت و اہب العالیٰ خالق ارض و سما
حسینؑ کے پیارے رب کی تائید اور خدا کے عاشق صادق میرے مظلوم آقا حسینؑ کی روحانی
نصرت و امداد کا نتیجہ ہے کہ مجھ جیسے ایک جاہل و ناقابل ضعیف و کمزور مبتلائے دنیا ہستی نے
اپنی بساط کے موافق جگہ جگہ کے گلزاروں سے کانٹوں کو ہٹا کر ریاض محمدی و گلشن مرتضوی کے
سدا بہار پھولوں کو چنا اور اس گلدستہ حسینی کو اپنے پیارے رسول مقبولؐ بنی عربی حسینؑ کے
پیارے نانا کی سرکار میں شہنشاہ دین و دنیا کے دربار میں محبت و اخلاص کا تحفہ پیش کرنے
کے لیے سجایا۔

یہ گدائے بے نوا در محمدی کا درویش دریش محبوب الہی کے دربار میں رحمتہ للعالمین کی
سرکار میں بعد عجز و نیاز اس حسینی گلدستہ کو پیش کر کے عرض کرتا ہے۔ اے عرب کے دانا! دنیا کے
شہنشاہ! اے شرب کے والی! بطحا کے مالک! غریبوں کے ماوا! فقیروں کے ملجا! خدا کے
پیارے! مدینہ و لے! حسینؑ کے عاشق! ہمارے مولا! ہمارے آقا! یہ حضور کا حقیر و ناچیز
غلام بھی بس اسی نادار و مفلس غریب و محتاج بڑھیا کی طرح جو ایک موت کی اٹی لیکر خریداری
حضرت یوسفؑ کیلئے نکلی تھی۔ یہ اپنا حقیر و ناچیز تحفہ جو حضور ہی کے پھولوں کا گلدستہ ہے
محبت و اخلاص بھرے دل سے دربار رسالت میں پیش کرتا ہے اور عرض کرتا ہے مولا! چشم
آستین بردار و گوہر اتماشا کن۔

اپنے پیارے حسینؑ، شہید آل محمدؑ کے صدقہ سے اس حقیر تقد کو قبولیت کا شرف

عطا فرمائیے

گر قبول افتد زبے عز و شرف

میرے داتا میرے مولا! تیرے حسینؑ کا صدقہ مانگتا ہوں اور تیری پیاری بیٹی فاطمہؑ کا
 کا واسطہ دیتا ہوں اور یہی تمنا اور یہی آرزو رکھتا ہوں کہ اس گلدستہ حسینؑ کے سدا بہار
 پھولوں کی مہک ہمیشہ ہمیشہ دنیا کی محفلوں میں تیرے پیارے حسینؑ کی صداقت و حقانیت کے
 چمن لگائے اور ہدایت در پیری کے پھول کھلائے اور یہ ناپیر خدمت بارگاہ قدس میں مقبول و
 منظور ہو کر یہ گنہگار عاصی حضور کے پیارے جانی حسینؑ مظلوم کے ادنیٰ ترین غلاموں میں شمار فرمایا
 جاتے اور ہم سب اے مولا! اے آقا! جو حضور کے گھر کے غلام اور حسینؑ کے نام لیوا کہلاتے ہیں
 تعلیم حسینؑ کی عملی صورت اختیار کر کے سچے مسلم اور حسینؑ کے حقیقی پیرو بن کر حسینؑ کے اصلی غلاموں
 کا نمونہ دنیا کو دکھلا دیں و ایں دعا از من دانز جملہ جہاں آمین باد بحسب التنبی

والہ المطاہین علیہم السلام

اب بمقتضائے حدیث شریف رسول کریمؐ من لم یشکر الناس فلم یشکر اللہ
 میں یہ بھی لایا لانی فرض سمجھتا ہوں کہ ان مکرم و محترم بزرگوں کا بھی شکریہ ضرور عرض کریں کہ
 جن حضرات نے میری ہمت افزائی فرمائی اور وقتاً فوقتاً اس عظیم الشان کام کی ترتیب و تکمیل
 میں قریب و دور سے اپنی امداد فرمائی ہے میرا ہاتھ بٹایا اور میرے بوجھ کو ہلکا کیا۔

میرے استاد معظم اجل الاعظم سیدی و سندی حضرت قدسی منزلت سکر شریعت علامہ فاضل
 مولانا و مقتدانا مولوی سید محمد سعیدین قبلہ دام ظلہم اللہ تعالیٰ لانا لانا شمس افاد اتھم پروفیسر گورنمنٹ
 کالج لدھیانہ (پنجاب) کا میں خاص طور پر شکر گزار اور احسان مند ہوں جن کے فیض تعلیم سے
 میں اکثر بہرہ یاب ہوتا رہا ہوں اور جن کی ہمت افزائی نے مجھے اس خدمت کے لیے آمادہ
 کیا ایسا ہی میں اپنے مخدوم و محترم جناب بیالت آب شریعت انتساب مولانا المعظم مولوی
 خواجہ ظفر حسن صاحب انصاری پروفیسر مہندہ کالج پٹیالہ ادا ام الشہر کا تھم و اجلاہم کی

رحمت فرمائی کا نہایت شکر گزار ہوں کہ جناب ممدوح نے اپنی اس خاص مخلصانہ محبت و شفقت سے جو ہمیشہ مجھ پر فرماتے رہے ہیں میرے بعض ترجموں کو ملاحظہ فرما کر وقتاً میری امداد فرمائی اور میرے اس کام کو ہلکا کیا۔

خدا نے جلیل ان ہر دو بزرگواروں کو اجر جمیل کرامت فرمائے اور دین و دنیا کی برکات عطا کرے اور ہمارے سرور پر سلامت رکھے بحق النبی وآلہ الامجاد علیہم السلام۔

نیز میں اپنے معظم و محترم بزرگ جناب میر عطا حسین صاحب قبلہ (پیشتر اسسٹنٹ فنانشل منسٹر ریاست پٹیالہ) و نیز میں اپنے پیارے بھتیجے خلیفہ سید محمد اسلم صاحب بی اے علیگ فرزند جناب اخئی المعظم مولوی خلیفہ سید محمد قاسم مرحوم و مغفور کا بھی نہایت ہی شکر گزار ہوں کہ ان حضرات نے بعض انگریزی مضامین اور مطالب متعلقہ کو انگریزی کتابوں اور تاریخوں سے بہم پہنچانے اور ان کے ترجمے سے میری امداد فرمائی۔ خدا ان حضرات کو اپنے فیض عظیم سے عمر و دولت عطا فرمائے اور انکی سعی سرکار حسینی میں مشکور ہو۔

اب میں اپنے ان سب قدیمی عنایت و مرا احباب و اعزہ کا شکریہ بھی ادا کرنا ضروری سمجھتا ہوں کہ جن حضرات نے اندراہ کرم و عنایت میرے مسودات کو بار بار صاف فرمانے کی اور مقابلہ و تصحیح کی زحمت کو گوارا فرمایا اور اپنا وقت عزیز اس خدمت حسینی میں صرف کیا۔ اپنے کاموں کا ہرج کیا اور اس خدمت حسینی کو مقدم سمجھا اور مجھے ممنون منت بنایا بالخصوص میرے بزرگ محترم برادر مکرم حکیم سید عون محمد صاحب رضوی ساماوی اور بھائی سید مراتب علی صاحب و عزیز مکرم ماسٹر محمد نذیر صاحب جو زیادہ تر حصہ لیتے رہے ہیں خدا نے جلیل ان سب میرے کرم فرما حضرات کی سعی کو مشکور فرمائے اور اجر جمیل عنایت کرے۔

اور نیز جملہ ناظرین و موئین و مسلمین کو دین و دنیا میں آبادانی و رضائے خدا و رضائے محمد و آل محمد عنایت ہو۔

اب میں اپنے حضرات ناظرین باتملکین کی خدمات زکیات میں بصداوب دست بستہ ملتئم ہوں کہ میری استعداد علمی کچھ زیادہ نہیں ہے۔ میں ایک بہت ہی معمولی لکھا پڑھا انسان ہوں نہ مجھے علمی لیاقت کا دعویٰ ہے اور نہ اہل زبان ہونے کا ادعا۔ اردو دانی کے لحاظ سے بھی میں پنجاب کے ایک چھوٹے سے بہت قدیمی پرانے قصبہ سامانہ ریاست پیٹالہ کا رہنے والا ہوں اور ہمیشہ سے میری بود و باش اور سکونت شہر پیٹالہ پنجاب میں ہی رہی ہے جہاں عموماً پنجابی زبان ہی بولی جاتی ہے۔ مجھے کبھی حضرات اہل زبان کا شرف صحبت بھی حاصل نہیں ہوا۔ پس حضرات علمائے عالی مرتبت اور صاحبان علم و فہم ماہران زبان اردو کی شفقت و کرم سے مجھے کامل امید ہے کہ اللہ و عند کرام الناس کے اصول کے مطابق اگر کوئی علمی لغزش یا زبان و محاورہ اردو کے متعلق کسی غلط استعمال کی فرود گزاشت پائیں گے تو اس خاکسار بے محمدان کو معاف فرمائیں گے اللہ عند اللہ ماجور و مثاب ہوں گے۔ والسلام مع لاکرام۔

خاکسترا
ایچ محمدان بوندہ آئم
محمد ہاشم

یکم جون ۱۹۷۰ء ۲۰ ذیقعدہ ۱۳۴۲ھ
پیٹالہ

تقریظ

از قلم صداقت رقم جناب جلال التماہ صدر المحققین تاج المتکلمین
شرعیہ دار اس العلماء العظام عمدة الفضلاء الکرام مولانا مفتداغنا

مولوی سید محمد سبطین صاحب قبلہ

پروفیسر عربی، گورنمنٹ کالج لدھیانہ پنجاب مدظلہم العالی

"ناموس اسلام" یا "شان اسلام" ایک جدید تصنیف نہیں ہے جس کے مصنف
محترم فضائل کتب فاضل نعاب ریادت انساب جناب خلیفہ سید محمد ہاشم صاحب زید فضلہ میں
میں نے اس کتاب کا قریباً بہت کچھ حقہ حرف بحرف حتی الامکان بغور تمام سنا اور ہر مقام
پر جو کچھ کہنا تھا کہتا گیا۔

اس کے مطالعہ سے معلوم ہو گا کہ نام کے ساتھ اس کا مضمون بھی باوجود مشہور ہونے
کے بالکل جدید اور تازہ ہے۔ امام حسین علیہ السلام کے متعلق ہر زبان میں تصنیفات کا ذخیرہ
موجود ہے اور زبان اردو اس دولت سے مالا مال ہے ہر سال بلکہ ہر ماہ کچھ نہ کچھ اس عنوان
پر لکھا اور طبع کیا جاتا ہے۔ پھر بھی جو کچھ اس کتاب میں لکھا گیا ہے وہ بالکل اچھوتا
ہے۔ یہ امام حسینؑ کی تاریخ نہیں جیسا کہ اس کے نام سے ظاہر ہے بلکہ تاریخی واقعات
کے ضمن میں حسینی شان دکھائی گئی ہے اور اس خوبی سے دکھائی گئی ہے کہ ہر صفحہ بلکہ ہر
فقہہ اور ہر جملہ میں مصنف کے انتہائی جوش عقیدت کے ساتھ ساتھ شان حسینؑ
روحانیت حسینؑ، اورانیت حسینؑ صاف نمایاں نظر آتی ہے اور ہر سطر سے یہ معلوم ہوتا
ہے کہ مصنف موصوف محبت حسینؑ میں غرق اور حسن عقیدت میں شرابور ہے۔ اسی ضمن
میں اس واقعہ شہادت کے متعلق اور بعض عقائد اہل حق کی نسبت بعض ملاحظہ اسلام

کی ابلہ فریب روہاء بازیوں کی قلعی کھولی گئی ہے اور شہادت کا مکمل محقق دندان شکن جواب دیا گیا ہے اور یقیناً اس صورت میں قوم کی ایک بڑی کمی کو پورا کیا گیا ہے جس کی اشد ضرورت تھی اور اسی خصوصیت سے کتاب نے خاص جاذبیت حاصل کر لی ہے۔

گو یہ مصنف کی سب سے پہلی تصنیف ہے اور اس سے پیشتر شاید کبھی کوئی مضمون یا آرٹیکل بھی نہیں لکھا لیکن جو ہر قابل خواہ کتنے عرصہ تک بیکار پڑا رہے عالم میں آشکار اور نمایاں نہ ہوا اس کا ذاتی کمال مفقود نہیں ہو سکتا۔ مال و دولت کی طرح صفات میں بھی توارث مسلم ہے۔ وزیر الدولہ خلیفہ سید محمد حسن اعلی اللہ مقامہ کا بڑا داد زادہ اور جناب زمین العلما خلیفہ سید محمد کاظم مرحوم و معذور قدس سرہ کا فرزند ارجمند کیونکر جو ہر اسلاف سے عاری اور خالی ہو سکتا تھا۔ پہلی تصنیف میں دکھا دیا کہ ہم بزرگوں کی مٹی ہوئی یادگار ہیں اور خاک میں ملے ہوئے۔ ————— قدوں کی طرح اب بھی اصلی چمک و تک دکھا رہے ہیں۔

خدا کرے کہ یہ کتاب اہل ایمان و اسلام میں مقبول اور بارگاہ حسینی میں منظور ثابت ہو۔ اس کا دوسرا حصہ زیر تصنیف ہے ناظرین منتظر رہیں۔ والسلام خیر ختام

احقر الدارین سید محمد سبطین سرسوی
پروفیسر گورنمنٹ کالج لدھیانہ

تقریظ

از قائم محبت امامہ جناب فضائل و محامد انتساب سرکار شریعت مآب اہل الاکرام مجتہد العلماء العظام

مولانا مولوی خواجہ طفر حسن صاحب

پروفیسر ہندو کالج ریاست پٹیالہ دام ظلہم العالی

جناب مستطاب میادوت انتساب سعادت مآب مکرّمی خلیفہ سید محمد ہاشم صاحب زادہ فضلہ

کے خلوص قلب و جوش عقیدت و کمال اسلامی کا یہ کتاب "ناموس اسلام یا شان حسینؑ" ایک آئینہ ہے۔ میں نے اس کتاب کے اکثر و بیشتر مقامات کو غور سے دیکھا ہے۔ واقعاً یہ کتاب اگرچہ اپنے موضوع میں پہلی کتاب نہیں ہے کیونکہ بہت سے حضرات نے اس مضمون کو اپنے اپنے قلم سے اپنی اپنی زبان میں لکھا ہے اور لکھتے رہتے ہیں لیکن اس بحث محبوب میں میں نے آج تک اس عنوان سے کوئی تالیف و تصنیف نہیں دیکھی اس لیے میں کہہ سکتا ہوں کہ یہ کتاب واقعات مخصوصہ بنات، اقدس سردار، جوانان بہشت، سبط الصغر رسول کبریا آقائی و سیدی و سید الثقلین امام الکونین حضرت ابی عبداللہ الحسین علیہ صلوٰۃ رب المشرقین پہلی تصنیف ہے اور یہ خصوصیت صرف کتاب موصوف میں دیکھی کہ باوجود تاریخ مکی کتاب ہونے کے دلچسپ بھی ہے اور جملہ واقعات کو کتب فریقین سے حوالہ دیکر اس خوش اسلوبی سے تحریر فرمایا ہے کہ آج تک کسی بزرگ مولف نے اس طرز کو اختیار نہیں فرمایا۔ یہ اس بااخلاق ستودہ صفات مولف کا پہلا شرف ہے کہ کوئی مضمون طبع نہ ہو اور تاہم مثل دیگر کتب تاریخ کے خشک اور بھکی تالیف نہیں جیسے کہ اس مضمون کی تالیفات بالعموم اس صفت سے عاری ہیں۔ غرض میں تو اس تالیف مبارک کو بے حد پسند کرتا ہوں اور خدا سے دعا کرتا ہوں کہ تمام مسلمان اس سے نفع حاصل کریں اور شمع ایزدی کے نور و آفتاب امامت کی شعاعوں سے تمام عالم مستفیض و منور ہو۔

اذل الزمن عبد الباری

خواجہ ظفر حسن انصاری

قطعہ تالیح

تالیف و تصنیف کتاب ہذا از جناب سلالۃ الاطیاب مخدوم و محترم شاعر شیریں مقال
ناظم نازک خیال قدسی زبان فصیح اللہ میر علی محمد احسن صاحب بنوٹری زاد مجدیم العالی

امیہ کو ہاشم سے تھی جو عداوت
الوسفیاء کے ہاتھ سے ظلم و سختی
اور اس کے پسرنے علیؑ کو ستایا
نہ اس دشمنی کا تسلسل تھا ٹوٹا
اب وجد کی سنت پہ عاقل ہوا وہ
حبیب عاشق و محسن قوم و ملت
کیا دین خود کلمہ گو یوں نے رسوا
جو ہوتی حیا تو دکھاتے نہ منہ پھر
پہ بے غیرتی کا بُرا ہو کہ اللہ
یہ وہ واقعہ ہے کہ تاریخ عالم
ضرورت پڑی تھی کہ کوئی حق آگاہ
سوا محمد اللہؐ کہ ناموس اسلام
الہی بحق شر ہر دو عالم
نہیں گو یہ تصنیف مافوق عادت
یہ کہتا ہوں بے دین کا سراڑا کر

وہ اظہر من الشمس ہے طشت از بام
اٹھاتے رہے نت رسولؐ ذوالاکرام
حسن کو دیے زہر کے جام پر جام
کہ آپہنچا دور یزید بد انجام
علم کی حسین ستم کشش پہ صمصام
علیؑ کا جگر اور نبیؐ کا دل آرام
مسلمان ثابت ہوئے تنگ اسلام
نہ لیتے کبھی اپنے کزوت کا نام
دیا کرتے ہیں محسن دیں کو الزام
مثال ایسی ہے پیش کرنے میں ناکام
کرے مستند واقعات اس کے ارقام
ہوئی حسب دلخواہ ختم و سرانجام
عطا کر مصنف کو تو اس کا انعام
نہ ہے یہ علمدار گو وحی و الہام

یہ کہتا ہوں بے دین کا سراڑا کر
چراغ ہدایت ہے ناموس اسلام

۱۹۲۶ء

ایضاً

من جنابہ السامی

دے گئی سچ کو آنا کافی حد سے گزری تلخیائی
 ہماری حق قلمی سفاکی شوخی گستاخی بیباکی
 ایک بزرگ مقدس ہستی جو گرو عادی خود پرستی
 راحت و آسائش کو چھوڑا منہ آرام دلوں کو ہڑا
 سرورِ ریاض محمد کاظم عابد و تابد مومن مسلم
 غیر مجسم ویرد اسلاف مکرّم سعادت عز و جلال
 دین وہ ہوئے دیتے چڑھائی یا اسلام کی سنتے بھائی
 تاریخوں کو دیکھا بھالا معتقدات کو بھی پڑالا
 سب کے مقولے جاننے تو رہے بے ہنوں کے پتر کو رہے
 حق نہیں چھپتا کبھی چھلے باتیں کوئی لاکھ بنائے
 دیکھو کے ان کا کچا چٹا سفاکوں کا بھانڈا پھوڑا
 شروہ اسے یا مانا خوش ایام کہی گئی ناموس اسلام
 جس کیلئے حق مدح ترپتی جس نے کو حق تلخ ترستی
 شکرے نسخہ ہوا مہیا دفتر ظلم بنی امیہ
 پہلے صدی کی بد عنوانی کرتی رہی تجدیدِ عداوت
 دل پر چوٹ پہ چوٹ لگا کی کودہ کو بھی آخر ہوئی حرکت
 دیکھے یہ اخلاقی پستی اٹھے باندہ کے کمر ہمت
 وضع قدیم سے رشتہ توڑا نیکے چھوڑا کے گوشہ عزت
 یعنی میر محمد ہاشم کنزِ لیاقت گنجِ سعادت
 فیضِ رحمان و محسن اثر اٹھے کرنے قوم کی خدمت
 دل آزاروں کی تلخ توانی سن نہ سکی بس انکی غیرت
 نصیحتِ حدیث کتاب رسالہ دیکھ گئے باخود و بصیرت
 جادو وہ سر چڑھ کے جوڑے راوی ظلم ہیں اہل ضلالت
 گھر کا بھیدی لگا ٹھکانے جرم کی لی مجرم سے شہادت
 قسمہ ایک لگا نہیں لگا صاف ہے ثابت جو بد حکومت
 سیکھے اس کو دل بدنام عشق و محبت نفس کی عزت
 آنکھیں پس کی ناہ تمہیں تکی غل میں آئی بعدِ قوت
 ہیں اس کے اسباب مہیا فتی یزید اسرارِ شہادت

بے کم و کاست ہے سالِ اتمام اس مصوع میں علمدارِ اتمام

اے نہ ہے سہی مصنفِ عظام اصلاً ہے یہ حق کی دعوت

۱۳۴۲ھ

قطعہ تاریخ

تالیف کتاب ہذا از جناب شاعر زنگین کلام الملقب بہ ضیاء الاسلام مکرم و محترم ڈاکٹر حاجی
سید نذیر ک حسین صاحب رضی کر بلائی کاتب کتاب ہذا زید فضلہ
ہاشم خوش مقال نے جس دم
نیز جو کچھ بنی امیہ نے
لکھ کے دکھلا دی ساری دنیا کو
آئی ہاتھ کی غیب سے آواز
جتنے مقتل ہیں اور تارخیں
تو کتابوں کا لکھ کے لب لباب
اُسے ہو جس کے پاس شان حسین
بسکہ لکھ کی ہے خدمت دیں

بادل زار لکھ رضی تاریخ

تذکرہ شاہ کر بلائی کا
۱۹۲۶ء

قطعہ تاریخ طبع کتاب ہذا من جنابہ السامی

جب محمد ہاشم ذی جامہ نے
پہلے آئینہ کیا بخیر یزید
اس مبارک خدمت اسلام سے
لکھ الحمد آج وہ نادر کتاب
پھر نہ ہو تاریخ اس کا کیا سبب
کی رقم تاریخ شاہ شریقتین
پھر دکھایا جو ہر صبر حسین
خوش ہوئی روح شہ بدو حنین
تھپ گئی لاہور میں بازیہ قرین
جان کر اس کو رضی تو فرض عین

لکھ حروف معجمہ میں سال طبع

آج ثابت کی گئی شان حسین

۱۳۲۵ھ

قطعة تاج طبع کتاب ہذا

امیر الشعراء جناب سید اطفہ حسین صاحب منتظر

تمیذ ملک الکلام قوی امروہوی زاد لطفہ

ہاشم شیریں مقال حامی دیں مرحبا
تجھ کو بروہ جزا رتبہ عالی ملے
بھر کے علیٰ دیں تجھے جام شراب طہور
جز غم سب دھول غم نہ ہو کوئی تجھے
بیکس و مظلوم کی لکھی ہیں تو نے صفات
اس کی ثنا کس سے ہو لکھے بوشان حسین
سید مظلوم کا خوب لکھا تذکرا
حق سے عطا ہو تجھے خلد میں اس کا صلا
دیں دعائیں فاطمہ پیار کریں مصطفیٰ
مشکلیں آساں کریں ان کے مشکل کشا
کس کو خبر پیش حق کیا ہے ترا مرتبا
کہنا تھا جو کہہ دیا میں نے بطر زودعا

طبع کی تاریخ بھی خوب ہے یہ منتظر

ننگ سخن دلپذیر ، تذکرہ بے ہر

۱۳۴۵ھ

۱۹۲۶ء

فہرست ان کتابوں کی

جن سے اس کتاب میں استفادہ کیا گیا ہے

نمبر شمار	نام کتاب	نام مولف و مصنف	مذہب مصنف	زبان
۱	قرآن مجید	کلام الحمید	سنی المذہب	عربی
۲	تفسیر کبیر	امام فخر الدین رازی		"
۳	تفسیر علامہ ابی السوہریشیہ	علامہ ابی سعود		"
۴	تفسیر کبیر	علامہ کاشفی		"
۵	تفسیر جامع البیان	علامہ سید معین الدین		"
۶	تفسیر معالم التنزیل	محی السنہ علامہ ابی محمد الحسین		"
۷	تفسیر الکلیل	الغزار البغوی		"
۸	تفسیر مدارک	جلال الدین سیوطی		"
۹	تفسیر نیشاپوری	ابوالبرکات علامہ نسفی		"
۱۰	تفسیر جلالین و کمالین	علامہ حسن بن محمد القمی		"
۱۱	صحیح البخاری تفسیر مستطاب	نظام نیشاپوری		"
		جلال الدین سیوطی		"
		امام اسماعیل بخاری		"

نمبر شمار	نام کتاب	نام مؤلف و مصنف	مذهب مصنف	زبان
۱۲	صحیح مسلم بمفسر نووی	مسلم	سنی المذہب	عربی
۱۳	صحیح ترمذی	محمد بن عیسیٰ ترمذی	"	"
۱۴	مشکوٰۃ	ابو محمد الحسین البغوی	"	"
۱۵	تاریخ کامل	ابن اثیر جزری	"	"
۱۶	تاریخ طبری	علامہ ابن جریر طبری	"	"
۱۷	تاریخ خمیس	شیخ حسین دیار بکری	"	"
۱۸	تاریخ الخلفاء	جمال الدین سیوطی	"	"
۱۹	تاریخ ابوالفداء	اسماعیل	"	"
۲۰	تاریخ الاممہ والسیات	امام ابی محمد ابن قتیبہ دینوری	"	"
۲۱	سیرت محمدی	مولوی کرامت علی دہلوی	"	"
۲۲	سیرت ہشام	امام عبدالملک ابن ہشام	"	"
۲۳	سیرۃ النبی	علامہ شبلی	"	اردو
۲۴	رحمۃ للعالمین	قاسمی حاجی محمد سلیمان صاحب	"	"
۲۵	مدارج النبوة	شاہ عبدالحمید محدث دہلوی	"	فارسی
۲۶	سر الشہادتین	شاہ عبدالعزیز دہلوی	"	عربی
۲۷	تذکرۃ خواص الامم	علامہ سبط ابن جوزی	"	"
۲۸	روضۃ الصفا	محمد بن خاوند شاہ	"	فارسی
۲۹	حبیب السیر	غیاث الدین ہروی	"	"
۳۰	ینابيع المودہ	شیخ سلیمان القندوزی	"	عربی
۳۱	فصول المهمہ	ابن صبار مالکی	"	"

نمبر شمار	نام کتاب	نام مولف و مصنف	تہذیب مصنف	زبان
۳۲	مطالب السؤل	علامہ ابو طلحہ شافعی	سنی المذہب	عربی
۳۳	صواعق محرقة	علامہ ابن حجر مکی	"	"
۳۴	التطہیر اللسان و الجنان	"	"	"
۳۵	روضۃ المناظر	علامہ ابی الولید محمد بن شحنے	"	"
۳۶	استیعاب	عبد البرکی اندلسی	"	"
۳۷	شرح عقائد نسفی	علامہ تفتازانی	"	"
۳۸	کنز العمال	علامہ شیخ علی متقی	"	"
۳۹	الشفا فی تعریف مصطفیٰ	قاضی عیاض	"	"
۴۰	مکتوبات نجد صاحب سرہندی	مجدد صاحب سرہندی	"	فارسی
۴۱	حلیۃ الحقیقہ	حکیم سنائی	"	"
۴۲	وسیلۃ النجات	علامہ مہین فرنگی محلی	"	"
۴۳	سعادت الکونین	مفتی اکرام الدین تیرہ	"	"
۴۴	اعجاز التنزیل	شیخ عبدالحق محدث دہلوی	"	"
۴۵	ہدایت المسائل	جناب وزیر الدولہ خلیفہ	شیعہ	اردو
۴۶	تاریخ احمدی	سید محمد حسن صاحب بہادر	"	"
۴۷	اربع المطالب	وزیر اعظم ریاست پٹیالہ	"	"
۴۸	یزید نامہ	نواب صدیق حسن خاں بھوپالی	سنی المذہب	فارسی
		نواب احمد حسین خاں پریانوال	شیعہ	اردو
		مولوی عبید اللہ امرتسری	سنی المذہب	"
		خواجہ حسن نظامی دہلوی	"	"

نمبر شمار	نام کتاب	نام مؤلف و مصنف	مذہب مصنف	زبان
۴۹	محرم نامہ	خواجہ حسن نظامی دہلوی	سنی المذہب	اردو
۵۰	بہجت المحافل	شیخ زکریا محمد الملکی	"	عربی
۵۱	النبی والاسلام	ڈاکٹر عبدالحکیم خاں	"	اردو
۵۲	مقتل نور العین	علامہ ابوالاسحاق اسفہانی	"	عربی
۵۳	تحریر الشہادتین	شاہ سلامت الشکانبندی	"	فارسی
۵۴	مقتل ابو مخنف	ابو مخنف	"	عربی
۵۵	ارشاد	علامہ شیخ مفید	شیعہ	"
۵۶	ناسخ التواریخ	میرزا محمد تقی لسان الملک	"	فارسی
۵۷	شہادت حسینؑ	میاں حسن بھلوی مرحوم	سنی المذہب	اردو
		ابن شاہ سلیمان بھلوی		
۵۸	شہید اسلام	مولوی محمد یارون زرنگی پوری	شیعہ	"
۵۹	شہید اعظم	سید ریاض علی قاری ریاضی	"	"
۶۰	ذبح عظیم	غلام ہار اولاد حیدر صاحب	"	"
۶۱	تاریخ زوال روم	مستر گین	عیسائی	انگریزی
۶۲	ٹریسٹری ہسٹری آف پرشیا	سی براؤن	"	"
۶۳	ہسٹری آف سارین	آرتھیل سید امیر علی	شیعہ	"
۶۴	مثنوی در ثمن	جناب مرزا غلام احمد صاحب قادیانی	سنی قادیانی	فارسی
۶۵	خصائص نسائی	احمد محدث نسائی	سنی المذہب	عربی

ناموس اسلام

یعنی

شان حسینؑ

(حصہ اول)

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزَقُونَ

مُصَنَّفَةٌ

فضیلت آب بیاد اتساب خلیفہ سید محمد یاسین صاحب

پیشواوی مرحوم و مغفور

ناشر

مکتبہ امامیہ مشرق پاکستان

پاک نگر، اکرم روڈ لاہور
پوسٹ بکس ۵۵۴